
प्रस्तावना- 


अब यह पुस्तक उपदेश न बनकर उपन्यास बन गयी है । अतः 
आवश्यक होगया है इसकी प्रस्तावना लिख देना । इसलिए आवश्यक हो 
गया है, जिससे पाठक इसका उद्देश्य समझ सके | 


यह अद्भुत उपन्यास हे । न ऐतिहासिक, न ठीक पौराणिक ही । 
आध्यात्मिक उपन्यास भी कहना कठिन हे । इस प्रकारका कोई उपन्यास 
मैंने कहीं देखा-सुना नहीं । 

'आञ्जनेयकी आत्मकथा’ 'शल्रुघ्नकुमारको आत्मकथा” भी मेरे 
उपन्यास हैं और उपन्यास ही हैं ‘Ty आवत' तथा बे मिलेंगे” भी; किन्तु 
चारों पौराणिक उपन्यास हैं। भक्तिरस प्रधान Fl उन्हें भावुक भगवद्भक्त 
बड़े प्रेमसे पढ़ते हें । 


यह 'अमृतपुत्र' अपनी सर्वथा भिन्न परम्परा रखता है। इसका 
उह इय है परिचय देना । गोलोक, साकेतादिकी स्थिति क्या है, यह ग्रंथोंमें 
होनेपर भी लोकमानसमें स्पष्ट नहीं होती । उन अतीख्रिय लोकोंका वर्णन 
भी बाणीका विषय नहीं । फिर भी उनका कुछ स्वरूप इस उपन्याससे स्पष्ट 
होगा । 

मर्त्यलोक (भूलोक), भुवर्लोक (प्रेत लोक), स्वर्ग (देवलोक), 
महर्लोक (सिद्धलोक), जनलोक (दिव्य ऋषि लोक), तपोलोक (तपस्वीलोक) 
और सत्यलोक (ब्रह्मलोक) कहाँ हैं, केसे हैं ? 

नरक क्या है? यमलोक तथा यमराज, यमदूत, चित्रगुप्त क्या हैं 
और कैसे काम करते हैं ? वरुण, कुबेर, इन्द्र आदि लोकपाल aay कहलाते 
हैं, क्या काम है इनका ? इतके लोकोंकी स्थिति क्या है ? 

NAS सात लोक क्या ? अतल, वितल, सुतल, तलातल, महातल, 
रसातल और पाताल कहाँ हैं ? क्या स्थिति है इनकी ? 

ब्रह्मा सृष्टि HA करते हैं ? विष्णुके पाल क़ तथा रुद्रके संहारकर्ता होनेका 
क्या अर्थ है ? इनके लोक कहाँ है ? केसे हैं शेषनाग ही का क्या अर्थे है ? 

सतयुग, त्रेता, द्वापर युग कैसे हुआ करते हैं? उस समयका रहन- 
सहन, सामाजिक स्थिति क्या है ? 

इन सव विषयोंका पुराणोंमें वर्णन तो किया गया है, किन्तु बहुत 
संक्षिप्त और सांकेतिक रूपमें। इनका वर्णन किया जाय तो बहुत रूखा 
वर्णन होगा । यह 'अमृतपुत्र' उपन्यास इन सब विषयोंको समझानेके लिए 
है । हिन्दू पुराणोंके इन तथ्योंको सरल, सुबोध रूपमें वणेन करनेके लिए है। 


इस वर्णनके साथ भक्ति-सिद्धान्तका सवंत्र रक्षण है । सनातन धर्मेकी 
मान्यताओंको स्वीकार करके उसके नियमों, सिद्धान्तोंको इसमें स्पष्ट किया 
गया È | 


'पादो$स्य विश्वाभूतानि तृपादस्यामृतं fafa ।' 


व्यापक ब्रह्मतत्त्वके एक पादमें माया-मण्डल है और शेष तीन पादमे 
अमृत--अविनाशी दिव्यलोक हैं । 


बैकुण्ठ, भोलोक, साकेत, शिवलोक, देवीलोक आदि दिव्य लोकोंकी 
चर्चा ग्रन्थोंमें है । इनके नाम सुने हैं आपने । ये भावलोक हैं । ये कितने हैं, 
कहना कठिन है। सम्भवतः असंख्य हैं; किन्तु यही परम सत्य हैं। सर्वे- 
व्यापक हैं | 

ब्रह्म सगुण-निगु ण उभयरूप है । दोनों रूप परस्पर अभिन्न हैं। यह 
वर्णन विस्तारसे भगवान वासुदेव, श्रीद्वारिकाधी श, पार्थ-सारथि, नन्दनन्दन, 
शिवचरित तथा रामचरितके खण्डोंकी प्रस्तावनामें दिया जा चुका है । यहाँ 
इसका विस्तार नहीं । यहाँ केवल इतना कि ये भावलोक ही परम सत्य हैं, 
नित्य हैं। सृष्टि इनका प्रतिबिम्ब मात्र है। किसी भी निष्ठाके अनुसार 
आराधना करके इनमें-से किसी लोकको प्राप्ति होती है fay णतत्त्व ब्रह्म- 
ज्ञानसे प्राप्त होता है । 


इन सगुण लोकोंकी ठीक स्थिति वर्णनका विषय नहीं है। इनमें देश, 
कालका वर्णन केवल समझानेके लिए है। देश-काल उनमें कल्पित हैं । 
हमारी सृष्टि वहाँ मानसिक-स्वप्त सृष्टिके समान है । देश-काल भी एक नहीं 
हैं। विभिन्न देश-काल हैं विभिन्न वर्गोके । वस्तुतः देश और काल भी 
सापेक्ष तत्त्व है--कोई सत्य नहीं हैं । 


इन लोकोंके पश्चात्‌ बात आती है सृष्टिको अर्थात्‌ एक पाद 
विभूतिकी-इस माया-मण्डलकी । इसीमें देश, काल, पदार्थको प्रतीति है 
और सब वर्णन इसीको लेकर हैं । इसमें भी ब्रह्माण्ड अनन्त हैं । 

एक ब्रह्माण्डका अर्थे है एक सौर-मण्डल | अपने सौर जगतमें पृथ्वी, 
मंगल, बुध, गुरु, शुक्र और शनि ये ग्रह तो पहिलेसे जाने हुए हँ । विज्ञानने 
तीन ग्रह ate ge हैं-प्रजापति, वरुण और वारुणि (हर्षल, नेपच्यून और 
प्लूटो) । 

राहु और केतु छाया ग्रह हैं। चन्द्रमा पृथ्वीका उपग्रह है। ऐसे 
मंगल, गुरु, शनि आदिके भी उपग्रह हैं। इनमें गुरुके तीन चन्द्रमा हैं और 
शनिके तो कई हैं । 

आपको आकाशमें जो नीहारिका (छायापथ) दीखता है, उसमें जितने 
तारे हैं, सब सूर्य हैं। आकाशमें रात्रिमें दीखनेवाले तारोंमें ऊपरके 
ग्रहोंको छोड़ दें तो जितने तारे हैं, सब सूर्य हैं और इस देवयानी नीहारिका- 
के ही भीतर माने जाते हैं। इन तारोंकी संख्या कई अरब है । अपना सूयं 
इस नीहारिका मण्डलका प्राय: सबसे छोटा और एक ओर लगभग कोनेमें 
स्थित तारा है । 

नीहारिकाएँ भी कितनी हैं ? अब विज्ञानने भी कह दिया कि अनन्त 
हैं । अनन्त नीहारिकाएँ और प्रत्येकमें अरबों सूय । इस प्रकार आप अब 
विराट भगवानके --'रोम रोम प्रति लागे, कोटि कोटि ब्रह्माण्ड' की कल्पना 
कर सकते हो । 

हम अपने ब्रह्माण्ड अर्थात्‌ सूर्य-मण्डलसे बाहर न जा सकते और न 
उससे बाहरकी जानकारी पानेका हमारे पास कोई उपाय है । सात लोकोंका 
जो वर्णन है, वे हमारे अपने ही ब्रह्माण्डमें हैं और नीचेके सात लोक भी 
इसी ब्रह्माण्डके । प्रत्येक ब्रह्माण्डके अपने-अपने ब्रह्मा, विष्णु, रुद्र होते हैं। 
अतः हमारे इस ब्रह्माण्डके ब्रह्मा, विष्णु, रुद्र तथा लोकपालोंका वर्णन ही 
पुराणों में है । अन्य ब्रह्माण्डोंका वर्णन हमारे लिए निष्प्रयोजन है और उन्हें 
जाननेका उपाय भी नहीं । दिव्य लोकोंका वर्णन तो उपासनाकी सिद्धिके 
लिए क्रिया गया है । 

विज्ञान भी मानता है कि प्रकृतिमें प्रकाशसे तीव्रगामी दूसरा कोई 
तत्त्व नहीं है। अतः प्रकाशसे अधिक गति पायी नहीं जा सकती । हमारे 
सूयं-मण्डलसे निकटतम तारा अर्थात्‌ दूसरा सूयं कम-से-कम चार प्रकाश 
वर्ष दूर है । कोई कभी किसी प्रकार प्रकाशकी गतिका भी वाहन बनाले-- 
जिसकी कोई सम्भावना नहीं, तब भी निकटतम दुसरे ब्रह्माण्ड तक जाकर 
लौटनेमें कम-से-कम आठ वर्ष लगेंगे। अत: वैज्ञानिक भी सूर्य-मण्डलसे 
बाहर जाना सम्भव नहीं मानते हैं । 

न्नह्मलोक तकका सब वर्णन हमारे अपने ब्रह्माण्डका है । जीव जिस 
्रह्माण्डका है, उसके पाप-पुण्यसे प्राप्त होनेवाले लोक उसी ब्रह्माण्डमे हैं । 
उसके कमेसे होनेवाला जन्म-मरण उसी लोकें; बयोंकि उसके संस्कार 
उसी लोकके हैं । संस्कारोंसे ही कमं तथा कर्मफल होना है | 
कर्मशास्त्र इस बातको इस ढंगसे कहता है कि पृथ्वीके मनुष्योंके 
dt wid पृथ्वीके सब पदार्थ तथा सूर्यादि ग्रह-उपग्रह, लोक-लोकान्तर बने 
हैं। ये सब कर्म लोक है । कमे निमित हैं और उनमें कर्मफल भोगने ही जीव 
जाता है । अतः जिस ब्रह्माण्डमें कर्मलोक है, उसीमें उसके कर्मत्तिमित लोक 
भी बनेंगे । इस प्रकार मनुष्योंके समष्टि प्रारब्धसे ये लोक बनते हैं और व्यष्टि 
प्रारब्धसे उसे नाना योनियोंमें जन्म लेकर कर्मभोग पूरा करना पड़ता है । 
ब्रह्मा, विष्णु और रुद्र तो एक तत्त्वके ही तीन रूप हैं । ये जीव नहीं 
होते । जो सबेव्यापक, सवंसमर्थे, सर्वसञचालक है, जिसे ईश्वर कहा जाता 
है, वही सगुण निराकार तत्त्व प्रत्येक ब्रह्माण्डमें रजोगुणका अधिष्ठाता होकर 
सृष्टिकर्ता है, सत्त्वगुणका अधिष्ठाता बनकर शेषशायी या बैकुण्ठ-विहारी 
विष्णु है और तमोगुणका वही अधिदेवता बनकर रुद्र है। ये रूप प्रत्येक 
ब्रह्माण्डमें हैं। उपास्य लोकोंमें जो परतत्त्व नारायण, शिव, शक्ति, श्रीराम 
या कृष्ण रूपमें हैं--उनके तो अंशभूत ये कोटि-कोटि ब्रह्माण्डोंके अधिपति 
ब्रह्मा, विष्णु, रुद्र तथा इनकी शक्तियाँ ब्रह्माणी, रमा एवं उमा हैं । 
इन त्रिदेवोंके अतिरिक्त ब्रह्माण्डमें कारकपुरुष और सामान्य जीव, 
ये दो प्रकार, भेद जीवोंके हैं। कारक पृरुषोंमें कुछ अतिशय पुण्यात्मा जीव 
हैं और कुछ ईश्वरीय विभूतियाँ हैं । लोकपाल दोनों प्रकारके होते हैं । जैसे 
इन्द्र सो अश्वमेध सम्पन्न करनेवाला कोई भूतपूर्व चक्रवर्ती होता है । लेकिन 
वरुण, कुवेर, यम आदि लोकपाल, मनु, वेदव्यास प्रभूति कारक पुरुषोंमें 
सदा जीव ही नहीं होते कभी जीव होते हैं और कभी भगवान ही इन 
eq अवतीणं होते हैं । इस चतुयु जीके वेदव्यास कृष्ण द्वेपायन 
अवतार हैं | 
'अमृतपुत्र' अथवा भद्र सीधे गोलोकसे आता है मत्यंधरापर | यह 
अवधारणा इसलिए करनी पड़ी क्योंकि ब्रह्माण्डके सब लोकोंमें धूम आनेकी 
सामर्थ्यं अपेक्षित थी और चारों युगोंका भी वर्णन करना था । देवषि नारद 
अथवा उनके जेसे किसी ऋषिको मुख्यपान्र बनानेपर उनकी मर्यादा उन्हें 
सर्वत्र पूज्य बनाये रखती | फलतः सहज सामान्य वातावरणका वर्णन कहीं 
सम्भव नहीं होता । 

प्रस्तावना ॥ & 


गोलोकके ही गोपकुमारको लेनेका भी कारण है। भावलोकोंमें मेरा 
अपना मन कम्हाईसे जितनी एकात्मता स्थापित कर पाता है, उतना 
तादात्म्य अन्यत्त सम्भव नहीं होता | 


यह सब लिखचेका तात्पर्यं मात्र इतना है कि आपके लिए यह 
अमृतपुत्र सुगम, सुबोध बन सके । आप अपना आत्मीय बना ले सके इसे । 
लेकिन इसका यह तात्पर्य सर्वथा नहीं है कि मैंने यह सब सोचकर योजना- 
पूर्वक लिखा है । यह ऐसा बन गया तब मैं यह प्रस्तावना लिखने बेठा । मैं 
तो यह भी नहीं जानता था कि यह उपन्यास बनेगा। कृति तो यह यदि 
किसीकी है तो मेरे कन्हाईकी है । 


“कला कलाके लिए! पर मेरी आस्था कभी नहीं रही कलाको 
सोद्देश्य होना चाहिए और वह उद्देश्य समाजके लिए शिव होना चाहिए। 
वैसे यह उपन्यास है, सर्वथा कल्पित उपन्यास । अतः घटनाओंमें किसीकी 
सत्यताका प्रमाण आप मागेंगे तो अन्याय करेंगे । जो तथ्योंके विवरण हैं, बे 
भी कहीं एक स्थानपर नहीं हैं । अत: उनका मूल बतापाना भौ मेरे लिए 
सम्भव नहीं है। पता नहीं इससे पौराणिक सत्यको समझनेमें आपको 
कितनी जानकारी बढ़ेगी । 

केवल एक सन्तोष--इस अमृतपुत्रके माध्यमसे प्रायः कन्हाईंका 
स्मरण होता रहा है और आपको भी होगा । 


७४७ 

अनेक बार ब्यक्ति अकल्पित कार्य करनेको विवश होता है । मैं क्‍यों 
इस पुस्तकको लिखनेमें लगा -बहुत विचित्र बात है । उपदेश देने-लिखनेसें 
मेरी कोई रुचि नहीं है और श्रीकृष्ण-चरित, श्रीरामचरित लिखनेके बादसे 
तो aaar नहीं । श्रीमद्भागवतकी वाणी मुझे बहुत ही प्रिय हे- 


स॒वाग्विसर्गा जनताघसंप्लवो 
afaq प्रतिश्लोकसबद्धवत्यपि 
तामान्यनन्तस्य यशोङ्कितानियत्‌ 
qafa गायन्ति गृणन्ति साधवः | 
¬ १२.१२.५१ 


लेकिन यह पुस्तक उपदेशकी ही बनेगी -यह भी केसे कह सकता 
है । अपनी ओरसे लिखने नहीं बैठा। कभी सोचकर, योजना बनाकर 
लिखा नहीं । सदाकी भाँति एक शीर्षक सूची बनाली है । सूची बनाकर 
आशङ्का होती है, यह निरा उपदेश न बन जाय। बनेगा क्या, यह तो 
वह जानता है जो अन्तर्यामी बनकर सदा लिखवाता रहा है। वह नटखट 
तो है; किन्तु अपना है, अतः वह कुछ करावे, ठीक ही करावेगा | 


इस लेखनःप्रवृत्तिकी भी एक कथा है। यहाँ मसूरीमें अभी पिछले 
सप्ताह ही रात्रिमें लगभग एक बजे नींद खुल गयी और मनमें पिछली 
लिखी एक झाँकी चलने लगी । वह बहुत कुछ परिवर्तित होती गयी। वही 
है इस पुस्तकका 'तुम्हारी जय हो” शीर्षक | 


बात समाप्त हो जाती, लिखनेको नौबत ही नआती यदि वह 
झाँकी पूरी होकर नींद आ जाती । लेकिन दूसरी झाँकी प्रारम्भ हो गयी-- 
'भूत या भविष्य' और उसके चलते पौने तीन बज गये । 


मेरे लिए यह नवीन बात थी। मैं डटकर सोने वालोंमें हे । रात्तिमें 
यह निद्रा-भंग मुझे अच्छा नहीं लगा | डर लगा कि यह क्रम चला तो सवेरा 
हो जायगा । चार बजनेमें पांच-दस मिनट रहते शय्या त्याग न करू तो 
नित्यकमं सूर्योदयसे पूर्व पूरे ही न हों। अतः मैंने मनीरामसे कहा--'बन्द 
कर दो यह सब और सो जाओ ।' 

इस प्रकार निद्रा नहीं आती लगी तो मैंने कहा अपने कन्हाईसे-- 
भैया, सो जाने दे। यह सब मैं लिख दूंगा । एक छोटी पुस्तक लिख 
दूगा--बस ?' 

सचमुच मनकी उधेड़-बुन बन्द हो गयी और मैं सो गया। सबेरे 
उठकर मैंने कापी मँगवायी और सूची बना डाली । अब इस सूचीके 


आधारपर लिखा क्या जायगा, यह बात यह नटखट मयूरमुकुटी ही 
जानता होगा । मैं तो रात्रिमें इसे दिये वचनको पालन करनेके लिए 


लेखनी लेकर कागज काला करने FS गया हूँ | 

कागज ही तो काला किया है मैंने सदा । उसमें जो वप्ये: विषय छ 
वह तो मेरा नहीं है ag सदा ही कन्हाईका अनुदान रहा है। इस बार 
ही कोई नयी बात नहीं होनी; किन्तु इसलिए अटपटा लग रहा है; क्योंकि 
सूची tal बनी है जैसे यह उपदेशका पोथा बननेवाला हो | 

कन्हाईकी जैसी इच्छा-इस बाबा नन्दके लाडलेकी इच्छा पूणं हो। 
लेकिन उपदेश ही क्यों --यह उपन्यास भी तो बन सकता, है । 


WARE लॉज --सुदशन सिह 
मसूरी १४-६-७६ 

आप आँख बन्द किये क्यों dd हैँ?” भद्रने झु झलाकर उस ऋषिकी 
दाढ़ी हिला दी । यह भी कोई बात है कि कोई गोलोकमें आकर इस प्रकार 
रीढ़ सीधी करके नेत्र बन्द करके बेठे। ध्यान ही करना हो तो पृथ्वी है, 
महर्लोक है, तपोलोक है, जनलोक है और सत्यलोक-ब्रह्मतोक भी है। 


दिव्यलोकमें ध्यान करनेकी हठ थी तो यह जटाधारी शिवलोक क्यों नहीं 


गया | 


qqr ? उस वलीपलित काय, सुदीघँजटीने नेत्र खोले और सामने 


देखा । कुछ रोष भरे स्वरमें पुछा--'यहां अन्तमु ख होना अपराध है ?' 


raga ? किसलिए ?” भद्रको विचित्र लगता है यह अन्तमु ख 
शब्द ¦ उसे, इसमें अपने कन्हाईको उपेक्षा भी लगती है। यह नन्दत्तन्दन 
समीप हो और कोई नेत्र बन्द करके बैठ ! ag समीप न होतो इसे 
हू ढना चाहिये या ' ऐसे गुमसुम बैठ रहना चाहिये । उसने तनिक झुककर 
उन उजलेकेश मुनिमहाराजको घुरकर देखा--'आपके दोनों नेत्र ठीक हे । 
नासिका, कर्ण भी ठीक हैं और आप at बोल भी लेते हैं ।' 


एक तेरह-चोदह वर्षका नटखट बालक इस प्रकार JETT आँख, 
नाक, कान देखे, मुख समीप लाकर जेसे पता लगा रहा हो कि कान या 
नाक में छिद्र हे या नहीं तो आपको कंसा लगेगा ? कुशल कहिये कि उसने 
कोई तिनका डालकर देखनेको धृष्टता नहीं को थी । 


तुम क्या कहना चाहते हो ?” मुनि महाराजको बालककी चेष्टासे 
रोष आ गया । ये दढ़ियल बाबाजी लोग रुष्ट शीघ्र हो जाते हैं --'इन्द्रियाँ 
हैं, अतः उनका उपयोग --ऐन्द्रियक जीवन ही सब कुछ है ? इनके निरोधका, 
अन्तमु ख होनेका प्रयोजन तुम्हें सीखना चाहिये ! तुम ऐन्द्रियक जीवन 
प्राप्त करो।' 


“अच्छा !' मुनि महाराजको आशा थी कि बालक डरेगा, हाथ 
जोड़ेगा । गिड़गिड़ाकर शाप-निवृत्तिकी प्रार्थना करेगा; किन्तु बालकने 
तो ताली बजायी । खुलकर इँसा-'कन्हाई मेरे साथ रहेगा; किन्तु अब 
वह आपको अँगुठा दिखा दे तो मैं नहीं जानता ।' 

Tl मुनि महाराज चौंके; किन्तु अब चौंकनेसे लाभ ? गोलोक 
कोई स्थुल लोक है कि वहाँसे किसीको निकालना पड़े या कोई वहाँ अपनी 
शक्तिके बलपर रह सके । भगवती योगमालाकी पलके मात्र हिलती हैं 
और कोटि-कोटि ब्रह्माण्ड बन जाते या मिट जाते हैं । i 

मुनि महाराजने जैसे ही रोष-ग्रहण किया, वे समझ ही नहीं सके 
कि उनकी अवस्था क्या हुई या .हो रही है। अपना शाप भी 
उन्होंने कहाँ पूरा किया, किसे दिया, यह बतलानेकी स्थितिमें वे भी 
नहीं रह गये । गोलोक कहाँ गया, क्या हुआ--उन्हें पत्ता नहीं । 

मुनि महाराजको केवल यह लगा कि वे उस अतीन्द्रिय दिव्यलोकसे 
बाहर हो गये और बाहर-बाहर होते जा रहे हैं। ऊपरसे नौचेकी बात 
व्यर्थ है। वहाँ काल या स्थानका प्रवेश नहीं है। जैसा अनुभव आपको 
गाढ़ निद्रासे जागनेपर होता है, ठीक वैसा भी नहीं । किसीको यदि क्षण- 
दो-क्षणको प्रगाढ़ ध्यान हुआ हो तो जैसा अनुभव उस ध्यानसे जागनेपर 
होता है, कुछ-कुछ वेसा अनुभव | 

वे महामुनि थे--इतने भक्त एवं ज्ञानी कि गोलोक पहुँच सके थे । 
दुर्भाग्य उनका कि दीर्घकाल तक योगी भी रहे थे। निविकल्प-निर्वीज 
समाधिसिद्ध योगी । अतः गोलोक पहुँबते ही वहाँके अकल्पनीय सौन्दर्येने 
उन्हें अन्तमु ख कर दिया था । 

अब उलटी गति प्रारम्भ हो गयो थी। वे समझ रहे थे कि वे बड़े 
वेगसे जैसे सूक्ष्मतमसे स्थुलकी ओर फेंक दिये गये हैं, किन्तु विवश कोई 
प्रयत्न सम्भव नहीं था । कहीं अवस्थिति नहीं हो रही थो । अवस्थानके 
प्रयत्नको भो अवकाश नहीं था । 

ठीक सोचनेकी भी स्थिति तब प्र. 1 हुई जब वे यह समझ सके कि 
वे स्थूल प्रकृतिके क्षेत्रमें पहुँच गये हैं। लेकिन paN आकर भो gå- 
लोकमें रुक जाना सम्भव नहीं हुआ । किसी अलक्ष्य शक्तिने उन्हें जसे 
बलपूर्वक अचिमागेसे खींचकर पितृयानके पथमें पटक दिया । 

Ral मुझसे अपराध तो हो गथा। पितृलोक पहुँचकर जब 
स्थिर हुए, पहिला संकल्प उठ सका, उठा --'लेकिन अब इस जनका भी 
आग्रह हैं कि आप ही इसे अपनावेंगे और आप ही भेजेगे तो यह आपके 
कन्हाईके चरणोंके समीप जायगा । आप पीछे जायेंगे --यह पहिले जायगा, 

ऐसा निर्णय यह आपकी अकल्पनीय उदारतापर आस्था करके करता है । 
आप इसे नेत्र खोलकर जो दर्शन कराना चाहते थे, जिसे अपनी अज्ञतासे 
इसने खो दिया, वह आप ही इसे देंगे । आपका संकल्प व्यर्थे नहीं जायगा-- 
अतः अब इसका क्या होता है, यह चिन्ता आप ही करना ।' 


'ओम्‌ !' पितृलोकमें महामायाकी यह स्वीकृति भले न सुनी गयी 
हो; किन्तु अनन्तके शाश्‍वत विधानमें तो वह अंकित हो गयो । कन्हाई 
या कन्हाईके किसी अपनेसे लगकर किसीका अमंगल तो हुआ नहीं करता 
और कोई भावना उनसे लगे तो महामायाको भी उसे स्वीकार करना ही 
पड़ता है। इस नियमको वे भी अस्वीकार तो कर नहीं सकतीं । 


अब इससे क्या बनता-बिगड़ता है कि वे महामुनि अब महामुनि 


नहीं रहेंगे । वे ऐन्द्रिय प्राणी भी नहीं हो सकते। उन्हें अब पाषाण 
बनना है । 

अचानक उन मुनि महाराजको क्या हुआ ?' भद्र चौंका ! अब यह 
मत पूछिये कि कितने समय पीछे । वयोंकि जहाँ कालका प्रवेश ही नहीं है, 
वहाँ शीघ्र या देरको बात बनतो नहीं। agi केवल वर्तमान रहता है | 

तू उसका स्मरण करता है ?' कन्हाईने कुछ रोषपूर्वक उलाहनेके 
स्वरमें कहा । ठीक कहा; क्योंकि यह नीलसुन्दर समीप हो तो कोई 
दुसरेका स्मरण क्यों करे और यह समीप न हो तो इसके चिन्तनके 
अतिरिक्त अन्य स्मरण ही क्यों आवे ? 


तु उनसे असन्तुष्ट क्यों है ?” भद्रको अपने शयाममुन्दरके स्वरसे 
लगा कि इसे उन मुनिकी चर्चा हो बुरी लगी है | 


'उसकी बात मत कर ! वह बहुत बुरा है ।' कन्हाई झु झला गया-- 
'उसने तुझे शाप दिया । हूँ ! 


इस 'हूँ' का अर्थ भद्र जानता है । इसका अर्थ है--'मैं देख लूँगा ।' 


'बेचारा मुनि” भद्रके चित्तमें करुणा उमड़ पडो । यह कमललोचन 
कन्हाई अपनोंका है । अब इससे उन मुनिके सम्बन्धमै कुछ नहीं कहा जा 
सकता | यह सुननेवाला नहीं । उलटे अधिक रुष्ट होगा । कोई अनजानमें 
भी इसके अपनोंका कुछ अहित सोचने लगे -कन्हाई रूठा धरा है और 
कन्हाई GS गया तो समष्टिमें दूसरा कौन जो सन्तुष्ट बना रहेगा ? कन्हाई 
छठा तो योगमाया कुपित और जिसपर वे कुपित उसपर कृपा करनेका 
साहस कोई देवता करेगा ? अब उस बेचारे मुनिका जप-तप, साधन-भजन 
सब नगण्य हो गया । 


“उसका शाप ? कैसा शाप ?” भद्रने सचमुच अब तक ध्यान ही 
नहीं दिया था कि उसे कोई शाप भी दिया गया है। जब तक वह स्वयं 
इच्छा न करे, किसीका शाप उसका स्पशे कंसे कर सकता है। 

qa शाप दिया उसने !” श्यामके gare रोषकी अरुणिमा है 
इसका अर्थ ही है कि उस अभागे मुनिका पतन चल रहा है। वह कही 
किञ्चित्‌ भी रुक नहीं पाता है | 

“शाप ? मुझे कहाँ लगा शाप ?' भद्रने इस प्रकार अपनी भुजा, पर 
देखे जैसे शाप भी गौमय जैसा कुछ होगा और उसका कोई छींटा कहीं 
पड़ा हो तो उसे देख लेगा | 


'ऐन्द्रियक जीवन प्राप्त करो !' यह शाप उसने तुझे दिया ।' कन्हाईका 
स्वर वैसा रोष भरा नहीं सही; किन्तु भरा भरा है-- तूने भी झटपट 
स्बीकार कर लिया ।' 


'अरे !' भद्र तो खुलकर हँस पड़ा । उसका यह छोटा भाई इसलिए 
इतना रुष्ट है और रोने-रोनेको हो रहा है? श्यामके दोनों कन्धोंपर 
अपने दोनों हाथ रख दिये भद्रने । कन्हाईको समझाना पड़ेगा और यह 
केवल स्नेहकी भाषा समझता है। 


'ऐन्द्रियक जीवन - मैं तुझे देख रहा हूँ, छू रहा हूँ, ले TI रहा हूं । 
तेरी बात सुन रहा हूँ -यही तो ऐन्द्रियक जीवन ।' भद्रको तो सचमुच 
इसमें शाप जैसी कोई बात नहीं लगती है । 

“लेकिन बह gaz मनमें यह लेकर शाप दे गया कि तुझे मत्यंधरा- 
पर ऐन्द्रियक जीवन प्राप्त करना है VP बड़ी कठिनाईसे श्याम यह कह सका | 
इसके बड़े-बड़े नेत्रोंसे बिन्दु टपकने लगे । 


'तो हो क्या गया ?' बिचित्र है भद्र भी । इसे इस शापमें भी कोई 
भय करने या चिन्ता करने जैसी बात नहीं लगती । भय और चिन्ता इसके 
स्वभावमें ही नहीं है। इसने झटपट समाधान gs लिया- बड़ा आनन्द 
आवेगा | अपना यह लोक तो नित्य है। यह तो कहीं जाता नहीं । मैं 
मत्यंधरापर ऐन्द्रियक जीवनमें ऐसे ही तुझे स्नेह दूंगा । बस तू इसमें एक 
संशोधन कर दे ।' 


‘af भद्र अपने पटुकेसे श्यामके नेत्र पोंछनेमें लगा था | उसका हाथ 
तनिक हटाकर कन्हाई हाँ करके उसके मुखकी ओर ऐसे देखने लगा जैसे 
कह रहा हो-'तू बता तो सही। में एक तो क्या एक लाख संशोधन भी 
अभी किये देता हूँ ।' 


'मेरा केवल तू रहेगा वहाँ भी।' wat स्थिर गम्भीर स्वरमें 
शयामकी ओर सीधे देखते कहा--'दूसरे किसीको अपने-मेरे मध्यमें नहीं 
आने देगा V 

हैं! कन्हाईने अपने वाम-करसे अपनी घुंघराली सुचिक्कन अलक 
टटोलीं-'भाभियाँ मेरे सिरमे एक भी केश नहीं रहने देंगीं ।' 


तू उनसे समझते रहना ।' भद्र अब खुलकर हँस पड़ा--'उनमें जो 
तुझ स्नेह दे सके, तेरे नाते यदा-कदा मिलती रह सकती है। सदा सर्वत्र 
एकमात्र तू मेरा बना रहेगा ।' 

“कोई नया बना रहूँगा। कन्हाईके भी अधरोंपर अब स्मित 
आया--'तु ना भी करे तो मैं तुझे छोड़कर जाऊंगा कहाँ ? दाऊ दादा तो 
चाहे जब गुमसुम बेठ जाता है। मुझे फिर कौन सम्हालेगा ?' 

'फिर तू उन मुनिसे इतना क्यों रुष्ट था P भद्रने फिर चर्चा की -- 
“उन्होंने तो परिहास किया है ।' 

“उसका नाम मत ले।' कन्हाईको उनकी चर्चा भी सुननी स्वीकार 
नहीं--'थे दढियल जटी परिहास क्या जानें l 

'परिहास तो है ही ।' भद्र समझ गया कि कन्हाईसे उन मुनिकी 
चर्चा करना व्यर्थ है | अब उनको यहाँ लाना हो तो स्वयं ही लाना पड़ेगा 
और इसमें उनके शापको निमित्त बताया जा सकता है। 

अनेकता और एकता भी देश और कालकी कृतियाँ हें । कणोंकी 
अनेकता देश दिखलाता है और क्षणोंका अनेकत्व कालको कल्पना है । जहां 
देश और काल ही कल्पित हो जाते हैं, उस दिव्य लोकर्मे अनेकत्व एवं 
एकत्वका भी कुछ अथे नहीं हे । वहाँ एक साथ प्रत्येक अनेक भी है और 
असंख्य होकर भी एक ही है । धराका मानव वहाँकी कल्पना किसी प्रकार 
कर नहीं सकता | वहाँ जो कुछ है लीला है । देश, काल, वय आदि कोई 
बाधा agi नहीं । एक साथ असंख्य लीला और सब एककी । सब पात्न- 
उपकरण एक और असंख्य भी । अतः घटनाओं-- लीलाका वर्णन करनेमें 
क्रम देना वहाँ सम्भव नहीं है | 


भद्रके चौंकनेकी ही बारी थी इस समय । इसका यह नटखट सखा 
है ही ऐसा कि किसोको चौंकाकर ताली बजाकर कूद-कूदकर हँसता है | 
सहसा कहींसे विशाखा आयी और भद्रके पेर ही पकड़कर रोने लगी | 


'लड़कियोंके लिए रोता कोई आइचयकी बात नहीं है। रुदन तो 
इनकी प्रकृतिका आवश्यक अंग है।' आप भले भद्रसे सहमत न हों; किन्तु 
यह कहता है कि 'लड़कियाँ रोवें नहीं तो इनका आहार कदाचित ही पचे । 
अतः ये सकारण ही रोवें, ऐसा नहीं है । ये तो कल्पित कारण बनाकर भी 
रोती हैं और खुब फूटफूट कर रोती हैं।' 


लड़कियोंमें कोई रोने लगे तो उधर ध्यान देनेकी आवश्यकता नहीं 
है । उसे हसा देनेका मन हो तो आप भी वेसे ही रोने लगो। भले झूठ- 
मूठको ही रुदन करो | लेकिन कोई बिना बात आपके ही पेर पकड़कर रोने 
लगे तो ? भद्रको aa भी लड़कियोंके रुदनसे उपरति है ओर कोई उसका 
ही पेर या गला पकड़कर रोवे, इससे तो यह बहुत घबड़ाता है | 


“अरी क्या हुआ ?' भद्रने अपना पेर छुड़ातेका प्रयत्न करते कहा-- 
तुझे बन्दरने डरा दिया या बिल्लीने काट खाया ? यह मेरा पेर है। इसे 
छोड़ और पेर ही पकड़कर रोनेसे तेरा आजका आहार पचनेवाला हो तो 


इस कन्हाईका पकड़ । में तेरी पाचक ओषधि बननेको प्रस्तुत नहीं हूँ ।' 

‘ga चाहे जितना चिढ़ालो !' विशाखाने तनिक मुख ऊपर उठाया 
और रोते-रोते ही बोली -'लेकिन मेरी स्वामिनीपर दया करो !' 


'कनू ! बुरी बात है ।' भद्रका मुख सहसा गम्भीर हो गया-'तू 
उस भोली सरलाको भी सताता है ?' 


भिँने क्या किया है ?' कन्हाईने दोनों हाथोंसे पकड़कर विशाखाका 
सिर झकझोर दिया -'तू मुझे ही डाँट लगवाने दोड़ी आयी है ?' 


“इन्होंने कुछ नहीं fear दूसरा अवसर होता तो विशाखा कम्हाईको 
अंगठा दिखा देती waa छिपाकर; किन्तु इस समय यह बहुत व्याकुल है -- 
'अपराध मेरा है। मुझे शाप दो, यहाँसे निकाल दो। कुछ करो मेरा। मैं 
भाग्यहीना तो यमानुजा हूँ । जड़ जलखूपा हूँ । तुम दोनोंने कृपा करके 
अपना चरणाश्रय दिया और तुम्हारे इन सखाकी Hara स्वामिनीकी सेवा 
मिल गयी तो मैं भूल ही गयी कि मैं स्वभाव-निष्ठुरा हूँ । कृपा करना मेरा 
काम नहीं है । लेकिन स्वामिनीका रुदन मुझसे नहीं देखा जाता | तुम उन- 
पर दया करो |’ 


'कहाँ हैं वे?” भद्र सचमुच व्याकुल हो उठा। सामान्यतः यह 
श्रीराधाके सम्मुख नहीं जाता है कि वे शीलमयी इसका aga सम्मान करती 
हैं । बहुत संकोच करती हैं । कन्हाईसे दस महीने बड़ा क्या है, वे तो इसे 
दाऊके समान ही मानती हैं। उनको संकोचमें डालना इसे अत्यन्त अप्रिय 
है। वे रुदन कर रही हैं, यह सम्वाद ही इसे असह्य है। श्रीवृष भा नु- 
नन्दिनीकी आँखोंमें अश्रु--भद्र व्याकुल हो गया है । 


वि यहाँ नहीं हैं ।' विशाखांने अत्यन्त दीन स्वरभें कहा--'यहाँ आना 
भी स्वीकार नहीं करती हैं। शिवलोकके मार्ग में बेठी हैं और वहाँसे 
भगवती पार्वेतीके पास भी जाना नहीं चाहती ।” 

'शिवलोकके मार्गमें ? भूत-प्रेतोंकी समीपतामें और आक-घतुरेके 
वनके पास ?' शिवलोक परम दिव्य सही; किन्तु श्रीकीतिकुमारीके कुछ 
क्षण भी रुकने योग्य केसे हो सकता है। भद्रने श्यामका हाथ पकड़ा-- 
“चल ! ले आवें उस पागल लड़कीको ।' 


मैं चलू ?” श्यामसुन्दर हिचक गया। विशाखाके gaat ओर 
देखने लगा । यदि इसके जानेसे बात बनने योग्य होती तो विशाखा भद्रके 
पेर पकड़कर नहीं रोती । 

'इनको मत ले जाओ !' विशाखाने फूट -फूटकर RST प्रारम्भ कर 
दिया--'पहिले मुझे कोई भारी दण्ड दे दो मैं क्षमा माँगनेकी अधिका रिणी 
नहीं हूँ । 


भारी दण्ड तो गोकुलमें मेरे पिताजीका है। भद्र इस समय भी 
परिहास कर गया--'मैं तो छोटा-सा लकुट रखता हु; किन्तु तू उनकी लाठी 
उठा पावेगी ?” 

'हेंसी मत करो !' 

q उडती है या तेरी चुटिया पकड़कर उठाना पड़ेगा । भद्र झल्लाकर 
बोला--तिरी बात फिर सुन लू'गा। ललीके समीप चल l 

अच्छा चलो !' बहुत करुणस्वरमें कहकर विशाखा उठी - 'मुझसे 
कहीं अधिक कातर होकर मेरी स्वामिनी वहाँ तुम्हारे पैर पकड़ लेंगी तो 
सहा जायगा तुमसे ? इसलिए मेरी बात यहीं सुनलो । तुम दोनों सुनलो 
और इस पापिष्ठाको दण्ड दे लो तब agi जाओ ।' 

“तूने क्या किया है ?' भद्र खड़ा रह गया | यद्यपि उसका स्वर कह 
रहा था कि जो कुछ कहना है, झटपट कह दे । 

a भूल गयी कि यम-भगिनीको बहुत दयालु नहीं होना चाहिये ।' 
विशाखाने रोते-रोते ही कहा--'मैं कृपामयी बनने चली थी । स्वामिनीकी 
सेवाका अवसर दे दिया मैंने सुवचेलाको ।' 


‘ag तो कोई अपराध नहीं है। भद्रको लगा कि विशाखा कहीं 
कल्पित कारणसे ही तो रुदन नहीं कर रही है और अपनी स्वाभिनीका 
नाम लेकर उसे छकाने तो नहीं आयी है--श्रीकी तिकुमारी केवल कृपाका 
घनीभाव हैं। उनका सामीप्य जिनको प्राप्य है, उनमें किञ्चित्‌ भी कृपाकी 
न्यूनता उन करुणामयीको अधमानना ही होगी । 


ga अनधिकारिणीको मैंने अपनी कृपापात्रा बना लिया । 
विशाखाका रुदन रुक नहीं रहा था--भैँने देखा ही नहीं कि उसमें प्रीति 
नहीं, केवल पातिव्रत्य है और उसका अहंकार भी ।' 


'सुबचेलाका क्या हुआ ?' भद्रको अब आशंका हो गयी । अवश्य इस 
लड़कीके साथ कुछ हुआ लगता है। श्रीराधाकी सब किकरियोंपर-- 
अत्यन्त वहिव्युहकी दासियों तकपर भद्रका बहुत स्नेह है। यह सुवचेला 
तो विशाखाकी सेविका थी । 

"उस कुतियाको भूकना था तो धरा कहाँ छोटी थी उसके लिए।' 
विशाखाके saa] रोषका स्वर सम्मिलित हुआ--'वह वाणी वञ्चिता 
धरापर घुम कर सकती है; किन्तु इस अभागिनीके कारण स्वामिनी aia 
बैठी हैं। रुदन कर रही हैं!” 

तूने शाप दिया सुवर्चलाको ? क्‍या किया था उसने?” भद्रने 
आतुरतापूर्वेक पूछा । 

'मैं इतनी धृष्टता करू गी, ऐसी अधमा हो गयी तुम्हारी हृष्टिमें ? 
विशाखाने पेरोंपर सिर पटक दिया--स्वामिनीके सम्मुख मैं ऐसा साहस 
करती ? भगवती योगमाया कात्यायनी कहीं चली गयी हैं ?' 

भगवती योगमाया' भद्रको उन महामुनिका स्मरण आ गया। 
उन्होने भद्रको ऐन्द्रियक जीवन व्यतीत करनेका शाप दिया और योगमायाने 
विधान कर दिया कि उन मुनिसे ऐन्द्रियक जीवन ही नहीं, ऐन्द्रियक चेतना 
भी छीन ली जाय । 'सुवर्चलाने किसीको शाप दिया ?” 

'जीजीको- हेमाजीजीको शाप दिया उसने । उन्हींको बयों, दुसरी 
जीजियोंको भी शाप दिया और स्वयं चली गयी कुतिया बनने ।' विशाखाको 
बहुत क्रोध था सुवर्चलापर | 

“अच्छा परिहास हे ।' भद्रको तनिक भी बुरा नहीं लगा । क्या शाप 
दिया उसने ९” 

मैं अपने जले मुखसे उसकी agit कर सकूंगी, यही आशा है तुम्हें 
मुझसे ?' विशाखाका मुख बहुत दयनीय हो उठा--'स्वर्णाजीजी सबके साथ 
स्वामिनीके समीप ही है। लेकिन आज स्वामिनी उनका अनुरोध भी 
स्वीकार नहीं कर रही हैं ।' 

बहुत भोली है वह पगली ।' भद्र अब चल पड़ा- 'उसे लगता होगा 
कि सुवर्चलाका अपराध उसका अपना है। हेमाने क्रोध किया ?' 

'उनको क्रोध शीघ आता तो है; किन्तु आया नहीं ।” बिशाखाने 
रोते-रोते बतलाया--'स्वर्णाजोजी हँस पड़ीं और फिर तो सब स्वामिनीको 
समझाने में लग गयी हैं ।' 

'शाप कब किस रूपमें स्वीकार किया जाय, यह संशोधन तो लली 
ही कर देती ।' भद्रको कुछ अटपटा नहीं लगता--'कन्हाई भी कर देगा। 
उस पगलीको समझाता पड़ेगा । चिन्ता तो करनी पड़ेगी सुवर्चलाकी ।' Ep 

'अनुरोध करने आया हूँ दादा !' सुबल दौड़ता आया और भद्रके 
गलेमें दोनों भुजाएँ डालकर कन्धेपर सिर रखकर फूट पड़ा -- इस विशाखा- 
को बचाले । बहिन तेरे अतिरिक्त और किसीकी बात नहीं मानेगी । अब 
ag इसे समीप भी नहीं देखना चाहेगी । तू जानता है, मुझे ये सब बहिन 
जैसी ही लगती हुँ और बहिन इनमें-से एकको भी पृथक करके बहुत दुःखी 
हो जायगी ।' 

'तू बहुत भोला है। अपनी बहिनको भी नहीं समझता ।' भद्रने 
सुबलके नेत्र पोंछे - 'ललीको रोष करना आता ही नहीं ag केवल कृपा 
कर सकती है। किसीपर कठोर नहीं हो सकती ।' 


'स्वामिनीको मुख मैं केसे दिखाऊँगी ।' विशाखा फिर रोने लगी-- 
“मुझे कोई शाप क्यों नहीं देता a th 


'तु चुपचाप चली चल ।' MRA FATA हाथ पकड़ा -'तु बतला 
कि हुआ क्या ?” 

सुबल क्या बतला देता । उसे भी पुरा पता नहीं था। उसे तो यही 
पता था कि उसकी बहिन कैलास गयी थी और लौटते मागेमें रुक गयी हैं | 
बिशाखा रोती भद्रके समीप गयी है तो उसीसे भद्रका कोई अपराध हुआ 
होगा । लेकिन भद्रका अपराध हुआ तो बहिन क्षमा कर नहीं सकती, यह 
सुबल भलो प्रकार जानता है। 

अच्छा हुआ कि थोड़ा आगे बढ़ आयी स्वर्णा इन सबोंको आते 
देखकर । wat अपनी ज्येष्ठा पत्नीको देखते ही पूछा--स्वणं, क्या 
हुआ है ?' 

“तुम्हारी लली एक परिहास मात्रसे अतिशय दुःखित हो रही हैं ।' 
स्वर्णाके स्वरमें सहजभाव था--तुम उन्हें सदन चलनेको मनालो | दुसरा 
कुछ नहीं हुआ है ।' 

'सुवचेलाने इतना बडा शाप दे दिया और कुछ हुआ ही नहीं?” 


विशाखा आश्चयंसे स्वर्णाको देखने लगी --'जीजी ! तुम इसे परिहास 
कहती हो 1 

'केसा शाप ?' भद्रने पत्नीसे ही पूछा । 


'हम सब केलाससे लोट रही थीं तो सुवर्चलाने कह दिया--'भगवती 
पावेती ही वस्तुतः पतिव्रता हैं । दूसरी नारियोंको उनकी कृपासे पातिव्रत 
प्राप्त होता है।' सुवर्चला अभी नवीन आयी -आयी भी इस विशाखाकी 
कृपासे। धरापर वह ee पतिव्रता थी और भगवती उमाकी नैष्ठिक 
आराधिका | अतः उसमें अभी श्रद्धाका आवेश था । ' 

अम्बा आद्याका स्तवन कोई दोष तो है नहीं।' भद्रकी श्रद्धा ही 
कहाँ उन जगदुधात्रीके प्रति अल्प है | 

बहिन हेमा बोल पड़ी थीं कि नारीका सहज स्वभाव पातिव्रत है । 
वह विकृतिको अपनाती है यदि इस स्वभावसे विचलित होती है। विकृति 
सकारण होती है, प्रकृतिके लिए तो कोई कारण आवश्यक नहीं होता ।' 

'सुवचेलाका दुर्भाग्य--वह भड़क उठी । उसे इस बातमें भगवती 
पार्वंतीकी अवमाननाका आभास हुआ होगा । उसने शाप दे दिया; किन्तु 
वह शाप तो परिहास जेसा है ।' स्वर्णाको शाप महत्त्वहोन लगता था । 


क्या शाप दिया ? भद्रने पत्नीसे सीधे पूछा । 


तुम्हें अपने पातिव्रतका बड़ा गवे है मत्यंधराको धन्य करो । 
अन्तमें भी अन्यसे दो सन्तान उत्पन्न करके तब स्वामीको प्राप्त करना 
और ag भी अल्प सन्निधि उनकी ।' 


मैंने बाधा दी ।' स्वर्णाने कहा--'मुझपर भी बरस पड़ी और बहिन 
कनकापर, शुश्रापर भी ।' 


तुम्हें भी शाप मिला ?” भद्र अब गम्भीर हो गया । हेमा तो ततिक 
चिड़चिड़ी है; किन्तु कोई cant जैसी सौम्या, सदयाको भी शाप दे 
सकती है? 


‘q भी दूसरेके पास जाकर रह । उसीकी सन्तानका पालन कर। 
स्वामीको पाकर भी दूसरेकी बनकर रह ।' स्वर्णाने शाप सुना दिया; 
किन्तु उसके मुखपर कोई विषाद नहीं आया । 


“बहिन कनकाने रोकना चाहा' स्वर्णाने कहा- ‘sa भी कह दिया 
कि 'तु भी दूसरेकी बनकर तब अपने स्वामीको पावेगी ओर शुश्राको भी । 
उसने तो हाथ हिला दिया--'तुम सब !' 

“या तात्पर्ये ?' भद्रका स्वर यह “तुम सब सुतकर उग्र हो उठा | 


“तुम क्यों रुट होते हो ?' सवर्णा बहुत सहज स्वरमें बोली-'उसका 
संकेत केवल हम चारके लिए था या पीछे खड़ी हिरण्या और काञ्चनाके 
लिए भी, यह स्पष्ट नहीं हुआ V 


'तास्रा और खर्वाके लिए ?” भद्र सौम्य हो गया । उसने समझ लिया 
कि शाप केवल उसीकी पत्नियोंको दिया गया है । श्रीराधा और उनकी 
स्ियोंको शापकी आशंकासे वह उग्र हो उठा था | 


'वे दोनों तो साथ थीं ही नहीं ।' स्वर्णाने बतलाया--'वे शिवलोक 
नहीं गयी थीं; किन्तु बेचारी सुवचेलापर अब तुमको कृपा करनी है ।' 


A 


'जीजी ! तुम अद्‌भुत हो । तुम इस शापको भी परिहास कहती 
हो ?' विशाखाका आइचय अब तक मिटा नहीं था | 

'देवरके और इनके भी अनन्त रूप हैं ।' स्वर्णाने सस्मित कहा -- 
थे और चार-छेः रूप बना लेंगे तो कुछ नहीं बिगड़ेग। इनका ।' 


मैं भी प्रशप्त हँ देवि !! अब भद्र हँस पड़ा --लिकिन देखती ही हो 
कि शापका कोई छींटा मेरे अंगमें कहीं नहीं लगा है । तुमको भी शापने 
कहों स्पर्श किया दीखता नहीं । कोई शीघ्रता नहीं शापको अभी स्वीकृति 
देनेकी ।' 


'तुमको किसने शाप दिया ?' सुबलके नेत्र अरुण हो उठे | 


तुम क्यों रुष्ट होते हो ?' भद्रने सखाके कन्धेपर स्नेहपूर्वक कर 
रखा--'एक मुनि महाराज थे । लेकिन कन्हाई ही उनपर रुष्ट हुआ बैठा 
है । उन्होंने भी परिहास ही किया है । केवल ऐन्द्रियक जीवन प्राक्त करनेको 
कहा ।' 

“अच्छा हुआ ।' स्वर्णा अब सुप्रसन्न बोली-- तुम हम चारों बहिनोंको 
समेट लाना ।' 

'लेकिन लली क्यों मागेमें यहाँ बेठी है ?' भद्रने पूछा । 


“अब अपनी ललीको तुम स्वयं समझाओ कि यह सब परिहास है ।' 
स्वर्णाने कहा- वे आज मेरी भी सुनती नहीं हैं। बार-बार मेरे पेरपर 
मस्तक पटकती हैं । मुझसे उनका यह भाव सहा नहीं जाता । उन्हें पता 
नहीं क्यों लगता है कि सबका सब अपराध उन्हींका है और कोई बहुत 

बड़ा अनर्थ हो गया हे । वे तो अब देवरके सम्मुख जाने योग्य ही अपनेको 
नहीं मानती हैं । 

‘gaa! aga भोली है तुम्हारी बहिन ।” भद्रने सखाको समझाना 
चाहा-- तुम उसे समझालो । कहीं कोई अपराध नहीं हुआ । केवल उन 
मुनि महाराजकी चिन्ता थी मुझे और अब देखता हूँ कि सुवर्चलाको भी 
मुझे ही सम्हालना पड़ेगा ।' 


सच, सम्हाल लेना उस बेचारीको ।' स्वर्णा अत्यन्त दया एवं 
आग्रहपूर्वंक बोली--'वह्‌ कहींकी नहीं रही । हम तो तुम्हारी हैं। भगवती 
महामाया हमारी सदा रक्षिका रहेंगी। किसीका कोई शाप हमारा कुछ 
नहीं बिगाड़ सकता; किन्तु भगवती कात्यायनीको क्रुद्ध कर दिया उसने 
हम सबको शाप देकर । देवर या श्रीकीतिकुमारी उसकी कोई पुकार नहीं 
सुनेंगी । अब केवल तुम उसको यहाँ ला सकते हो ।' 

तुम लाना चाहती हो, अतः उसे लाना तो पड़ेगा ही।' भद्रने 
आश्वासन दे दिया-'उसे लली स्वीकार भी कर लेंगी। केवल अब 
मत्यंधराके कालका प्रश्न है ।' 

'जीजी !' अचानक विशाखा गिर पड़ी स्वर्णाके चरणोपर- इस 
अधमापर भी कृपा करो ! इतनी क्षमा, इतनी करुणा स्वामिनीके अतिरिक्त 
तुम्हीं कर सकती हो ।' 

‘Ga क्या हो गया है ?' स्वर्णाने कुककर उठाना चाहा विशाखाको; 
किन्तु वह पेर पकड़े झुकी रही । 

मैं तुम्हारे ये चरण तब तक नहीं छोडूंगी जब तक मुझे क्षमा 
करके आशोर्वाद नहीं दे दोगी ।' विशाखा हिचकियाँ ले रही थी । 

अच्छा, तुझे क्षमा किया । बिना किसी अपराधके क्षमा किया ।' 
वर्णाने हँसते हुए उसके सिरपर हाथ रखा--'आशीर्वाद देती हूँ कि देवर 
तुझे बहुत-बहुत प्यार करें ।' 

Sat मत करो जीजी !' विशाखा अत्यन्त कातर स्वरमें बोली-- 
आशीर्वाद दो कि स्वामिनी अपनी सेवामें इसे लिये रहेँ ।' 


ति कोतिनन्दिनीकी सदा अनुग्रह-भाजना बनी रह !” स्वर्णाने 
स्वस्थ स्वरमें सचमुच आशीर्वाद दे दिया । 

“आज कृतार्थ कर दिया तुमने जीजी।' विशाखाने आञ्चल we 
लेकर फिर स्वर्णाके पदोंपर सिर रखा और उठकर खड़ी हो गयी । 'मैं 
आश्वस्त हो गयी । अब स्वामिनोके समीप मेरे अपराधकी बात सोचना 
भी अपराध हो गया | 

“चलो, एकको तो तुमने.आश्वस्त कर दिया ।' भद्रने पत्नीकी ओर 
देखा । l 

“लेकिन अपनी ललीको तुम्हीं आश्वस्त कर सकते ।' स्वर्णा 
हँसकर बोली--'वे इस समय देवरकी भी सुनने वाली नहीं हें । 

“भाभी ठीक कहती हैं दादा !' सुबल बोला ‘afgan मैं नहीं 
समझा सकता; किन्तु तेरी बात वह टाल सकती ही नहीं । 

'मुझे ही चलना पड़ेगा !' भद्र श्रीराधाके समीप कम ही जाना 
चाहता है; किन्तु आज तो विवशता है | 


$ 

शाप-सुधार- 


'आपकी लली आपसे अनुरोध करती है' भद्रको बहुत अटपटा 
लगता है, बहुत अखरता है कि वह पहुँचे तो श्रीवृषभानु-नम्दिनी भूमिमें 
मस्तक रखकर उपे प्रणाम करती हैं और संकोचसे fags जाती हैं । कुछ 
कहना ही हो तो उनकी ओरसे ललिताको ही कहना पड़ता है। आज भी 
ललिता ही बोली--आप क्षमा कर दीजिये और कोई नाम मत लीजिये । 
उस अपराधिनीका नाम सुनना भी इन्हें सह्य नहीं है ।' 

'कनू भी यही कहता था ।' भद्र गम्भीर हो गया । अन्ततः कन्हाई 
और श्रीराधा दो तो नहीं हैं कि इनके स्वभाव दो होंगे। 'लेकिन क्षमा 
माँगकर लली मुझे पराया बतावें, यह उचित नहीं है। एक साधारण 
परिहासमें क्षमाका प्रयोजन ? मैं अभी शापमें सुधार करती हैं । लली 
उसको स्वीकृति देंगी । मैं किसीको यहाँ तुम्हारे समुदायमें भेजु तो मुझपर 
तो तुम सब प्रतिबन्ध नहीं लभाओगी ?' 

अब अत्याचार तो मत करो।' श्री राधाने पुनः भुमिपर मस्तक 
रखा तो ललिताने हाथ जोड़े-'तुमपर प्रतिबन्ध लगानेका साहस जो 
करेगी, उसे भगवती योगमाया क्षमा करेंगी ?” ; 


तब तुम सब यहाँ क्यों बेठो हो ?” भद्रने आदेशके स्वरमें कहा-- 
‘gat और अपने निकुञ्जको सुशोभित करो । कन्हाई अनन्त काल तक 
गोचारण करता रह सकता है; किन्तु बेचारी बालिकाएँ कब तक इस 
प्रकार मागेमें निर्वासिता-प्राय रहेंगी ।' 

आपकी ये लली साहस नहीं कर पाती हैं आपके अनुजके सम्मुख 
जानेका ।' ललिताने बहुत विनम्र बनकर विनय की--'वे इस समय किसी को 
भी कुछ कह दे सकते हैं। न भी कहें तो जीजी स्वर्ण और उनकी ब हिनें 

यहाँ न हों तो आपकी लली निकुञ्जमें प्रवेश कर पावेंगी ? विशाखा के 
बिना क्या निकुञ्ज शोभा पावेगा ?” 

'विशाखाको तो स्वर्णाने आशीर्वाद दे दिया है कि वह अपनी 
स्वामिनीकी सदा अनुग्रह-भाजना बनी रहे।' भद्रका वाक्य पूरा होते ही 
श्रीकोतिकुमारी अचानक उठी ओर स्वर्णाके पदोंपर मस्तक रखकर उसके 
दोंनों चरण उन्होंने भुजाओंमें बांध लिये । 

“देवर तुमसे अनन्त प्यार करें।' स्वर्णाने उनके सिरपर भी हाथ 
रखकर आशीर्वाद दे दिया भौर बलपूर्वक उठाकर हूदयसे लगा लिया | 

“कोई कहीं जा नहीं रही है।” भद्रने लौटते-लौटते कहा--मे रा 
आदेश तुममें कोई नहीं टालेगा। अभी इसी क्षण यहाँसे चल दो और 
अपने धाम पहुँचो । कन्हाई कुछ न सोचेगा, न करेगा | 

'आदेश तो अनुल्लंघनीय है ।' श्रीकीतिकुमारी मन्द पदोंसे चल पड़ीं, 
तब ललिताने ही कहा--'लेकिन कोई कहीं नहीं जायंगी उस शापके रहते ? 
आप उसे निरस्त कर रहे हैं ? 

'गोलोक पहुँचनेका जिसे अधिकार किसी प्रकार मिल गया, उसका 
शाप निरस्त कर दिया जाय तो लोककी मर्यादा ही नष्ट हो जायगी । शाप 
गोलोकसे बाहर दिया गधा, इसका तो महत्त्व नहीं है। लेकिन भद्र यदि 
सालको निरस्त करता है तो बाधा डालनेकी शक्ति भी तो किसीमें कहीं 
नहीं है। 

“में उसमें संशोधन करता हुँ ।' भद्रने गम्भीर स्वरमें कहा--'लली 
उसको स्व्रीकृति देगी ।' 

“आपकी आज्ञानुर्वातिनी हैं आपकी लली ।' ललिता प्रसन्न हो गयी- 
“स्वीकृति तो उसे तभी भगवती योगमाया दे चुकीं जब आपने संकल्प 
किया । हम तो सुन लेनेको समुत्सुक हैं । 

'समस्त सृष्टि यहाँकी प्रतिबिम्ब भूता ही तो है ।' भद्रने स्पष्ठ किया - 
(एक-एक और प्रतिबिम्ब पड़ जायेगे मर्त्यधरापर शापको सार्थक करनेके 
लिए । gata कोई नहीं जायगी ।' 

श्रीराधा पुनः स्वर्णाके चरणोंमें पड़ गयी होतीं, यदि उसने उनको 
अंकमै न समेट लिया होता । 

'लेकिन शुभ्रा जीजी ?' ललिताने पुन: शंका को--'उस अमंगलाने कह 
दिया था कि ये यहाँ फिर नहीं आ सकेगी ।' 


'यहाँसे बाहर कहीं कुछ है ? असम्भव शापको सार्थकता कभी हुई 


है ?” भद्र हँस पड़ा---'अवश्य शुभ्रा अब इस रूपमें तुम्हें यहाँ नहीं मिलेगी; 
किन्तु वह साकेतमें वहाँकी अधीश्वरी अम्बाको पुत्रवधू बनकर रहे, इसमें 
तो कोई बाधा नहीं है ।' 

तुम यहाँ नहीं रहोगे तो तुम्हारे अनुज सुप्रसन्न रह सकेंगे ?' 
ललिताको यह शाप-सुधार प्रिय नहीं लगा था । 

'में कहाँ जा रहा हैँ भद्रने हसकर कह दिया--'एक रूपसे मैं 
साकेतमें अम्बाका स्नेह प्राप्त करता रहूँ, इसमें तुझे क्यों ईर्ष्या होती है? 
एक रूपसे मुझे मत्यंधरापर भी जाना है।' 

तुम्हें नाना है मर्त्यंधरापर ?” ललिता चौंकी । 


'एक मुनि महाराज मुझे ये आशीर्वाद दे गये हैं ।' भद्रने कहा--'अब 
कन्हाई उनको चर्चा ही सुननेको प्रस्तुत नहीं । अन्ततः उनको अनन्तकाल 
तक पाषाण ही तो नहीं रहने दिया जा सकता । यहाँ ललीको भी एककी 
चर्चा सुननी स्वीकार नहीं । जो एक बार कंसे भी इनके चरणों तक पहुँच 
गयी, उसे भटकने तो नहीं ही दिया जा सकता । मेरी इन सहर्घामणियोके 
जो प्रतिबिम्ब वहाँ प्रकट होंगे, उनके समेटनेका कार्य कौन करेगा ?' 

“इस बार अवतार लेकर तुम धराको धन्य करोगे ? ललिता खड़ी 
रह गयी । 

यह सनक मुझे नहीं है ।' भद्र खुलकर हँस पड़ा। 'यह सब करना 
होगा तो दाऊ दादा कभी जायगा या कन्हाई करेगा। मैं तो केवल 
अपनोंको समेटू'गा और धूम करूंगा । समस्याएँ उत्पन्न करता रहूँगा। 
उन्हें कन्हाईको सुलझाते रहना पड़ेगा ।' 


तुम जाओगे तो तुम्हारे अनुज यहाँ नहीं रहेंगे।' ललिता wta- 
बिह्वल बोल पड़ी -'तब तुम्हारी लली यहाँ रहेंगी ? हम सब यहाँ रहकर 
बया सिर धुनेंगी ?” 


'कह तो दिया कि कोई कहीं नहीं जा रहा है ।' waa झिड़की दी 
'लड़कियोंको तो रोने-मचलनेका कोई बहाना चाहिये । अनन्त कालसे 
प्रतिबिम्ब ही सृष्टिकी प्रतीति करा रहे हैं। एक और प्रतिबिम्ब वहाँ प्रकट 
हो जायगा और कम्हाईको तो वहाँ जाना नहीं है । कभी कदाचित उससे 
न रहा जाय तो अल्प क्षणको प्रकट होलेगा; बयोंकि उसका प्रतिबिम्ब भी 
सच्चिदानन्द ही होता है ।' 

‘Ga सब अब शीघ्रता करो | अपने सदन पहुँचो ।' भद्रने चौंककर 
कहा-- लगता है भगवानु आशुतोष पधार रहे हैं। उनके वृषभके कण्ठके 
घण्टेका प्रणवनाद गू जने लगा है ।" 


तुम्हारे अनुज भी आही रहे होंगे।' ललिताने प्रणाम करनेके 
निमित्त अञ्जलि बाँधकर मस्तक झुकाया | 


इन भाव MANA आना-जाना तो केवल शब्द व्यवहार है । सब 
दिव्यलोक समस्त feat सवेव्यापक हैं । आविर्भाव-तिरोभाब ही होता है 
वहाँ । वृषभारूढ़ भगवाम्‌ धुर्जेटिको प्रकट ही होना था | Q 

पुनः शाप- 


'अच्छा, तुम मेरे पेटका परिहास करते हो मनुष्योंके समान l 
भगवान्‌ शिवके साथ नन्दीशवरके अतिरिक्त केवल एक गण आया था। 
कोई कुष्माण्ड था । नन्दीश्वरने गणोंको निषेध कर दिया था। गोलोकमैं 
भला भूत-प्रेत प्रवेश कर सकते हैं; किन्तु यह एक पीछे लगा लुढ़कता चला 
आया था । बहुत उत्कण्ठा थी इसे गोलोक देखनेकी । शिवलोक भी 
अभी शीघ्र ही मिला था इसे। महाभेरवका ही सेवक था। नन्दीशवरके 
निषेधको महत्वपूर्ण नहीं माना इसने । 


भगवान्‌ विश्वनाथका महावृषभ गोलोकके सम्मुख रुका तो उत्साहमें 
यह PANS AAA आगे लुढ़क आया । कोई बहुत बड़े गजके बराबर 
aag लुढ़कता चले तो आपको केसा लगेगा । बाबाके गणोंमें भूत, प्रेत, 
पिशाचोंके ही वर्गमें कुष्माण्ड होते हैं। इनकी आकृति कदुदूके समान | 
सिर, हाथ, पेर होते तो हें; किन्तु ऐसे कि ध्यानसे देखनेपर ही दीखें । 
शरीरें केवल तोंद ओर ये गोल-मटोल लुढ़कते ही चलते हैं। अवश्य ये 
मानसिक सृष्टिके हैं। भूतनी, चुड़ल (प्रेतनी), पिशाचिनी, यक्षिणी तो 
होती हैं; किन्तु कुष्माण्ड वर्णमें नारी नहीं । ये आजीवन ब्रह्मचारी बहुत 
क्रोधी होते हैं। या तो किसीका अनिष्ट करेंगे ही नहीं, अथवा उसका 
समूल वंश नाइ कर देंगे । 

कुष्माण्ड स्वभावसे कुतूहली होते st कहीं अचानक प्रकट होकर 
लोगोंको अकारण डरा देना और लुढ़कते चले जाना इन्हें प्रिय है । 


यह कुष्माण्ड पीछेसे लुढ़कता महावृषभके आगे बढ़ता ही जा रहा 
था । नन्दी इसे वारित करते, इससे पूर्वे ही भद्र दौड़ता आया ag बहुत 
भारी लुढ़कता कद्दू इसे विचित्र लगा। अपने दाहिने हाथकी चारों अंगुलियाँ 
इसके गोल शरीरमें चुभाकर हँस TST | 

तुमने मेरे पेटमें चार अंगुलियाँ चुभायी हैं, अतः चार युग-ूरे 
मन्वन्तर पर्यन्त मर्त्यंघरापर रहो !' कुष्माण्डने शाप दिया। 


“चल गिर नीचे !' नन्दीश्वरके नेत्र अरुण हो गये । उन्होंने हाथका 
संकेत किया और कुष्माण्ड ऐसे अदृश्य हो गया, जेसे वहाँ कभी था at 
नही | 

आप मुझे क्षमा करं ।' नन्दीश्वर भद्रके सम्मुख हाथ जोड़कर कुछ 
कहते; किन्तु कन्हाईके चपल सखा इसका कहाँ किसीको अवसर देते हैं । 
भद्र तब तक तो भगवान्‌ चन्द्रमौलिके श्रीचरणों तक पहुँच चुका था । 

तुम आ गये ! भगवान गङ्गाधर अपने महावृषभसे लगभग कुद 
पड़े थे। AUTH प्रणत होते भद्रको चारों भुजाओंसे समेटकर उन्होंने 
अंकमें ही उठा लिया | 

“बाबा !' wad उन नीलकण्ठके श्रीमुखकी ओर देखते केवल इतना 
कहा और उनके कण्ठमें भुजाएँ डाल दीं | 

जो मृत्युञजयके अङ्कुमें पहुँच गया, उसको उनके आभरण बने 
कालभुजंगका भला भय क्या। अब तो बाबाके कण्ठ, भुजा आदिके 
आभूषण बने सपं उसे केवल स्नेहसे सहला सकते हैं । यह गोलोक-बिहा री के 
सखाका स्पर्श ऐसा उपेक्षणीय तो नहीं कि कोई इस सौभाग्यका अवसर 
चूक जाय । अतः मस्तककी जटाओंमें लिपटा नाग भी नीचे सरककर 
सिर बढ़ाकर भद्रकी अलके सहलाने लगा है | 

आप यहीं ap गये !' Hegre दौड़ा आया । सहस्र-सह्र बालक 
दौड़े आये । भगवान्‌ विश्‍वनाथके श्रीचरणोंमें अलौकिक पुष्पोंकी अञजलि 
अपित करके सबने साष्टाङ्ग प्रणिपात किया । उठकर श्यामसुन्दरने प्रार्थना 
को--'पधारें और हमें अर्चाका सोभाग्य प्रदान करें ।' 

“तुम मुझे क्षमा करदो !' अब कहीं वे नीलकण्ठ प्रभु बोल सके | 
इनका रोम-रोम उत्थित, नयनों-से अश्रुधारा चलती और सम्पूर्ण गात्र 
कम्पायमान | भद्रको अङ्कुमें ही लिये अब तक स्तब्ध खड़े रह गये थे । 
अब भी स्वर गदगद था--'तुम्हारे सखाको एक अज्ञ गणने शाप दे दिया ।' 

“मुझे तो इर्ष्या हो रही है इसके सौभाग्यपर !' कन्हाई भी भद्रको 
ही देख रहा था--'यह हम सबका यूथनायक तो था ही, अब आपके 
agar अधिकारी हो गया । अम्बा आद्या इसे पहिले ही अपना पुत्र मानती 
हैं और साकेतका भी यह युवराज बन गया है ।' 

बाबा ! यहाँ कोई किसीको शाप तो दे ही नहीं सकता ।' भद्र 
अब धीरेसे aga उतरा और भगधान्‌ आशुतोषका दक्षिण कर पकड़कर 
उनके श्रीअंगसे सटकर खड़ा हो गया था । जैसे बाबापर कम्हाईसे अधिक 
स्वत्व है उसका--'यहाँ कोई शाप देनेका मन भी करता है तो अम्बा 
आद्या उसकी वाणीको वरदान बना देती हैं।' 

तुम उचित कहते हो !' भगवान्‌ भोलेनाथ अत्यन्त गम्भीर हो गये । 
उन्होंने दक्षिण भुजा उठाकर घोषणा की--'मैं मर्यादा बनाता हूँ कि इन 
दिव्यलोकोंमें कोई किसीको शाप नहीं दे सकेगा और देगा तो उसे स्वयं 
भोगना होगा ।' 


“शाप देनेवाला तो अब भी भाग्यहीन ही बना ।' भद्र बहुत THATA 
बोला--'बाबा ! उस अभागे गणको-"' -।' 


'बत्स ! मेरा एक अनुरोध मानलो।' भद्रको रोककर बीचमें ही 
भगवान्‌ डमरूपाणि बोले- उसको चर्चा भी मुझे अत्यन्त अप्रिय है। 
उसका स्मरण न तुम करो ओर न मुझे कराओ ।' 


आप भी कन्हाइ जसे ही हैं बाबा !' भद्र भरित कण्ठ बोला-- 
आप आज्ञा दे सकते हैं। अनुरोध तो मैं करता हूँ कि अनन्त करुणा- 
वरुणालय प्रभु मुझे तो क्रिसीपर कृपा करनेको स्वतन्त्र रहने दें और यदि 
मैं किसीको इन चारु चरणोंमें भेजना चाहूँ तो" | 

‘ag सदा मेरा प्रिय रहेगा । भगवान्‌ विश्वनाथने भद्रको फिर 
अद्धुमे उठा लिया--'तुम जिसे मेरे यहाँ, गोलोक या साकेत भेजनेकी 
इच्छा भी करोगे, उसके स्वागतको हम तीनों समुत्सुक बने रहेंगे । मेरे 
यहाँ नन्दीश्वर भी उसका शासन नहीं करु सकेंगे ।' 

'आपकी आज्ञा मेरे लिए तो सदा अनुल्लंघनीय है।' कम्हाईने 
अञ्जलि बाँध ली; , क्योंकि भगवान्‌ वृषभध्वजकी दृष्टि कहती थी कि वे 
अपने आशीर्वादका ब्रजराज कुमारसे अनुमोदन चाहते हैं । 

तुम इन सब शापोंको अस्वोकार कर देनेमें समर्थ हो, स्वतन्त्र हो।' 
अब उन महेश्वरने ual gS दक्षिण कर स्तेहपूवेक लगाकर उसका 
मुख तनिक ऊपर उठाया भौर उसका सिर सू घ लिया । 

मैं आपका स्नेह भाजन, आपका--आप अमृत स्वरूपका पुत्र! 
भद्रते सहास्य कहा--'कोई शाप मेरा क्या बिगाड़ेगा। महाकालके प्रिय 
पुत्रको प्रपीडित करना तो दूर, उसे खिझानेका साहस किसीमें आ कसे 
सकता है । ये शाप तो मेरा -मेरे एक प्रतिबिम्बका विनोद बनेंगे |! 

तुम अपने इन नीलसुन्दर सखासे अभिन्न हो, भतः इनके समान ही 
तुम्हारी करुणा भी असीम अत्य है।' भगवानु धूजेटिका स्वर आद्रे हो 
उठा-'अब तुम्हें अपना ही अहित करने वालोंके उद्धारकी चिन्ता हो उठी 

है । इसे में भी कंसे वारित कर सकता हूँ । तुम्हारी कृपाके अतिरिक्त तो 
अब उनका कहीं कोई आश्रय रहा नहीं ।' 


“लेकिन बाबा ! लोकालयमें भी तुम कन्हाईके समान ही मेरे अपने 
Tell | मुझे अपना करावलम्बन देते रहोगे।' अब भद्रने अंकसे उतरकर 
अञ्जलियाँ बाँधी--'मैं जब पुकारू गा, तुम समाधिमें नहीं बेठे रहोगे ।' 


'एवमस्तु !' चन्द्रमोलि प्रभुसे दूसरा कुछ सुननेकी तो आशा कभी 
कोई करता नहीं । उनका स्वभाव है कि उनसे कुछ कहा जाय तो उनके 
श्रीमुखसे स्वतः 'एवमस्तु' निकल पड़ता है । लेकिन उन्होंने भद्रका पुनः 
हाथ पकड़ा -'लुम्हें यह कहनेकी आवश्यकता थी ? शिव .तमोगुणका 
अधिष्ठाता सही; किन्तु ऐसी जड़ समाधि तो कभी नहीं लगाता जो तुम्हारी 
पुकारसे भी भग्न न होती हो ।' 


'बाबा ! आप तो यहीं खड़े रह गये । कन्हाईने उलाहना दिया - 
'हम सभी अर्चा करनेको उत्सुक हँ ।' 


'उचित तो ag था कि मुझे तुम्हारे इस दिव्यधाममें प्रवेशका 
अनधिकारी मान लिया जाता।' भगवान्‌ कृत्तिवासका कण्ठ फिर भर 
आया-'तुम्हारे जनोंका अपराध करके यह प्रलङ्कर भी सकुशल नहीं 
रहता-यह मर्यादा स्थापित होनी चाहिये थी; किन्तु तुम ओर तुम्हारे 
war gars ही घनीभाव हैं। तुम्हारी इच्छाकी उपेक्षा नहीं को जा 
सकती ।' 


'दिवहर शंकर गौरीशं, 
बन्दे गङ्भाधरमीशम्‌। 
रुद्र पशुपतिमोशानं 
कलये काशीपुरिताथम्‌ ॥ 


भगवानु वृषभध्वज तो आगे पैदल ही जाता चाहते थे; किन्तु 
श्यामने उन्हें वृषभारूढ़ होनेको बाध्य कर दिया । नन्दीशवर जब द्वारपर 
ठिठकने लगे, कन्हाईने उनको भी आगे बढ्नेको बाध्य किया -'आप अपनी 
अर्चासे हमें क्यों वञ्चित करना चाहते हैं? जानते तो हैं कि महेश्वरके 
सेवक मुझे अत्यन्त प्रिय हैं । मैं उनका भी अचेक ही हूँ ।' 

'आप और ये मेरे प्रभु दो नहीं हैं, दया करके मेरी यह बुद्धि सदा 
बनी रहने दीजिये ।' नन्दीश्वरने दोनों हाथ जोड़े-- अन्यथा आपकी माया 
भगवतीकी महिमाका पार नहीं है । आप अत्यन्त लीला-निपुण और आपकी 
माया अगम्य | अतः मुझपर अनुग्रह करें | प्रणतपाल ! मैं आपकी शरण हूँ, 
पाहि! 

“एवमस्तु !' कन्हाईने भगवान्‌ शंकरके समान ही गम्भीरतासे कहा 
तो सब सखा ताली बजाकर हँस पडे । 


मैं तुमसे बड़ा हो गया !' भद्रने धीरेसे कन्हाईका हाथ दबाया -- 
'अब तो मानेगा ?' 


दादा ! तू बड़ा तो सदासे है ।' भगवान्‌ शशाद्कु-शेखरको 
सन्निधिमें श्यामसुन्दर इस समय गम्भीर बन गया है--मैया कहती है कि 
तू मुझसे दस महीने बड़ा है और साकेतके युवराज एवं साम्बशिवके मुह 
बोले कुमारको छोटा कहनेकी धृष्टता भला मैं केसे करूँगा ।' ` 

'अब तुम अपने लोकें मेरे गणको भी ले आये ।' भगवान्‌ शिवको 
नन्दीशवरको भी साथ ले आना अच्छा नहीं लगा था । 

हम सब भी तो आपके ही गण हैं।' कन्हाईने अञ्जलि बाँधी 
'अपनोंमें-से ही एक अग्रणीका सत्कार करनेका अवसर तो आज मिलेगा 
मुझे ।' 

नन्दीशवर भाव-विह्वल हो रहे थे और भगवान्‌ शिव भी मौन रह 


गये । उन्होंने देखा कि वे कुछ कहेंगे तो ये मयूर-मुकुटी ऐसी ही अटपटी 
बातें करते रहेंगे । 

शापोंका विवेचन- 


'अन्ततः ये शाप होते ही क्यों हैं? भद्रका प्रश्न उचित नहीं है, 
ऐसा कोई कह नहीं सकता | गोलोक, साकेतादिमें ada निर्मुक्त कल्मष, 
अहंकारहीन प्राणी पहुँचता है । प्राकृत अन्तःकरण भी उसमें नहीं होता । 
उसका शरीर, मन, बुद्धि सबका सेब df प्राकृत जगतमें छूट चुका । वह 
दिव्य देह प्राप्त करके ही आनेमें समर्थ हुआ। अब उसमें अपना तो कुछ 
रहा नहीं | तब उसमे पूर्वे-संस्कार, पूर्वाभ्यांसका प्रसंग केसा ? तब उसमें 
अभिमान, रोष क्यों आता है? वह क्‍यों शाप देता है ? 


aaa नहीं पूछा; किन्तु प्रश्न तो है ही कि माया-मण्डलसे सर्वथा 
परे इन दिव्य भगवद्धामोंमें पहुँचकर किसीका भी पतन क्यों ? यहाँसे 
भी यदि कोई जन्म-मरणके चक्रमें लौटता है तो भक्तिका, इन दिव्यधामोंका 
ही क्या प्रभाव? ये भी ब्रह्मलोकके समान पुनरावर्ती ही हुए। सबन 
सही, कोई तो यहाँसे भी लोटता ही है। ब्रह्मलोकसे भी सब तो नहीं 
लौटते । बहुत-से निमु क्त-कल्मष वहाँसे भी ब्रह्माके साथ निर्वाण पद प्राप्त 
ही कर लेते हैं । 

भगवान नीलकण्ठकी अर्चा हो चुकी थी। गोपबालक श्रीकृष्ण- 
चन्द्रके साथ उन आशुतोषके समीप आज सहज चापल्य त्यागकर शान्त 
बैठे थे । भद्रको तो उन त्रिलोचनने अंकमें ही बेठा लिया था। 


aga ही प्रश्‍न किया । उसे यही समझमें नहीं आता कि भगवती 
योगमाया इन धामोंमें शाप देनेका सुयोग ही किसीको क्यों देती हैं। शाप 
असम्भव बना दिया जाना चाहिये यहाँ | 


'तुम्हारे ये अनुज बहुत चपल हैं।' कन्हाईकी ओर भगवानु THT 
संकेत किया तो सब बालक इसे देखकर मुस्कराये। श्यामने सिर झुका 
लिया । अब इन महेश्वरके सम्मुख प्रतिवाद तो किया नहीं जा सकता | 
सदाशिवने कहा--'इनसे शान्त तो बैठा नहीं जाता । यह तो मेरे सँकोचसे 
इस समय ऐसे बैठे हैं । इन्हें लीला करनो होती है तो भगवती योगमाया 
अशक्यको भी शक्य बना देती हैं ।' 

भगवती योगमाया अघटन घटना पटीयसी हैं, यह सब जानते हें । 
कन्हाई बहुत नटखट है, ऊधमी है, यह भी सबको पता है ?' 

ag इसीका उत्पात होता है ?” भद्रने श्यामकी ओर देखा और 
हँस पड़ा । इस सुकुमारको उलाहना नहीं दिया जा सकता | 

'तुम जानते हो कि मायाके क्षेत्रमें जो अनन्त-अनन्त ब्रह्माण्ड हैं, 
उनमें तुम्हारे लोकके ही प्रतिबिम्ब पड़ते हैं । माया और मायाको विकृति 
अहंकारादिके कारण उत प्रतिबिम्बोंमें अपना पृथक्‌ अस्तित्व-बोध, 
कतृ त्वाभिमान आता है । तब कर्मचक्र चल पड़ता है ।' भगवान्‌ भूतनाथने 
समझाया- 'किन्तु कमंचक्र तो है ही दुःखनिलय । उसमें पड़ा प्राणी इन 
आनन्दघनसे विमुख होकर अतिशय कातर हो जाता है। तब इन 
लीलामयको उसपर दया आती है। उसके उद्धारके लिए ये कोई-त-कोई 
बहाना बनाते हैं ।' 

“ओह ! तो अपना यह Heals नटखटपत भी जीवोंपर अतिशय दया 
करके ही दिखलाता है ।' भद्रने बड़े स्नेह, अपनत्वसे अनुजकी ओर देखा । 
उसे भगवान्‌ शिवने दो भुजाओंसे पकड़ न रखा होता तो gast अपने 
कनूँको हृदयसे लगा लेता | 

'तुम्हारा यह लोक तो आनन्दका घनीभाव है ।' ज्ञानियोंके परमगुरु 
प्रभु समझा रहे थे-'यहाँ ज्ञानको भगवती योगमाया प्रसुप्त रखती हैं । ऐसा 
न हो तो लीला ही नहीं चले। इन सगुण-साकार लोकोंमें और इनसे परे 
भी एक अखण्ड, अद्वितीय सत्ता है, वह ज्ञान है। निविकार, निर्विशेष 
ज्ञान । उस ब्रह्मके ही ये घनीभाव श्यामसुन्दर और इनसे अभिन्न तुम 
सब ।' 

सबको ही यह स्तवन जसा लगा । भद्रने कह दिया--'बाबा, आप 
तो अपनी बात हम सबका और कन्हाईका नाम लेकर करने लगे ।' 

तुम्हारे लोकसे बाहर, मायाकी एक पाद विभूतिमें जो अनन्त 
ब्रह्माण्ड हैं, वे प्रतिबिम् हैं इन दिव्य लोकोंके स्वप्नके समान वे लोक ।' 
भगवान्‌ भवानीनाथकी बात आगे बढ़ी--'उनमें तुम्हारा आनन्द सत्वगुण 
बन जाता है। ज्ञान वहाँ रजोगुण होकर क्रियाशील रहता है और सत्ता 
वहाँ तमोगुण होकर सघन हो जाती है, स्थूलता प्राप्त कर लेती है ।! 


आप तो शापको समझा रहे थे।' भद्रको यह गम्भीर चर्चा बहुत 
आकर्षक नहीं लगी | 

वही समझा रहा हूँ।' भगवान शिवने तत्त्वविवेचन संक्षिप्त किया -- 
'तुम्हें या तुम्हारे प्रतिबिम्बको जब मत्यंधरापर प्रकट होना है तो वहाँ 
त्रिगुणोंको स्वीकार करना ही है। अतः तुम्हें तीन शाप तीन प्रकारके 
व्यक्तियोंसे तीन ढंगसे प्राप्त हुए ।' 

अच्छा !' भद्र ही नहीं, सब उत्सुक हो उठे । केवल कन्हाई सिर 
झुकाये रहा । 

‘ag मुनि था । आनेसे पूर्व मत्येलोकमें विशुद्ध सत्वसे एक हो चुका 
था । उसने तुम्हें ऐन्द्रियक जीवन प्राप्त करनेको कहा ।' भगवान शिवने 
स्पष्ट कर दिया- सृष्टिमें तो आनन्दकी उपलब्धि ऐन्द्रियक भोगोंके 
माध्यमसे ही सम्भव है। तुम स्वयं ऐन्द्रियक जीवन न प्राप्त करो तो 
लोकालयमें जीवोंको अपने इस गोविन्दको प्रत्यक्ष करनेका पथ, इसकी 
लीलाएँ कैसे समझा सकते हो ?' 

'लेकिन वह मुनि तो पाषाण बन गये !' भद्रकी शङ्का ठीक है | 
सत्वगुणी मुनिको अत्यन्त तामस योनि क्यों मिलनी चाहिये ? 

कर्मलोकमें प्राणियोंको आराधनाका आधार देनेके लिए अर्चा- 
विग्रह आवश्यक होते हें ॥ भगवान चन्द्रचुडको आगे व्याख्या नहीं करनी 
पड़ी । अर्चा-विग्रह सामान्य धातु-पाषाण नहीं बत सकता। कोई दिव्य, 
विशुद्ध सत्व न बने तो स्वयं श्यामको वह रूप लेनेको विवश होना पड़ता 
है। मुनि पाषाण होकर भी कन्हाईसे वहां भी अभिन्न हैं, यह सन्तोष 
हुआ भद्रको । = 3 

'दूसरा शाप सीधे तुम्हें नहीं है।' सवज्ञ शशाङ्कशेखरसे |छिपा क्या 
रह सकता था--लिकिन तुम्हारी अर्धाङ्गिनियोंको है तो तुम्हें ही है। वह 
है क्रियाशीलताका --रजोगुणको स्वीकार करनेका शाप । भोग-प्रवृत्ति 
रजोगुणको । तुम परम स्वतन्त्र, तुमपर प्रतित्रतध तो कोई कहीं लगा 
नहीं सकता । तुममें यह प्रवृत्ति त हो तो तुम वहाँ जाकर भी कुछ करोगे 
ही नहीं । तुमसे कुछ कराता हो तो तुममें प्रवृत्ति तो देती ही चाहिये ayy 

मैं खुब धूम करूंगा ।” भद्रने ताली बजायी--'अपनी मर्यादाएँ 
आप सम्हालना ।' 

'तुम जानते हो कि मेरे गण कोई मर्यादा नहीं मानते । भगवान 
शिवने सस्मित कहा - तुम्हारे इन अनुजको भी मर्यादाओंकी बहुत पड़ी 
नहीं होती । यहाँसे बिम्ब जाय या प्रतिबिम्ब पडे, कोई कमे-परतन्त्र तो 
जा नहीं रहा । अतः शास्त्रका बन्धन ही कहाँ रहता है । मैं और तुम्हारे 
ये अनुज भी केवल इतना जानते हैं कि जो तुम्हारा, तुम्हारे अनुकुल, तुम 

जिसपर प्रसन्न, वह हमारा और हमारा प्रीतिभाजन। जो तुम्हारे प्रतिकुल- 
उसका कर्म, धर्म, प्रारब्ध हम दोनोंको देखना नहीं आवेगा। उसके 
भाग्यमें केवल दु:ख और पतन V 

“बाबा, आप भी इतने पक्षपाती बनोगे?” भद्रको यह व्यवस्था 
बहुत रुची नहीं । 

‘ai, बनेंगे ।' कन्हाईने पहिली बार सिर उठाया-- बाबा तो सदासे 
ही ऐसे हैं। अपनोंके - केवल अपतोंके ।' ; 

बाबाकी ओरसे कन्हाईने कुछ कह दिया तो बात ढुगुनी पक्की हो 
गयी | अब बाबा तो उसे अपना विधान मान लेंगे । 

'पर बेचारी gaar ।' भद्रका स्वर बहुत करुण हो उठा | 

'उसे विशुद्ध वाणी तो कभी नहीं मिलेगी । भगवती योगमायाने 
विधान ही यह कर दिया; किन्तु अन्तमें वह संगीतके स्थानपर नृत्य प्राप्त 
कर लेगी अपनी निकुज्जेश्वरीकी सेवाके लिए ।' आशुतोष भी उसपर 
सदय ही थे--श्वान-योनि उसे परिशुद्ध कर देगी। उसे तुम्हारी सह- 
धमिणियोंमें-से एककी सेवा मिल जायगी । तुम्हारी चरण-रज पाकर वह 
मनुष्य योनि प्राप्त कर लेगी ।' 

लेकिन बाबा ! मैं भाभियोंकी अपराधिनीको अपना नहीं सकता ।' 
कन्हाईने कुछ कातर भावसे ही महेश्वरकी ओर देखा--'आप ऐसा कोई 
आशीर्वाद मत दो । उसपर कृपा तो वह भाभी कर सकती है, जिसे उसने 
सबसे अधिक तिरस्कृत किया और यदि भद्र उसे अपना सकेगा तो 
निकुञ्जेश्वरीको अस्वीकार करनेका अवसर नहीं रहेगा । मैं स्वीकार करू 
तो स्वयं में ही रोष-भाजन बन जाऊँगा ।' 

“बह कुष्माण्ड P भद्रने अन्तमें पूछा । 

मैने तुमसे अनुरोध किया है कि उसकी चर्चा मत करो ।” भगवान 
शिवका स्वर खिन्न हो गया--'बह तो प्रेत था--तमोगुणी प्रेत । उसका 
शाप तामसिक । उसने कालकी सीमा निर्धारित की तुम्हारे लिए । अतः 
वह अनन्तकाल तक प्रेत ही रहेगा । अब भी वह कुष्माण्ड हो बना लुढ़कता 
फिरता होगा ।? 

ei! तु उसके रूपमै कभी कदुदू बनेगा ?' भद्रको हँसते देखकर 
कन्हाई बोल पड़ा--'बनूँगा, क्या हुआ इसमें P 

जो कछुआ, मछली, वाराह भी बनता है, वह कुष्माण्ड भी बन 
जायगा ओर तत्र वह कुष्माण्ड भले अनन्तकाल तक उसी योनिम रहे, इन 
नीलकण्ठ प्रभुका सामीप्य तो उसे प्राप्त हो ही जायगा । # 

तुम्हारी जय हो- 


अम्बा आद्या अत्यन्त क्रुद्ध हैं। सुर ही नहीं, सृष्टिकर्ता तक संत्रस्त 
हैं कि वे शान्त न हुई तो उनका रोष ही प्रलय कर डालेगा ।' कन्हाईका 
स्वर भी इस समय भरा-भरा है । भद्रके कन्धेपर कर रखे यह ऐसा सचिन्त 
हो रहा है कि कोई कल्पना भी न कर सके | आनन्दकन्द कन्हाईमें चिन्ता-- 
सोचनेसे भी परेकी बात है । 


भगवान चन्द्रमौलि भी इस समय उन त्रिपुराके सम्मुख जानेको 
प्रस्तुत नहीं हैँ।' श्यामसुन्दर यह नहीं कह पा रहा है सखासे कि तू जा। 
कहता है--'तू स्वीकार करे तो मैं जाता हूँ। वे हुद्कार करके देखेंगी ही तो । 
फिर तो स्वयं पश्चाताप होगा उन्हें ।' 

त्रिपुरसुन्दरी Gare करके देखेंगी--इस बातको कन्हाई ही इतने 
साधारण ढंगसे कह सकता है। उन महाशक्तिका सहुंकार ees सहन 
करनेका साहस तो साक्षात्‌ प्रलङ्कुर प्रभु भी अपनेमें नहीं पा रहे हैं। काल 
भी रुईके नन्हें ठुकड़ेके समान भसूसे भस्म हो जाय उस हुंकारसे ओर 
कन्हाई जायगा उसे झेलने ? 

तु क्यों जायगा ?” भद्रको अपने इस भोले अनुजको चिन्ताका 
कारण मिल गया है--'डरता है कि मुझे भी वे हुंकार करके देखेंगी ? ऐसा 
शक्य नहीं है । वे अम्बा हैं, अनन्त करुणामयी अम्बा । मैं उनके समीप जा 
रहा हूँ | देखता हूँ कि मुझे देखकर उनमें वात्सल्य केसे नहीं उमड़ता l 


'तू ही उन्हें शान्त कर सकता है । कम्हाईने भङ्कमाल दी --'लेकिन 
ऐसे मत जा । शिशु बनकर जा तो वात्सल्य सहज उमड़ेगा ।' 


गोलोक भावलोक है। भद्रके वस्त्राभरण AEA हो गये। एक 
ढाई वर्षका शिशु बत गया वह। ara गौर, कमल लोचन, किसलय 
सुकुमार दिगम्बर शिशु कुटिल अलके aguan, करके कंकण, कटिको 
रत्नमेखला और चरणोंके तूपरोंका रुन-झुन करता नन्हें Tala दौड़ चला। 
उसे कहाँ किसी देशमें जाना था । सूक्षमतासे स्थुलतामें अवतरण कोई देशगत 
दुरी है कि श्रम पड़ता | 

अनन्त-अनन्त ब्रह्माण्ड और उनके सत्यलोक, जनलोक, महर्लोक, 
तपोलोक, स्वर्ग--लेकिन भद्रके वे लीलामय अनुज उसे जहाँ भेजना चाहते 
थे, वहीं तो उसे प्रकट होना था। 


स्वगेङ्गाका वह असीम विस्तार क्षण-क्षण कम्पित हो रहा था। 
भूत, प्रेत, पिशाच, कुष्माण्ड, राक्षस, यक्ष, वैताल, भूतनी, प्रेतनी, पिशाचिनी, 
योगिनी, यक्षिणी, राक्षसियाँ, चुड़ेलें-लक्ष-लक्ष भयङ्कर दारुण वण और 
ये तो किसी गणनामें ही नहीं । चामुण्डा, शीतला, काली, उग्रतारा, 
कपालिनी, छिन्नमस्ता, सब भेरव अपने बाहनोंपर अस्त्र-शस्त्र उठाये 
हुंकार करते अम्धाधुर्ध दौड़ रहे थे। चक्कर काटते भटक रहे थे | जैसे 
सघ उन्मादग्रस्त हो गये हों । 


शुम्भ-निशुम्भका तो शव भी चामुण्डाने चबा लिया था। उस 
रणाङ्खणमें केवल भूमि रक्ताक्त थी और अन्त्र-शस्त्रों तथा रथोंके खण्ड 
बिखरे पड़े थे । असुरोंमें किसीका मस्तक नहीं बचा था । सब मुण्ड या तो 
भूत-प्रेतों, कालिकाओंने कण्ठाभरण बना लिये थे या कन्दुक बनकर खण्ड- 
खण्ड हो चुके थे। 


एक भी शव-धड़ पुरा नहीं था । सब चिथड़े हो रहे थे। उनकी 
ata प्रेत-पिशाचोंने गलेमें लटका रखी शीं । गज, अश्व, खच्चर, गर्देभ 
आदि असुर-वाहतोंके शव भी फाड़-चीथ डाले गये थे। अत्यन्त वीभत्स . 
हएय और भयानक हुंकार, घोर चीत्कारे । 


प्रेत-पिशाचादि चिल्लाते -क्रोधोन्मत्त दौड़ रहे थे। उन्हें फाड़ने- 
चीथने, तोड़ने-फोड़नेको भी कुछ मिल नहीं रहा था | 


सबसे ऊपर, सबसे भयानक शब्द था महासिहुकी दहाड़। वह 
MAH वाहन कराल ष्ट्रा केशरी निरन्तर दहाड रहा था। उसको 
दहाइसे दिशाएं जैसे फटी जा रही थीं । 


महासिहपर आरूढ़ा षोडशभुजा सायुधा आद्या महाशक्ति fagz- 
सुन्दरी अतिशय क्रुद्ध थी । उनके खड्ग, AJAA रक्त झर रहा था। उनके 
करके खप्परसे सधूम ज्वाला उठ रही थी और वे हुंकार कर रही थीं । 
क्षण-क्षणपर हुंकार कर रही थीं। उनकी हुंकारसे दिशाएँ काँप रही थीं । 
जसे ब्रह्माण्ड फट जायगा | त्रिलोको भस्म हो जायगी। उनकी हुंकृतिसे 
भूत-प्रेतादि, चामुण्डा-कालिका सब उन्मत्त भाग रही थीं। 

उग्र भृकुटि, कठोर नेत्र-उन महाशक्तिकी ओर देखनेका साहस 


JAN भी नहीं था । बहुत दूर भाग गये थे वे और सब केवल 'त्राहि-त्राहि' 


पुकार रहे थे; किन्तु किसीको कहीं कोई त्राण देनेवाला दीख नहीं 
रहा था | 


'अम्ब !' अचानक एक शिशुके कण्ठकी अतिशय मृदुल, क्षीण ध्वनि 
कहींसे आयी और भद्रकालीने चौंककर इधर-उधर देखा। उनके चरण 
स्थिर हो गये । छ 


'अम्ब !' ढाई वर्षका अत्यन्त सुन्दर, कुसुम सुकुमार, गोरवणे, 
दिगम्बर शिशु दौड़ता चला आ रहा था । ऐसे चला आ रहा था जेसे भूत- 
प्रेत-पिशाच उसे दीखते ही न हों Ta केशरीकी agg ओर आद्या 
महाशक्तिकी ल्रिभुवनभेदी हुंकार उसके श्रवणों तक पहुँच ही न रही हों । 

'अम्ब !' भद्रकालीकी हृष्टि उस शिशुपर पड़ी और उनके दक्षिण- 
करका अस्थिदण्ड ऊपर उठकर आकाशमें feat लगा । ag दण्ड हिला 
और जैसे भूत-प्रेत-पिशाचादि, डाकिनी-शाकिनी सब, कालिका-चामुण्डा- 
उग्रतारा प्रभृति सबके पद एक साथ स्थिर हो गये । सब जहाँ-के-तहाँ 
खड़े रह गये। सबका चीत्कार करता बन्द हो गया । सबके अस्त्र-शस्त्र 
उठाये कर नीचे आ गये । 

cara !' शिशुपर दृष्टि गयी और सृष्टिका वह सोमातीत उग्र समुदाय 
ऐसा शान्त, सौम्य बन गया जैसे उनमें उग्रता कभी थी हो नहीं । अवश्य 
सब सिमटने लगे । 


'अम्ब !' शिशु तो दोडता आया और दौड़ता सबके मध्यमें चला 
जा रहा है। वह नीचे देखता ही नहीं कि कहाँ अस्त्र-शस्त्रोंके खण्ड पड़े हैं 
और कहाँ कोई चिथड़ा बना गज या अश्व है । 

भद्रकालीके करका अस्थिदण्ड हिल रहा है। वे जानती हैं कि 
शिशुके सुकुमार पाद-तलमें कोई नन्हीं कंकड़ी भी gal या कोई शव-खण्ड 
उससे टकराया तो आद्या उन्हें क्षमा नहीं करेंगी । अस्थिदण्ड हिल रहा है 
और शिशुके सम्मुखका मागे स्वच्छ होता जा रहा है। शवोंके टुकडे, रथों 
तथा Meals खण्ड स्वतः उछलकर दूर गिरते जा रहे हैं । 

ara !' शिशु dear कराल द्रष्ट्रा, ज्वलदग्निमूधेजा, उग्र नेत्न 
दहाइते केशरीकी ओरही जा रहा है। 

“चुप !' अपनी नन्हीं सुकुमार हथेली धरदी शिशुने दहाड्ते 
केशरीकी नाकपर और डाँटा--'फिर बोलेगा तो तेरी नाकपर चपत 
men -ऐसी चपत कि छींकते-छींकते थक जायगा तू ।' 


केशरीने चौंककर शिशुको देखा | उसका मुख बन्द हो गया। मस्तक 
झुका दिया उसने ag ऐसी चेष्टा करने लगा जसे उससे अपराध हो 
गया और अब क्षमा चाहता है। यदि आद्या उसकी पीठपर ares न होतीं 
तो वह अवश्य शिशुके पदोंमें अब तक लोट गया होता | 


'अम्ब !' शिशुको केशरीकी चेष्टापर ध्यान देनेका अवकाश नहीं । 
केशरी तो शान्त हो गया । भूतःप्रेतादि कबके चुपचाप, शान्त खड़े हो 
चुके । दिशाएं निर्मल हो गयीं । समीर अब लुके स्थानपर सुखस्पर्शी बन 
चुका है; किन्तु ये महाशक्ति अभी हुंकार कर ही रही हैं। 


'अम्ब !' शिशु झल्ला गया । वह तो छोटा है। इतने बड़े सिहको 
पीठ तक उसके कर पहुँच नहीं सकते; किन्तु उसको पुकार ये अम्बा क्यों 
नहीं सुन रही हैं? उसने देवीके दक्षिण चरणके समीप जाकर उनका 
पादांगुष्ठ पकड़ा और हिला दिया | 

“वत्स तुम !' सहसा भगवतीने अपने चरणका अंगुष्ठ पकड़े बालकको 
देखा और एक साथ सब HUH अस्त्र-शस्त्र, खप्पर आदि fash वामपाइवंमें 
फेंककर कुद पड़ीं | शिशुको उन्होंने झुककर ASA gor लिया | 

अम्ब |’ उन आद्याके age पहुँचकर शिशुने मुख उठाकर उनके 
श्रीमुखकी ओर देखा ओर अपनी नन्ही हथेली उनके कपोलपर रखदो -- 
तू क्रोध करती है ?' 


“वत्स !' उन महाशक्तिके पयोधर अमृत-निर्झर बन चुके थे। अतिशय 
वात्सल्यसे उनका वीणा विनिन्दक स्वर भी कम्पित था । शिशुके ललाटको 
चूमकर बोलीं-'तुम समीप नहीं होते, तब कभी क्रोध भी आजाता है। 
अब तो वह भाग गया ।' 


“भाग गया अम्ब ? शिशुने इधर-उधर मस्तक घुमाकर देखा । जैसे 
क्रोध कोई शशक-मूषक या शवान होगा जिसे भागते देख ले सकेगा | 


‘ara ! तू तो दयामयी है ?” शिशु भला अपनी स्नेहमयी अम्म्राका 


स्तवन करेगा । वह तो.अभी सुनी पिछली gard ate Paar उपालम्भ 
दे रहा था। 

'दयामय तो तुम हो । अपना आनन्द लोक और अपने आनन्द-कन्द 
अनुजको त्यागकर इस माया-मण्डलमे स्वेच्छासे त्रिभुवनको आश्वासन 
देने उतर आये ।' आद्याने स्नेह-विगलित स्वरमें अनुरोध किया--अबआ 
ही गये हो तो धरा को भो धन्य कर दो। उस अपने अपराधी कृष्माण्डको 
केवल तुम्हीं क्षमा करके उसके आराध्यके समीप भेज सकते हो ।' 


“उसे तो कन्हाई भेज देगा भगवान भोले बाबाके समीप ।' बालकनें 
सहज भावसे कह दिया-'मैं तनिक धराको भी घुम लुगा; किन्तु तू 
मेरी वहाँ देखभाल करती रहेगी अम्ब ! मैं पुकारू तो हुंकार करनेमें या 
सो जानेमें नहीं लगी रहेगी ।' 

‘aq तो मैं तब तक तुम्हींपर दृष्टि लगाये रहूँगी, जब तक तुम 
अपने अनुजके समीप ad पहुँच जाते sa महाशक्तिते कह्‌ दिया 
“तुम्हें पुकारना नहीं पड़ेगा V 

'अम्बा भाद्याकी जय !' शिशुने प्रसन्नतासे ताली बजायी | 

“जय ! तुम्हारी अमृतपुत्र ! तुम्हारी जय !' आद्याने भी सोल्लास 
जयध्वनि को । 


७८०७ 

अक्षुण्णब्रत अमिततेजा मुनि .सुब्रतका कुमार सुभद्र, किन्तु कुछ तो 
नहीं सीखता । सतयुगका बालक और वह भी विप्रकुमार, परन्तु इतना 
चपल ! माता बहुत दुःखित रहती हैं। उनको लगता है कि उन्हींके किसी 
असंयम, असच्चिन्तनसे उनका पुत्र ऐसा बहिमुं ख हो गया है । 


मुनि सुब्रतमें प्रमादके प्रवेशकी कल्पना भी नहीं की जा सकती । 
कौमारावस्थासे वे सहज तापस । ध्यानमें बैठे रहता उनका स्वभाव है और 
समाधि तो जैसे उनके संकल्पकी प्रतीक्षा करती रहती है । 


पिताकी आज्ञा स्वीकार करके उन्होंने पत्नी-परिग्रह किया था। 
महर्षि त्रित उत्सुक न हो उठते उन्हें अपनी कन्या प्रदान करनेको -वे कहाँ 
इस प्रपञ्चमें पड़नेवाले थे। महषिने उनके पिताश्रीसे अनुरोध किया 
और पिताकी आज्ञा उन्हें स्वीकार करनी पड़ी । 


वह कृतयुग था--सूष्टिका प्रथम सतयुग । उस समय गृह-निर्माण तो 
केवल शासक और वणिक्‌के लिए उचित माना जाता था। ब्राह्मण तो 
उटज भी नहीं बनाते थे । आहार देनेको वनमें पर्याप्त वृक्ष थे ओर अग्नि- 
होत्रके लिए अग्नि गिरि-गुहाओंमें सुरक्षित रह सकते थे। ब्राह्मण क्यों 
वस्तु परिग्रह करें या झोपड़ी बनावें | वर्षमै कुछ ही दिन तो होते हैं जब 
वर्षासे अग्नि-रक्षाके लिए आश्रय अपेक्षित है । 


अत्यन्त आग्रह, आदर भी अपवाद स्वरूप गिने-चुने ब्राह्मणोंको ही 
किसी वणिकप्रधान या राजधानीके समीप रहनेको बाध्य कर पाता था | 
वे समर्थ, साधनसिद्ध अतिशय कृपालु महषि थे । लोकपर अहैतुकी कृपा 
करके ही वे किसी गृहाश्रयीके कुछ समीप रहना स्वीकार करते थे। इसलिए 
स्वीकार करते थे जिससे क्षत्रिय एवं वेश्य गृहस्थोंका संस्कार सुरक्षित 
रहे । इनके बालकोंको सम्यक्‌ शास्त्र-शिक्षण प्राप्त हो | 


न नगर, न ग्राम | कहीं शासकका कोई सदन है तो बहाँ कुछ थोड़े 


झोपडे । उनके आचारय महर्षि वहीं कहीं समीपके वनमे जलका सुपास 
देखकर किसी गुफाको आश्रम बना लेते थे | 

तब कृषिकी कल्पना भी नहीं थी । वनोंमें प्रचुर फल, कन्दादि थे । 
प्रकृति इतनी निर्मल कि वनपशु तक शान्त) कहीं रजसका संघर्षं या 
तमसका कल्मष नहीं । 


वणिक वर्गको कुछ वन्य अथवा समुद्र-तटीय पदार्थ नारिकेल, सुपारी 
जैसे व्यापारको प्राप्त थे और उस समय व्यापार वस्तु-विनिमय ही था । 


वनोंमें फल-जलकी सुविधा देखकर कोई कहीं टिक जाता था। 
मानव सहज अन्तमुँख, उसे समाज - साथकी अपेक्षा तहीं थी और नहीं था 
कोई भय । जनसंख्या अत्यल्प । कई दिन चलनेपर कोई दुसरा मिल जाय 
तो सर्वेशकी महती कृपा | 


शासकको केवल रुग्ण, उन्मत्त पशुओं एवं यदा-कदा अपवाद रूप 
किसी मनुष्यकी भी व्यवस्था करनी थी | अतिशय बृद्धोंमें देहका मोह 
तो होता नहीं था। अतः वे अनशन आदि उपायोंसे नियम-निर्वाहमें 
असमर्थ होनेपर स्वयं देहत्याग कर देते थे । 


अतिवृष्टि-अकाल, अन्धड़-उत्पात्‌, सपं-वृश्चिक, दंश-मशक, मूषक- 
टिड्डी, रोग आदि उत्पात्‌ प्रकृतिमें मनुष्यके पापोंसे विकृति आनेपर उत्पन्न 
होते हैं। उस समय इनका नाम भी किसीने नहीं सुता था । 


रोगी-भाहत, अपंग-असहाय, अन्ध-वधिर कहीं सुने नहीं जाते थे । 
अवश्य बहुत कम मनुष्य थे धरापर; किन्तु जो थे, स्वस्थ, सुन्दर, सन्तुष्ट, 
सौम्यशील थे । 


सत्वगुणप्रधान संतयुगमे क्रियाशीलता अत्यल्प थी । चाहे जो एकाको 
काननमें ध्यानस्थ बैठा है और बैठा तो कौन कह सकता है कि वह कितने 
सप्ताह या दिन समाधिस्थ रहकर उठेगा । यही किसे पता था कि कितने 
क्षण पञ्चात्‌ वह पुन; बैठ जायगा किसी शिलापर पुनः ध्यान करने । 


मुनि सुव्रत तो किशोर होनेसे भी पूर्वे समाधिनिष्ठ हो गये थे उस 
समयकी निर्मल मेधा शिशुओंको श्रुतधर सहज बना देती थी । पितासे 
पाँच वर्षकी अवस्थामै ही प्रणवको दीक्षा मिली | गायती श्रवण की | 
बस, शिक्षा सम्पूर्ण । शेष तो स्वयं समाहित चित्तमें स्वतः प्रकट हो जाना 
था। आवश्यकता भी क्या थी उस तप एवं ध्याननिष्ठ समयमें किसी 
विशेष शिक्षा की । 

यात्रा भी करनी ही पड़ती थी। जब किसी अन्त:करणमें qra- 
जिज्ञासा उत्पन्न हो, उसे गुरुके अन्वेषणमें निकलना पड़ता था। वेश्य 
वस्तु-विनिमयके लिए यात्रा करते थे। क्षत्रियको यात्रा करते ही रहना 
चाहिये । उसे कहीं रक्षाका-सेवाका सौभाग्य g ढकर ही तो मिलना था | 


कन्या किशोरी हो जाय तो कन्याके पिताको उसके लिए सुयोग्य 
वर ठू ढ़ने निकलना पड़ता था । मरहाष त्रित ऐसे ही अपनी कन्या लेकर 
यात्रा करने निकले थे । मुनि gaat उन्होंने देला ओर उनके पिताश्रीसे 
प्राथना की gaam पिताकी आज्ञा मानकर उस कन्याका पाणि-ग्रहण 
करना पड़ा । 


महष त्रित तो कन्या देकर चले गये । उस समय ब्राह्म-विवाह-- 
कन्याके साथ कुछ सामान्य वस्तुएँ, वल्कलादि दिया और बिवाह सम्पन्न | 
अब PATH भार उसपर जिसने उसका हाथ पकड़ा | 


gaa विवाह कर लिया--गृहस्थ हो गया तो पितापर उसका 
दायित्व नहीं रहा । वह अब अपना पृथक्‌ आवास अन्वेषण करे। मुनि 
सुब्रतने उसी दिन पिता-माताको प्रणाम करके पत्नीकै साथ यात्रा कर दी | 


देवि | यह गिरि-गुहा तुम्हें और मेरी गाहँस्थ्य afas लिए 
उपयुक्त आश्रय है।' वनमें एक छोटी सरिताके समीप सुब्रतजीने एक गुफा 
ढूढुली और उनका कतंव्य पूरा हो गया । अब गृहिणी जाने ओर उसका 
वह गुहा-ग्रृह जाने । सुव्रत मुनि तो दो घड़ी पीछे ही सरिता तटपर एक 
शिलापर मृगचमं बिछाकर बेठ गये ध्यानस्थ | 

वतसे कन्द, फल, समिधा लाना पत्नीका कतंव्य | प्रात:-सायं अरिन- 
होत करके अग्नि-रक्षा भी उसीको करनी । वह गृहस्थ है, अत: उसका 
सबसे बड़ा कतंव्य अतिथि-सत्कार उसे उसके पतिने निदिष्ट कर दिया है; 
किन्तु अतिथि तो कभी जगदीश्वर कृपा करके भेजेंगे तब सेवाका सोभाग्य 
मिलेगा । वह प्रतीक्षा ही तो कर सकती है। प्रतीक्षा तो उसे सप्ताह-के- 
सप्ताह करनी पड़ती है कि उसके आराध्य ध्यानसे उठे तो उन्हें कुछ फल- 
जल आपत कर सके । 


'देवि ! तुमने अपने शरीरकी उपेक्षा करके मेरी सेवा की इतने वर्ष ।' 
किसी सोभाग्यसे, किसी सुघड़ीमें मुनि सुब्रत फलाहार करकरे पुन: ध्यान 
करने नहीं बेठे । उन्होंने पत्नीके मुकी ओर देख लिया । कृशकाय उस 


तपस्विनीपर दया आयी उच्हें। उन्होंने पूछ लिया-तुम्ह क्या अभीष्ट है?” 

देव ! बाल्यकालमें मातासे सुना है' उस गरिमामयीने 
नमितनयन, लज्जारुण मुख किसी प्रकार कहा--'नारीकी सफलता 
मातृत्वमें है । 

'ओम्‌ !' मुनि सुब्रतने स्वीकृति दे दी । पत्नीने यदि वह अवसर खो 
दिया होता- कौन कह सकता है कि मुनिको पुनः कभी पूछनेकी प्रवृत्ति 
होती भी या नहीं । 


मुनिकी वह स्वीकृति सार्थक तो होनो ही थी । नौ महीने पश्चात्‌ 
उसके अडुमें मुनि सुब्रतकी ही दुसरी नन्ही मूर्ति, वेसा ही सुन्दर, कमलः 
नेत्र कुमार आ गया । मुनिने उसका नामकरण किया सुभद्र । 

सुभद्रको माताका सम्पूर्ण वात्सल्य faari वह बढ़ने लगा; किन्तु 
माताको उसके शेशवने सन्तुष्ट नहीं किया। एक मुनिकुमार भोर इतना 
चपल ! वैसे माताको अपने शिशुकी चिन्ता कम ही करनी पड़ती थी । 
वनके पशु और पक्षी तभीसे उसे घेरे रहने लगे, जबसे वह भूमिपर बेठने 
लगा । 

'यह मृग या केशरी शावकोंको पकड लेता है। उनके ऊपर चढ़कर 
उन्हें संत्रस्त करनेमें भी संकोच नहीं करता। मुनि पत्नीने अत्यन्त खिन्नः 
कण्ठ एक दिन पतिसे प्रार्थना की--'तनिक भी शान्त नहीं ASAT और 
मप्रक्षालित फल ही मुखमें नहीं लेता, सिहनीके fags साथ उसके स्तनमें 
भी मुख लगाकर मैंने इसे दुग्धपान करते देखा है।' 


मुनि-पत्तीकी चिन्ताका कारण था । शेशवमें जो इतता चपल है, 
वह बड़ा होकर घ्यात कंसे करेगा ? जिसमें जन्मजात आहारके शुद्धाशुद्धिका 
विवेक नहीं है, वह तपोनिरत केसे रहेगा ? 


“मुझसे कहाँ प्रमाद हुआ ? मुनि पत्नीको बहुत मर्मव्यथा थी । बे 
सम्भव हो तो अब भी कोई कठोर तप, अनुष्ठानादि करके अपने इस 
शिशुको सुसंस्कार देना चाहती थीं | 

देवि ! यह तो हमें धन्य करने आया है ।' मुनि सुव्रतने ध्यान 
किया पुत्रके पूवे संस्कार जान लेने के लिए | उस समय सब प्रकारके ज्ञानको 
पानेका एकमात्र उपाय ध्यान था । भौतिक-दैविक, परोक्ष-अपरोक्ष सब 
ब्यानमें प्रत्यक्ष कर देनेकी शक्ति अब भी है; किन्तु अब वसा सुस्थिर ध्यान 
जो सम्भव नहीं होता | उस समय तो वह सहज था। 

'इसके कोई प्राक्तन कर्म देखनेमें मैं असमर्थे हो गया ।' मुनिने नेत्र 
खोले और दो क्षण रुककर पत्तीसे कहा-- सञ्चित, प्रारब्ध कुछ नहीं 
इसका । यह तो स्वेच्छासे तुम्हारे उदरमें आया । अतः इसे किसी साधनकी 
अपेक्षा नहीं । Hala आया--मैं भी असमर्थ हूँ जानमेमें। केवल इतना 
कह सकता हूँ कि किसी दिव्यधामसे आया होगा । भगवती आद्या सहज 
अनुकूला हैं इसपर । मेरी ध्यान-शक्ति भी इसके सम्बन्धमै अधिक आलोक 
नहीं दे पाती ।' 

'कोई हो, आपका अंश है ।' माताने श्रद्धा भरित स्वरमें कहा- “इसे 
आपकी पवित्रता तो प्राप्त ही है। केवल चञ्चल बहुत है। सम्भव है, 
समय इसे शान्त बना सके ।' 

अति शीघ्र सुभद्र अकेला हो गया। आजकी भाषामें कहना 
होता तो कहा जाता कि अनाथ हो गथा; किन्तु सतयुगमें तो इस अनाथ 
शब्दका कोई अर्थ ही नहीं था । कोई सद्योजात शिशु भी माता-पिताहीन 
होकर अनाथ नहीं होता था। प्रकृति ही तब पालिका थी । पशु-पक्षी के 
शावक तक अनाथ नहीं होते थे तो मानव शिशु अनाथ केसे बनेगा | सुर तब 
धरापर अपनेको धन्य मानते थे । मानवकी कृपा अपेक्षित थी उन्हें | किसी 
मानव-शिशुकी रक्षा करके वे अपना ही भविष्य उज्ज्वल करते; क्योंकि 
बड़ा होकर वह अपने रक्षकका प्रबल-पोषक हो तो बनतेवाला होगा । 

quam पिताश्वीने मान लिया कि पुत्र उत्पन्न हो गया तो वे पितृ 
ऋणसे मुक्त हो गये । ऋषि-ऋण और देव-ऋणसे तब ब्राह्मण सहज मुक्त 
होता था । मोह तब सामान्य मानवके भी मतको मलिन नहीं बना पाता 
था, सुव्रत तो मुनि थे! उन्होंने अपनी ध्यान-शिलापर समाधि लगायी 
बिता उत्थानका कोई संकल्प लिये । निविकल्प समाधि निर्वीज हो तो 
शरीर केवल इक्कीस दिन ही तो टिकता है | 

मुनि-पत्नी आराध्यके चरणोंपर प्रतिदिनके समान पुष्पाङजलि 
afa करने आयीं प्रातःकाल, तो उन्हें अनेक अकल्पित बातें देखनेको 
मिलीं । उनके आराध्यके चारों ओर वन-पशु एकत्र थे YT, वाराह, गज, 
केशरी आदि सब और वे व्यथित लगते थे--रुदन करते-से । पक्षी बार- 
बार उडते थे और फिर नीचे बैठ जाते थे। उनमें भी चारा-चुग्गा ढू ढनेका 
उत्साह नहीं था । वे चीत्कार कर रहे थे । 

पशुओंने मुनि-पत्नीको स्वतः मागे दे दिया | अनेकने उन्हें सू घा 
और ऐसी चेष्टा की जैसे कोई अनुरोध करते हों। पक्षियोंका समूह 
चीत्कार कर उठा । 9 

qar है? क्या हुआ है तुम सबको ?' उन स्नेहमयोके सब शिशु ही 
a) लेकिन पतिके समीप वे त्वरित पदोंसे पहुँची । पशु-पक्षियोंका अनवरत 
सङ्केत उसी ओर था। पहुँचकर भी ठिठक गयीं। उनके आराध्यके 
श्रीमुखपर तेज आज नहीं था | 

समाधिमें शरीरमें ऊष्मा नहीं रह जाती। हूदयकी धड़कन एवं 
नाड़ीकी गति अवरुद्ध हो जाती है । निविकल्प समाधिमें स्थित योगीका 
शरीर-परीक्षण करके कोई कुशल चिकित्सक भी उमे मृत ही मानेगा; किन्तु 
पशु-पक्षी प्रकृतिके पुत्र होते हैं। उन्हें भ्रम नहीं हुआ करता । मुनि- 
पत्नीने पशु-पक्षियोंकी चेष्टा देखी, पतिका तेजोहीन मुख देखा, बहुत 
सुक्ष्म हष्टिसे देखने लगीं तो देखा कि कुछ चीटियाँ उस दिव्य देहपर 
चढ्ने लगी हैं । 


“आपने इस दासीको अनुगामिनी बननेका सौभाग्य दिया |’ केवल 
दो बिन्दु अश्नु गिरे नेत्रोंसे । मुनिपत्नी क्षणभरमें स्वस्थ हो गयीं । उनका 
मुख aga ज्योतिसे दीप्त हो गया । वहाँ कोई देखनेवाला नहीं था कि 
उनके पादतलसे कु कुम झरने लगा है। वे जहाँ पादक्षेप करती हैं, वह 
भूमि अरुण हो जाती है । 


उन्होंने स्वयं सरितामें cara किया और स्वामीका शरीर aga 
उठाकर उसे स्तान कराया। उसी शिलापर, उसी मृगचर्मास्तरणपर 
उन्होंने उस शरीरको लिटा दिया । पुनः स्नान करके जलाञ्जलि दी 
पतिको । 


उस देहको aga लिये ही वे गुहामें आयीं । सब एकत्र समिधाएँ 
afañ एक साथ अपित करके उस देहको aga faa उन दिव्याने अग्निमें 
प्रवेश किया। जिस अग्निकी निष्ठापूबक विधाहके दिनसे अब तक 
उन्होंने सेबा की थो, पतिदेहके साथ अपने शरीरकी भी उन्होंने अन्तिम 
आहुति दे दी । 


पिता तो सदा से ममतासे रहित थे। उनमें अपने शरीरके प्रति 
ही राग नहीं था तो स्त्री-पुत्रके प्रति ममता कहाँसे होती । स्नेहमयी माताका 
भी यह अग्नि-प्रवेश सुभद्र शान्त देखता रहा । वह न रोया, न fasanar 
और न उसने माताका ध्यात अपनी ओर आकर्षित करनेका कोई प्रयत्न 
किया । 


माता-उसकी जननी सामान्या नारी भी होती तो सतयुगको नारी 
थीं । बेसे वे ऋषिकन्या थीं। मुनिपत्नी थीं । जैसे ही अनुमान हुआ कि 
उनके पतिने देहत्याग दिया, उसी क्षण उन्हें अपना शरीर और संसार 

विस्मृत हो गया । अपने चार वर्षके दिगम्बर शिशु सुभद्रपर उन्होंने हृष्टि 
ही नहीं डाली । 


माता-पिताका शरीर भस्म बन गया। सुभद्र गुहा-द्वारपर तब तक 
खडा रहा, जब तक गुहामें वह faafia q-q करके जलती रही। ag 
उस अग्निको ही देखता रहा। पता नहीं उस अग्तिमें वह क्या देख रहा 
था। अग्निसे जब नन्हों लपटं भो उठना बन्द हो गयीं, वह उसी गुहाके 
द्वारपर लेट गया । पता नहीं कब उसे निद्रा आ गयी । 


पशुओंमें भी किसीने उस दिन आहार नहीं लिया था। पक्षी तक 
उपोषित थे। पशुओंका समूह सुभद्रको घेरे रात्रिभर जागता रहा और 
पक्षी समीपके वृक्षोंपर, शिलाओंपर ही बेठे रहे । 


दूसरे प्रभातमें सुभद्र जागा । उसने सरितामें स्तान करना सीख 
लिया था। वह उठा तो पक्षियों, पशुओंका समुदाय भी सक्रिय हुआ । बहुत-से 
पशु वनमें दौड़ गये । अनेक पक्षी उड़ गये वनको ओर । 


सुभद्र--चार वर्षका दिगम्बर बालक सुभद्र स्तान करके उस गुफामें 
आया | अब तक चिताका एक अंश सुलग रहा था । जो भाग शीतल हो 
गया था, वहाँसे उस बालकने अपनी छोटी अङजलिमें भस्म उठायी और 
उसे लेजाकर सरिताके जलमें डाल दिया । आप इसे चाहे अस्थि-विसर्जेन 
कहें या तर्पण । 

बालक सरिताके प्रवाहपर फेलकर बहती उस भस्मको खड़ा देखता 
रहा--देखता रहा । फिर उसने सरितामें प्रवेश करके स्नान कर लिया । 


वनमें गये अनेक पशु तथा पक्षो भी लोट आये थे या लौट रहे थे। 
सब कोई-न-कोई फल ले आये थे । सबने अपने वे उपहार बालकके सम्मुख 
रख दिये | 


बालक सुभद्र वहाँ बना रहता तो ये पशु-पक्षी उसकी सदा सेवा 
करते रहते । वह तो इनके साथ खेलनेका अभ्यस्त था । ये पहिले भी उसे 


प्यार-दुलार देते रहे थे। वह इनमें अनेकके स्तनोंमें मुख लगाकर दूध पी 


चुका है। गज-भल्लूक उसे पीठपर बैठाकर अनेक बार दूर तक वनमें घुमा 
चुके हैं | 

सुभद्र बालक सही; किन्तु मुनिकुमार था। वह आकाशको ओर 
हष्टि उठाकर इच्छा करता तो सुरोंभे-से अनेक और सुरराज भी उसकी 


` 

सेबामें तत्काल उपस्थित हो जाते । यह ठीक है कि वह गुहा अभी रहने 
योग्य नहीं थी; किन्तु सुभद्र दो घड़ी भी वहाँ बना रहता तो पशु-पक्षी हो 
गुहाको स्वच्छ कर देते । 


यह सब कुछ नहीं हुआ । सुभद्रका उस गुहामें अब कु आकर्षण 
नहीं रहा | उसने फिर उस ओर देखा ही नहीं । पशु-पक्षियोंके लाये फल 
कन्द भी उसने उठा-उठाकर उनको ही वितरित किये | उसके छोटे हाथोंका 
उपहार सबने स्वीकार कर लिया | व्याघ्र और Beth THA उसके करसे 
मिले कन्द मुखमें डाल लिये । 


सुभद्र केवल तब तक झुका वहाँ, जब तक उसकी समझसे सब 
पशु-पक्षी नहीं आ गये और वह सबको कोई-त-कोई फल या नहीं 
दे चुका | वह तन्हा बालक अनजानमें ही माता-पिताकी यह अन्त्येष्टि नहीं 


कर रहा था, यह कर्मकाण्डका कोई धुरन्धर विद्वान भी कहनेका साहस 
करेगा ? 


सुभद्रको वहाँसे चले जाना था; किन्तु यह बहुत कठित था। कहाँ 
जाय बह ? किधर जाय ? उसने तो अब तक अपने माता-पिताको छोड़कर 
कोई दूसरा मनुष्य भी पृथ्वीपर कहीं होगा, यह जाना ही नहीं है । इस 
गुफा, इस छोटी सरिता और आसपासके वतके अतिरिक्त वह और कुछ 
नहीं जानता । ईन पशु-पक्षियोंक अतिरिक्त कोई परिचब उसका कहीं 
नहीं | 

इतने छोटे बालकको पूवे-पड्चिमका पता होता है? अब तक 
माताके ASA ATE पशुओंके मध्य अथवा उनकी पीठपर ही रहा है वह । 


अभी उसकी आयु ऐसी नहीं है कि इनमें-से कोई कठिनाई उसे 
आतङ्कित कर सके । उसने जाना ही नहीं कि भय, आशङ्का या कष्ट 
क्या होता है । लेकिन उसकी कठिनाई ये पणुहैं। ये उसे घेरे खड़े हैं 
और मागे देनेको प्रस्तुत नहीं हैं। यह उनको अपने नन्हे करोंसे कितना 
ठेले? 

अनेक-अनेक उसके सम्मुख लेट गये हें । केशरी भी श्वानके समान 
उसके पैरों-में लिपट गया है । लेट-लेट जाते हैं ये व्याध । वह तो इनको 
पुचकारकर भी हटा नहीं पाता है। aa सबके स्नेहका आग्रह; किन्तु वह 
मुनिकुमार है। उसका मन मोहसे असंस्पृष्ट । उसने यहाँसे चले जानेका 
निर्णय किया तो यहाँसे जायगा ही । 

किसीके भी स्तेहाग्रहके साथ निष्ठुरता तो की नहीं जा सकती। 
पशु-पक्षियोंका स्नेहाग्रह, इस वर्गेने बाधा दी तो सुभद्र सोचनेपर विवश 
हुआ | वह सिर झुकाकर सोचने लगा--'किधर जाय ? क्यों जाय ? केसे 
जाय ? i 

सुभद्र केवल सतयुगका मुनिकुमार ही नहीं था। वह जन्मजात 
सिद्ध, जातिस्मर, और जत्र उसे स्मरण है कि कन्हाई उसका सखा, उसका 
अनुज है, तब उसके संकल्पमें बाधा देनेवाली शक्ति सृष्टिमें कहाँ है । 

‘ag संसार कोन बनाता है? क्‍यों बनाता है? केसे बनाता है ?' 
सुभद्रके मनमें प्रश्न उठा । सृष्टिकर्तासे ही मिल लेना उसे उचित लगा । 
इच्छा करते ही उसका शरीर वहाँ अहश्य हो गया । 

अच्छा लगा सुभद्रको सृष्टिकर्ताका लोक | केवल एक बात उसे 
अटपटी लगी । कहीं कोई पशु-पक्षी नहीं । कोई उसका समवयस्क बालक 
नही । 

वहाँ उसके पिताके समान जटाधारी ऋषि-मुनि थे | स्त्रियाँ बहुत 
थीं; किन्तु उसकी माताके समान तपस्विनी कोई नहीं दीखती थी । सब 
सुसज्ज थीं और वह इस श्यङ्गारसे अपरिचित था | 


उसने धरापर देखा ही क्या था; किन्तु इस अपरिचयने उसे चौंक! या 
नहीं । उसके अन्तरज्ञातको-संस्का रको--स्मृतिको (ठीक शब्द नहीं मिल रहा) 
जागृत कर दिया और जब उसे अपना गोलोक स्मरण आगया-नह्म लोक बहुत 
दरिद्र, असंस्कृत-कुरूप, उपेक्षणीय लगा उसे । वह कुतुहलस RAC IA 
देखता खड़ा रह गया । अवश्य धराकी जो स्मृति थी, उसके सम्मुख ब्रह्म लोक 
ऐसा था जैसे किसी जीर्ण झोपड़ीके सम्मुख राजसदन | 

“तुम आ गये ? agga, भगवान ब्रह्मा सोल्लास उठे -'उतनी दूर 
क्यों खड़े हो ? यहाँ अभी तुम्हारे अनेक परिचित निकल आवेंगे । 


qa | तुम मुझे तो पहिचानते हो ।' देवी सरस्वतीने अंकमें उठाया | 


तो वह सहज प्रसन्न हो गया- अम्ब p 


'हाँ, वत्स !' वीणापाणि भगवतीने वीणा पृथक धर दी थी । उनके 


करकी स्फटिक माला भी स्खलित हो गयी - 'यहाँ यह हंस तुम्हारा विनोद | 


किया करेगा ।' 
अब उसने देखा कि एक खुब बड़ा, खूब उज्ज्वल हंस वहाँ है भौर 
वह समीप आ गया है। 


‘ara ! आप केलाशपर "` ।' 


| 
d 
| 
| 


| 
| 
। 
| 
| 


“वहाँ मैं कभी-कभी ही देवी हिमवान-सुतासे मिलने जा पाती हूँ V 


भगवती शारदाने बीचमै ही बालकको समझाया -'लेकिन उन सिहवाहिंनी 
और सिन्धुसुतासे भी मेरा अभेद है। तुम उमाके समान ही मेरे भी पुत्र हो 

और पुत्रको मातासे माँगना नहीं पड़ता। मेरा स्नेह तुम्हारा स्वत्व है । 
तुम कहीं रहो, तुम्हारा यह स्वत्व तुम्हें सदा प्राप्त रहेगा ।' 


बाबा ! आप सृष्टि करते हैं?” बालक अब प्रतिभाकी देवीका 
आशीर्वाद पाकर ब्रह्माजीके पास आ गया--'कैसे करते हैं? आप तो कुछ 
करते नहीं दीखते | केवल कुछ क्षणको अभी अहृब्य हो गये थे । कहाँ गये 
थे आप ? सृष्टि करने गये थे ? सृष्टि करनेका आपका कोई कार्यालय अन्यत्र 
है ? कहाँ है ? मैं उसे देख्‌गा ? आप देखने देंगे ?' 


एक साथ बालक्ने ढेरसे प्रश्न कर डाले । अन्तत: बालक ही तो था । 


तुम कहीं जाना चाहो, कुछ देखता या करना चाहो तो तुम्हें मैं या 
मेरी सृष्टिका कोई रोक केसे सकता है ।' सृष्टिकर्ताका स्वर गढ्गद हो गया 
था-- मैं अनुरोध करता हूँ कि जब तक मेरी सृष्टिमें रहनेक्की इच्छा है, 
इसकी मर्यादा मानोगे तो मुझे अनुगृहीत करोगे |’ 


'मैं आपका और आपके नियमोंकी अवमानना नहीं करूंगा ।' 
बालकने वचन दिया--'कुछ Teg या तोडूगा नहीं । ऊधमी तो कन्हाई 
है । वह कुछ करे तो आप उसे मना करना ।' 


'मैं उन्हें मता करूँगा ?' ब्रह्माजीने मस्तक झुकाया- 'मुझ जैसे 
असंख्य MFA तुम्हारे द्वारपालकी दया दृष्टिके भिक्षुक रहते हैं; किन्तु 
तुम यहीं रह जाओ तो मैं अपनेको धन्य मानू'गा | 

“बाबा ! मैं कहाँ tear, कन्हाई जानता है। बालक अपने सहज 
स्वभावको कहीं छोड़ नहीं सकता-- किन्तु आपने तो बतलाया ही नहीं 
कि आप सृष्टि केसे करते हैं ? कहाँ करते हैं ?' 


“मैं कहाँ सृष्टि करता हूँ ।' सुष्टिकर्ताने स्पष्ट स्वीकार किया--'मैं तो 
निमित्त हूँ। तुम्हारे सखा एक रूपसे सर्वेश्वर हैं। उन्होने सब व्यवस्था 
ऐसी कर दी है कि किसीको कुछ करना नहीं है ।' 


'वे सर्वव्यापक हैं । चिदुघन हैं।' ब्रह्माजीने बतलाया--'मैं केवल 
सृष्टिके प्रारम्भमें कुछ प्रयत्न उनके प्रदशित पथसे करता हूँ। केवल प्रारम्भमें 
ही--पीछे तो सब अपने-आप चलता रहता है। मुझे तभी कुछ करना 
पड़ता है, जब कोई विशेष परिस्थिति उत्पन्न हो जाय।' 

आप तब करते क्या हैं !' बालकको विचित्र लगी यह बात । 

“उन श्रीहरिका चिन्तन और उनके मंगलमय सुयशका श्रवण ।' 
ब्रह्माजी के यहाँ गन्धवं, अप्सराएँ आगयी थीं। अतः उन्होंने कहा --'तुम 
भी सुनो | तुम्हें बहुत प्रिय लगेगा ।' 

बालक सुभद्रको सचमुच बह संगीत बहुत प्रिय लगा । वह भगवदु- 
यश कोतेन तन्मय होकर सुनता रहा । 


ब्रह्मलोकमें क्षुधा-पिपासा तो है नहीं | स्वगेके समान ऐन्द्रियक भोग 
भी नहीं । सदा तृप्ति, सन्तुष्टि और शान्ति । वहाँ यदि कुछ क्रिया है तो 
मात्र यह श्रीहरिके सुयशका संकोतंन । 

वहाँ वाणी-व्यवहार भी नाममात्रका । देवी सरस्वतीने बालकके 
मस्तकपर अपना दक्षिण कर रख दिया और उसे सृष्टिका रहस्य प्राप्त हो 
गया | 

कर्भ, HAA संस्कार, संस्कारोंसे प्रारब्ध, प्रारब्धसे जन्म और 
संस्कार-भोग तथा नूतन कमं । सृष्टिको यह अनादि परम्परा | कम'संस्कार- 
की अनन्त-अनवच्छिन्न धारा जैसे उसे प्रत्यक्ष दीख गयी । 


चेतन तत्त्व सवेग्यापक है, अतः अत्यन्त सूक्ष्ममें भी विद्यमान है । 
कहना यह उपयुक्त है कि सूक्ष्मतामें उसकी सञ्चिकटता बढ़ती जाती है, अतः 
चिच्छक्ति और शक्तिमत्ता भी बढ़ती जाती है | 
विज्ञानकी भाषाभे कहें तो प्राणियोंके रजवीर्यमें जो लाख लाख 
कीटाण हैं, उनमें भी अनेक क्रोमोसोम और प्रत्येक क्रोमोसोममें करोड़ों 
जीन्स । इन जीन्सोंमें संस्कार-ग्रहणकी और उसे सेकड़ों पीढ़ियों तक 
सुरक्षित रखनेकी अकल्पनीय शक्ति है । विज्ञान भी अभी बतला नहीं पाता 
कि जीन्स कब, कैसे संस्कार ग्रहण करता है और किस समय कौन-सा 
संस्कार वह प्रकट करेगा या छिपाये रहेगा । 
प्राणियोंके रंग, रूप, आकार--तख, केश, रोम, नेत्रादिकी सब 
बनावटकी रूपरेखा--मानचित्र Teas और वह भी कितने और कैसे-कैसे 
मानचित्र, कोई कल्पना नहीं । 


प्राणीको जाति, आयु, भोग (सुख-दुःख, यश-अयश, हानि-लाभ) 
देनेवाला प्रारब्ध या कमें-संस्कारका प्रवाह अनादि और उसके संस्का रोके 
वाहक जीन्सके बिना जन्म ही सम्भव नहीं उसका | 

सृष्टिकर्ताके साथ [ ५३ 


भगवान ब्रह्माको सृष्टिके प्रारम्भमें प्रयत्न करना पड़ता है । कश्यपजी- 
की विभिन्न पत्नियोसे उन्होंने मानव, दानव, देवता, नाग, पशु-पक्षी, वृक्ष, 
aa, Tula सब उत्पन्न करनेकी व्यवस्था की | सृष्टिमें वेसी कोई विशेष 
परिस्थिति कहीं आ पड़े तब सृष्टिकर्ताको विशेष प्रयत्न करना पड़ता है । 


“आप बीच बीचमें अहश्य क्यों होते हैं ?' बालकने संकीर्तन विरमित 
होनेपर पुछा--आप तो इस सुयश-कीर्तनके मध्य भी कई बार ager 
हुए। 

'धरापर जब-जब श्रीहरि अवतार लेते हैं, मैं उनके दर्शनकर आता 
g । उनकी अभ्यर्थना करता हूँ ।' ब्रह्माजीने कहा - सृष्टि मेरी है, मेरे गृहके 
समान | TY पधारें तो मुझे स्वागत सेवामे प्रमत्त तो नहीं होना चाहिये ।' 

“इतने अल्प क्षणोंमें ही अवतार होते रहते हें ?' बालकको बहुत 
विचित्र लगा । 


तुम कालको सत्य मानकर मत बोलो ।' ब्रह्माजीने कहा- “जैसे 
तुम्हारे गोलोकसे चले वहाँ अभी क्षणाधं भी नहीं हुआ, वैसे ही इस लोकके 
क्षणोंमें धराकी agg frat बीत जाती हैं ।' 


तुम कालकी इस सापेक्ष स्थितिको समझते हो ।' बालकको सोचते 
देखकर सृष्टिकर्ताने समझाया--'देवताओं, ऋषियोंका काल भी मत्यधराके 
कालसे भिन्न है ।' 

'मत्यंधराका काल सबसे छोटा !' बालकने प्रसन्न होकर ताली 
बजायी | उसे मत्यंधरापर केवल एक agg गी ही तो रहना है। तब वह 
इस बड़े कालवाले ब्रह्मलोक में क्यों Far रहे । 

' मनुष्योंके कालसे भी अत्यल्प काल धराके छुद्र प्राणियोंका है ।' 
ब्रह्माजीने समझाया--'जितने समयमें एक दिन मनुष्यका बीतता है, उतने 
wad वहाँ अनेक छुद्र प्राणियोंको कई पीढ़ियाँ बीत जाती हैं ।' 


बालकको .बहुत छुद्र-प्राणियोके कालमें कोई रुचि नहीं । उसे 
मनुष्यकी एक AGT गी धरापर रहता है । उसे मानव कालसे प्रयोजन हे । 


“सब लोक--मेरी सृष्टिके सब लोक मेरे इस लोकपद्ममें ही स्थित है ।' 
सृष्टिकर्ताने बालकसे कहा-'कालके समान देश भी सबके अपने-अपने हैँ । 

जेसे उदुम्बर फलके भीतर उत्पन्न पृथ्वीके सूक्ष्म प्राणियोंके लिए वह फल 
ही ब्रह्माण्ड है। देश भी कल्पित है । उसमें सूक्ष्मता-स्थूलताका ही तारतम्य 
है! ह 
'देशका यह सापेक्षत्व मैं देख चुका हूँ । बालक सुभद्र अन्ततः 
पृथ्वीसे ब्रह्मलोक आया al प 
'तुम यदि धरापर पुनः पधारनेसे पूर्व कुछ और लोकोंको अपनी 
चरण-धूलि देते जाते | ब्रह्माजीने प्राथनाके स्वरमे कहा- 'धरासे a 
तुम्हारे अनुज तुम्हें अपने साथ ले जायेंगे । अन्य इस मेरे ब्रह्माण्डके लोकोंको 
यह सौभाग्य अभी ही मिले तो मिलेगा | मुझे उपालम्भ देंगे भगवान रुद्र 
और श्रीविष्णु भगवान भी, यदि तुम उनके यहाँ नहीं जाते | 
जो कर्म-परतन्त्र नहीं आया, जिसे कमें आगे भी एक निश्चित सीमा 


तक ही भोग दे सकते हैं, वह अपना मानव-जीवन पृथ्वीपर प्रारम्भ कर 
देगा, तब भला और किसी भी भोग लोकसें क्यों जायगा ? 
2 


'अस्बा भवानी और श्रीसिन्धु-सुताको चरण-वन्दना तो मुझे करनी 
है बालकने कहा--'आपकी आज्ञा है तो लोकपालोंके भी दर्शन करके तब 


HIT जाऊंगा V 

प्रलयङ्करका प्रेम- 


अनन्त विस्तार हिम प्रदेशका, जैसे सृष्टिकी सम्पूर्ण सात्विकता सघन 
हो गयी है। मध्यमें केवल एक वट वृक्ष और वह भी इतना विस्तीर्ण कि 
पृथ्वीपर कोई कल्पना न की जा सके भारतवर्षका हिमालयका ही प्रदेश 
था वह | नन्दा और अलकनन्दासे घिरा हुआ; किन्तु मनुष्य वहाँ पहुँच भी 
जाय तो उसे हिम और शीतके अतिरिक्त क्या मिलता है । 


ह भगवान रुद्र, उनका मणि-महालय, उनके गण, उनका वटवृक्ष ही 
क्यों, कुबेरको अलकापुरी और उनके यक्ष भी तो मानव नेल्नोंके लिए 
अहृश्य ही हैं । 


बालक भद्र--भद्र पृथ्वौकी गणनासे तो अनेक चतुयु गीन वृद्ध है; 
किन्तु यह्‌ अमृतपुत्र श्ररासे चार वर्षकी आयुमें ब्रह्मलोक गया और वहाँ पूरे 
एक दिन भी तो नहीं रहा है। अभी दिगम्बर शिशु ही है। धराके 
कलाशपर कुछ ऐसा नहीं था जो उसके लिए अदृश्य रहता | 


भगवान रुद्रके असंख्य गण थे वहाँ और वे केसे हैं, कहना नहीं होगा । 
लेकिन उनमें एक्रने भी बालकको डरानेका साहस नहीं किया । नन्दीश्वर 
जिसे प्रथम ही मस्तक झुकावे और गणाधिप जिससे मिलने दौड़ os, उसे 
गण केवल दूरसे प्रणति दे सकते थे | 


अम्बा तुम्हारी प्रतीक्षा ही कर रहो हें । अपने पदोंमें प्रणत होते 
बालकको लम्बोदर गजवदन मंगलमूतिने आशीर्वाद देकर कहा- 'पिताके 
समीप वे वटवृक्षके नीचे ही विराजमान हैं ।' 

मैं तो स्वयं आ रहा था ।' बालकका तात्पर्यं था-- 'आपने कष्ट क्यों 
किया ?? 

तुम अम्बाके HSA पहुँचकर मेरी ओर देखना भी भूल जाओगे ।' 
गणेशजीने सहास्य कहा--'सृष्टिकतनि मुझे प्रथमपूज्य पद दिया है और 
अनुज प्रमाद न करे, इसका भी दायित्व अग्रजपर ही होता है । इसलिए मैं 
अपने आप दौड़ आया कि तुम्हारा प्रथम प्रणाम मुझे प्राप्त हो जाय ।' 

आप भी अद्भुत हैं / बालक ताली बजाकर हँसा- “मैं कहाँ कोई 
शुभारम्भ करने जारहा हूँ कि आदिपूज्यको पणाच्या | आप यह नहीं 
कहते कि अनुजका स्नेह आपको दौडा लाया | 

'तुम मेरे मूषकपर बेठोगे ! ' गणेशजीको प्रसंग-परिवर्तत उचित 
लगा । वे बुद्धिके अधीश्वर जानते हैं कि कन्हाईके सखा कितने नटखट होते 
हैं। 'यह तुम्हें गिरायेगा नहों और वेगपूर्वेक दौड़ सकता है । 


'मुषक कोई अच्छा वाहन नहीं । इसे बिल दीखा तो प्रवेश करनेमें 
विलम्ब नहीं करेगा । आप ही इसपर अच्छे लगते हैं j बालक कह गया-- 
'मैं न मथुरपर बैठकर उड़ना चाहूँगा और न ate न्न योग्य लगता । 
बैठना ही होगा तो अम्बाका केशरी कहीं गया हैँ? 


'तुमको कोई अस्वीकार नहीं करेगा; किन्तु तुम यहाँ रुक गये तो 
देखो अम्बा स्वयं आ रही हैं ।' गणेशजीने संकेत कर दिया । 


'हाँ--अब ठीक है।' भगवती उमाने ललककर age sar लिया | 
तब बालकने गणेशजीकी ओर देखा--'मैं क्यों दूसरा वाहुन बनाउ, ? मुझे | 
कहीं जाना होगा तो अम्बा gA लेकर पहुँचा देंगी | 


बहुत नटखट है । उन शैलसुताने सहास्य कहा -'मुझे वाहन बना | 
रहा है।' | 

बालकको कोई कौतूहल नहीं था वहाँके मणि-सदनको देखनेका | 
बटवृक्षके समीप Tad ही स्वयं अम्बाके AGA उतरकर उसने भगवान 
नीलकण्ठके चरणोंपर मस्तक रखा । 


“कल्याणमस्तु !' उन आशुतोषने अपना अभय कर उसकी अलकोंपर 
रखा | | 


“बाबा आप तो बहुत अच्छे है' बालकने पूछा--'क्यों लोग कहते हैं | 

कि आप भयानक हैं और प्रलय करते हैं ?” | 
| 

। 


“भयानक तो मैं हूँ । मेरे तीन नेत्र जो हें ॥ भूतनाथ प्रभु सस्मित 
कह रहे थे--'कहीं उत्सव हो जाता है हा समाप्त होता है तो अन्तमें | 
agi स्वच्छता आवश्यक हो जातो है । सृष्टिका महोत्सव समाप्त हो जाता हैं 
तब मैं स्वच्छ कर देता हूँ देश और कालको भी ।' Beas 

; तब सदा संहार कौन करता है ?' बालकने इधर-उधर देखा । उसे 
तो त्रिशुल भी दूर गड़ा दीखा । संहार-मृत्युका कोई भी उपकरण तो वहाँ 
नहीं था । | 


ÑA भूत-प्रेत, प्रमथ-पिशाच सृष्टिके प्रारम्भमें ही बना दिये । रोग- 
व्याधिके सब देवी-देवता मेरे गणोंमें हैं।। भगवान नीलकण्ठने कहा-- 
“इनको भी कह दिया है कि बहुत उत्पात त कर । केवल तब इनको सक्रिय 
होनेका अवकाश है, जब प्राणी प्रमाद करे । लेकिन प्रमादहीन रहकर कोई 
ही अमरत्वको प्राप्त कर पाता है। अधिकांश तो परमायुसे भी पूर्वे स्वयं 
मरण-शरण होते हैं।' 


बाबा ! तुम तो समाधिमें gas रहते हो।' बालकने कुछ नहीं 
पूछा । 


जन्मके साथ मृत्यु लगी है। सक्रियताके साथ ही संक्षय है । अणु 
उत्पन्न होनेके साथ शक्तिका उत्सर्ग करने लगता है ।' प्रभूने स्वयं समझाया — 
मृत्यु एक दिन नहीं आती । वह तो कण-कणके साथ क्षण-क्षण लगी है । 
मैंने अपने सब गणोंको संकेत कर दिया है कि इन्हें शीघ्रगामी 
नहीं होना चाहिये । तमोगुणी होनेसे थे सब वैसे भी सुस्त हँ । सृष्टिकर्ताकी 
सृष्टि गतिसे मन्दपद ये न चलें तो सृष्टि बची केसे रहेगी ।' 

आप यहाँ रहते हैं अम्बाके साथ ?' अत्र बालकको हृष्टि चारों ओरके 
हिम-प्रदेशपर गयी । 


‘ag तुम्हारी अम्बाका पितृगृह्‌ है । श्रीचन्द्रचूडने भगवती उमाकी 
ओर देखा-'भारत धरापर इन्होंने काशीमें आवास बना लिया है और 
अधोलोकोमें-से एक लोक ही है । वेसे इलावर्त 


'आप बालकको क्यों व्यर्थ भटकनेको उत्सुक बनाते हैं।' देवीने बीचमें 
ही किञ्चित्‌ लज्जापूर्वंक कहा । अन्ततः इलावतं पुरुष-प्रवेश asa प्रदेश 
है। साम्ब-शिवकी विहार भूमि और अधोलोक वितल भी । बालक कहीं 
मचल पड़ा--इसे न वारित किया जा सकेगा और न शापकी शक्ति इसका 
स्पशं करेगी | 


तुम एक भ्रममें दीखते हो ।' भगवानने प्रसंगान्तर किया- तुम 
जिन महेश्वरसे परिचित हो, जो तुम्हारे गोलोक पधारते हैं, मैं उनसे 

अभिन्न होकर भी उनका अंश हूँ। उन निखिल ब्रह्माण्ड घिधायकका छुद्र 
अंश | केवल इस वामन ब्रह्माण्डका रुद्र ।' 


'इन ब्रह्माण्डोंके भी नाम होते हैं ?' बालकको कुतूहल हुआ । 


'जब अनन्त ब्रह्माण्ड हैं तो तुम्हारे सखा बिना नामके उन्हें केसे 
पहिंचानेंगे।' बालकको यह बात ठीक लगी । बहुत गायोमें भी किसौको 
पुकारनेके लिए उसका नाम लेना पड़ता है। नाम तो उसके सखाओंके भी 
हैं । 'लेकिन इस ब्रह्माण्डका नाम केवल मुझे ज्ञात है । सम्भव है ब्रह्माजीको 
भी ज्ञात हो और विष्णु भगवान तो इस नामकरणके कारण ही हैं। 
वामनावतारमें विराट बनकर उन्होंने इतना ऊपर चरण बढ़ाया कि उनके 
पादांगुष्ठके नखाघातसे ब्रह्माण्डका बाह्यावरण तनिक फट | sala 
तुम्हारे दिव्यलोकका ब्रह्मद्रव इस ब्रह्माण्डमें आकर सुरसरि कहलाया । 
वामनके AGA आवरण फटनेसे ब्रह्माण्डका नाम वामन TST । 


'आज तो समाधिमें नहीं बैठे आप ?” बालकके प्रश्नोंमें क्रम कहाँ 
Qar है | 
"समाधि तो इनका सहज स्वरूप है।' इस बार अभ्या बोलीं-- 
'संहारकी केवल प्रलयकाल आनेपर सूझती है । एक साथ सब मिटा देते हैं; 
लेकिन समाधि कहाँ दीर्घकालीन होती है। जब-जब श्रीहरि पृथ्वीपर 
पधारते ठे) 
ब्रह्माजीके समान प्रभु भी कुछ क्षणोंके अन्तरसे यहाँ अहृश्य होते 
रहते हैं ?” इस बार बालक बीचमें ही पूछ बेठा | 
'अकेले तो बहुत कम जा पाता हूँ। भगवानने कहा--'मैं अर्घ- 
नारीश्वर हूँ । अत: तुम्हारी ये अम्बा प्राय: साथ जाती हैं और अनेक बार 
उत्सुक गणोंको मैं रोक नहीं पाता ।' 


“इन भूत-प्रेतोंको आप क्यों पालते हैं ?' बालकका यह प्रश्‍न सम्भव 
है आपका प्रश्न भी हो । 


'इनको कहीं तो शरण चाहिये । आशुतोष करुणामयने कहा 
'इनके आकार और स्वभाव किसीको भी प्रिय नहीं लगते । कोई इन्हें 
प्रसन्नतापूवंक समीप नहीं रखना चाहता ।? 

बाबा ! आपका एक गण था न, वह बड़ा भारी कुष्माण्ड ?' 
बालकको अकस्मात इस चर्चामें स्मरण आ गया। 

'गण तो वह महेश्वरका बन चुका था | उन दयामयका स्वर भौ 
रूक्ष होगया -'तुम उसकी चर्चा और स्मरण मत करो । उसे भटकने दो 
इस ब्रह्माण्डके भुवर्लोकमें ।' 

तुमको भगवान नारायणके भी तो दशन करने हैं !' भगवान 
शंकरको लगा कि यह सुकुमार यहाँसे सीधे भुवर्लोक भी दौड़ जा सकता है, 
अतः यह चर्चा उठा दी 'तुम उनसे कहाँ मिलोगे ?' 

'कहाँ मिलेंगे वे ?' बालकने पूछा | 

केवल ब्रह्माजी अपने लोकमें रहते हैँ। भगवान विश्वनाथने 
बतलाया--'जैसे मैं यहाँ, काशी, इलावत और वितलमें भी रहता हूँ, वेसे 
भगवान विष्णुके भी कई लोक हैं । रमाबकुण्ठ, क्षीरसागर, पाताल, 
इवेतद्वीप और सूर्यमण्डल ।' 

मैं सब देखू'गा ।' बालकको उत्सुकता उसकी अत्रस्थाके अनुरूप ही 
थी | वह तो उसी क्षण उठ भी पड़ा । 

अच्युत केशवं रामनारायणं 
कृष्णदामोदरं वासुदेवं ghey । 
श्रीधरं माधवं गोणिकावल्लभं 
जानकीनायकं रामचन्द्रं भजे ॥ 


सुभद्रको चौंकनेका भी अवकाश नहीं मिला | वीणापाणि देवि, 
नारद उसके सम्मुख आकर खड़े होगये। ऐसा लगा कि ज्योतिराशि हो, 
सघन होकर देवषिको देह बनी है। 
वहाँ न कोई आधार था और न उसे आकाश ही कह सकते। | 
अन्तरिक्ष अधिकतम उपयुक्त शब्द है । | 
“भगवन्‌ ! यह कौन-सा लोक है bs सुभद्रने प्रणाम करनेके अनन्तर 
पूछा | जब ale वहां हैं तो कोई लोक होना चाहिये । | 
'कोई लोक नहीं ।' देवाषि सस्नेह बोले -'वत्स ! जो दीख पड़े वह 
लोक ( लोक्यन्तेडति लोका: ) लेकिन यहाँ तुमको मेरे अतिरिक्त कुछ दीख | 
पड़ता है! i | 
faq दोनों शून्यमें हैं ?' सुभद्रके प्रश्नका अर्थ था कि शान्यमें हमारी | 
स्थिति कैसे सम्भव हुई ? | 
"शुन्य कहीं कुछ नहीं है ।' देवषिने समझाया--'निगुण निराकार | 
निविकार परम ब्रह्म ही परिपूर्ण है, अद्वितीय है; किन्तु निगुणमें अन्य 
सत्ता सम्भव नहीं । अपनी अचिन्त्य योगमायासे वही सगुण-निराकार भी. 
है । उसीमें सविशेष सत्ताकी प्रतीति होती है। तुम इस प्रकार समझो कि 
हम दोनों ईश्वरमें हैं ।' | 
'ईश्वरमे हैँ ?' बालक सुभद्र ठीक समझ नहीं पारहा था । | 
‘gat मायाकी तो सत्ता नहीं है। मायाका ही दूसरा नाम प्रकृति | | 
उससे उत्पन्न, उससे स्थूल NEATA और उससे स्थुल अहं-तत्त्व | इस 


अहंके तामसांशसे व्योम ।' देवषिने कहा--'तुम व्योमको ही अन्तरिक्ष 
कहते हो ।' 


“हम ईशवरपें कंसे हैं ? बालक अभी भी समझ नहीं पा रहा था । 
'तुम जैसे AAT भगवती उमाके अंकमें थे और वही तुम्हें कुछ ; 

दूर ले गयी थीं, देवषिते सीधा ढंग अपताया--'वैसे ही हम दोनों ईश्वरमें 
हैं। वही हमारा आधार है और हम जेसा चाहते हैं, वेसा हमें प्रतीत करा 
देता है ।' 


हँ, तब यह कन्हाई है । बालक हँस पड़ा -- 'इतना नटखट वही है 
कि पास रहकर भी छिपा रहता है। खटखुट भी करता रहता है और 
अपना पता भी नहीं लगने देता ।' 

'है तो वही; किन्तु निराकार बना हुआ है ।' देवषिने कहा--'हम- 
तुम दोनोंके देह, हमारी सत्ता भी वही है।' 

'मेरा देह भी ?” सुभद्रने अपना उदर छूकर देखा । 

'तुमने जब पृथ्वीसे ब्रह्मलोक पहुँचनेकी इच्छा की, तुम्हारा वह 
प्राकृतिक-पाञचभौतिक देह तो अणुओंमें बिखरकर अहश्य हो गया ।' 
देवषिने कहा--'तुम्हें तत्काल यह दिव्य देह मिला । इसमें त क्षुधा-पिपासा 
है, न श्वास-प्रवास है । इस चिन्मय वपुमें व्यवहारकी केवल प्रतीति है ।' 

“हम किस देशमै यहाँ हैं ?' बालकने फिर पूछा । े 

'ईइवरमें हँ ।' देवषिने फिर वही उत्तर देकर समझाया--देश और 
काल मुझे विवश नहीं करते । इस समय तुम भी मेरी ही स्थितिमें हो । हम 
दोनोंका देश-काल हमारी इच्छाके वशमें है। जहाँ जिस देश-कालमें 
उपस्थित होना चाहेंगे, उसमें ही अपनेको देखेंगे, तब उसदेश-कालमें स्थित 
लोगोंके साथ व्यवहार कर सकेंगे ।' 

'मैं पुनः पृथ्वीपर लौट जाना चाहूँ तो ?' बालकने जिज्ञासा की । 

'लौट सकते हो; किन्तु केवल दो प्रकारसे ।' देवषिने समझाया-- 
“इस दिव्य देहसे धरापर जाओगे तो केवल शुद्ध सात्विक अधिकारी ही 
तुम्हें देख सकेंगे । उन्हीसे सम्पर्क हो सकेगा ag भी अधिक समय बनाये 
रखना तुम्हें स्वयं अप्रिय होगा । तुम्हारी वहाँ उपस्थिति सृष्टिकर्ताके 
विधांनमें व्याघात ही बनेगी ।' 

gg मैं नहीं करूँ गा ।! ब्रह्माजीको दिये अपने वचन वह्‌. विस्मृत नहीं 
हुआ है। 

aa किसी सत्पुरुषके वीर्यका आश्रय लेकर किसी माताके उदरसे 
जन्म लेना पड़ेगा ।' देवषिने स्पष्ट कहा--'पाञ्चभौतिक देह प्राप्त करनेको 
यही प्रक्रिया है। यद्यपि उस देहमें भी तुम्हारी अधिकांश दिव्य शक्तियाँ 

तुम्हारे पास रहेंगी । जब तक तुम वहाँ कहीं आसक्त नहीं होते, तुम स्वतंत्र 
हो । कम तुम्हें परतन्त्र कर नहीं सकता । लेकिन तुम तो नारायणके समीप 
जाना चाहते हो ?' 

“नारायण सदा जलमें ही डूबे रहते हैं?” बालकको स्मरण आया 
कि नार शब्दका अर्थ जल है | 


'मेरा नाम भी तो नारद है । तुम्हें क्या आशा है कि मैं लोगोंको | 


पानी पिलाता घूमता होऊंगा ?” नारदजी हुँसे-'नारका दूसरा अर्थे ज्ञान 
है । मैं ज्ञानदाता होनेसे नारद हूँ और विशुद्ध ज्ञानस्वरूप ज्ञानकगम्य होनेसे 
भगवान नारायण हैं।' 2 

वे पानीमें नहीं रहते ?' बालकको देर्वाष की व्याख्या प्रिय तो लगी; 

किन्तु वह पूरा स्पष्टीकरण चाहता था | 

वने क्षीराव्धिशायी हैं -गर्भोदशायी हैं और उनका श्वेतदीप भी 
समुद्रके मध्यमें ही है। शेषशायी बनकर पातालमें भी वे सागरमें a रहते 
ड ।' नारदजीने कहा - किन्तु वे रमविकुण्ठ विहारी भी हैं और सूर्यमण्डल- 
में तो वे अग्निके भीतर आसन लगाये हैं ।' 

बालक सोचने लगा कि इनमें-से ag पहिले कहाँ जाय; क्योंकि एक 
बार इन सब रूपोंमें श्रीहरिको देखनेका संकल्प उसका अभी शिथिल नहीं 
हुआ था। | 

'तुम चाहो तो श्वेत द्वीप मेरे साथ चल सकते हो ।' देवषिने स्वयं 
प्रस्ताव किया 'मुझे तो घुमते रहनेका व्यसन है । कहीं किसी एक स्थानपर 
मैं केवल दो घड़ी रुक पाता हूँ । मुझे दक्षके शापने परिव्राजक बना दिया है ।' 

‘aig मुझे aa विष्णुलोक और दूसरे लोक भी घुमा नहीं देंगे ।' 
बालक ठीक सोचता है कि जब देर्वाधको घूमते ही रहना है तो इनका साथ 
क्यों न कर लिया जाय। 

'इससे तुम्हारी यात्रा ATT रह जायगी ।' देवषिको एकाकी रहना 
प्रिय है । वे क्यों किंसीको साथ लगावें--'तुम्हें उन लोकोंको सहज स्थितिमें 
देखनेका सुयोग नहीं मिलेगा । सबको मेरा सत्कार करनेकी पड़ती है, जब 
मैं किसी के यहाँ पहुँचता हूँ ।' 


“उन्हें मेरा समाधान करनेका भी अवसर नहीं मिलेगा ।' बालकको 


भी एकाकी यात्रा ही उत्तम जान पड़ी । देवषिके साथ वह केवल शवेतद्वीप 
जायगा । OA Do 

आपने सुना है-- 
शुक्षलाम्बरधरं विष्णु शशिवर्ण चतुभु जम । 
प्रसन्तवदनं ध्यायेद्‌ सर्वविघ्नोपशान्तये ॥' 
sadat, चतुभु ज, श्वेत वस्त्रधारी स्वयं भगवान और उनका 
निवास एवेतद्वीप । श्वेत भी सत्र हिम या कपास जैसा नहीं | सब ज्यो तिमंय, 
सुखद, शीतल ज्योति । उसमें आकृतिकी प्रतीति केवल ज्योतिके तारतम्यसे | 


सब शान्त । ऐसा शान्त जैसे निष्क्रियप्राय हो। केवल विशुद्ध 
सत्त्गगुणका घनीभाव ! एकमात्र उपासना ही वहाँका जीवन । प्रेम ही वहाँ 
प्राण । श्रीनारायणके साथ वहाँ लक्ष्मी भी नहीं । 

वहाँ बोलने, चलनेकी जैसे प्रवृत्ति भी है तो स्तवन, परिक्रमा मात्वके 
लिए और अनन्त गाम्भीर्य लिये । 

देवषि वहाँ पहुँचते ही शान्त हो गये मुक हो गयी उनकी वीणा । 
वे अपलक स्थिर दर्शन करते रहे । वहाँ वे जब आते हैं, दर्शन ही करने 
आते हैं । यहाँ आकर बोलनेकी वृत्ति ही नहीं रह जाती । 

सुभद्र न धराका और न ब्रह्मलोक़का | यह बालक गोलोकका । अतः 
इसपर TA कहींका प्रभाव पड़ता ही नहीं । इसका सहज स्वभाव आच्छन्न 
नहीं होता | 

बाबा ! यहाँ दधिमाण्डमें तेरती नवनीतकी बू दों जेसे ही सब हैं ?' 
नारदजीका हाथ हिला दिया उसने--'केवल चमकती बूदें लगते हैं ।' 

“वत्स !' जलदगम्भीर स्वर सुन पड़ा । जैसे अमृत ही स्वर बन गया 
हो afa तो मौन शान्त खड़े थे; किन्तु बालकको भगवान नारायणने 
स्वर्यं उठकर अपनी विशाल भुजाओंमें उठा लिया । 

“बाबा ! आप ?' बालकको लगा कि उसे प्रणाम करना चाहिये था; 
किन्तु भब तो वह अंकमें पहुँच चुका था । 

सृष्टिकर्ता और प्रलयङ्करके समान पालक कोई व्यवस्था करके 
पृथक नहीं बेठ सकता ।' भगवानने स्वयं समझाया -'पालनकर्ताको सदा 

साथ रहना पड़ता है । अत: मैं प्रत्येक अत:करणमम अन्तर्यामी रूपमें रहता 
हुं । पल-पल सम्हालता रहता हूँ प्रवृत्तिके क्षेत्रमै प्राणीको ।' 


'यहाँ आप कुछ करते हैं ? बालकका स्वभाव तो तुम कहनेका है; 
किन्तु ये शशिवणं नारायण उसे अपरिचितं लगते थे। इनसे संकोच होता 
था उसे । 


qg समष्टिके विशुद्ध अन्तकरणको तुम देख रहे हो।' नारायण 
भगवानूने बतलाया-- fags होनेपर सत्त्व श्वेत ज्योतिमंय होता है। 
अत्यन्त बिशुद्ध अन्तःकरण प्रेमेक प्राणोंका मैं यहाँ पोषण करता हूँ । लेकिन 
तुम्हें मेरे प्रतिपालक रूपको देखना है, तब सूर्थमण्डलमें उसका साक्षात्‌ 
करो | 
सुभद्रको पता नहीं कि देवषि कब तक श्वेतद्वीपमें वेसे ही स्थिर खड़े 
Wi उसे श्रीनारायणके भद्धूसे उतरनेका भी अनुभव नहीं हुआ । उसे 
` लगा केवल यह कि उसके चारों ओर अत्यन्त प्रचण्ड तेज-- अत्युग्र ज्वाला 
है । ऐसी ज्वाला जिसमें पाषाण, लोह पलक झपकते भस्म हो उठे; किन्तु 
उसे वह उष्णता सुखद लगती है | 


वह अब भी नारायणके अंकमें ही है; किन्तु नारायण गगननील, 
विद्युद्वसन चतुभु ज हैं। ये कमललोचन अरुणपद्मपर आसीन हैं उसे अंकमें 
लेकर । ऐसा लगता है कि ये किसी रथपर बैठे हैं। इनका अत्यरुण सारथी 
इनके आगे बेठा है । 


qa ! उष्णता ही जीवन है।' भगवानने कहा-'गति, शक्ति, 
प्रकाश उष्णताके ही पर्याय हैं। सृष्टि रहेगी ही नहीं, यदि रजोगुण उसे 
सक्रिय न रखे । शुद्ध रजसका केन्द्र यह मेरा सूर्यमण्डल |’ 


बाबा ! सुना कि आपके इसी धामसे प्राणी मुक्त होता है ।' बालकने 
पूछा- कौन आते हैं यहाँ आपके समीप P 


'निरुद्धवृत्ति समाधिसे शरीर त्याग करनेवाले योगी और aiga 
सम्मुख मरणको वरण करतेवाले शूर।' भगवानु सूर्य नारायणने समझाया- 
'देहासक्ति ही बन्धन है । शरीरको आसक्तिका मूलोच्छेद हो गया तो मनुष्य 


मुक्त तो हो ही गया। यहाँ आकर उसका आकारका मोह भी भस्म हो 
जाता है।' 


0 0-0. Nanaji Deshmukh Library, BJP, Jammu. An eGangotri Initiative 


et a oo dn 


Vinay Avasthi ale Bhuvan Vani Trust Donations [ 


ण व्यापकता ६५ 


मिरा ही एक नाम हिरण्यगर्भ है ।' भगवान सूयने स्वयं बतलाया -- 
मिरे इस मंडलका ही एक पष्ठ ब्रह्मलोक है। तुम मेरे समीप वहाँ पहुँच चुके 
हो । सृष्टिमें जीवनकी सृष्टि मेरी रश्मियोंकी उष्णता ही करती है और मैं 
यहाँ इस रूपमें अपनी ऊष्मासे पोषण करता हूँ। प्राणियोंके नेत्नोंका 
अधिदेवता होकर उन्हें प्रकाश देता हूँ ' 

“इतना तेज, इतना उग्र प्रकाश ?' बालकको सन्देह हुआ । 


तुम ठीक सोचते हो।' सूर्यं भगवानने कहा--'प्रलयङ्कर भी मैं 
ही हूँ । रुद्रलोक मेरा दूसरा पृष्ठ है। रुद्र भी मेरा ही रूप है। मैं उन 
शिवकी एक मूर्ति हूँ; किन्तु वह रूप पूर्ण सक्रिय प्रलयके समय होता है । 
सृष्टिके सङचालन-पाजनके लिए ऊर्जाका उद्गम हूँ मैं और अर्जा उग्रतेजका 
ही दूसरा नाम है ।' 


‘Far सुकुमार शरीर और नवनोत मृदुल स्वभावके अनुरूप यह 
लोक नहीं है।' भगवान्‌ gaa स्वतः इसे लक्षित किया था, अतः कहा 
‘gaat क्षीराब्धि प्रिय लगेगा। वहां तुम सिन्धु-सुताका स्नेह प्राप्त कर 
सकोगे ।' 

अम्बा यहाँ भी नहीं हैं ?' बालकने पूछना चाहा था; किन्तु उसे 
अवकाश नहीं मिला । उसे अन्यत्र भेजनेसे पूर्व केवल वात्सल्यसिक्त भगवान्‌ 
già कहा था--धरापर तुम मेरे कुलमें आओगे तब मैं ही तुम्हें तुम्हारे 
सखाके समीप पहुँचानेको प्रेरणा-माध्यम बनूंगा । निखिल बुद्धिवृत्तिका 
मैं प्रेरक हूँ, यह शक्ति सार्थक हो जायगो तुम्हें प्रेरित करके ।' 

'आहा !” बालक उल्लसित हो उठा अनन्त अपार दुग्धसिन्धु देख - 
कर । उत्ताल तरंगायमान क्षोरोदधिके अन्तरालसे स्निग्ध ज्योति जंसे 
प्रकट हो रही थी | 

वहाँ अपार विस्तीर्णं सौध था; किन्तु उसे दुग्ध तरंगोंने ही निमित 
किया था । उसमें तरंग ही भूमि, स्तम्भ, छत आदि सब थीं ओर उस 
सोधमें सज्जा थो । कहना कठिन था कि ज्योतिर्मय मुक्ता-लड़ियाँ लटक 
रही थीं या नवनीतके उज्ज्वल बिन्दु सजे थे । 

कमलतन्तु श्वेत सहस्र फण उठाये भगवान्‌ शेष स्थिर थे । उनके 
मस्तककी मणियोंके प्रकाशसे दुर्धराशि अत्यधिक उज्ज्वल हो रही थी । 


उस दुग्ध alae, उन उज्ज्वल शेषकी सुदीघं कुण्डलीभूत देहपर 

एक घनश्याम, पीताम्बरधारी, रत्नमुकुटी, ALY ज मन्द-मन्द मुस्कराते 
चरण फंलाये आधे लेटे थे। 


‘ara !' उन परमपुरुषके प्रफुल्ल पद्म पादारविन्दोंको अ डुमे लिये 
जो सौन्दर्य, सौष्ठव, सौकुमार्यकी अधिदेवता सिन्धुसुता विराजमान थीं, 
उन्हें देखते ही बालकने पुकारा और भुजाएँ फेलाकर दौड़ा उनकी ओर । 


'वत्स !' उन श्रीने भी परमपुरुषके चरण asa नीचे रखे और ऐसे 
दौड़ीं दोनों कर फेलाये जेसे केवल आतुर जननी दौड़ सकती है । 


'तुमने मुझ अजातपुत्राको पुत्रवती बनाया ।' उसे age लेकर 
सिन्धुतनयाकी वाणी गद्गद हो उठी। उनका वक्षावरण भीगने लगा 
वात्सल्यकी धारासे । उन्होंने ही उसका मस्तक शेषशायीके श्रीचरणोंसे 
स्पर्श कराया । 


बाबा ! तुम यहाँ दूधमें सोते at? बालकको यहाँ तनिक भी 
संकोच नहीं लगा । उसे लगता था कि उसका नटखट कन्हाई ही यहाँ 
इतना बड़ा बनकर लेट गया है। उन अनन्तशायीका श्रीअंग अनेक स्थानोंपर 
दुग्ध एबं नवनीत विन्दु पड़नेसे चन्दन-चचित लग रहा था । बालक सहज 
भावसे शेषकी कु डलीपर आगे बढ़ गया और उदर देशपर पडो नवनीतकी 
बू दको अपने नन्हें करसे फेलाता बोला | 


‘ag किञ्चित्‌ रजोमिश्चित सत्वधाम है ।' अनन्तशायी समझाने लगे 
स्नेहपूर्वक--'सुष्टिके सब शिशुओंको उत्पन्न होनेके साथ दूध चाहिये । 
उनकी माताओंके स्तनोंमें दूध उनका स्नेह बनता है। यह सागर उस 
वात्सल्य स्नेहको समष्टि और शिशु बड़े होते हैं, तब उन्हें शोभा, सम्पत्ति, 
सुयश देकर पालन करनेवाली तुम्हारी ये अम्बा ।' 


करते सब ये आदिपुरुष हैं।' भगवती श्रोने कहा--इनका 
अनुकम्पापूर्ण हष्टिपात पाये बिना मैं कुछ कर नहीं पाती । वेसे ये सहज 
निष्क्रिय ही दीखते हैं ।' ॥ 


पुरुष तो भोक्ता हो रहता है। लेकिन उसका भोक्तापन भी भ्रम है। 


वह केवल द्रष्टा है। उसकी प्रसच्नताके लिए परमेश्वरी प्रकृतिका सम्पूर्ण 
सम्भार है। 


“अनन्त ब्रह्माण्डोंके पालनमें तुमको श्रम नहीं होता ?? न 
श्रीकी ओर देखा। . (अ लिहा वान 

'ये परमपुरुष और मैं भी केवल इस ब्रह्माण्डके पालक-पदपर ar 
रमाने Magan कहा-- तुम परम पालकके समीप भी पहुँच सकते हो । 
हम तो उनके अंश हैं ।' 

बालकको कुछ विशेष अनुभव नहीं हुआ । वह क्षीराब्धिशायीके 
समीपसे गर्भोदशायी महाविष्णुके समीप पहुँच गया है, यह भी उसने 
अनुभव नहीं किया । उसने ध्यान ही नहीं दिया कि अब तक जिनके समीप 
है वे अष्टभुज हैं। 

अवश्य ही वहाँ सूर्यमण्डलसे भी अनेक गुणित अधिक प्रकाश है; 
किन्तु वेसा उग्र नहीं । बहुत सौम्य, णीतल भी नहीं श्वेतद्वी पके समान और 
उग्र भी नहीं । 

'अम्ब ! बालकने उन भूमापुरुषके चरणोंके समीप आसीना 
सिन्धुतनयाकी ओर देखा -'तुम इन परमपुरुषके समीप ही बैठी रहती हो ?' 


मैंने कभी तुम्हारी उपेक्षा की है?” भगवती श्रीने स्नेहपूवक देखा -- 
'मैं तो इनसे पराडः मुखोंकी भी उपेक्षा नहीं करती । लेकिन मेरी प्रीतिका 
प्रसाद पीड़ा तो नहीं होना चाहिये ।' 

‘ata, तुम किसीको पीड़ा दे `केसे सकती हो ।' बालकको अपनी 
दयामयी अम्बापर विश्वास है--'तुम तो केवल स्नेहमयी हो ।? 

क्या करू, बालक मचलते हैं तो मुझसे देखा नहीं जाता । मैं दौड़ 
जाती हुँ उन तक । इमीसे इन्होंने मेरा नाम.चञ्चला रख दिया है P परम- 
पुरुषकी ओर तनिक कटाक्षपूर्वेक देखा उन सिन्धुतनयाने --'लेकिन वे अज्ञ 
मेरे प्रसादका दुरुपयोग करते हैं। ऐन्द्रियक भोगमें लगकर रोग, अशान्ति, 
अधःपतनको आमन्त्रण देते और भवमें भटकते हैं ।? 

'इसीसे मैं इनका प्रसाद सम्पत्ति अपने प्रिय जनों तक कम ही पहुँचने 
देता हूँ । तुम तो जानते हो कि इनका वाहन उलूक है ga बार परम 
पुरुष सहास्य बोले इनकी कुछ खटपट है भगवती बीणाधारिणीसे | अत: 
ये जातो हैं तो अहंकार दे आती हैं और वे दिव्या दुर चली जाती हैं । 

'अम्ब ! आप alg दौड़कर इतना शान्त होती हैं ।' बालकमें अपनी 
Heard सहानुभूति जागी--आप यहीं अच्छो हैं 1 


मैं कहाँ देवी सरस्वतोसे eT करती हुँ । मैं तो उनके आश्रितोंकी 
भौ पालिका हूँ ।' भगवतो श्रीते परमपुशुषके कटाक्षका प्रतिवाद किया-- 

'मेरी सचमुच प्रीति वे पाते हैं जो इन पुरुषोत्तमके चरणाश्नित हैं। मैं 
स्वयं इनके श्रीचरणोंकों छोड़कर कहीं नहीं जाती । इन्होंने मेरे लिए एक 
लोक ही बना दिया हे । 

cara | वह तुम्हारा आनन्द लोक है ?' बालकने पूछा । 

'तुम्हारे लिए अगम्य नहीं है ।' भगवती श्रीका यह कहना पर्याप्त 

था। बालक भूमापुरुषके समीपसे रमा-बैकुण्ठ पहुँच गया । 

सौभाग्यकी बात कि रमा-बेकुण्ठमें दिनका समय था । रात्रि होत 
तो भगवती wè साथ केवल गन्धवे कन्याएँ दीखतीं। इस समय वे 
गन्धर्वोके साथ परमपुरुषकी अर्चामें लगी थीं । 

'अम्ब ! यहाँ क्या करती हो तुम ?” बालक बिना संकोच समीप 
पहुँच गया । 

“बड़ी तीव्र इच्छा थी अपने इन आराध्यकी अर्चा करनेकी । इन्होने 
मेरे लिए यह लोक ही बना दिया। मैं यहाँ अहनिशि इनकी अर्चा करनेको 
स्वतन्त्र हो गयी । यहाँ और कोई कार्य मेरे पास नहीं ।' भगवती लक्ष्मीने 
कहा--'किन्तु मुझे अचसि न तृप्ति होती है, न सम्तोष। तुम अच्छे आ 
गये । तुम तो मायातीत लोकके हो, तुम कुछ बतलाओगे ?' 

'अम्ब, यह लोक तो आपका उपासना मन्दिर है। बालकको लगा 
कि मन्दिरमें अधिक देर रहना अच्छा नहीं | अचेकोंको वहाँ रहना चाहिये | 
“हम सबोंको भी कन्हाईको सजानेमें कभी सन्तोष नहीं होता ।' 

भक्तिमे-प्रीतिमें, सेवामें सन्तुष्टि तो तब हो जब इनकी सीमा होती 
हो। लेकिन यहाँ अम्बा अर्चामें लगी रहती हैं तो बालकको यहाँसे विदा 
होना चाहिये या मौन बेठना चाहिये । 


9. 
+t 

सौम्य शेष-- 


अनन्त भगवान, इन्हींको शेष कहते हैं। अवश्य ये संकर्षणक्रे, 
दाऊदादाके अंश हैं; किन्तु यही तो आकर्षणको सत्ता हैं, अत: ये संकर्षण हैं | 

की, श्वेत, वेसे ही चमकते और पारदर्शी न होनेपर भी 
पारदर्शो-जसे लगते सहस्र फण शेष । अनन्त आकर्षणकी जो सत्ता हैं, धरा 
उनके ही एक सिरपर, एक धारापर तो धरी है । शेषको साकार पानेका 
प्रयत्न मानव करे तो उसकी मूर्खता होगी । समुव्रके अधिदेवता वरुणको 
या अपने गृह्‌-देवताको ही देख पाता है वह ? भगवान शेष आकर्षण शक्तिके 
अधिदेवता हैं, यह सीधी बात भी मनुष्य समझता नहीं । 

सुभद्र तो पाशिव शरीरी सामान्य शिशु नहीं था । वह पाताल 
पहुँचा इच्छा करते ही । भावदेह ही तो भावलोक पहुँचता है | 

जिनके एक सिरपर सरसोंके दानेके समान धरा धरी हैं, उनके 
सिरका विस्तार आप सोच लें । वेसे सहस्र फण और उन फणोमें ज्योतिर्मय 
मणियाँ, प्रत्येक सिरमें मणियोंके समान ही जलतो दो-दो आँखें और लप- 
लपाती gaa निकलो दो दो जिह्वाएँ । लेकिन अत्यन्त शान्त, स्थिर 
भगवानु शेष । उनके MAA कम्पका नाम नहीं । 

नाग कुमारियाँ उन अनन्तके उज्ज्वल सुचिक्कन शरीरमें अंगराग 
लगानेमें तन्मय थीं । कुछ ऋषि समीप स्तुति कर रहे थे। स्वयं भगवान्‌ 
शेष गायन कर रहे थे । हरिगुण गान ही उनका परमप्रिय व्यसन हे 

दादा !' सुभद्र प्रसन्न हो गया । उसे कुछ ऐसा लगा क्रि यह नाग 
देह तो आवरण है । इसमें स्पष्ट गौरवर्ण, नीलवसन, एक कर्णमें कुण्डल 
पहिने, कन्धेपर अष्ट धातुका हल धरे उसके अपने दाऊ दादा बँ हैं । 
वह पुकारकर भी दौड नहीं सका । उसने देखा कि जैसे दादाके अङ्कुमें 
उसका कन्हाई ही लेटा है | 

कन्हाई तो चतुभु ज नहीं है। यह तो भूमापुरुष जैसे कोई हैं; किन्तु 
अष्टभुज नहीं हैं । ये पीताम्बर पहने, अधलेटे भले कन्हाई जसे हैं; किन्तु 
चतुभु ज हैं। 

तुम समीप नहीं आओगे ?” भगवानु शेषने स्नेहपूर्वंक पुकार लिया--- 
“इतनी दूर क्यों रुक गये ? देख ही रहे हो कि मैं हिल नहीं सकता ।' 

दादा ! तुम यहाँ क्या करते हो ?' y समीप पहुँचकर a 
नीलवसन संकषेणका हाथ पकड़कर बोला--ऐसे बिना हिले ऊबते नहीं ?” 

सहस्रफण शेषका संगीत चलता रहा। नाग कुमारियोंकी ओर 
उसने देखा नहीं और स्तुति करनेवाले ऋषि-मुनियोंकी ओर तो उसको 
पीठ हो गयी थी । केवल संकषंणके ays लेटे सुकुमार नीलसुन्दरको वह्‌ 
बार-बार देख लेता था | 


'तुम विष्णुलोक ही तो देखने निकले हो। उन नीलसुन्दरने इस 
बार कहा --'मूझे पहिचान लो और अपने इन दादाको भी । i घारण- 
पोषण दोनों करना पड़ता है । क्षीराब्धिमें मैं पोषणकर्ता हुँ और यहाँ हम 
दोनों धारक है । धारकको निष्कम्प तो रहना ही पड़ता है । में दादाके 
अङ्कुमें स्थिर न रहूँ तो ये उम्र हो उठते हैं। उनकी फूत्कार ज्वालामुखी 
बनकर फूटने लगती हैं । इनके UGA रुद्र प्रकट हो जाते हैं ओर त्रिशूल 
उठाये प्रलय करने दौड़ पड़ते हैं l 


“तुम चतुभुज हो गये; किन्तु तुम्हारा नटखटपन गया नहीं ।' सुभद्र 
हसने लया--'दादा कितने तो सोम्य हैं और तुम इनको दोष दे रहे हो ।' 

“भद्र ! ये समीप रहते हैं तब मैं इनको देखनेमें अपने-आपको yar 

रहता हूँ !' संकर्षणने ही कहा “इनको ara तृप्ति ही नहीं होती । वसे 
AIA क्या सौम्यता | उग्र एवं क्रूर तो स्वभाव है मेरा ।' 

“दादा, तुम भी बहकाने लगे ?' quad उपालम्भ दिया--'तुम कब्र 
क्रोध करते हो ?' 

“भले मेरा स्वभाव क्रोधी हो' शेषने स्वीकार किया--'तुम. जैसे सखा 
सम्मुख हों तो मुझे कभी क्रोध नहीं आवेगा ।' 

थे ज्ञानघन ही तुम्हारे गुरु हें । सुकुमार उन चतुभुज श्यामसुन्दरने 
कहा--'समस्त जीवोंके यही गुरु हैं ओर गुरु दयामय PAR साथ शास्ता 
भी होते हैं ।' 

“लेकिन तुम्हारे साथ मेरा यह सम्बन्ध नहीं है।' संकर्षणने प्रतिवाद 
किया--'हम सखाओंमें कोई गुरु-शिष्य या बहुत बड़ा-छोटा नहीं हुआ 
करता | केवल किञ्चित्‌ बड़े-छोटेका अन्तर । मैं तुम्हारा बड़ा भाई ।' 

'हाँ, तू तो दादा है । सुभद्र तुम कहना भी भूल गया; 'किन्तु दादा ! 
तू मुझे सिखलावेगा नहीं ? मैं किसी दुसरेको गुरु बनाने भटकंगा ?! 

x तुम्हें भटकना कहाँ है ?' भगवान संकर्षण बोले--'तुम स्वेच्छासे 

भवमे जा रहे हो । वहाँ भी समय आनेपर मैं तुम्हें सम्हाल लँगा |’ 

अब तो तुम निश्चिन्त हो गये ?' नीलसुन्दरने इस बार कहा | 
_  लिकिन मैं अभी हूँ कहाँ ?? सुभद्रने AT इधर-उधर देखा | नीलवसन 
संकर्षण जैसे शेषका आवरण ओहे हों । वे सहस्रफण शेष--भले वे सौम्य 
हैं, शान्त हैं, किन्तु इतने विशाल सजीव सर्पके समीप खड़े रहना अटपटा 
लगा भद्रको । उसने छूकर देखा शेषके उस श्वेत शरीरको और सोचा-- 
इतना शीतल होता है सर्प और ऐसा गिलगिला, इसीलिए सम्भवतः इन 
पीतवसनको यह शय्या प्रिय ar 

तुम पातालमें हो ।' भगवान शेषने ही कहा--'पृथ्वीका अन्तराल 
सप्तावरणात्मक है। यह अन्तिम आवरण । इसे भू-केन्द्र कह सकते हो । 
इसौसे मैं इसके आकर्षणका अधिष्ठाता बना, इसका धारक हूँ ।' 

` 'पातालमें - भुमिके मध्य अन्तरालमें !' सुभद्र कुछ सोचते हुए 

स्वयं बोल गया--'मूषकके समान बिल बनाते मुझे बाहर जाना पड़ेगा ?' 

तुम किसी विवर-द्वारसे तो यहाँ आये नहीं ।' शेषने ही समझाया-- 
“भगवती रमा या श्रीनारायणने भी तुम्हें नहीं भेजा | तुम वहाँ अब भी 
जा सकते हो । तुम्हारे इस दिव्य देहको देश या काल तो बाधक बनता 
नहीं । लेकिन तुम यहाँ भा गये होतो भू-विवरोंको भी देखते जाओ | 
भगवान वामन तुम्हें देखकर प्रसन्न होंगे। मथ और बलिसे मिलकर तुम्हें 
प्रसन्नता होगो । जहाँ तुम्हें अच्छा न लगे, तुम्हें कोई नहीं रोकेगा ।' 

इन भू-विवरोंमें ही नागलोक है। अमृतकुण्ड है वहाँ !' अनन्तशायीने 
सस्मित कहा | 

'मुझे नागोंका जूठा अमृत नहीं चाहिये ।' सुभद्रने मुख बनाया -- 
अभृतका वास्तविक कलश अमरावतीमें है, जानता हूँ ।' 

भगवान वामन ही वहाँ उपेन्द्र हैं ।' शेषने कहा--'तुम अमृत पीना 
चाहोगे तो तुम्हारे लिए बह अलभ्य नहों रहेगा । लेकिन "|! 

अमृत पीकर मुझे यहीं कहीं अटके नहीं रहना ।” सुभद्रने स्पष्ट कह 
दिया--'सुरोंका वह उच्छिष्ट न भी हो, तब भी तो शरीरमें अटकाता ही 
हे । मेरा कन्हाई मेरी प्रतीक्षा करेगा ।? 

'तुम्हारा, निर्णय ges रहे । शेषने सुप्रसन्न आशीर्वाद दे दिया । ७ 

'अमृतकी आवश्यकता आपको नहीं है, हम यह जानते हैं |) सुभद्र 
भगवान शेषके समीपसे पाताल पहुँचा तो उसे ऐसा लगा कि यहाँ उसके 
स्वागतकी तैयारी हुई है। नागराज वासुकि अनेक नाग-प्रमुखोंके साथ 
सामने ही मिले--'हम तो उपकृत होंगे यदि आप हमारा यह उपहार 
स्वीकार करेंगे ।' 


अनेक सिरोंबाले नागोंसे भरा वह पाताल लोक। इतने विशाल 
उनके वे मोटे लम्बे देह कि उनमें एक भी पृथ्वीपर आ जाय तो पूरे 
महानगरको मुख खोलते ही निगल जाय । लेकिन सुभद्र अभी सहस्र शीषं 
शेषके समीपसे आया है । उनके सम्मुख तो ये वासुकि भी अत्यन्त साधारण 
सर्प-से लगते हैं । 

“आप देखते ही हैं कि मैं अभी अनन्तशायीके समीपसे आ रहा हूँ ।' 
सुभद्र बालक सही; किन्तु विनम्र है-'मैंने सुना है कि समुद्र-मन्थनसें 
आप मन्दराचलमें लिपटे मन्थनरज्जु बने थे।' सबसे अधिक कष्ट आपने 
सहा । अमूत आपका उचित भाग था । सुरोंने आपको अमृत देकर कोई 
उपकार नहीं किया ।' 

आप मुझे क्षमा करें ।! दो क्षण रुक्रकर ag फिर बोला--'आपका 
अनुग्रह ही मेरे लिए बहुत है। अमृत पीकर मत्यंधरापर जाना विडम्बना 
होगी ।' 

'आपका शील है कि आपने नहीं कहा कि यहाँका अमृत हमारा 
उच्छिष्ट है । हमारे हाथ तो हैं नहीं कि हम उसे पृथक्‌ पीते । सीधे मुख 
डालकर चाट लेना हमारा स्वभाव है।' वासुकिने स्वीकार किया-- हमारे 
विष-मिश्रणसे यह मादक बन गया है।' 

सच यह है कि सुभद्रको अनुभव ही नहीं कि मादक क्या होता है । 
कोई जानबूझकर अपनी बुद्धिको खोना चाहेगा-भले कुछ क्षणोके लिए 
ही हो, यह वह सोच हो नहीं सकता । 


“आप सब यहाँ भूमिके अन्तरालमें रहते है ।' नागोंकी मणियों और 
उनके ऐड्वर्यमें उसे कोई आकर्षण नहीं । उसे वासुकिपर दया आ रही है-- 

'अमृत-मन्थनमें मन्दरके घर्षणके घाव भले अमृतपानसे मिट गये; किन्तु 
उनके fag अब भी आपके शरोरपर हैं ।' 


ये तो मेरे सौभाग्य-सूचक हैं।' अब वासुकिने अपनी पूँछ घुमाकर 
दिखायी मेरै सिर और इस Gaal अपने हाथोंमें स्वयं श्रीहरि पकड़े 
रहे अधिकांश मन्थनके समय । सुरों और असुरोंने तो केवल हाथ लगाया | 
ये सब अल्पप्राण सिद्ध हुए । वे भूमापुरुष मन्थन न करते तो सुधा निकलनी 
थी । मैं अमृत न भी पाता, उन सर्वेशवरके कर-स्पर्शसे ही स्वस्थ हो 
गया था।' 

“आप अब अनुमति दें । सुभद्रने अपने नन्हें HUA वासुकिका शरीर 
सहला दिया । 


पृथ्वीके भीतर ये महानाग -ये प्राणके, बलके अधिदेवता न हों तो 
घरामें धारक शक्ति कहांसे आवे ? 

रसातलमें हिरण्यपुर मिला; किन्तु उस स्वणँपुरीके निवासी निवात- 
कवच दानवोंने सुभद्रकी ओर ध्यान ही नहीं दिया । निश्छिद्र कवच aed 
वे अपनी भोगपुरीमें मदोन्मत्त घूमते दीखे । बालक सुभद्रको उनमें कोई 
रुचि नहीं थी । 

महातलमें भी वह रुका नहीं । उसके पहुँचते ही बहाँके नागोंने 
सिर उठाकर, फण फेलाकर फूत्कार छोड़ी । 


आप महातलके हमारे सजातीयोंपर क्रोध मत करना !” पातालसे 
चलते समय वासुकिने प्रार्थना की थो -'उनके पुरे समुदायका नाम ही 
क्रोधवश है । पृथ्वोपर अपार विष उत्पन्न होता रहता है । वह अहनिशि 
भूतलकी महार्निमें परिपक्व होकर कुछ ही ऊपर जा पाता है और वहाँ 
विष-धातु तथा fatal वनस्पतियोंमें उपलब्ध होता है । शेष महातल सीधे 
दानवेन्द्र भेज देते हैं। gera उसे नागोंका आहार बनाया है; किन्तु 
उसके सेवनसे वे क्रोधोन्मत्तप्राय रहते हैं ।' 


सुभद्रको शेषके सम्मुख तो इस लोकके अनेकसिर नाग केंचुए जैसे 
लगे। ये सब पातालके वासुकि तथा उनके बन्धुओंसे पर्याप्त छोटे थे । 
बालकको कौन बतलाता कि तक्षक जेसे अत्यन्त विषेले इनमें प्राय: सब 
हैं और तक्षक ही इनका नायक है। ये आकारमें भले वासुकि प्रभृतिसे 
छोटे हों, इनका विष अत्यन्त दारुण है । 

कोई कह देता कि कालिय नाग भी इन्हींमें है तो सुभद्र अवश्य उस 
शतैकशीर्षाको gear । कम्हाई उसके फणोंपर थिरकता फिरा था। 
कन्हाईका यह सखा नागोंसे डरना क्या जाने; किन्तु इनमें उसे रुचि नहीं 
थी । इन्हें उद्विग्न करनेके लिए क्यों रुके वह यहाँ ? 


तलातलमें उसे दानवेन्द्र मय मिल गये । वह चकित रह गया । उस 
जेसे नन्हें बालकको ये दानव विश्वकर्मा इस प्रकार भूमिमें पड़कर क्यों 
प्रणिपात करते हैं ? 


बाबा ! उठो तुम ।' सुभद्र अपने छोटे HUA उन वस्त्र ककेश काय, 
सुदीघे शरीरको उठा तो सकता नहीं था। उसने उनके घुघराले Fala 
मण्डित मस्तकको छू दिया | 


कज्जल कृष्ण वर्ण भी इतना भव्य, इतना सुन्दर होता है, कोई 
सोच नहीं सकता । विशाल लोचनमय घीरेसे उठे। बालकके पदोंका 
मस्तकसे स्पर्श किया उन्होंने और हाथ जोड़कर सम्मुख खड़े हो गये। 
उनके नेत्रोसे अश्रु झर रहे थे शरीर कम्पित था । रोम-रोम उठा हुआ | 
वाणी बोलनेमें असमर्थ हो रही थी | 

“आप यह क्या कर रहे हैं?” Burr उन महाशिल्पीके अञ्जलि 
बाँधे दोनों कर पकड़ लिये । 

‘ag महामायावी दानव आज पवित्र हो गया ।' मयने किसी प्रकार 
कहा--'मयका जीवन श्रीकृषणका दान हे । यह खाण्डवके दावानलसे बच 
भी जाता तो पार्थेके वाण अवश्य विद्ध कर देते यदि तुम्हारे मयूरमुकुटीने 
इसकी शरणकी आते पुकार सुन न ली होती । 


“इसमें क्या हो गया ! कन्हाईने कौन-सा बड़ा काम कर दिया | यह 
तो उसे करना ही चाहिये था ।' सुभद्रको मय बहुत शानीन लग रहे थे-- 
“आप अब तक यह नन्हीं बात भूले नहीं ।' 

मैं दानव हूँ । उपकार स्मरण रखना दानवका स्वभाव नहीं होता; 
किन्तु वे घनश्याम तो अपनाकर छोड़ना नहीं जानते । उन्होंने अपनाया, 
तभी तो अपने प्रियजनके दर्शनका सोभाग्य दिया ।' मय भावक्षुब्ध थे-- 
आप तो मेरे आराध्य पिनाकपाणिके भो प्रिय हैं । अपने चरणोंके अर्चनका 
सोभाग्य दें इस दानवको ।' 


चाहे जितना संकोच हो, सुभद्र समझ गया कि दानवेन्द्रका आग्रह 

स्वीकार करना ही पड़ेगा। लेकिन उनके सदनमें जाकर वह चौंका । 
सदन ऐसा नहीं था जेसा दानव विश्वकर्माका होनेकी कोई कल्पना करे। 
कठोर-सुस्थिर कलाका भी कहीं नाम नहीं और वैभवका चाकचिक्य भी 
नहीं । 

आप यहाँ तपस्या करते हैं ?' जब मय विधिपूर्वक उसका पूजन कर 
चुके, तब उसने पूछा। इसलिए एछा; क्योंकि मयने श्रतिके सस्वर पाठ 
सहित उसकी अर्चा की थी । इसलि ए पूछा, क्योंकि वह दानवेनद्रके सदनकी 
अपेक्षा कोई मन्दिर अधिक लगता था । इसलिए पूछा, क्योंकि वहाँ उसे 
श्रद्धा, सात्विकता साकार लगती थी । 


वहाँ कला थी, सजावट थी, मणि-रत्न भी थे; किन्तु सब होनेपर 
भी बहुत सादगी लगती थी । बहुत सौम्य सज्जा थी। लगता था कि एक- 
एक अणु यहाँ अत्यन्त श्रद्धासे सजाया गया है | 
दानव तप भी करे तो सृष्टिके लिए दुर्दैव ही लावेगा ।' मय खुलकर 
हँसे--किन्तु भगवान भूतनाथने अपने इस आश्रितकों अपनाया तो इसकी 
भोगेच्छा मर गयी। मैंने पुत्नोंके मोहमें पड़कर त्रिपुर-निर्माणका पाप 
किया - विनाशके साधन दे दिये दानवोंको और मेरे करुणामय आराध्यने 
इतनेपर भी मुझे वी रभद्रको भेजकर बचा दिया ।% मैं उनका हाटकेइवर 
ज्योतिलिग लेकर चला आया यहाँ । यह मेरी अर्चनाका स्थान है। यह 
उन महेश्वरने मुझे दिया है। इसे मैं भोग भूमि बनागेक़ा प्रमाद तो नहीं 
कर सकता ।' 

'यदि आप अधिकारी समझें मुझे” संकोचपूर्वक सुभद्रने कहा-- 
“भगवात्र हाटकेश्वरके दर्शन करलू मैं ।' 


आराध्य विग्रह अर्चकका अपना होता है। उस रूपमें आराध्य 
उसके सर्वथा अपने हैं। वहाँ दूसरे किसीका--आराध्यके अभिन्न परिकरोंका 
भी प्रवेश अर्चककी अनुमतिके विना अनुचित है ।' 

आप अर्चन नहीं करेंगे?” मयने भी संकोचपूर्वक ही पूछा-- 
“दानवको आराध्यमूति होनेपर भी ज्योतिलिग है वह ।' 

“यहाँ विल्वपत्र और पुष्प....' सुभद्रने पूछा । उपयुक्त उत्तम सामग्री 
न प्राप्त हो तो पुजनमें उसकी रुचि नहीं होती । 


ॐ निपुर-दहन चरित शिव चरित' में गया है | 

'आप भूल ही गये कि यह दानव मायावी है और मय खुलकर 
पहिली बार हँसे--विश्वकर्माका संस्पर्धी भी है यह । आप नीलोत्पलोसै 
अर्चा करेंगे या रत्तकमलोंसे ? 

“रत्न तो कठोर और निगंन्थ होते हें ।' सुभद्रको स्वर्ण, रत्न, मणि 
कभी भव्य या मूल्यवान नहीं लगे । सुगन्धित, सुरंग, सुकुमार सुमन ही 
अर्चाके उपयुक्त उपकरण होते हैं; किन्तु बाबाको विल्वपत्र, धतूरा और 
आकके फूल प्रिय हैं ।' 

आप पधारें !' मयने मार्ग-दर्शन किया । 


आप मन्त्रपाठ कर दीजिये ।' सुभद्रने भूमिमें मस्तक रखकर भगवान 
हाटकेश्वरको प्रणाम किया और समीप सजे आसनपर बेठ गया-- पुजाको 
विधि भी आप ही बताइये । यहाँके आप प्रधान अर्चक हैं ।' 


“आप दानवके यजमान बन रहे हैं ।' मयने विनोद किया-'दक्षिणा 
यह नहीं छोड़ेगा ।' 


'कन्हाई दे देगा ।' सुभद्रके समीप अपना क्या धरा है और जब 
कन्हाईको देगा है. वह क्यों सोचे कि दानव विश्वकर्मा क्या मांगे गे | 


नम: शंकराय च मयस्कराय WI 
नसः शम्भवाय च मयोभवाय च। 
नम: शिवाय च शिवतराय च w 


मयको गम्भीर परावाणी Pat लगी। वे महाशैव श्रद्धाविभोर 
पूजन करानेमें तन्मय हो गये । सम्भवतः पहिली बार वे किसीके आचार्य 
बने थे । 

गंगाजल, दुग्ध आदिका सविधि अभिषेक और जब समयका प्रश्न 
नहीं, सामग्रीका अभाव नहीं तो पूजन पञ्चोपचार या षोडशोपचार क्यों 
हो ? महाराजोपचारसे पूजन चलने लगा। 


मय और सुभद्र दोनोंमे-से किसीको पता नहीं लगा कि कब अर्चा- 
विग्रहके स्थानपर साक्षात्‌ धूजेटि गङ्गाधर आकर आसीन हो गये और 
पूजन ग्रहण करने लगे । 


नीराजनके अनन्तर स्तवन करते मय नृत्य करने लगे ओर सुभद्रने 
ताली बजानां प्रारम्भ कर दिया, यह भी दोनोंको स्मरण नहीं कि उनके 
स्तवन, JAN कब डमरूका डिम-डिम सम्मिलित हो गया | 

वर ब्रूहि !' दोनों जब अन्तमें प्रणिपात करने लगे, तब एक साथ 
दोनोंके मस्तकोंपर कर स्पर्श हुआ ओर अमृतस्वर गूजा। 

श्रीचरणोंमें अनुराग ।' झटपट दोनों बैठे और अञ्जलि बाँधकर 
एक साथ बोले । 

'एवमस्तु !' वह ज्योतिमूति उस अर्चा-विग्रहमें ही अहश्य हो गयी । 

आचार्य ! आपकी दक्षिणा go समय लगा सुभद्रको स्वस्थ 
होनेमें । सावधान होनेपर उसने हँसते-हँसते मयकी ओर देखा | 

आप महा महेश्वरके स्नेह शिशु हैँ ।' मयने सुभद्रके पदोंपर मस्तक 
रख दिया-- महेश्वरने आपकी ओरसे जो दक्षिणा दे दी, अनन्तकालके 
लिए ag दानव उससे परितृप्त हो गया ।' 

अत्र आप अनुमति दें ।” सुभद्रने चलनेका उपक्रम किया | 

'एक अनुरोध हे ।' मयने अञ्जलि बांधी-'आप gaat भगवान 
वामनके दर्शन तो करेंगे ही और मेरे आराध्यने यहीं आपकी अर्चा स्वीकार 
करली है । अतः वितल आप छोड़ दीजिये ।' 

'कोई विशेष बाधा है ?' सुभद्रने सहज पूछ लिया । 

'आपके लिए कहीं कोई बाधा सम्भव नहीं; किन्तु” मय संकोच पुर्वक 
कह गये -'भगवान हाटकेशवरका अर्चा-विग्रह यहाँ है और वितल उनका 
अन्तःपुर है। देवीके साथ वे वहाँ एकान्त क्रीड़ा करते हैं। मैं भी वहाँ 
कभी नहीं जाता ।' 

अम्बा संकोचमें पडे, मैं ऐसा कुछ नहीं करूँगा ।' सुभद्रने अपनी 
यात्तामें-से वितल जानेका कार्यक्रम छोड़ दिया | यह अच्छा ही हुआ । 
पृथ्वी गर्भको अग्निसे अतल-वितल दोनों तप्त रहते हैं । उमा-महेश्वर तो 
अर्निमूति वितलमें निवास करते हैं। साथमें भूत-प्रेत जेसे अगिया बेताल, 
सुभद्र वहाँ जाकर प्रसन्न नहीं होता | 


+ 
—%*— 

अत्यन्त प्रसन्न हुआ सुभेद्र सुतल पहुंचकर । यह तो वह स्वर्गे पहुँचा 
तब पता लगा कि अमरपुरीका ऐश्वयं सुतलके सम्मुख aga फोका है; किन्तु 
ऐश्वर्य और सोन्द्य quant प्रभावित नहीं करता ag अभी ब्रह्मलोक 
तथा विष्णुलोकोंका वेभव देखकर आया है । उसे प्रसन्नता हुई सुतलके 
स्वामीके द्वारपर गदापाणि भगवान वामनको देखकर । 


तुम यहाँ खड़े हो ? तुम्हें पता है कि मैं आ रहा हुँ? तुम अकेले | 
कंसे आ गये ? यह गदा कहाँसे ले आये !” सुभद्र दौड़कर वामनके पास पहुँच 
गया । उनका हाथ पकड़कर हिला दिया उसने । उसे यही लगा कि उसका 
कन्हाई ही वहाँ आखड़ा हुआ है। | 

वही नवघन सुन्दर शरीर, वेसा ही पीतपट; किन्तु सुभद्रको अपनी 
भूल शीघ्र ज्ञात हो गयो । वह वामनका हाथ छोड़कर दो पद पीछे हटकर | 
उन्हें देखने लगा-- तुम तो कन्हाई नहीं हो । इतना मोटा जनेऊ पहिने हो | 


और मुझसे इतना छोटा Hegre नहीं है । मैं सुभद्र हुँ-भद्रसेत। | 
तुम कोन हो ” | 


Ñ तुमको जानता हूँ ।' मन्द-मन्द मुस्कराते मेध गम्भीर caw । 
भगवान वामन बोले--'मैं देवमाता अदितिका सबसे छोटा पुत्र हूँ; किन्तु | 
बालक नहीं हूँ । मेरा शरीर वामन है ।' | 


-amaata विष्णु ! बाबा, मुझे क्षमा करो ! मैं तो ana! 
सुभद्रने हाथ जोडे । | 
भूलसे सही; किन्तु भ्रमसे भी अपना सखा समझकर तुमने मुझे | 


सम्मानित ही किया है ।' वामन सुप्रसन्न थे--'तुमसे अपराध नहीं हुआ । 
लेकिन तुम यहाँ आगये हो तो देत्येश्वरकी अर्चा स्वीकार कर लो !' 


'महाभागवत प्रह्वादका Wa विरोचनात्मज देत्यबलि प्रणिपात 
करता SU एक ओरसे यह विनम्र स्वर आया तो सुभद्रने उधर देखा । 


स्वर्ण गौर बिशाल वपु, रत्नाभरण जो पुरुष भूमिमें दोनों हाथ आगे 

फेलाकर पड़ गये थे, उनका शरीर अत्यन्त सुगठित था; किन्तु देखनेमें वे 
देवोपम लगते थे । उनके पीछे जो अनुचर आये थे, बे भले दैत्य कहे जायें; 
किन्तु वे दैत्य दीखते नहीं थे । 


“आप उठो !'सुभद्रने उनका मस्तक स्पर्श करके कहा--'मैं तो बालक 
हूँ । मेरी यह अभ्यर्थना ""' 

आप अपने इस चरणाश्रितको ठगो मत |” सर्वत्र भगवहृशेनके 
अभ्यासी बन चुके बलिने कहा --'एक बार JAMAN बालक बनकर 
पधारकर आपने मुझे वञ्चित करनेका प्रयत्न तो कर देखा । आप अपनी 
करुणासे स्वयं वञ्चित हुए ।' 


Gust वामनकी ओर देखा । बलि क्या कह्‌ रहे हैं, यह पूरी बात 
वह भले न समझ सका हो; किन्तु समझ गया कि इन वामनकी बात ही वे 
कह्‌ रहे हैं. । 

तुम देत्येशवरके साथ पधारो। इन्हें अर्चाका सौभाग्य प्राप्त होने 
दो ।' भगवान वामनने कहा--'मैं तुम्हारे साथ चल रहा हूँ । संकोच 
मत करो ।' 

मेरा जन्म-जन्मका पुण्योदय हुआ आज” बलि भूल गये कि वे 
दैत्येश्वर हैँ और देत्यसेवकोंसे घिरे द्वारपर खड़े हें । वे तो दोनों हाथ उठा 
कर HTT करने लगे | वामने अपने अनुभावसे ही उन्हें शान्त किया | 

भगवान वामन देत्यराजके आग्रहपर भी कभी भीतर नहीं जाते । 
बलिको उनकी पूजा द्वारपर आकर करनी पड़ती है। आज बालक रूपमें 
ऐसे अतिथि पधारे कि उनके साथ वामन प्रभु भी सिहासनपर बेठेगे और 
उनके पाद-प्रक्षालनका अवसर पुनः प्राप्त होगा । 


बलिने वामन और सुभद्रको एक ही रत्नसिहासन पर बैठाया । 
देत्येशवर पह-महिषी विन्घ्यावलीने दोनोंके चरण धोये । सविधि अर्चा हुई। 
अवश्य इस अर्चामें वामनके संकेतपर सुभद्र अग्रपूज्य बना लिया गया था । 
पुराण-पुरुष होनेपर भी शरीरसे वामन बालक ही लगते थे, अत: उनकी 
समीपताने सुभद्रको बहुत कुछ निःसंकोच कर दिया था | 


तुम इस समय जहाँ हो, यह सुतल धराका अन्तराल है; किन्तु 
घराके तलमें जो असह्य अर्नि-सागर है, जिसमें सब धातुएँ द्रव बनीं खोल 

रही हैं, उससे यह इतना अन्तरंग है कि वहाँकी ऊष्मा गहाँ सुखद जीवन- 
दायिनी बनी रहती है ।' वामनने स्वयं बतलाया | 


ii ने देखा कि वहाँ समीप 
qg स्थूल लोक तो लगता नही | सुभद्र a न 
अत्यन्त मनोहारी उद्यान लहरा रहे हैं और सुस्वर पक्षियोंके स्वर भी हैं। 


“हम असुर देत्य, दानव, राक्षस और यक्ष--इन चार कुलोंके हैं । हम 
देवताओंके समान ही महि कश्यपकी सन्तान हैं। बलिने अपना कुल- 
परिचय दिया--'देवता हमारे अनुज हें । हम सबको ae पृथक हैं । 
हमारी और देवताओंकी देह-रचना तथा जन्मजात शक्तियोंमें कोई अधिक 
तारतम्य नहीं है। देवता अधिक सत्वगुण अपनाकर सुकुमार ह गये और 
दैत्य-दानवादिने कर्मशील रहकर कायाको कठोर बना लिया | 


'देवताओंके समान ही देव्य-दानव, यक्षराक्षस भी कामरूप, जन्मः 
सिद्ध होते हैं ।' भगवान वामनने कहा-- स्वर्ग भोग-लोक है छ सुतल 
आदि कोई हीन लोक हैं, ऐसा नहीं है । ये भी पुण्यलोक ही हैं; किन्तु 
देवलोकसे ये प्रकृष्ट हैं ।' 

'देवलोक उत्तम नहीं है ?” सुभद्रने पूछा । १ 

'देवताओंका दप है कि अमरावती उत्तम है। अन्यथा हम aqua 
अनेक बार उसे बलपूर्वक अधिकृत किया है । देवता भागे-भागे फिरते रहे 
हुँ ।' बलिने सगरव कहा-- हमारे इन लोकोंमें एकपर भी कभी देवताओंका 
अधिकार नहीं रहा । 


'स्वर्गकौ अधिक निकटता है मनुष्य-लोकसे । तुम चाहो तो द्से 
उसकी श्रोष्ठता कह सकते हो; किन्तु यह निकटता उसे उपेक्षणीय भी 
बनाती है ।' भगवान वामन गम्भीर हो गये । 


'मनुष्यके पाप या पुण्य जब इतने अधिक हों कि किसी पार्थिव देहमें 
उनका भोग सम्भव न हो तो उसे पृथ्वीपर जन्म देनेसे पूवे उसके पाप 
या पुण्योंको एक सीमा तक कम करना आवश्यक हो जाता है । पाप भोगके 
लिए नरक हैं ओर पुण्य भोगके लिए स्वर्गे। पाप एक सोमामें आये तो 
नरकसे छुटकारा और पुण्य भोग द्वारा परिमित हुए तो स्वगंसे निष्कासन !' 


“इन अधोलोकोंमें घराका प्राणी नहीं आता ?” सुभद्र का प्रइ 
स्वाभाविक था । 

त्रिभ्नुवनमें जितने लोक हैं, सब भोग लोक हैं। केवल धराका 
मनुष्य ही वहाँ जाता है। धरापर भी मनुष्य योनि ही कमेयोनि है ओर 
उसमें भी धन्य हैँ वे जो भजनाभवर्ष ( भारत ) में मनुष्य जन्म पाते हैं ।' 
बलिने इस बार उल्लासपूर्वेक कहा--'देवता और हम देत्य भी भारतमें 
रहनेको उत्सुक रहते हूँ । अवसर मिलते ही वहाँ टिकने लगते हैं या जन्म 
लेने लगते हैं ।' 


तब ये अधोलोक भी ,अमरावतीके ही समान हुए ।' सुभद्रने कहा 
नहीं, केवल सोचा । 


'अधोलोकोंमें वे पुण्यात्मा जन्म लेते हैं जिनके पुण्य इतने अधिक हों 
कि कल्प पर्यन्त उन्हें जन्म न लेना हो ।? भगवान वामनने कहा--'केवल 
कुछ विशेष महानुभाव मन्वन्तर पर्यन्त यहाँ रहते हैं।' 


“मैं ऐसा ही भाग्यहीन हुँ ।' नलिने खेदपूर्वक कहा -धरापर पहुँच 
गया था और मेरे ये मोक्षदाता प्रभु प्रसन्न भी हुए; किन्तु स्वर्गेके मोहने 
मेरी बुद्धि भ्रष्ट कर दी थी । इन परमोदारने मेरे सो अश्वमेध यज्ञके फलके 
रूपमे सार्वाण मन्वन्तरका इन्द्रत्व मेरे लिए सुरक्षित कर दिया ।' 


'स्वर्ग तब सचमुच उपेक्षणीय है। वहाँसे निष्कासनकी अवधि ही 
अनिश्‍चित है ।' सुभद्र बोल उठा-- 'ये अधोलोक कम-से-कम एक कल्पका 
आश्वासन तो हैं ।' 

'कल्पपर्यन्त ब्रह्मलोकमें तथा तपोलोक, जनलोक और महुर्लोकमें भी 
५ण्यात्मा रहते हैं।' वामत भगवानते स्पष्ट किया - जो शुद्ध सत्वगुणी होते 
¥ बे उन लोकोंमे और जो कर्मासक्त रजोगुणी धर्मात्मा, किन्तु उग्र प्रकृति 
होते हैं, वे इन अधोलोकोंमें पहुंचते हैँ | 

“मैंने केवल ब्रह्मलोक देखा है ।' सुभद्रको लगा कि भगवान वामन 
जैसा उत्तम और समवयस्क न सही, लगभग समकाय मिला है तो पूरी 
जानकारी उमे प्राप्त कर लेना चाहिये । 

qa उन लोकोंको देख लो | उनको देखमेके पश्चात्‌ अमरावती 
पहुँचोगे तो वडांके भोग तुम्हें प्रलुब्ध नहीं करेंगे ।' a मनने सम्मति दी -- 
'तपोलोक, जनलोक और महर्लोक ये तीनों तपस्वियोंके ही हैं । इनमें तुम्हें 
कल्पजीवी तापस, ज्ञानी, योगी मिलेंगे | तुम उनसे Bs प्रसन्न होगे ।' 

'मै जटा नहीं बढ़ाऊंगा और न तप करू गा ।' सुभद्रका बालकपन मचला- 
ga उनमें किसीको गुरु नहीं बनाना । मैं तो मत्यंधरापर निवास करूँगा y 
“जिसे स्वयं संकर्षण भगवानने मन्त्र देनेका वचन दिया है, उसे शिष्य 
बननेका धृष्ट प्रयत्न कोई नहीं करेगा ।' वामनने आश्वासन दिया-- तुम्हे 
तप या ध्यान करनेकी आवश्यकता नहीं, किन्तु हरिचर्चा तुम्हें प्रिय लगेगी । 
वहाँ भगवत्कथागत प्राण पवित्रात्मा कम नहीं हैं ।' 

'तब मैं वहाँ जाऊंगा ।' सुभद्र उठ खडा हुआ। उसके उठते हो 
भगवानू वामन और सपरिकर बलि भी उठकर खड़े हो गये । 

'तुम अधोलोकोंको तो देख ही रहे हो ।। भगवान वामनने अन्तिम 
सूचना दी--'इनमें-से बितल भगवान हाटकेश्वरकी विहार-स्थली है और 
अतल मयपुत्र महामायावी बलकी । ऊपरके लोक़ोंको “देखते लोटो तो 
अमरावती भी देख ही लेना; किन्तु दूसरे लोकपालोंकी पुरियाँ स्वगेसे कम 
सुशोभन नहीं हैं। लोकपालोंकी समस्या तुम यदि सुन लोगे तो तुम्हारे 
सखाका ध्यान भी कदाचित चला जाय उनकी ओर | 

'लोकपालोंकी पुरियाँ ?' सुभद्रने पूछा । 

'कुबेर, वरुण, यम तीनोंकी पुरी देख लेना पर्याप्त होगा वामन 
भगवानने कहा--'वेसे तो अग्नि, वायु, निऋतिकी भी पुरियाँ हैं और waa, 
अप्सराओंके उपनगर हैं अमरावती में ।' 

असह्य उष्णता धराके उस अन्तरालमें। frat लावेका उबलता 
समुद्र; किन्तु दिव्य देह सुभद्रको उसका क्या भय | 


सब अधोलोक भी देवलोकोंके समान भावलोक ही हैँ। सुभद्र तो 
सूर्यलोक भी हो आया था। वितल उसने छोड़ दिया था और अतल उसे 
. अटपटा लगा । उस अग्नि-समुद्रमै उसे अल्प आकर्षण भी नहीं दीखा । 
सुभद्र वहाँ र्क भी जाता तो क्या मिलना था उसे ? मयके महा- 
मायावी पुत्र बलके समीप €६ मायाएँ सही, लेकिन सुभद्रकी तो माया 
सीखनेमें कोई रुचि नहीं । उसे माया ही सीखना होता तो मय मना करते? 
अतलकी अकल्पनीय ऊष्मा । उस अग्निमें मयपुत्र बल और उसके 
अनुचरोंका आवास है। उनका आहार है हाटकरस अर्थात्‌ पिघला स्वर्ण । 
इस आहारपर रहनेवाले कैसे होंगे-धराका प्राणी कल्पना भी नहीं कर 
- सकता | 
वहाँ स्त्रियां भी हैं; किन्तु उनके केवल तीन वर्ग हैं --१. कामिनी- 
सदा कामुका । २. स्वैरिणी--उनका अपना मन जिस पुरुषको जब स्वीकार 
करे, उस पुरुषको प्राप्त करके रहेंगी। ३. पु इचली-- कोई पुरुष उन्हें चाहे 
जब प्राप्त कर सकता है । इनके अतिरिक्त उस लोकमें कोई गृहिणी या पत्नी 
नहीं । वहाँ माता, वहिन, बेटीकी कल्पना ही नहीं । 
| दानवेन्द्र मयके मायावी पुत्र बलने यह द्रव अग्निका लोक अपना 
निवास बहुत सोचकर बनाया । देवता दानवोंके श्र और सर्वत्र उनका 
भय; farg इस अग्नि समुद्रमें आकर वे करेंगे क्या ? 
दानव बलकी कोई महत्त्वाकांक्षी नहीं । उसे विलास--निरुपद्रव 
विलास चाहिये । उसने यह अग्निसमुद्र बसा लिया । उसे अपने समान' 
रुचिके सेवक चाहिये। उसने अपनी जम्हाईसे शतशः स्त्रियाँ उत्पन्न कर 
दीं । इन स्त्रियोंके उपरोक्त तीन at) कहींसे कोई अपहरण नहीं, अतः 
स्त्रीके कारण संघर्षका प्रश्‍न नहीं । | 
अब जो दैत्य-दानव एक बार इस लोकमें भा जाता है, भुल ही जाता 
है कि सृष्टिमें दुसरा भी कहीं कोई स्थान है। यहाँका द्रव सुवणं पीकर और 

यहाँकी स्त्रियोंके सम्पर्केमे आकर उनका जादू न चले, सम्भव नहीं । 
ऊपरसे बलकी मायाओंका महा जाल । यहाँ पहुँचा प्रत्येक पुरुष समझने 
लगता है--'मैं सर्वसमर्थ हुँ । मुझसे अधिक भोग सक्षम दुसरा कोई नहीं । 
मुझमें दस aga हाथियोंका बल हैं।* > 

आप कह सकते हैं कि यह पागलपन है । लेकिन पागल-मदोन्मत्त 
हुए बिना कोई प्राणी-दानव सही, उस अग्तिसपुद्रभें रहना ही क्‍यों 
चाहता ? दानव बलने कामिनी आदि स्त्रियोंके तीन वर्ग तथा अपनी 
मायाका विस्तार ही इसलिए किया था कि वहाँ आये देत्य-दानव उसके 
व्यामोहमें Agia जाना न चाहें। उसका लोक बसा रहे । वह वहा पत्नी 
बननेकी निष्ठा रखनेवाली दानव नारियाँ लाकर सन्तान-परम्परा चलानेके 
पक्षमें नहीं था । 


'सन्तान होती है तो परिवार बनते हैं। उनके स्वार्थ पृथक होते हैं । 
इससे संघष उत्पन्न होता है।। आप aah मतसे असहमत हो सकते हैं - 
किन्तु उसे एकमात्र अपने प्रति सबको वहाँ निष्ठावान रखना था। अतः 
उसकी व्यवस्था निरंकुश शासकके अनुरूप ही है | 

सुभद्रने जनलोकमें एक महापुरुषसे पूछा था --'सृष्टिकर्ताने एक अघः 
लोक ही क्यो ऐसा बना दिया ? बल और उसके अनुचर कल्पजोवी हें ।' 

'पृथ्वीपर जीवन बना रहे, इसके लिए आवश्यक है कि भूगर्भमें 
पर्याप्त ऊष्मा हो।' महात्माने समझाया--'उस ऊष्मामें बल और उसका 
समाज बना रहता है तो कहीं किसी अन्य लोकका कुछ नहीं बिगड़ता । 
विश्व-स्रष्टाको तो सब भावोंके बीज भी सुरक्षित रखने पड़ते हैं। जब इस 


जनलोकमें वासनाका बीज ही नहीं तो कहीं उसीका प्राधान्य भी होना 
चाहिये ।› 


सुभद्र सीधे तपोलोक चला गया था । अतलमें वह कुछ क्षणको पहुँचा 
और वहाँसे इतना खिन्न हुआ कि बीचके लोकोंको लौटते हुए देखना उसे 
"ठीक लगा | 


तपोलोक भी सुभद्रको बहुत प्रिय नहीं लगा । उसमें न आवास हैं, त 
उद्यान। केवल विशाल वृक्ष हैं ओर प्रचुर जल है। पञशु-पक्षियोंका वहाँ 
प्रवेश ही नहीं । पूरा लोक नीरवप्राय। कदाचित्‌ ही कहीं गति होती है । 
* आज जैसे अश्वशक्ति (हासँ पावर) बलके माप्रका माध्यम हैं, प्राचीन भारतीय 

परम्परा शक्तिका माप गज बल मानती थी । 

ध्यान, समाधि, तप--सब शान्त, मौन और अपनी साधनामें संतुष्ट । 
किसीका ध्यान किसी दूसरेकी ओर नहीं जाता । 


सत्त्वगुणमें भी गति नहीं है । तपोलोक परिशुद्ध सत्त्वका घनी भाव | 
धरापर हम आज असंख्य ऐसे व्यक्ति देखते हैं जो अपने देनिक जीवनमें 
परम सन्तुष्ट हैं; किन्तु यह सन्तोष रजोगुणका होनेसे अस्थिर है । तपोलोक- 
का सन्तोष निरतिशय है । 


साधनमें जो सुख, शान्ति, सन्तोष है यह केवल साधक समझ सकते 
हैं । निर्बाध, निविध्त साधन चलता रहे, साधकके लिए इससे बड़ा सौभाग्य 
नहीं । उसे दूसरा कुछ नहीं चाहिये । 


तपोलोक ऐसे सब साधकोंका लोक नहीं है। वह उनका लोक है 
जो तपोनिष्ठ रहे धरापर । ब्रत, उपवासमें निष्ठा यहाँ पहुँचाती है । 

कोई ऊध्वेत्राहु एक पाद खड़ा है, कोई पञ्चारिनिमें स्थित है । 
किसीने आहार ही नहीं, जल भी त्याग दिया है। अनेक जलमें डूबे रहते 
हें । कुछ ऐसे जो gals उतरते ही नहीं agi कितने समयका प्रश्‍न व्यर्थं 
हे । कल्पान्तमे भी तपोलोक, जनलोक और महर्लोकका नाश नहीं होता | 
ये लोक तो महाप्रलयमें तब लीन होते हैं, जब भगवान ब्रह्मा अपनी दो 
पराधका आयु पुरी करके परमपद प्राप्त करते हे 

सुभद्रकी तपस्या और saad रुचि नहीं। वह तपोलोकसे शीघ्र 
जनलोक आगया और जनलोक आया तो बहुत समय तक भूला रहा कि 
उसे ओर भो कहीं जाना है । 

जनलोक तपोलोकसे TAIT भिन्न । ढूंढ़नेपर भी कोई वहाँ ध्यानस्थ 
न मिले । कहीं कथा हो रही है और कहीं संकीतेन महोत्सव हे । कोई 
एकाकी ही अपने संगीतमें स्वयं निमग्न है । 

निगु ण या सगुणका आग्रह जनलोकमें नहीं। लेकिन कथा हो या 
संकीतेन, गायन हो या वार्ता, केवल भगवानको वाणी और मन सर्मापत । 
उन सर्वात्माके सगुण रूपकी चर्चा या निगु ण तत्वका निरूपण । 

सुभद्र विभोर हो गया। कन्हाईका गुणगान, व्रजेन्द्रनन्दनके नाम- 
गुण-लीलाका कीत॑न--वह स्वयं ताली बजाता कहीं नाच उठता और कहीं 
शान्त सुनता । . & 

निगुण चर्चा भी सुलभ थी और भगवानके सभी रूपोंके रसिक थे; | 


किन्तु quay कम ही उधर ध्यान दिया। वेसे वह भगवान नारायण, 
श्रीगङ्गाधर, महाशक्ति, श्रीरघुनाथ, भगवान गणपति, सूर्य नारायणके सुयश- 
सत्संगसे अरुचि नहीं रखता था। गया वहाँ भी; किन्तु घुम-फिरकर 
श्रीकुष्ण-कथा स्थल उसका केन्द्र बन गया | 


‘ag | महर्लोकके सिद्ध तुम्हारा सामीप्य चाहते èV अचानक 
सनकादि कुमारोंमें-से सनन्दनजीने सूचित किया-- वैसे तुमको अपने मध्य 
पाकर हमें बहुत हषं होता है ।' 


सुभद्र बालक था। स्वभावत: नित्य पाँच-छ: ATH बने रहनेवाले 
इन कुमारोंमें उसका आकर्षण था । वह्‌ इन्हें अग्रजोंका सम्मान देता AT | 
ये परमषिगण भी उसे स्नेह दे रहे थे। जब ये कुमार साथ चलने लगे तो 
वह महर्लोक आ गया । 


कुमार सम्भवतः उसे पहुँचाने ही आये थे । जनलोकका तो वह था 
नहीं कि द्विपराधे पर्यन्त वहाँ बना रहता। महर्लोकके सिद्धोंका सत्कार 
स्वीकार करके चारों कुमार ब्रह्मलोक चले गये सुभद्रकों छोड़कर | 


“आप सब यहाँ रहेंगे?” सुभद्रको महलोकमें पहुँचकर मत्यंधराका 
ध्यान आया । उसे लगा कि जब यहाँसे धरापर उतरा जा सकता है तो ये 
सब सिद्ध अजनाभवर्षमे जन्म क्यों नहीं ले लेते । 

'तुम्हारे समान स्वतन्त्र किसी लोकमें कोई नहीं ।' एक वृद्धने 
बतलाया--'हम सब विश्‍वनियन्ताके विधान-परतन्त्र है। हमारी आयु 
द्विपराधे पर्यन्त है; किन्तु प्रत्येक प्रलयमें हमें यह अपना लोक त्यागकर जन- 
लोकमें प्रलयकाल व्यतीत करना पड़ता है V 

‘sal?’ सुभद्रने पूछ लिया । 


'प्रलयमें जब नीचेके लोग भस्म होने लगते हैं, यहाँ इतनी उष्णता 
हो जाती है कि यह लोक निवास योग्य नहीं रहता । उन वृद्धने सखेद 
कहा --'प्रलय तो पहुँची ही रहती है । ब्रह्माजीके दिनका अन्त हुआ और 
प्रलय आयो | उन स्रष्टाको प्रत्येक सायं-सन्ध्याको हम भागनेको विवश 
हैं । रात्रि--प्रलय रात्रि जनलोकमे हमें व्यतीत करनी पड़ती है ।' 


'हमारे आकार प्रायः वही हैं जो पृथ्वीपर मनुष्य देह त्यागते समय 
सब वृद्धप्राय, उज्ज्वल केश अधिक, मुण्डित मस्तक या जटाधारी 


था। 

देखकर सुभद्रने पूछा था कि 'यहाँ कोई बालक क्यों नहीं है ? युवा इतने 
कम क्यों हैं ?' * 
aq मानव जीवनमें मायाके प्रपञ्चसे प्रलुब्ध हो गये । ' सखेद एकने 
सुनाया--'तर्वज्ञान प्राप्त था हमें । अनेक समाधि सिद्ध थे हममें । अनेकने 
उपासनासे आराध्यका प्रत्यक्ष पाया था; किन्तु किसी प्रयोजन विशेषसे 
जान-बूझकर सिद्धिका उपयोग किया और यहाँ आना पड़ा । 

“कब तक आप सब यहाँ रहेंगे ?' सुभद्रको यह विवशता बुरी लगी | 
अब तो हिपराधंके अन्तमें ब्रह्माजीके साथ हमें छुटकारा 
मिलेगा । उस fast कहा- धराके साधकोके संरक्षण, सहायता, 
मार्मदर्शनका दायित्व हमें तब तक निभाना है। fafaa हमें धराके साधकोंकी 
सहानुभूतिके बन्धनमें बाँध दिया! 

'सहानुभूति, सहायता तो घुरी बात नहीं Y सुभद्रने चकित होकर 
कहा । 

'सहानुभूति-सहायताका अहंकार बुरी बात है ।' वे सिद्ध कह गये -- 
'सिद्धिका प्रयोग ही इस अहंकारसे होता है कि हम भी कुछ कर सकते हैं । 
अन्यथा सर्वज्ञ, सव॑समर्थं करुणावरुणालय सर्वेशके सम्मुख अपनी शक्तिके 
प्रयोगका प्रयत्न अपराध तो है ही ।' 

सुभद्रको यह बात बहुत अटपटी लगी । लेकिन वह कह गया-- 
gaar मैं जानता हूँ कि कन्हाई खेलमें कोई अटपटा खिलौना बनाने लगे तो 
उस समय उसे रुचता नहीं कि कोई उसकी भूल सुधारे। वह रूठने लगता 
है। अतः मैं उसके ऐसे पचड़ेमें नहीं पड़ता । उसे कुछ जानत्ता या कराना 
हो तो स्वयं कहना चाहिये ।' 

यह सिद्धलोक जिसे महर्लोक कहते हैं, सुमद्रको रोक नहीं सकता 
था । वहाँ कोई बालक तो था ही नहीं । अमरावती और धरा दीखती थी 
वहाँसे | अतः सुभद्रको यात्रा करनी थी | 


०९० छि ५१० 

अमरावती अभागिनी - 


“आपने कौनसे पुण्य किये हैं ?' पहुँचते ही द्वारपालने यह प्रश्न किया 
तो सुभद्र झुझला उठा । 

“मुझे पता नहीं । उसने रूखे स्वरमें कहा - यह पता रखना मेरा 
काम नहीं हे । 


जीवका काम नहीं है अपने पाप-पुण्यका विवरण रखना; किन्तु 
देवलोकके अधिकारी तो ईर्ष्यालु हैं। वे नवागन्तुकको उकसाते हैं कि वह 
स्वयं अपने पृण्योंका वर्णन करे । अपने मुखसे अपने सत्कर्मोंका वर्णन करनेसे 
वे क्षीण होते हैं। अहंकार बढ़ता है। इससे स्वर्गके सेवकोंको उस प्राणीका 
कम समय तक, कम सत्कार करना पड़ता है। उसे शीघ्र निकाल दिया 
जा सकता है। 


आप कहाँसे पधारे ?' द्वारपालको aag था कि स्वर्गमें इतना 
अल्पायु बालक केसे आ गया। यहाँ तो किशोरावस्थाका भोग देह धारण 
करके पुण्यात्मा आते हैं। वालवपु लेकर आनेवाला यहाँ कया भोगेगा ? 
अब तक तो कोई इतना अल्पायु यहाँ आया नही । अतः उसने पूछा--'आप 
किससे मिलेंगे ? क्या परिचय दु आपका ।' 


'कठिनाई यह है कि तेरे दाढ़ी नहीं है, अन्यथा पता लगता कि मैं 
उसे कितना हिला सकता हुँ।' सुभद्र खीझ गया इस पूछाताछी से — ga 
किसीसे मिलना नहीं । यह पुरी देखने आया हूँ। तू द्वारसे हटेगा grey’ 


“नहीं, नहीं !' द्वारपाल घबड़ाकर एक ओर हटा--आप मुझे शाप 
मत दीजिये । आपको मैं रोकूंगा नही; किन्तु यह पुरी क्या अब पर्यटन 
स्थली बना दी सृष्टिकर्ताने ?' 


‘ag सृष्टिकर्तासे पूछ लेना ।' सुभद्र समझता है कि जैसे वह इच्छा 
करते ही किसी लोकमें जा सकता है, वैसे ही यह 
भी जा सकता होगा । 

“भगवान सनत्कुमारोंमें तो ये हैं नहीं ।' 
गया । उसके यहाँ एकाध बार वे ब्रह्मपुत्र पधारे 


स्वर्गका देवता द्वारपाल 


इ।रपाल सोचता खड़ा रह 
हैं । उन्हें जानता है। लेकिन 

यह बालक ? इतने सहज STA ब्रह्माजीसे पूछ लेनेकी बात कहुनेवाला 
कौन ? लेकिन द्वारपालको यही बहुत लगा कि उसे शाप नहीं मिला । उसे 
द्वारपर केवल पूछताछ करनी होती है । किसोको रोकनेक्रा तो उसे अधिकार 
है नहीं। जो यहाँ तक पहुँच सकेगा,वह स्वर्गका अनधिकारी हो नहीं 
सकला | 

यहाँ यह सब क्याहो रहा है?” सुभद्रने सीधे सुधर्मा सभामें 
पहुंचकर THA ही पुछा । इन्द्रकी उस सभाके ऐश्वर्यका तो उसपर क्या 
प्रभाव पड़ना था; किन्तु अप्सराओंका नृत्य, गन्घर्वोका गान-वाद्य उसे 
बहुत अटपटा लगा--'तुम सब पुण्यात्मा कहे जाते हो और यह पीं-पीं, ga- 
ga लगा रखी है । गायन ही करना है तो कन्हाईके गुण क्यों नहीं गाते ?' 


आप ?' इन्द्रने अब तक ध्यान ही नहीं दिया था। अब हड़बड़ा 

कर सिहासनसे उठे। जो उन्हें इस प्रकार डाँट सकता है, वह दिगम्बर 
बालक भले दीखे, सामान्य नहीं हो सकता । जब शक्रे aga नेत्र भी उसे 
पहिचान नहीं पाते, पता नहीं कौन कितना प्रभाव लेकर आ धमका है । 
हकलाते बोले-'आप सिंहासन स्वीकार करें ! मुझे सेवाका सौभाग्य दें 
और यदि सृष्टिकर्ताने यह पद...) 

बड़ा अस्थिर है इन्द्र पद । पृथ्वापर सौ अश्वमेध यज्ञ करके तो प्राप्त 
होता है; किन्तु पता ही नहीं लगता कि कब यहाँसे किसे पदच्युत कर दिया 
जा सकेगा । असुर बलवान होते ही सुरोंको मार भगाते @ । कोई तपस्वी 
छीन ले सकता है इन्द्रत्व और कोई क्रषि-मुनि प्रसन्न हो जाय-किसीपर 
तो इसे ऐसे वरदानमें दे सकता है जैसे भिक्षामें फेंक दिया zii 

“मुझे अपनी पुरी दिखला दो । सुभद्रने शक्रकी प्रार्थना स्वीकार नहीं 
की । (पूजा करनी हो तो कन्हाईकी करना । तुम्हारा यह स्वर्ग मुझ तो 
सड़ा-सड़ा लगता हे । क्‍या बात है ? यहाँ asta क्यों है ?' 

भिगवनू ! लगता है कि आप किसी दिव्यलोकसे gate)’ अब 
हाथ जोड़ा पुरन्दरने -'वहां प्रलयसे पूर्व पतनका क्रम नहीं होगा; किन्तु 
यहाँ तो ब्रह्माजीके एक दिनमें चौदह इन्द्र मर जाते हैं। मैं प्रथम इन्द्र हैं-- 
स्वायम्भुव मन्वन्तरका इन्द्र। अभी-अभी इस लोकमें आया हुँ। कोई 
अपराध हुआ हो तो क्षमा करें ।' 

‘ga यहाँ क्षयिष्णुताकी गन्ध आती है ।” सुभद्रने सहज कहा । 

“प्रतिपल यहाँमे प्राणी गिरते ही रहते हैं।' ड्न्द्र्ने स्वीकार किया-- 
“पुण्यशेष होनेपर किसीको एक पल भी यहाँ रहने नहीं दिया जाता। 
लेकिन आप हमारा नन्दनकानन देखकर प्रसन्न होंगे | 


यह पारिजात है । सम्पूर्ण कामनाओंको पूर्ण करनेवाला कल्पतरु l 
इन्द्रने बडे उत्साहसे अपने ,सु रोद्यानमें पहुँचकर कल्पवृक्षका वर्णन किया-- 
'आप यहाँ आ गये हैं, इससे कुछ भी माँग सकते हैं | 


qa है तू !' सुभद्र aià पहुंचते ही खीझ गया था और वह खीझ 
मिटी नहीं थी--'मैं भिक्षक हूँ जो इस वृक्षसे मागू गा ? मेरा कन्हाई कृपण 
हो गया है ?' 


aight हाथ जोड़कर मस्तक झुका लिया; किन्तु मनमें प्रसन्न हो 
गये । यह बालक उन्हें पदच्युत कर देगा या स्वर्गका कोई बड़ा पद ले 
लेगा, यह भय मिट गया । 


व्ये इतने आतंकित क्यों दीखते हैं। देवोद्यानमें बड़ी संख्या 
देवताओंकी थी । अप्सराएँ भी थीं । सब्र आनन्द-विनोदभें लगे थे; किन्तु 
gah वहाँ पहुँचते ही एक ओर सिमटकर संयत खड़े हो गये थे | सुभद्रे 
यह देखा तो पूछ लिया । 

'मैं शतक्रतु हँ--यहाँका भधीशवर !' इन्द्रने अब सगवे कहा--'दूसरे 
सब सुरोंको मेरा सम्मान करता पड़ता है और शासन मानना पड़ता aT 

हूँ, तो सुरोंमें भी छोटे-बडे हैं। इनमें भी स्पर्धा होगी ।' gas 
faza स्वरमै कहा--'यह विषमता क्यों है ? 

“इनके पुण्योंके तारतम्यके कारण । संक्षिप्त उत्तर दिया सुरेशने | 

थे कल्पवृक्षसे अधिक पुण्य या उन्नत पद क्यों नहीं माँग लेते ?' 
बालक सुभद्रको उन संकोचसे एक ओर सिमटे सुरोपर दया आयी --'ये 


इस वृक्षसे मुक्ति, भक्ति, ज्ञान तो माँग ही सकते है । इतने बड़े होकर भी 
इनमें इतनी समझ क्‍यों नहीं है ?' 


'कल्पतरु यह कुछ नहीं दे सकता !' इन्द्रको स्वीकार करना पड़ा-- 
“न मोक्ष, न धर्म । केवल अर्थं और कामके सम्बन्धकी कामनाएँ पूर्ण कर 
सकता है । ऐन्द्रियक भोग दे सकता है।' 

'एक दरिद्र झंखाड़ तुमने लगा रखा है और मुझसे कह रहे थे कि 
ae P सुभद्रने झिड़की दी इन्द्रको--“मैं इससे कन्हाईकी प्रीति माँग 
तो! 

'आप मुझपर और इस देवोद्यानपर दया कीजिये ।' इन्द्रने घबड़ाकर 
पेर पकड़ लिये--क्षीरोदधिसे निकला वृक्ष दूसरा नहीं है कहीं । इसके 
बिना स्वर्ग श्रीहोन हो जायगा। आपने ऐसी कोई माँग की तो यह निश्चय 
अपनी असमर्थताकी ग्लानिसे सूख जायगा ।' 


'तुम समझते हो कि तुम्हारी यह पुरी बहुत श्रीसम्पन्न है ?' सुभद्रने 
मुह बनाया--'जहाँ क्षण-क्षण स्खलनसे ग्रस्त है, पतनप्ते त्रस्त है पुण्यात्मा 
प्राणी, अधमोत्तमकी स्पर्धा है, वासनाओंकी सडाँध व्याप्त है, वह पुरी यदि 
सुशोभन है तो अभागिनीपुरी और कौन-सी होगी ?' 


देवेन्द्रको इस समय मोन रहनेमें ही अपनी कुशल लगी । वे जिस 
स्वर्गपर, जिस सुरपादपपर, जिस इन्द्रत्वपर अपार गवे करते हैं, उस सबको 
जो इतने धड़ल्लेसे भाग्यहीन बतला रहा है, वह भले दोखनेमें बालक हो, 
उसको रुष्ट करके अपने कल्याणको भाशा नहीं की जा सकती । 


'तुमने सौ अश्वमेध यज्ञ करके कोई बड़ा तीर नहीं मार लिया | 
यह ast tat मिला तुमको और वह भी gesala अपने एक feat 
चौदहको बाँटना निश्चित कर दिया।' अब गम्भीर बन गया सुभद्र - 
मेरी मानो और भजन करो | अपनी सभाका यह नृत्य गीत बन्द कर दो । 
श्यामका सुयश गाओ-सुनो !' 


“आपको कहीं किसौने नहीं बतलाया कि स्वर्ग केवल भोग भूमि है ? 
gan विनयपूर्वक कहा-- हम यहाँ कुछ भी करें, वह अपना फल देनेमें 
असमर्थ रहेगा |’ 


'देवता मुखं होते हैं।' सुभद्र बालक है, कुछ भी बोल पड़ता है । 
आप इसकी बातोंको गम्भीरतासे लें, यह उचित नहीं | यह तो कह गया-- 
'कन्हाई और उसका नाम, सुयश सब चिन्मय, आनन्दघन | उसका फल 
क्या? वह तो स्वयं फल है | अपनाओ और आनन्दमें डबे रहो; किन्तु तुम 
पुण्य करके उसके HAA स्वर्गे क्या आ गये, तुम्हें aaa फल ही चाहिये | 
तब दूसरा काम करो । इस निष्फल लोकमें क्यों पड़े हो ? जहाँ कर्मका 
फल होता है, वहाँ चलो !' 

'हम इसमें स्वतन्त्र नहीं हैँ।' इन्द्रने सिर झुकाये ही बतलाया 
पुण्य समाप्त होने तक हमें यहीं रहना पड़ेगा और पुण्य समाप्त होनेपर 
गिरा दिये जायेंगे ।' 

'अभागिनी है अमरावती ।' सुभद्रको अरुचि हो उठो उस स्थानसे | 
जहाँ केवल अजित पुण्य-सम्पत्तिको भोगसे क्षीण ही करनेका अवसर है-- 
उपार्जनका कोई अवसर भी नहीं, वह भी कोई रहने या टिकने योग्य 
स्थान है । 

सुभद्रको स्वर्गमें कुछ क्षण भी रुकनेको कहना कठिन था । वह पता 
नहीं कब क्या कहे या करे । अतः इन्द्रने सविनय faar किया | 


— ०१५ ७ eens t 


CC-O. Nanaji Deshmukh Library, BJP, Jammu. An eGangotri Initiative 


- Vinay Avasthi Sahib Bhuvan Vani Trust Donations 


उदार यस-- 


अमरावतोके अधिपतिने विदा तो किया सुभद्रको; किन्तु सुरपतिने 
अपनी स्वाभाविक कुटिलताका त्याग नहीं किया था । वे इसे नीति कहते 
हैं और आप जानते हैं कि उच्च पदपर पहुँचनेवाला प्रत्येक व्यक्ति नीतिको 
कितना अनिवार्य मानता है । यद्यपि नोतिका सामान्य अर्थ कुटनीति है और 
वह व्यक्तिको सरल, सहज तो रहने नहीं देती, शान्त-निश्चिन्त भी नहीं 
रहने दिया करती । उसका काम ही सशंक रखना है। 


3 Bear स्वगेके दक्षिण द्वारसे सुभद्रको विदा किया । उनका अभिप्राय 
R यमके समीप पहुँचाना था । सचमुच सुभद्र संयमिनी पुरी ही पहुँचा; 
कन्तु श्यामके स्वजन कहीं पहुँचे, सृष्टिकर्ताने उनके लिए संकटकी स्थिति 
तो बनायी ही नहीं है । 


_ स्वर्गके स्वामी प्रमाद कर सकते थे । वे, क्या हुआ कि सौ अश्वमेध 
करके शक्र हुए थे, सामान्य जीव ही थे; किन्तु संयमिनीके स्वामी तो 
साधारण जाव नहीं होते । प्रचेताके समान वे भी कारक पुरुष होते हैं । वे 
ढादश भागवताचार्योमें हैं। वे यदि प्रमादी होते तो कन्हाई उनकी स्वसाका 
पाणि स्वीकार करता ? 


आप उन्हें यमराज कहते हो; किन्तु हैं वे धर्मराज । अपने उत्तर द्वारपर 
सुभद्रक स्वागत करने स्वयं उपस्थित मिले । उन्होंने परिचय पूछनेके स्थान- 
पर अघ्यं अपित किया और सादर ले जाकर अपने सिहासनपर बेठाकर 
पूजन करने लगे । 
जब कोई सविनय श्रद्धासहित सत्कार करता है, तब उसे स्वीकार 
करना ही पड़ता है । सुभद्र शान्त बेठा रहा । पूजन पूर्ण हो जानेपर उसने 
पुछा- इस शान्त भव्यपुरीका नाम 7’ , 


यह भयानक यमपुरी संयमिनी है ।' यमराजने हाथ जोड़कर निवेदन 


किया-'और जिमे आपने आज यह अर्चनका सौभाग्य दिया है, यह इसका. 


सर्वथा अनिकारी महिषवाहुन अकरुण यम है V 

ae संयमिनी है ?' सुभद्रने चकित होकर चारों ओर देखा--'इतनी 
भव्य और शान्त संयमिनी ? इतने विनम्र आप और आपके ये सहज सरल 
अनुचर ।' 


“इस पुरीकी एक विशेषता ay यमने बतलाया--'इसकी चारों 
दिशाओंमें चार द्वार हैं। यह भावपुरी प्रत्येक द्वारसे आने वालेको भिन्न: 
भिन्न रूपोंमें दीखती है। उसीके अनुरूप मैं और मेरे अनुचर भी दीखते 
हैं। उत्तर द्वार तो हमारा स्वागत द्वार है । इसी से दे्वाष यदा-कदा दया 
करके पधारते हैं। इसीसे एक दिन यहाँ श्री संकषं णके सांथ स्वयं 
पुरुषोत्तमको पधारना है। यहाँ हमें धन्य करने आनेवाले महापुरुष इसी 
द्वारसे पधारते हैं।' 


'दण्डपात्र पापी भी तो आते हैं यहाँ? सुभद्रको उनकी स्थिति 
देखनेका कुतूहल जागा | 


'वे हमारे दक्षिण द्वारसे आते हैं।' यमने बतलाया--'लेकिन आप 
उधरसे आनेकी इच्छा करेंगे तो यह पुरी स्वयं आपके लिए अहश्य हो 
जायगी । सृष्टिकर्ताने व्यवस्था ही ऐसी करदी है कि यहाँ उचित अधिकारी- 
को अपने अनुरूप द्वारसे हो आना पड़ता है ।' 


आपके पूर्व और पश्चिम द्वारसे कोन आते हैं ?ः जब अपनी 
इच्छानुसार किसी द्वारसे यहाँ आना सम्भव ही नहीं तो पूछकर al 
जानना एकमात्र उपाय रहा । 


(पूव द्वारसे पुण्यात्मा या साधक आते हैं। उन्हें स्वर्ग अथवा अन्य 
उत्तम लोकोंमें भेजनेकी व्यवस्था यहाँ है।' यमराजने बहुत संक्षिप्त परिचय 
दिया- पश्चिम द्वार आगतोंके लिए नहीं है। यहाँकी यातनासे परिशुद्ध 
प्राणी उसी द्वारसे धरापर जन्म लेने जाते हैं ।' 


‘qa जीवोंको यहाँ आना पड़ता है !' 


केवल मर्त्यलोकके मनुष्योंको ।' धर्मराजने कहा--'जो कर्मयोनिका 
प्राणी है, उसीके कर्मोका निर्णय आवश्यक है। उनमें भी सब नहीं आते! 
जो योगी या पुण्यात्मा देवयानसे जाकर परमपद पाने वाले हैं, वे अथवा 
मुक्त पुरुष यहाँ नहीं आते । श्रीहरिके शरणागत, उनके आश्रितोंका तो मेरे 


यहाँ कोई विवरण ही नहीं रहता । उनके स्वामी ही उन्हें स्वधाम ले जाते | 

अथवा उनकी व्यवस्था करते Fl मुझे उन लोगोंके सम्बन्धमें सोचनेका भी 
अधिकार नहीं ।' 

“आपके यहाँ कहीं नरक भी तो हैं।' सुभद्रने कहा--आप Har 
करके मुझे उन्हें देखने देंगे ?' 


'मुझसे कोई अपराध हो गया ?' यमराज घबड़ाकर खड़े हुए और 
सुभद्रके पैरोंपर सिर धर दिया उन्होंने--'आप मुझे क्षमा नहीं करेंगे ?” 

'लेकिन मैंने तो आपके अपराधकी बात कही नहीं ।' सुभद्र चौंक गया | 

. “आपने अभी कर्मलोक देखा भी नहीं है।' यमराजने कहा--'आप 

हाँसे सब मर्यादाएँ भंग करके भी आये होते तो भी हम आपका इसी 

द्वारसे स्वागत करते । आपके सखाका मैं अत्यन्त छुद्र सेवक--आप नरकोंकी 


ओरसे दूरसे भी निकल जायं तो वे नष्ट हो जायंगे । पुण्यात्मा प्राणीसे कोई 
प्रमाद होता है तब उसकी परिशुद्धि नरक-दशेनका दण्ड बनती है ।' 
'इसका अर्थ है कि मैं आपके यहाँ कुछ देख नहीं सकता ।' सुभद्रने 


सिर झुकाकर सोचा । उसे अब पूछकर ही जो पता लगे, वही जान सकेगा | 
उसने पूछा-- आप प्राणियोंको कितना दण्ड देते हैं ?' 


आप जानते हैं कि आपके साकी उदारताका अन्त नहीं है | दण्ड 
देनेको वात तो वे तब सोचते हैं जब कोई उनके स्वजनका अपराध करे ।' 
यमने कहा-- उनके विधानमे दया है, दण्ड नहीं है v 


मैं तो आपके विधानकी बात पूछता हुँ ।' सुभद्रको अपने सखाका 
स्वभाव कहाँ अज्ञात है । 

मेरा विधान कंसा ? सृष्टिमे, सभी ब्रह्माण्डोंमें केवल उनका विधान 
ही चलता है ।' यमराजने बतलाया-'यह संयमिनीका स्वामी तो उनके 
विधानको सक्रिय रखनेवाला एक अत्यन्त सामान्य सेवक है ।' 

“आप किसीको दण्ड नहीं देते ?” सुभद्रको अद्भुत लगी यमकी बात | 


'परिशोधनके प्रयत्तका नाम ही दण्ड पड़ गया है ।' अब धमंराजने 
पूरी बात समझायी--'कर्मयोनिमें जाकंर प्राणी एक क्षणमें इतने पाप या 
पुण्य कर लेता है कि उसका परिणाम उसे gal तक, प्राप्त होता रहे । अतः 
जब वह देह त्यागकर यहाँ आता है, उसके पुण्य या पाप इतने अधिक हुए 

कि किसी पार्थिव शरी रमें जाने योग्य वह नहीं है तब उसका प्रक्षालन करना 
आवश्यक हो जाता है। आप जानते हैं कि अंगरागको भी अन्ततः दूर 
करना पड़ता है। पुण्य अधिक हुए तो उसे भोग देह देकर पूर्व द्वारसे स्वर्ग 
या उपयुक्त लोक भेज दिया जाता है। पाप अधिक हुए तो इस मलको दुर 
करनेके लिए उप्ते यातना देह मिलता है । ऐसे अनेक मल होते हैं जो केवल 
धोने या रगड़नेसे नहीं दूर होते । संताप आवश्यक होता है। इसमें कष्ट 
होता है प्राणीको; किन्तु उसे स्वच्छ तो करना ही है। शोधनको सह सके, 
इसलिए यातना देह देकर उसे कम-से-कम कष्ट हो ऐसा विधान है। ag 
जैसे ही पाथिव किसी देहको भी पाने योग्य हो जाता है, एक क्षण भी उसे 
यहाँ रोका नहीं जाता ।' 


अन्तर्यामी हृषीकेश कर्मयोनिके प्राणीको अपथपर जानेसे बार- 
बार रोकते हैं ।' तनिक सक्कर यमराज सखेद बोले--'लेकिन ag उनको 
चेतावनीपर ध्यान नहीं देता । अपनेको मलिन करनेमें सुख मानता है और 
तब उसे परिशुद्ध तो करना पड़ता है ।' 


'आपके यहाँ सब प्राणियोंका कर्म-विवरण रहता है ?' सुभद्रने पूछा । 

'सबका कर्मे-विवरण ही कहाँ होता है । केवल मनुष्य ही कमयोनि- 
का प्राणी है । उसमें भी जो परमपदकी इच्छा करते हैं, उनको सर्वेश सम्हाल 
लते हैं। उनकी प्रगति और भोगका विधान वे ही करते हैं।' यमराजने 
बतलाया -'यहाँ केवल वे आते हैं, जिन्हें कमंचक्रमें अभी पड़े ही रहना है। 
जिन भाग्यहीनोंने अभी इससे परित्राणकी इच्छा ही नहीं की, केवल 
उनका कमे-विवरण gait चित्रगुप्तजी रखते हैं ।' 


आप उस विवरणके अनुसार दण्ड-विधान करते हैं!” सुभद्रने 
चित्रगुप्तसे पूछा, जो समीप ही हाथ जोड़े खड़े थे । 


मेरा काम तो केवल विवरण रखना है |’ चित्रगुप्तने ऐसे कहा जसे 
वे अपनेको निरपराध बतला रहे हों। उन्हें भय लग रहाथा। यहजो 
बालक आया है, वह्‌ उनके सब विवरण फाड़ डाले तो इसे कोई रोक 
पावेगा ? यहीं यह चित्रगुप्तके ही कान पकड़े तो ? 

'परिशोधनके लिए आवश्यक होता है यह जानना कि मल कितना 
ओर किस प्रकारका है।' यमराजने कहा -- 'दण्डका तो प्रश्न ही नहीं है; 


किन्तु यह तो देखना ही पड़ता है कि किसी प्राणीको तनिक भी अधिक 

पीड़ा न प्राप्त हो केवल उतना शोधन जितना उसे फिर क्मेलोकमै 
भेजनेको पर्याप्त हो ।' 

आप अत्यन्त उदार हैं ।' सुभद्र सन्तुष्ट होगया--'लेकिन आप और 
ये चित्रगुप्तजी भी इतने समयसे मेरे सम्मुख हैं । आपके दुसरे द्वा रोसे आगत 
प्रतीक्षा करते होंगे । मैंने व्यर्थ आपका समय नष्ट किया ।' 


'आपके सखा जैसे एक ही समय असंख्य रूपोंसे क्रीहाएँ करते रहते 
हैं, कृपा करके उन्होंने इस सेवकको भी वैसी किञ्चित्‌ क्षमता दे रखी हेत 
यमराजने कहा -'चित्रगुप्तजीके विवरण स्वत: इनके खातोंमें चढते रहते 
और मेरे यभ, यमधर्म आदि चार रूप हैं। चारों द्वारोंमें एक साथ मैं वहाँके 
कार्योका निर्वाह करता रहता हूँ ।' 

'में यहाँसे अब मत्यंधरापर जाऊं तो आप मुझे सहायता देंगे ?' 
सुभद्रने अकस्मात पूछा । पता नहीं क्‍यों उसके मनमें यह बात उठी । 

'आपको हममें किसीकी सहायताकी अपेक्षा ही कहाँ है ।” यमराजने 
कहा-- लेकिन आप वरुण और कुबेरको कृतार्थ कर दें । गन्धर्वं लोकमें जा 
सकते हैं यदि अपने सखाका सुयश सुनना हो । मर्त्यलोकका मुख्य मार्ग तो 
पितृलोकसे है, यदि वहाँ पार्थिव देह स्वीकार करना हो ।' 


यमराजने कहा नहीं; किन्तु quant स्मरण आगया कि देवषिनें 
कहा है कि इस देहसे धरापर जानेपर वहाँ उसे केवल अधिकारी देख 
सकेंगे । 

अभी सुभद्र संयमिनीके उत्तर द्वारसे निकला ही था। अकस्मात्‌ 
उसके सामने एक अद्भुत नगर प्रकट हो गया | आपने कभी मुना है ? 


aad नगरोपम्पा स्वप्न साया मनोरथा | 


स्वप्न, इन्द्रजालके ga और मनोरथ--कल्पनाओंको उपयुक्त | 


उपमा है गन्धर्वं नगर | 


आकाशे हल्के बादल हों तो उनमें अनेक बार हाथी, घोड़े, सेना, 


वृक्षादि बनते-मिटते दीखते हैं। इसे कहते हैं गन्धर्व नगर | 

सुभद्रके सम्मुख जो नगर अकस्मात्‌ प्रकट हुआ था, वह गगनमें 
ANT प्रतीत होनेवाले नगरसे इस अर्थमें भिन्न था कि उसमें सभी रग थे 
और उसके सम्पकेमें पहुँचा जा सकता था। वेसे वह भी क्षण-क्षण रूप 
रंग बदल रहा था ओर इतना सुकोमल लगता था, जेसे सघन मेघोंमे ही 
बना हो। | 


'तुम्बरू आपका स्वागत करता है !' सुभद्र उस नगरके द्वार तक 


भी नहीं पहुंचा था कि सुमधुर संगीत ग॒ जने लगा । द्वारसे बाहर आकर | 


गन्धवेराजने उसे अर्घ्य अपित किया | 


आपसे मैं परिचित हूँ ।' सुभद्रको भी लगा कि वह आगत गान्धर्वः 
राजको देख चुका है | 


दिया करके देवषि अनेक बार मुझे अपने साथ परिभ्रमणमें ले लेते 
हैं । तुम्बरूने कहा--'उनके अमोघ संगका प्रभाव है कि मुझे भी श्रीहरिकै 
सुयश ही प्रिय लगते हैं ।' 


वस्तुतः हम सब सुर-सेवक हैं और हमारा यह नगर, अमरावतीका 
ही एक उपनगर है। सो भी कल्पना-नगर |? गन्धवराजके साथ भीतर 
जानेपर जब पूजा हो चुकी, एक किन्नरने परिचय 
जीवियोंकी रुचि बहुत कोमल होती है। हमें 
अपेक्षा शीघ्र उबा देती है 
स्थिर रूप नहीं है । यहाँ 
रहता है ।' 


दिया--'हम कला" 
एक ही ढंग और वस्तु दूसरोंकी 
। अत: हमारे नगरका कोई ठोस अस्तित्व और 
प्रत्येककी रुचिके अनुरूप पल-पल परिवर्तन होता 

आपका आकार ?' सुभद्र उस अश्व-प्राय-मुख किन्नरको ध्यानसे 
देख रहा था । बहुत सुस्वर वाणी थी उसकी और मुखके अतिरिक्त शेष 
शरीर बहुत सुगठित, कोमल, सुन्दर था ga भी था तो मनुष्यका ही; 
किन्तु लम्बा और अश्वसे मिलता-जुलता। लेकिन. गन्धवं तो बहुत 
सुन्दर थे । 
i हम सुर-गायक हैं ।” किन्तरने कहा--“हमारा मुख उग्र-मुदुल दोनों 
स्वरोंको व्यक्त करने योग्य है; किन्तु किन्तरियाँ और गन्धर्व कन्याएँ केवल 
कोमल स्वर ही उच्चरित कर पाती ai 


'हम गन्धर्व वस्तुतः वाद्य विशेषज्ञ हैं।' तुम्वरूने सुभद्रको अपनी 
ओर देखते देखा तो बोले-'बैसे वादकको संगीतका मर्मज्ञ तो होना ही 
पड़ता है और गायन भो अवसर आनेपर हम करते हैं-कर सकते हैं; 
किन्तु हम अपने इन गायक मित्रोंके पूरक हैं ।' 


'हमको अत्यल्प अवकाश है अपनी इस पुरीमें रहनेका ।' किन्तरने 
कहा-- सुरेन्द्र तथा दूसरे सुरोंकी संगीत-सभा लगी ही रहती है और 
अप्सराओंका नृत्य हम किन्तरोके गात तथा गन्धर्वोके वाद्यके बिना तो 
सरस बन नहों सकता । इसोलिए हमको ब्रह्मलोक तक आह्वात करता 
रहता हे ।' 

“सुरोंकी संगीत-गोष्ठी' सुभद्रको अमरावतीकी इन्द्रसभाका स्मरण 
आ गया-- भगवती शारदाका प्रसाद केवल वासना-विमत्त वर्गका विनोद 
बननेके लिए है ?' 

“आपको वाणीके यथार्थको हम अस्वीकार नहीं करते ।” किन्नरने 
किञ्चित लज्जानुभव व्यक्त किया--'विडम्बना यही है कि कलाजीवी 
प्रोत्साहन एवं प्रश्नय चाहता है । स्वयं अपनी सम्हाल और संग्रहमें हम लग 
जायें तो कलाकी साधना, सेवा बनती नहीं और ऐसा प्रश्नय प्रायः उसी 
बर्गसे मिलता है, जिसे आप विलासी कहते हो ।' 

'हममें जो भी सफल साधक हें, जिनपर भगवती वीणापाणिने 
सचमुत्र कृपा की है, वे विलासी वातावरणसे वितृष्ण होते हैं ।' तुम्बरूने 
कहा -- काव्य, संगीत, नृत्य, वाद्य तथा तक्षणादि सब कलाओके सम्बन्धमे 
परम सत्य यही है कि उनकी सार्थकता ही श्रीहरिकी सेवामें है। यह भी 
कि उन पूर्ण पुरुषोत्तमका प्रसाद बने बिता कहीं पूर्णता नहीं आया करती ।' 

'आपका यह लोक! सुभद्र अधिक कला-चर्चामें रस ले सके, ऐसी 
मनोवृत्ति उसकी नहीं। बालक गम्भीर चर्चा क्या जाने और सुभद्रको तो 
वाद्य, नृत्य, संगीतमें भी रस नहीं। इसे अपने कन्हाईके नृत्य और वंशी 
ध्वत्तिसे श्रेष्ठ संगीत-नृत्य कोई दे सकेगा ? 

'हमारा लोक यदि सुस्थिर, कोई एक रूप स्थिर होता तो हम 
आपको नगर-भ्रमण करा देते; किन्तु इसे आप जसा देखना चाहते हैं, 
यह तो यहीं वेसा बनता जा रहा है | तुम्बरूने अब अञ्जलि बाँधकर 
प्राथना को--'जिसके समीप जो होता है, उसीसे वह श्रीहरि और उनके 
जनोंकी सेवा करता है । हमारी सम्पत्ति तो गायन, वाद्य, नृत्य हे । आप 
आ गये है तो हमे सेवाका सौभाग्य दें। हमारी कला भी सार्थक हो, 
कृतार्थं ety’ 

'ऐसा नहीं है कि हमारी कला विलास-कलुष ही हो ।' किन्नरने भी 
हाथ जोड़ा--'श्रीहरिकी आराधनाका इसे श्रेष्ठ साधन महर्षियोंते स्वीकार 

किया है। हम आपके सखाके सुयशको ही साकार करनेका प्रयत्न करेंगे ।' 

मैं कन्हाईका कीति-गान सुनने ही यहाँ आया ।” सुभद्र प्रसन्न हो 
गया । संयमिनीसे यह संकल्प लेकर न चला होता तो यह गन्धवंपुरी 
उसके सम्मुख प्रकट ही क्‍यों होती । 

वहाँ कोई आयोजन नहीं करना था । उस संकल्प पुरीमें तो सोचा 
ओर साकार हुआ । अत्यन्त विशाल सभा-भवन सुसज्ज दीखा जहाँ वे 
बैठे थे और दिशाएं सुरभिसे झूम उठी थीं । : 

सुभद्र भी एक बार खिल उठा। उसे लगा कि अपने गोलोकके 
पश्चातु यहीं उसे सोन्दये एक साथ इतना देखनेको मिला है। कया हुआ 
कि ag अवर्णनीय दिव्पस्व नहीं और न वह सहज भाव- यहाँ सबमें 
संकोचका सम्मिश्रण है; किन्तु जो aga-aga किस्तरियाँ, गन्धवे-कन्याएँ 

आ गयी थीं fa लिए सुसज्ज--सौकुमायं, ललित लावण्यकी वे साक्षात्‌ 
प्रतिमाएँ । | 
taa तरुणोंने विविध वाद्य मिला लिये क्षणाधंमें और किन्नरोंकी 
स्वर लहरीके साथ वे सुषमाको मूर्तियाँ लहराने लगी | 
व्रजराज दुलारे भूल न जाता। 
आना, आना, हमारे घर आना | 
भटक त जाना ॥ 

छहर छहर मोर मुकुट 
लहर लहर वनमाल। 
गोपाल प्यारे, 
भुजभर हृदय लगाना | 
हमें भूल न जाता ॥ 
भले फूट दधिभाण्ड, 
क्षीरोदधि प्रवह-माण्ड 
नवनी भोग लगाना, 
कहीं भटक न जाना ! 
ब्रजराज ढुलारे ! 
कन्हाई प्यारे ! 
मोर मुकुट वारे ! 
हमें भूल न जाना ! 


सुभद्र डूब गया--भूल गया कि वह कहाँ बेठा है। भूल गया कि 
सुर-सुन्दरियोंका भी तिरस्कार कर सके ऐसी सहस्रशः किन्तरियाँ, 
गन्धर्व-कन्याएँ सम्मुख थिरक रही हैं स्वरको लह्रीपर। गन्धर्वोके 
वाद्यों और किन्नरोंके संगीतके साथ राग-रा[गिनियोंके अधिदेवता साकार 
हो गये हैं। 

सुभद्रका दिव्य देह रोमाञ्चित हुआ, स्वेद स्तान हुआ और कम्पित 
होने लगा | ऐसा कम्प जैसे प्रबल शीतज्वरमें भो कदाचित ही होता है । 

कलाकार ही नहीं जो अपनी कलाको जब रूप देने लगता है, तब 
सावधान रह सके । वहाँ सब स्वर तन्मय थे। किसीको अपने ही शरीरका 
स्मरण नहीं था तो यह HA पता लगता कि सुभद्र कब मूच्छित हो गया हे | 

'कन्हाई ! कनू !' मूर्छामें भी जेसे हृदय हाहाकार करके पुकार 
रहा हो । 

“भूल न जाता !! क्या है, कया है यह ? इतना आग्रह, इतना प्राणोंमें 
प्रवेश करता अनुरोध, तो अपता कन्हाई भूल भी जा सकता है ? 

स्वर, संगीत, तृत्य-कला क्या जो भावको हृदयका सच्चा भाव न 
बना दे। सुभद्रका हृदय मथ उठा-जेसे फट जायगा--'कन्हाई भूल भी 
जा सकता है ?' 

लेकिन कन्हाई-व्रजेन्द्रनन्दन अपनोंको भूला नहीं करता । गन्धव. 
कन्याओको पता नहों लगा, किन्नरियोंको भी पता नहीं लगा कि कब 
उनके नृत्य करते पद रुके और वे मूछित होकर गिर पड़ीं । 

वाद्य लिये गन्धवंगण मूछित पड़े थे। उनके कर जैसे थे वैसे हो 
रह गये थे और किन्नरोंके मुख आलाप लेते खुले रह गये थे । 

भुवन-मोहिनी मुरली बजती है तो कहीं कोई सावधान रह पाता 
हे? लेकिन उस भमृतनादने सुभद्रको सावधान कर दिया। उसकी मूर्छा 
भंग हुई ओर ag ताली बजाकर हँस पड़ा-'भला अपना कन्हाई भी कहीं 
भूला करता है।' 

“कलाकार भावुक होते हैं। ये सब केवल feq-foq ही नहीं 
करते, झटपट थककर सो भी जाते हैं।' उसने मूछिता गन्धर्व-कम्याओं 
और किन्नरियोंको ˆ भी देखा--'ये छुई-मुई-सी लड़कियां-बहुत उछली- 
Hal, अब इन्हें सोना चाहिये ।' 


सुभद्र चुपचाप AA खिसक चला । मूर्छा टूटनेपर सब स्वतः 
समझ लेंगे कि अतिथि भाग गया | 

वायु लोक- 


अनारोपिताकार प्रवहमान वायुका कोई लोक नहीं हो सकता; किन्तु 
वायु लोकपाल हैं। उनकी दिशा है। पश्चिम-उत्त रके मध्यकोणको आप 
वायव्य कोणके नामसे जानते हैं। इसका अर्थ ही है कि वायु देवता हैं और 
साकार देवता हैं। इसलिए वायुका लोक है। 


जेसे दीखनेवाले चन्द्र और सुर्य केवल पार्थिव पिण्ड हैं, पृथ्वी पिण्ड 
है, लेकिन इनके अधिदेवता हैं। आप भूमिपर रहते हो, किन्तु साकार 
भुदेवीको जानते हो ? ऐसे ही चन्द्रदेव या सूर्यनारायण भी आपसे अपरिचित 
हैं । अपरिचित ही हैं वायुदेव भी । आप तो केवल स्थूल उस वायुको जानते 
हो जिसको तन्मात्रा स्पशं है, जिसका गुण स्पर्श है, जिसके द्वारा आप 
कोमल-कठिन, शीत-उष्णका ज्ञान प्राप्त करते हो | 

यहाँ इस प्रवहमान वायुतत्त्वकी चर्चा नहीं। चर्चा इस वायुके 
अघिदेवताकी और उनके लोकको । सुभद्र अचानक चल पड़ा था गन्धवे- 
लोकसे और अनिच्छापूर्वंक संयोगवश ही वायु लोक पहुँच गया | 


इन्द्रको कृपा और माता द्वारा श्रीहरिकी आराधनाने दिति-पुत्न 
होनेपर भी जिन्हें देवत्व दे दिया वे उनचास वायु सशरीरी मिले सुभद्रको । 


वायु लोक और उसके शरीर जेसे दीखकर भी न दीखते हों। वे 
पारदर्शी हैं अथवा सुचिक्कण, कोमल हैं या केवल कोमल लगते हैं - कुछ 
निश्चयपूर्वक उनके सम्बन्धमें कहा नहीं जा सकता | 

अपने STA उस वायु लोकमें सुभद्रका स्वागत हुआ । उसे लगा कि 
अत्यन्त सुखद स्पशं उसे प्राप्त हो रहा है। ऐसा तो नहीं star तब प्राप्त 
होता है जब कन्हाई कण्ठमें भुजाएँ डालकर लिपट जाता है। उसकी तो 
समता नहीं? वह तो प्राणोंमें बसा है । लेकिन इतना सुखद स्पशे जिसको 
सृष्टिमे समता नहीं । कोई वस्तु gel नहीं लगती थी; किन्तु स्पशंका 
सीमाहीन सुख मिल रहा था | 

“आप सब इतने हे ?' सुभद्र ही था कि वहाँ बोल सका। दूसरा 
कोई होता तो उस सुख-स्पशेमें इब जाता | 

“तुमने हमको एक ही समझा होगा । प्राण वायुने ही सबका नेतृत्व 
किया । 

“आप सब इतने दीखकर भी एक दीखते हो।' सुभद्रने अपने 
ARAL कारण स्पष्ट किया | 


“हुम एक ही माताके उदरसे एक साथ उत्पन्न एक शरीरके ही 
इतने भाग हैं ।' प्राणने कहा--'इन्द्रने हमारे इतने भाग कर दिये माताके 
उदरभे ही; किन्तु हमको कृपा करके भाई बना लिया ।' 


'इसीसे कहीं कोई समझ नहीं पाता कि आपमें-से कोन कहाँ सक्रिय 
है। gaat सहज कहा | 


प्राण, अपान, उदान, व्यान और समानका भेद मानव-शरीरके 
विशेषज्ञ समझ गये हैं।' प्राणने ही कहा --'योगीगण नाग, कुर्म, Haq, 
देवदत्त और धनञजयकी स्थिति शरीरमें और इनका कार्ये भी जानते हैं ।' 


आंधी, झञ्झा भौर सामान्य वायुका अन्तर भी समझना सरल 
है।' Guat कहा । 


आप हमारे और भी कई भेद सरलतासे समझ सकते हैं ।' प्राणवायुते 


बतलाया-'सागरमें लहरें उठती हैं, ग्रहोंमें गति है और पदार्थों परिवर्तन 
होता रहता है। इस सबका कारण भी हमको ही रहना पड़ता है ।' 

मैं चलता हूँ इसके कारण भी ?” सुभद्रने हँसकर पुछा | 

जहाँ भी गति है' वह अणुको हो या प्राणीकी, गतिका वहन तो 
हमारा कार्य है ! प्राणने समझाया- 'सृष्टिकर्ताने यह सेवा हमें दे रखी है। 
विभिन्न रूपोंमें हम इसे सम्पन्न करते हैं 1’ 

साथ ही अहश्य रहते हैं और सबमें प्रविष्ट भी रहते हैं ।' सुभद्रे 
सोचकर कहा--'आप सब सदा सक्रिय रहते थकते नहीं ?” 


हिम सब सदा सक्रिय नहीं रहते । हममें-से कुछकी सक्रियता केवल 
प्रलयके निमित्त जागती है ।' 


'यहाँ बे सोते रहते हैं ?' सुभद्रको कुतूहल हुआ । 


“हमारा यह्‌ लोक तो केन्द्र है। प्रत्येक शक्तिका केन्द्र शिथिल-शान्त 
ही दोखता है।' वायुको भी समशानेके लिए शब्द नहीं मिल रहे थे-- 
'लेकिन हमारा यह भ्रम कि हम स्वयं अनर 

मिट गया जब सर्वेश्वर यक्ष रूपमे प्रकट हुए । उनके सम्मुख हम सब 
मिलकर भी एक तृणको उड़ा नहीं सके थे। शक्ति तो उनका प्रसाद है ॥| 


'कन्हाईने आप लोगोंके साथ भी नटखटपना दिखाया लगता है ।' 
सुभद्र हंसा -'वह है ही ऐसा |’ 


'वे अतिशय उदार तथा कृपामय हैं।' वायुने विनभ्रतापुर्वक कहा 
“उन गवहारीने उचित समयपर हमें समझा दिया कि वही शक्ति-स्वरूप 
हैं । हमको भले शक्रने देवत्व दे दिया; किन्तु हैं तो हम इन्द्रके किकर ही ! 
हमारा अभिमान उचित नहीं था ।' 

आपका लोक” सुभद्र वायु लोकके लगभग द्वारपर ही है -यह 
उसने अनुभव किया | वहाँके लिए देखनेका प्रयोग नहीं किया जा सकता, 
लेकिन बालक सुभद्र सोचता था कि वह इस लोकको भी देखेगा | 


शक्तिका केन्द्र अप्रवेश्य होता है। वहाँ कोई भी अन्य व्यक्ति या. 


तत्त्व प्रवेश करे तो क्षोभ उत्पन्न होता है।' वायुदेबने कहा--'आप 
हमें क्षमा करें। आप भी नहीं चाहेंगे कि सम्पूण सृष्टिमें व्यतिक्रम उत्पन्न 
हो जाय ।' 

में किसी व्यवस्थामें व्याघात नहीं बनना चाहूंगा ।' सुभद्र समझ 
गया कि वायुके लोकको भी हव्य नहीं बनाया जा सकता। अतः इन 
उनचास वायु देवताओंसे ही पूछकर उनके सम्बन्धकी जानकारी पानी 
पड़ेगी --/आप सब सम्पूर्ण वस्तुओं में व्याप्त रहते हैं ।' 

आप ऐसा कह सकते हैं।' प्राण वायुने ही कहा--'हमारी दृष्ट्रिसे 
तो कोई वस्तु है ही नहीं । हमारा ही घनी भाव सृष्टि है ।* 

“हमारा यह लोक गतिका केन्द्र है ।' सुभद्रको सोचते देखकर वायु -- 
भाण वायुने ही कहा --'इस के्द्रमें हममें-से कुछ शान्त स्थिर रहते हैं । वे 
भी सक्रिय हो जायं तो सृष्टिमें गति इतनी उम्र-प्रचण्ड हो उठती है कि प्रलय 
हो जाती है। कुछ हममें-से सदा सक्रिय रहते हैं और कुछ विशेष अवसरों- 
पर शक्रके संकेतसे सक्रिय होते हैं ।” 


Sit 

* इसीलिए सब पदार्थोका वाष्पीकरण सम्मव है । मारतीय दर्शनके अनुसार TTT 

afta, अरिनसे जल और जलसे पृथ्वी उत्पन्न हुई । अतः ठोस पदार्थोंको। तरल 
और तरलको वाष्प बना दिया जा सकता है। . 

'सूष्टिमें अकस्मात्‌ उपद्रव शक्र क्यों कराता है?” सुभद्रको ae अच्छा 
नहीं लगा था । यहाँका विवरण सुनकर फिर झु'झलाहट' जार त 
इसी लिए सुरपति है? 


(शासकको कभी कठोर भी होना पड़ता है।' प्राण वायुको लगा कि 
किसी प्रकार इस बालकको सन्तुष्ट करना ह । इसका क्षोभ यदि शक्रके 
लिए कोई अपशकुन बने, वायुगणको भो बुरे दिन देखने पह हैं । 
अतः उन्होंने प्रसंग परिवर्तित किया - 'आपने सुना होगा कि a 
fafgat प्राणायामका प्रसाद हैं। प्राणायामका अथ ही है हमारी गतिका 
नियन्त्रण । ८ 

'मुझे नासिकोत्पीडन अच्छा नहीं लगता ।' सुभद्र हँस पड़ा 
'कन्हाई किसी जटाधारीके साथ कभी us करना Pay है तो तुम्ह 

ये सिद्धियाँ दे देता है। बेचारा कभी चिड़ियोंकी भाँति उड़ता है और कभी 
छोटा या बड़ा बनता है। कभी भारी था हल्का होता है। यह कान 
पकड़कर उठ्ने-बैठनेके समान व्यायाम- आज पता लगा कि आप लोग ही 
इन जटा-जूटवाले लोगोंको बहकाकर इन्हें उलझा देते हो |” 


यह अच्छी रही । वायु देवताने तो सिद्धिका वरदान देना चाहा था। 
उलटे उन्हें चिन्ता हुई कि कहीं शाप न प्राप्त हो जाय | झटपट बोले -- 
ar कोई अपराध नहीं है। हम तो किसीको भी सिद्धि न दें; किन्तु 
स्वयं प्राणी प्रलुब्ध होकर श्रम करता है, तब उसका अभीष्ट उसे न देता 
कया उचित होगा ?' 


'अनिच्छुकको आप सिद्धि नहीं देते ?” सुभद्रके स्वरमै झिड़की थी । 
ag स्वयं कहाँ कोई सिद्धि चाहता है कि उसके सम्मुख यह प्रस्तावना 
प्रारम्भ की गयी । 


aq अपनी शक्तिके अनुसार सेवाको प्रस्तुत हैँ, केवल इतनी सूचना 
देना था मुझे ।' प्राण वायुको अपनी भूल समझमें आ गयी थी--'वैसे 
अनिच्छुक साधककी सेवामें भगवती माया जब सिद्धियाँ भेजना चाहती हैं, 
हम अस्वीकार नहीं कर सकते । हममें इतनी क्षमता ही नहीं है ।' 


“यह छोटी बहिन भी कन्हाईके समान ही नटखट है ।” सुभद्र हँस 
पड़ा। 'इसे भी कुछ खटपट करते रहनेको चाहिये। यह भी शान्त नहीं 
बेठ सकती ।' 

“वत्स ! तुम किसे शान्त बै 
उ T बठा रहे हो?” सहसा एक ओरसे शब्द 


आया । 'सृष्टिमे जीवन कहते ही गतिको हैं और यह कभी निर्णय नहीं हो 


पावेगा कि वायुसे मे 
जीवन कहता |? सा मेद कहां है । बसे मैं गतिके स्थानपर उष्णताको 


'सुभद्रने देखा कि द्विमूर्धा, सप्नजिङ्गा अपि 
उ हे १ नदेव अपने 
रहे हैं तो उसने उन्हें हाथ जोड़कर ae | बकरेसे उतर 


'इन वायु देवताओंने बता दिया होगा कि शक्तिका केन्द्र अप्रवेश्य 


होता है ।' अग्निदेवने आशीर्वाद देकर --'इसलिए मैं तुम्हें 
लोककी स्थिति समझा देने यहीं आगया ।' कहा--'इसलिए मैं ore अपने 

अग्नि लोक- 


अग्नि और वायु अभिन्न हैँ।' अग्निदेव ही कह रहे थे- 'वायुसे 


हमारी उत्पत्ति हुई, केवल इस अर्थमें ही नहीं और इस अर्थमें भी नहीं | 


कि हम नित्य सहचर हैं । इस अथमें भो कि हम एक-दूस रेका रूप, काये 
भी सम्पादन करते हैं। गतिका ही दूसरा रूप ऊष्मा ह । 


जैसे हम उनचास हैं, अग्नि भी उनचास हैं।' प्राण वायुने बतलाया-- 
'लेकित हम जैसे सब सगे भाई हैं बैसे नहीं । इन अग्निदेवका परिवार तो 
पुत्र-पोत्र सहित पूरा होता है ।' 


“अग्निदेव स्वयं AH | पुत्र हैं। उनके तीन पुत्र हुए--पावक, 
पवमान और शुचि । इन तीनोंके पन्द्रह-पन्द्रह पुत्र हुए । इस प्रकार यह 
परिवार उनचासका हो गया । 


'केवल वैदिक यज्ञमें हमारे पूरे परिवारको स्मरण करके आहुति दी 
जाती है। अन्यथा तो उनका स्मरण कोई करता नहीं । प्रलयमें ही सब 
अग्नि सक्रिय होते हैं " अग्निदेवने समझाया--'संसारका काम हमारे 
त्रिविध रूपोंसे चल जाता है । तुम भौम ( काष्ठादिसे जलनेवाले ), दिब्य 
(विद्युत) और जाठर (पाचन क्रिया करनेवाले) हमारे रूपोंसे परिचित a! 


सुभद्र बालक था । कर्मेकाण्डके विद्वान हो गाहेस्पत्थ, आवहनीय, 
सभ्याग्नि और दक्षिणाग्निका भेद जानते हैं। aa वेदिक विद्वान तो 
आवसथ्य तथा औषस अग्निसे भी परिचय रखते हैं । 


साधारणतः हम-आप साधारण अग्नि जानते हैं जो हमारे-आपके 
काम आते हैं । अब तो दिव्य अग्नि-विद्युतके रूपमें हमारे अधिक 
उपयोगी हो गये हैं । समुद्रमें वाड़वाग्नि है और ज्वालामुखी कहीं फूटता है 
तो पृथ्वीके पेटमें रहनेवाले अग्नि प्रकट होते हैं । ऐसे ही आहारके पाचनकी 
क्रिया जिस उष्णतासे होती है, उसे जठराग्नि कहा जाता है । 


* आकाशाद्वायुः, वायोरग्निः, अग्नेराष:, आपात्‌ पृथिवी ।--सांख्य 

केवल वन्य जातियाँ और aga निपुण वन-विभागके कर्मचारी ही 
सामान्य अग्नि और दावाग्निका भेद पहिचान पाते हैं । विज्ञान तो अभी 
इस विषयमें कुछ जानता नहीं ।* 

प्र किसीने वर्गीकरणका प्रयत्न नहीं किया । कोई करे तो अनेक 
अग्नियोंके भेद मिल जायेंगे | आयुर्वेद स्वर्ण और पारदको अग्नि ही मानता 
है । एसिड (तेजाब) अग्नि ही है, यह आप जानते हैं और बारूदको अग्नि 
माननेभें कोई आपत्ति करेगा ? , 

'वत्स ! संग-दोष बहुत बलवान होता है ।' वायुदेवने, कुछ व्यंगके 
साथ कहा-'सवभक्षी होनेका शाप तो अग्निदेवको प्राप्त हुआ; किन्तु इनके 
संगके कारण मैं भी सवंग्राही हो गया ।' 

‘ag अनिवार्यं नियम मत मान लेना ।' अग्निने प्रतिवाद किया -- 
मिरा लोक वायु लोकसे सर्वथा विपरीत दिशामें है । पूर्व-दक्षिणका कोण 
मेरा । इतनी दुर वायु लोक, और मेरी अपनी पत्नी स्वाहा परम पवित्र है । 
वह केवल सुरोंकी आहुतियोंका वहन करती है । उसके पातिब्रतने उसे 
संग-दोषसे असंपृष्ट रखा | समर्थ पुरुष संगको अपने समान बना लेते हैं । 
उससे स्वयं दुषित नहीं हुआ करते ।' 

“आपका लोक ?' सुभद्रने पूछा | 

“वह तुम सुकुमारके देखने योग्य नहीं है। कहकर भी अरिनिदेव 
सावधान हो गये--'मैं जानता हे कि तुम सूर्यमण्डल हो आये ati मेरा 
लोक उतना ही दाहक; किन्तु वहाँ हम सब ज्वालामूति हैं । एक ही रंग तो 
वहाँ नहीं है; परन्तु है सब उष्ण ओर जानते ही हो कि अग्नि मनमें हो तो 
क्रोध बनता है और पदार्थ बने तो विष बनेगा यदि स्वर्ण न बन सका ।' 

“भगवन्‌ ! विष ओर स्वर्णेमें कोई समन्वय है ?' सुभद्रको कुतूहल 
हुआ | 
तुम भिषक्‌ बनोगे?” अग्निदेवने सहज पूछा-'पारद अग्नि है 
ओर विष भी है ag शोधित होकर अमरत्व दे देता है। स्वर्ण बना 
देता है धातुओंको । तुमको रसःसिद्धिके लिए श्रम नहीं करना पड़ेगा ।' 

* किसीके द्वारा लगायी था लगी अग्नि वनमें एक ओरसे बढ़ती है। लेकिन 
दावारिनका स्वभाव दोनों किनारोंसे घेरा बनाते: बढ़ना और मध्यके क्षेत्रको छोटा 
करते जाना है । वनवासी दावाग्नि पहिचानकर घिर जानेसे.पहिले भाग पड़ते हैं । - 

‘ga कोई सिद्धि नहीं चाहिये ।' सुभद्रने अस्वीकार कर दिया 
लेकिन मनमें आया आपका रूप क्रोध- उसका भी पारदके समान परिपाक 
होता होगा ?' 


'वेराग्य वही तो बनता है ।' अग्निदेवका स्वर शिथिल हो गया-- 
यहाँ वरदान देनेकी स्थितिमे मैं नहीं हुँ। ओज-तेज, विवेक-वेराग्य, 
ज्ञान-भक्तिके एकमात्र आश्रय श्रीकृष्ण । उनके स्वजनोंका क्रोध भी कल्याण 
करता है । अग्नि केवल तुम्हारी कृपाकी कामना करता है ।' 


'मेरे इन अभिन्न मित्रका मुल निवास भगवान्‌ प्रलयद्धुरके तृतीय 
aa है । वायु देवने अग्निको प्रशंसा की--'विराट्‌ gaah ये तृतीय नेत्र हैं 
और वाक्‌ इन्द्रिय इनसे अधिष्ठित है। तुम इनके वरदानकी अवमानना 
मत करो ।' 


Ñ कहां अवमानना करता हूँ ।' सुभद्रने दोनों हाथ जोड़कर मस्तक 
झुकाया-'आप दोनों वरदान दें कि मेरी गति, वाणी, शक्ति, सब 
कन्हाईको छोड़कर कहीं भटके नहीं । किसी अन्यको सन्तुष्ट करनेका साधत 
न बनें | 

'एबमस्तु l दोनों देवताओंने एक साथ कह दिया--'हम अपनी 
सामर्थ्यंके अनुसार सदा इस सम्बन्धमें सावधान रहेंगे ।' 


'वत्स ! अभी तुम संसारमें जा रहे हो।' अग्निदेवने स्नेहुशिक्त 
स्वरमें कहा -'तुमने रससिद्धि अस्वीकार कर दी, इससे समझ गया कि 
तुम वहाँ कल्पान्त अमर होकर रहना नहीं चाहते; किन्तु अग्निकी तन्मात्रा 
रूप है और इसकी इन्द्रिय नेत्र है । तुमको ated तो अभीष्ट होगा ? 


'कन्हाईका रूप तो मुझे सदा आकृष्ट करता है।' quay प्रसन्न 
होकर कहा--'उससे सुन्दर कोई है ? सृष्टिमें आपने किसीको इतना रूप 
दे दिया“ 


“उन सोन्द्यं-सिन्घुके सीकरसे सृष्टि सुन्दर बनती है ।? अगिनदेवने 
हाथ जोड़ा--'मेरा तात्पर्यं था कि संसारमें तुम एकाकी तो नहीं रहोगे | 
तुम्हें सुन्दर लड़कियोंकी --'।' ; 


मैँ एकाकी क्यों रहूंगा ? कन्हाईको मेरे जा रहे faar कल 


पड़ेगा ? सुभद्र सुप्रसन्न कह रहा. था--'लेकिन उसे विवाह करनेका चाव 


CC-O. Nanaji Deshmukh Library, BJP, Jammu. An eGangotri Initiative 


| 
| 
l 


RR ee ——————= 


Vinay Avasthi Sahib Bhuvan Vani Trust Donations 


अरिन लोक [ १११ 


चढ़ा ही रहता है। सृष्टिकी सब सुन्दर लड़कियाँ मुझे मिलें तो मैं सबका 
कन्हाईसे विवाह कर दूँगा | केवल एक कठिनाई मुझे लगती है ।' 


वह क्या ?' वायुदेवको लगा कि सम्भव है सेवाका कोई अवसर 
मिल जाय। ऐसे अवसरमें वे अपने अभिन्न मित्र अरनिको भी सम्मिलित 
करनेको प्रस्तुत नहीं थे । 

सब लड़कियाँ झट रूठती हैं और रोने लगती हैं ।' सुभद्रने कहा-- 
“इनके संगसे कहीं कन्हाई रूठनेवाला बन गया तो ? उसका रुदन तो सहा 
ही नहीं जा सकता ।' 

तुम्हारे सखाके योग्य लड़कियाँ सृष्टिमें कहांसे होंगी ।” अग्निदेवने 
कह दिया--'वे तो केवल तुम्हारे अपने लोकमें हैं। सृष्टिमै तो उनके 
प्रतिबिम्ब भी विकृत हो जाते हैं ।' 

वायु और अग्नि दोनों देवता हैं । देवताओंको भला क्यों अनुभव 
होगा कि पृथ्वीपर मनुष्योंको स्वेद भी आता है और जब स्वेद आवेगा तो 
तनिकसे प्रमाद या संग-दोषसे सुदीर्घ केशोंको स्वेदज q अपना विहार-वन 
अवश्य बना लेंगी । सुभद्रको कोई कह देता कि लड़कियोंके लम्बे Haley 
जुएँ भी हो सकते हैं तो कम-से-कम पृथ्वीपर तो बह अपने सखाके विवाहकी 
बात भूल ही जाता | उसके कन्हाईकी कोमल, घुघराली, घनी अलकें -. 
पर किसी देवताने gush मनमें केशोंमें जू की बात नहीं कही, यह अच्छा 
ही हुआ । वह पृथ्वीपर भी जब आया, उसके मनमें यह वितृष्णा नहीं थी । 


दो कोण दिशाएं और भी तो हैं ?' gust देख लिया करि वायु 
ओर अग्निके लोकोंको अप्रवेश्य कह दिया गया है तो पता नहीं शेष दोनों 
कोणोंको क्या स्थिति हो । वह यहीं पुछकर जान लेना चाहता था | 

'दिशाएँ तो दस हैं और उतमें-से अधिक तुम देख चुके हो ।' वायुदेव 
विवरण देने लगे--'पूवं दिशाके दिक्पाल देवराज इन्द्र हैं । तुम उनके स्वर्ग 
हो आये हो ।' 

. स्वर्ग कोई अच्छा स्थान नहीं है ।” सुभद्रके मनमें अब तक वितृष्णा 

बनी हे--'उससे उत्तम तो धर्मराजकी पुरी संयमिनी है ।' 

‘ag दक्षिणमें है। यमराज दक्षिणके दिक्पाल हैं। पूर्व और मध्य 
इन अग्निदेवका लोक है ।' वायुदेव कहते गथे-'दक्षिण-पद्चिमके मध्यके 
कोणका नाम नेऋत्य है । निऋति देवता नरकोंके संरक्षक हैँ ।' 

त्वमराजने मेरे लिए उसे अहृश्य बतला दिया । TART कहा | 
| 'ठीक ही कहा उन्होंने ।' वायुदेव सुभद्रको इस विषयमें उदासीन ही 
रखना चाहते थे । अतः विवरण देते गये-'परिचि म-उत्तरके वायव्य 


कोणमें मेरी पुरीके द्वारपर आप उपस्थित ही हैं । उत्तरके दिकपाल कुबेर 
और पश्चिमके वरुणदेव । लेकिन वरुणकी पुरी विभावरी समुद्रके भीतर 


p 
८ 'तुम उत्तर-पूर्वेके मध्य कोण ईशानके अधिदेवता भगवान शिवसे 
परिचित हो ।' अग्निदेवने इस परिचयको पुरा कर दिया -- कुबेरकी 
अलकापुरी शिवके केलाशके समीप ही है । ऊध्वेके अधिष्ठाता सृष्टिकर्ता 
ब्रह्मा और अध:के भगवान्‌ शेष ।' 

'मैं सृष्टिकर्ता और भगवान शेषके भो समीप हो आया हूँ । सुभद्रने 
स्वतः कह दिया--'लेकिन आप दोनोंने पाथिव जगतमें Hele उतरता 
स्‌गम है, यह कुछ नहीं बतलाया ।' 

amen कोणमें ही पितृलोक है अन्तरिक्षमें ।' वायुदेवने कहा--'वेसे 
चन्द्रलोकका अन्तराल है वह । अयेभा उसके अधिष्ठाता हैं । परन्तु आपको 
वह बहुत नीरस लगेगा । उससे बहुत उत्तम है प्रचेता (वरुण) की पुरी ।' 

बरुणको व्यथा-- 


._ अगाध अनन्त उच्छलित उदधि अपनी गहराईमें ऐसा शान्त था, 
जेसे वहाँ कभी कोई हलचल होतो ही न हो। समुद्रके मध्यकी वह 
विभावरी पुरी; किन्तु इस वर्णनके आधारपर कोई पनडुब्बी पानी में उसे 
पानेका प्रयत्न करेगी तो मूर्खता करेगी। दुसरे दिक्पालोंकी पुरियोंके 
समान प्रचेताकी पुरी भी सूक्ष्म जगतमे ही है । वरुण कोई पाथिब प्राणी 
नहीं हैं । वे जलाधिदेवता हैं । 

सुभद्रके पहुँचते ही अनेक रंगोंकी छोटी चपल मछलियोंने उसका 
शरीर मुखसे स्पश किया। वे लाल, नीली, सुनहली या रजत-श्वेत 
pi मछलियां जैसे जलपरी हों । उनके स्पर्शसे एक गुदगुदी उठती 
थी । 

'वत्स द हमारे जल-जन्तुओंकी यह स्वागत पद्धति है। लेकिन इनमें 
सब दन्तहीन हैँ । भयका कारण नहीं है।' अचानक श्वेत सुगठित प्रलम्ब 
शरीर, अत्यल्प केश, पाशहस्त जलाधिदेवता स्वयं द्वारके समीप आ गये। 
उनके वस्न जैसे लहरोंसे ही निमित हों । 

सुभद्र अब तक चकित उस पुरीको देख रहा था । उसका सम्पूणं 
निर्माण शङ्क, मुक्ताशुक्ति और घोंघोंसे हुआ था । मुक्ताकी झालरे ऐसी 
लगती थीं जैसे जलबिन्दु स्थिर हो गये हों । 

वरुणके आगमनके साथ छोटी मछलियाँ भाग गयी । quar 
प्रणाम किया | जलके देवताने एक सेवककी ओर संकेत किया --'यह तुमको 
पुरी दिखला देगा । जो जानना चाहोगे, बतला देगा । हम तुम्हारी प्रतीक्षा 
करगे |” 

वरुणका वह चर--सुभद्रने ऐसा कोई प्राणी अब तक नहीं देखा 
था। वह देत्य था; किन्तु सींगवाला जलचर देत्य। आकृतिभें बड़े घोंघेके 
भीतर होनेवाले प्राणीके समान; किन्तु बहुत विशाल । था तो पादचारी, 
परन्तु मछलियोंके समान तेर सकता था | 

हम उपदेवता कामरूप होते Fl मैं तुम्हारे समान आकार अभी 
बना ले सकता हुँ।' उस विचित्र प्राणीने कहा-- किन्तु हमारे सागरके 

सब जीव सौम्य ही नहीं हैं। वे सब सानुकूल रहेंगे यदि मैं अपने इसी 
आकारमें रहूँ ।' 

'मुझे तुम्हारे आकारका प्रयोजन भी क्या है।' सुभद्रने उसे उसी 
रूपमे साथ रहनेकी स्वीकृति दे दी । 

'आप यहींसे एक हृष्टि उदधि देख लें । उसने पता नहीं अपनी 
किसी सिद्धिका प्रयोग किया या कुछ और--सुभद्रको लगा कि समुद्रका 
बहुत बड़ा भाग पारदर्शी जेसा हो गया है। 

सचमुच सागरमें योजन-विशाल प्राणी थे। महामत्स्य तिमि, 
तिमिगल, महासर्प ही नहीं, उसे जलघोटक, जलगज और उनसे भी 
भयानक प्राणी दीखे । अष्टपद तो बहुत छोटा लगता था | असंख्य प्रकारके 
मत्स्य और उनमें-से भी अनेकोंके शरीरमें जोंकके समान चिपटे भारी 
सर्पाकार प्राणी । 

बहुत सुन्दर जलजीव भी थे और वे भी असंख्य थे। समुद्र सचमुच 
रत्नाकर है। उसमें केवल मू गेके पवेत और मुक्ताके अम्बार ही नहीं हैं, 
दुसरे रत्न, धातुएँ भी इतनी हैं. कि पृथ्वीपर उनकी कल्पना नहीं। समुद्री 
जीवोंके मरनेपर उनका जो खोल बचता है-शङ्घ, शुक्ति, घोंधा जैसे 
कुछ नाम ही हम उनके जानते हैं | लेकिन sah भेद और संख्याका 
ठिकाना नहीं । 

समुद्र TAS अद्भुत उद्यानको देखकर सुभद्र प्रसन्न हो गया । उसे 
बरुणके चरने बतलाया--'हमारा यह उद्यान कठोर-स्पर्श है और सागरः 
गभेमें सूर्यकी किरणें न पहुँचनेसे इसमें केवल श्वेत रंग है। वस्तुतः यह 
भी जलजीवोंके शरीरोंका खोल ही है । वेसे इसमें कोमल स्पशं भी बहुत 


हैं ।' 
अनेक धाराएँ-सी देखता हूँ ।' सुभद्रने जिज्ञासा को--'कुछ धाराएँ 
तो प्राणिहीन प्रतीत होती हैं । 


“सागरमें इतनी सरिताएं हैं कि पृथ्वीपर सम्भव नहीं ।' वरुण-च रगे 
बतलाया -'इन्हें धारा कहा जाता है। इनमें अनेक अत्यन्त gare! 


आपने सुना ही है कि उदधिके अन्तरालमें बड़वाग्ति है। ये अपनी चौड़ाईमें 
सरिताओंसे कई गुनी अधिक हैं ।' 


“ये गायें !' अचानक समुद्र तलमें घूमती कुछ गायोंको देखकर सुभद्र 
प्रसन्न हुआ--'ये जलमें घूमती हैं ?' z 

'सृष्टिकर्ताने इनका निर्माण किया ।' चरने aaar à पृथ्वीपर 
और जलमें समान रूपसे चल सकती है। इतनी दिव्य हैं कि इनके लोभने 
महृषि कश्यप और देवमाताको भी शाप दिलवा दिया । लेकिन ये सन्तान 
नहीं देतीं । इनका दूध अमृत है और ये अमर हुँ 

गायोंको सुभद्रने प्रणाम किया । वे दूर न होतीं तो उन्हे सहलाता; 
किन्तु गो-दशेनके पश्चात्‌ समुद्र देखनेमें उसकी रुचि नहीं रह गयी । वह 
प्रचेताके पास लौट आया । 

मिरा स्थान अमरावतीमें ही था । मैं वर्षाका भी नियन्त्रक था; 
किन्तु इन्द्रने मुझे निकाल दिया । केवल पृथ्वी तथा सागरके जलका 
अधिकार रहा मेरे पास ।' सुभद्रका सत्कार करके वरुण उससे अपनी 
व्यथा बतलाने लगे-- ‘ge असुर कहा जाने लगा । इसमें मेरा क्या अपराध 
है कि मुझे जलीय असुर ही अनुचर मिले और राजयूय यज्ञ करके देत्य, 
दानव प्रभूतिको पराजय करनेमें तो सूरकार्य ही किया था ।' 

इन्द्र ईर्षालु है।' सुभद्रको सुरपतिसे कोई सहानुभूति नहीं-'बह 
विलासी है, अतः अल्पप्राण भी होगा ।' 

'लोकपालोंमें इन्द्र ही सृष्टिकर्ताके एक दिनमें चौदह बदलते हैं ।' 
वरुणने बतलाया — शेष हम सब्रको कल्पान्त आयु मिली है। असुर भी 
केवल अमरावतीको आक्रान्त करते हैं। उन्हें पता होता है कि दूसरे 
लोकपालोंको कितना दायित्व वहन करना पड़ता है। लेकिन मुझे 
अमरावती से निर्वासनका दुःख नहीं है और न देवेन्द्रकी दुष्टताकी व्यथा है। 
मेरी व्यथा तो मनुष्य बढ़ा रहे हैं और बढ़ाते ही जायेंगे । प्रलयसे पूर्व मुझे 
भी परित्राणका कोई पथ नहीं gaar ।' 

मरणधर्मा मनुष्य आप जलाधिदेवको व्यथित बनाता है ?' सुभद्रने 
आएश्‍चयेपूर्वक पूछा । उसे वरुणसे सहानुभूति हो आयी । 

अभी तो सृष्टिका प्रारम्भ है। मनुष्य और पशुओंका भी दोष नहीं 
है, यदि उनके मल-मूत्रसे क्षरित लवण सरिताओंके माध्यमसे समुद्रमें 
पहुँचता है ।” वरुणने कहा -'भगवान सूयं जलका वाष्पीकरण करके वर्षा 
करते ही रहेंगे। सागरीय जल उत्तरोत्तर लवणोदधि बनता जायगा। 
लेकिन मनुष्यको इस लवणकी आवश्यकता पड़ेगी ag पुन: ले जायगा 


समुद्रसे प्राप्त लवण ।' 


* इनका वर्णन 'श्रीद्वारिकाधीश' में पुरा आया है | 

“तब तो सन्तुलन बना रहेगा ।' सुभद्रने समझा कि वरुणकी चिन्ता 
अकारण है। 
'वत्स | तुम अभी धराके मरणधर्मा इस मनुष्यको जानते नहीं 
हो। इसे सृष्टिकर्ताने बुद्धि दे दी है और इसकी बुद्धिको बहिमु खताके 
लक्षण मैं अभीसे देख रहा हूँ ।' वरुणके स्वरमें रोष नहीं, बहुत व्यथा थी : 
'यह अभीसे मत्स्य भक्षी होने लगा है। आगे जाकर इसके वाहन दोड़ेंगे 
मेरे वक्षपर और मल-मूत्र ही नहीं, विषसे भर देगा यह उदधिका जल 
यह ऐसे कृत्रिम पदार्थ बनावेगा ओर उन्हें जलमें Sa करेगा कि उर 
सडाकर आत्मसात्‌ करना सागरके लिए भी सम्भव नहीं होगा । जलके 
चाषपीकरणमें भी बाधा पड़ेगी और यह जब समुद्रके TAH उपयोगपर 
उतरेगा, सागरीय द्रव्योंको निकालनेके देत्याकार साधन अपनावेगा -- 
वरुणको दरिद्र बना देगा ।' 

“मुझे अपने कंगाल होनेका कोई दुःख नहीं ।' वरुणदेव बहुत दुःखी 
थे--तुम जानते ही हो कि सरिताएँ मेरी पत्नियाँ हैं । कोई उनका सम्पूण 
जल मल-मूत्र तथा विषसे दूषित करदे--यह भी सह लेता मैं यदि इससे 
सृष्टिकर्ताकी सर्वोत्तम कृति मानव सुखी होता। वह तो इस सबसे अपने 
लिए असंख्य रोगों, कष्टों और अपमृत्युका ASA करेगा ।' 


आप पूजा प्राप्त करते हैं मनुष्योसे ।' सुभद्रने कहा--“उनसे आपकी 
सहानुभूति उचित है ।' 


'अभी पूजा प्राप्त कर रहा हूँ; किन्तु” वरुणको वर्तमान नहीं, उनका 
भविष्य ज्ञान ही बहुत व्यथित कर रहा था-- पूजा तो मनुष्य परमात्माकी 
भी त्याग देनेवाला है। अपने अधःपतनके दिनोंमें वह हम देवताओंको 
कहाँ पूछने चला है।' 

“तब वह अपना संहार स्वयं आमन्त्रित करेगा |! सुभद्र चिन्ता करता 
नहीं जानता-'कन्हाईको कोई क्रीड़ा सूझती होगी ।' 


'मानव तो जलकी सत्ता ही समाप्त करनेके साधन जुटावेगा ।' 
वरुणको आश्वासन नहीं मिल रहा था--4ह वृक्षोन्पुलन करके प्राणवायु- 
की प्राप्तिके लिए जलपर निर्भर करेगा और जलीय तत्त्वका भी विभाजन 
करने लगेगा ।? 


QA अपनी पहुँच तुम्हारे सखा तक नही है।' कुछ क्षण रुककर 

स्वयं वरुणने कहा--'अधिक-से-अधिक मैं उदधिमें शेष-शय्यापर शयन 
करते अपने जामातासे प्रार्थना कर सकता हूँ ।' 

आपको उनसे निराशा क्यों है?” gust 

॥ : í अब पूछा । भगवान 

शेषशायी उसे अत्यन्त कृपामय ही प्रतीत हुए थे । 

मैं उनकी कोई सेवा नहीं कर पाता।' वरुण बोले--'मेरी पुत्री 
a करुणामयी है । उसे सब अपने ही पुत्र लगते हैं। बैसे वह अजात- 
पुत्ना-मे तरस ही गया कि मुझे मातामह कहुनेवाला कोई दोहित्र होता !? 
p आप उन श्रीहरिसे प्रार्थना करें !! सुभद्रके पास ही वरुणको 
वासन देनेका दूसरा क्या उपाय था ? उसने जलाधिदेवतासे विदा ली । 
उसे अब अन्तिम लोकपालके भी दर्शन कर लेने थे । 

e 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 


कातर कुबेर-- 


'अच्छा, आप निधिपति कुबेर हैं।' सुभद्र अन्ततः बालक है । अलका 
आकर जब उसने राजाधिराज वेश्रवणको देखा, कुछ पीठ झुकाकर, सिर 
उठाकर विनोदपू्वेक चिढ़ा देनेके ढंगसे बोल पड़ा | 

“हाँ वत्स | यह कुरूप# काना, कुबड़ा, काला मोटा तुन्दिल व्यक्ति 
कुबेर कहा जाता FV वेश्रबणने स्वयं अपनी कुरूपताका वर्णन करके 
भपनेको चिढ़ाये जानेसे बचा लिया-'जिसका एकमात्र शेष नेत्र पीला, 
गोल, दो नेत्रों जितना बड़ा है और जिसके पेर ठिगने, टेढ़ेप्राय हैं । इसीसे 
यह नरवाहुन है । ATH कन्धेपर चलनेको विवश V 


'लेकिन आप इतनी भारी गदा रखते हैं। gaad अब निधिपतिके 
शस्त्रकी ओर देखा । 


सृष्टिकर्ता क्रूर नहीं हैं। बे किसीसे एक या अधिक इन्द्रिय छीनते हैं 
तो उसके दूसरे अंगको सशक्त बना देते हैं। वंश्रवणने बतलाया- मैं 
यक्षोंका अधिपति हूँ । यक्ष राक्षसोंके ही भाई हैं ओर सदा भूख-भूख करते 
रहनेके कारण ही तो यक्ष' कहलाते हैँ। इनको आतंकित न रखा जाय तो 
थे उत्पात ही करते रहें ।' 

'आप ऐसे उपद्रवियोंको क्यों पालते हैं?” सीधी बात कि जो 
स्वभावसे उत्पाती हैं, उनको पास ही क्यों रखा जाय | 


“इसलिए कि निधिपति हूँ। कुबेर गम्भीर हो गये --'संसारमें सब 
मेरी सम्पत्तिको छीनने, चुरा लेनेको सदा उत्सुक रहते हैं। शान्त, सौम्य 
लोग तो उसकी रक्षा कर नहीं सकते | सशक्त, उग्र रक्षक ही रक्षा-सक्षम 
होते हैं।' 

'आपको कोई निधि मैं कभी नहीं लूँगा ।' सुभद्रने कुबेरको आश्वासन 
दिया । वह अपनी ओरसे ही नहीं, अपने सखाओंकी ओरसे भी आश्वस्त 
करना चाहता था--मेरा कोई सखा नहीं लेगा ओर कम्हाई तो केवल 
गुञ्जा, कणिकार या कदम्बके FIAT सुसज्ज हो जाता है ।' 


# वेरका अर्थे है शरीर । कुन-वेर=कुरूप शरीर | 
+ यक्ष का अर्थ है—खा लो ! 

'आपमें-से कोई स्वीकार कर सकता तो सार्थक हो जातीं सम्पूणं 


निषियाँ।' वेश्रवणका स्त्र भर आया-'आपके सखाके सानूकल होनेसे 
ही भगवती stat sare कुबेर निधिपति a > क 


क्या हैं आपकी निधियाँ !' सुभद्रने भोलेपनसे फिर आश्वासन ` 


दिया--'आप केवल नाम बतला दो। मैं उन्हें देखना भी नहीं चाहता । 
किसीका कोष देखना अच्छी बात नहीं ।? 

‘fafa केबल नौ हैं-- १. पदुम, २. महापद्म, ३. शंक, ४. मकर, 
५. कच्छप, ६. मुकुन्द, ७. कुन्द, ८. नील, ९. वर्चा ।? कुबेरको स्वयं लगा 
कि नाम गिना देना पर्याप्त नहीं है । अत: उन्होंने व्याख्या कर दी । 

१. स्वर्ण, रजत, ताम्रादि समस्त बहुमूल्य खनिजोंका पता एवं 
प्राप्ति पद्मपर निर्भर है। यह एक प्रकार की शक्ति है जो शरीरके भ्र मध्य 
चक्रमें स्थित है । 

२. महापद्म भी शक्ति ही है; किन्तु agan रहती है। इससे 
मुक्ता, प्रवालादि सागर गर्भीय रत्नोंका पता लगता तथा प्राप्ति होती है । 

३. शंख सागरके दक्षिणावर्त शंखको केवल प्रतीक सूचित करता 
है । वस्तुतः यह अमंगल-वारिणी शक्ति कण्ठचक्रमें निवास करती है । 

४. मकर-यह हृदय चक्रमें रहनेवाली ऐसी शक्ति है, जिससे 
दिव्योषधियाँ पहिचान ली जाती हैं । 

५. कच्छष--यह नाभिचक्रकी शक्ति है । इसीके जागरणके 
फलस्वरूप योगी रससिद्धिका रहस्य पाकर अमरत्व पा लेता है । 

६. मुकुन्दका निवास द्वितीय चक्रमें है। इसको पाकर अनेक 
प्रकारको सिद्धियाँ मिल जाती है 1 

७. कुन्द मूलाधार निवासिनी निधि है। यही कुल कुण्डलिनी कही 
जाती है। कवित्त्व शक्ति इसके जागरणका प्रसाद है । इसके द्वारा कपिला 
गो*, श्याम कर्ण अश्‍व, ऐरावत कुलोदुभव श्वेत गजादि मिल सकते हैं। 

८. नील--गड़े धनका पता देनेवाली शक्ति है । 

९. वर्चा अर्थात्‌ वर्च स्विता--यह तुममें स्वभावसे है । 

आप धनाधिप भी तो हैं ।' सुभद्रने पूछा । 

# जिस गायके खुर, थन, पूछ, नेत्र, जिह्वा, सींग सब श्वेत हो । शरीरमें कहीं दूसरा 
रंग न हो, वह कपिला कही जाती है । 

१२० ] ayaga 


'क्योंकि संसारका सम्पूर्ण धन निधियोंके ही अन्तर्गत भा जाता है, 
मुझे लोग धनेश कहते हैं।” वंश्रवणने विनयपूर्वंक कहा-- भगवान रुद्रके 
पड़ोसमें बसनेका यह प्रसाद मिला मुझे कि वे पुरारि इस कुबड़ेको सखा 
स्वीकार करते हैं। उनके गणोंका भय अधिकांश लोलुपोंको मुझसे दूर 
रखता है। वैसे भगवती सिन्धुसुता ही सम्पूर्ण ऐश्वर्य एवं सम्पत्तिकी 
स्वामिनी हैं । उन्होंने इस जनको क्रपाकरके यह धनाधीश पद दे दिया है।? 

यक्ष और भूतप्रेत--संग तो आपने बहुत सुन्दर चुना है।' सुभद्र 
ताली बजाकर हँसा । उसने कहा नहीं कि “आपके रूपके ही अनुरूप यह 
संगति है।' 

बहुत सशंक रहना पड़ता है निधिपतिको gA कहा 
सम्पत्तिको कोई कभी छीन ले सकता है । सृष्टिकर्ताने तपस्या, मन्त्र तथा 
एकाग्रता-समाधिमें सिद्धियाँ पानेकी शक्ति तो रखी ही, अतः योगमें रहती 
ही है; किन्तु अनेकोंको जन्मसे सिद्ध बना देते हैं। यह सब उतनी 
आशंकाका कारण न होता यदि औषधिमै यह शक्ति न होती । ओषधिकी 
शक्तिका अन्वेषण कोई कभी कर ले सकता है ।' 

आप संरक्षणके लिए सदा सचिन्त रहते हँ ।' सुभद्रको दया आयी | 
जिसे लेकर केवल चिन्ता मिले, वह सम्पत्ति क्या कामको । 

मेरे यक्षोंको भूत-प्रेतोंका सहयोग सरलतासे मिल जाता है | 
कुबेरने कहा--अनधिकारीके saat ही वे बाधक नहीं बनते, 
अनधिकारीके द्वारा अधिकृत सम्पत्तिको भो वे सुरक्षित कर देते हैं। वह 
उसके उपभोगसे वञ्चित कर दिया जाता है और केवल उपार्जक तथा 
रक्षक रह जाता है। ऐसे ,वित्तप्राण प्राय: मरणोपरान्त सर्प या प्रेत 
बनकर यक्षोंके सेवक हो जाते हैं।? 

“आपको इससे क्या लाभ ?” सुभद्रने सीधा प्रइन किया । 

'वत्स ! तुम बालक हो । तुम्हें सम्पत्तिके संग्रहीत होने और उसका 
स्वामी अनुभव करनेके सुखका पता नहीं है।' कुबेरने कुछ अहंका रपूर्वेक 
ही कहा--'इसी स्वामित्बके कारण वेश्रवण ब्राह्माणोंके यज्ञोंमें राजाधिराज 
कहकर स्तुत होता है। सब सकाम व्यक्ति अपनी कामना-पुतिके लिए 
कुबेरको कृपा-याचना करते हैं।' 


eal gar ca Sy कुबेरके अहुंकारने रुष्ट कर दिया-- 
(एक कुबडेको उसने इतना अज्ञ बना दिया कि वह गी ता 
कि सृष्टिमें स्तुति करने तथा शरण लेने योग्य Se ee 


केवल श्रीब्रजेन्द्रमन्‍दन है | 

लिकिन ठहर, मैं बतलाता हैं तुझे । तेरी अलकाके पास ही कलास है । मैं 
अम्बासे कहता हुँ कि उन्होने यह कया पड़ोसमें काना-कुबडा पाला है ।' 

मैं आपकी शरण हुँ ।? गदा फेंककर वैश्रवण अपने वाहन बने मनुष्य 
(यक्ष)के कन्धेसे उतरे और उन्होंने सुभद्रके चरण पकड़ लिये-'बड़ी 
कठिनाईसे भगवान शिवके समझानेपर वे शेलसुता मुझसे सन्तुष्ट हुई थीं । 
उनको ओर देखनेसे ही मेरा एक नेत्र जाता रहा ।* उनका रोष मुझे 
इस बार मार ही देगा ।' 

तू विश्रवा मुनिका पुत्र हो गया तो समझता है कि वेश्रवण तेरा 
ही नाम है ?' अपने चरणोंमे लुढके तुन्दिल निधिपतिको सुभद्रने डाँटा-- 
'निश्चयपूर्वक जो एकमात्र श्रवणीय है वह श्यामसुन्दर ही वेश्रवण--उसके 
अतिरिक्त अन्य कोई राजाधिराज हो केसे सकता है। श्रुति और श्रोत 
ब्राह्मण उसके अतिरिक्त किसीकी स्तुति करेंगे? कोई काण विप्रोंका 
वन्दनीय बन सकता है ?' 

'आप जानते ही हैं कि भगवती सिन्धुसुता उलूकवाहिनी हैं । कुबेर 
हाथ जोड़कर गिड़गिड़ाये-'उनके इस आश्रितपर आप दया कीजिये । मैं 
अबसे आपकी व्याख्याको कभी नहीं भूलू गा । वचन देता हैं कि वेश्रवणकी 
स्तुतिमें जिनको आपके सखाका स्मरण आवेगा, कुबेर उनकी सेवा अपना 
सदा सौभाग्य मानता रहेगा ।' 

'अच्छा, अम्बाको उपालम्भ नहीं दूं गा ।' सुभद्र सन्तुष्ट हो गया | 

आपका इसो समय केलास जाना आवश्यक है ?' कुबेर अत्यन्त 
भय-कातर हो रहे थे। उन्हें लगता था कि इन्होंने उमा-महेश्व रसे कुछ 
चर्चा भी कर दी तो अलकाके छिन जानेमें कोई सन्देह नहीं रहेगा | उनका 
लोकपाल पद भले बना रहे; किन्तु भगवान व्योमकेश भी उन्हें पड़ोसमें 
रखनेको प्रस्तुत नहीं होंगे । 

मैं तुम्हारे भयको समझता हुँ ।” सुभद्रने कुबेरको निश्चिन्त कर 
दिया--'केवल अम्बाके समीप जाकर उन्हें कह देना कि उनका यह शिशु 
संसारमें जा रहा है--इसका उन्हें ही स्मरण रखना है ।? 

“भगवान पुरारिसे आपको कुछ नहीं कहना |? FIL पूछा । 

‘ga किसी को मध्यस्थता प्रिय नहीं । सुभद्र चलते-चलते कह्‌ 
गया--'बाबाके पदोंमे यहींसे प्रणाम !” 6 


ॐ 'शिवचरित' में यह पुरी कथा गयी है । 

'अकेले रहते हैं आप यहाँ ?' पितृलोक पहुँचकर सुभद्र चौंक गया। 
चन्द्रलोकके इस स्थानपर तो अर्यमाजीके अतिरिक्त कोई जान हो नहीं 
पड़ता । न सेवक, न सहचर | भला ये अकेले क्या करते होंगे ? 


चन्द्रलोक पितृलोक है; किन्तु आपके सम्बन्धी शरीर त्यागकर जाते 
हैं, तब यहीं आपको नहीं दीखते, चन्द्रमापर पहुँचकर आप उनसे सम्बन्ध 
स्थापित करनेकी आशा HA कर सकते हैं? वे इसमें समर्थ होते तो जाते- 
जाते अपने पुत्र, भाई आदिसे मिलकर जाते। उनके पास पाञ्चभौतिक 
देह तो है नहीं । उनके आतिवाहिक शरीरका मानव-शरी रके सम्मुख प्रकट 
हो जाना भी अपवाद रूपसे-जब उन्हें किन्हीं कारणोंसे विशेष शक्ति, 
सुविधा मिल जाय तभी सम्भव है। यह भी अल्पकालिक होती an 


अकेला और उपोषित भी ।' अर्यमाने हँसकर ही कहा--'पितृलोक 
तो पान्थशाला अथवा प्रतीक्षालय है । अभी सृष्टिकर्ताके प्रथम कल्पका 
सतयुग ही आरम्भ हुआ है। अतः अभी तो प्रतीक्षालयको भी पथिकोंकी 
प्रतीक्षा ही करनी है 1 


“आप उपोषित क्यों हैं ?' सुभद्रको आइचयेके साथ दया भी आयी। 

'पान्थशालाके प्रहरीका निर्वाह तो वहाँ पधारे पथिकोंकी सेवासे 
होता है यहाँ पितृगण आने लगेंगे तो उनकी सेवा करके उनके स्वधा भाग- 
का अल्पांश अयेमाको भी मिलेगा । उस लोकके एकाकी वे स्वामी असन्तुष्ट 
नहीं थे-'अभी तो अग्निष्वात्तादिगण भी नहीं आये हैं। पृथ्वीसे जब पथिक 
आने लगेंगे, मेरी सहायताको ये गण सृष्टिकर्ता भेज देंगे। लेकिन अर्यमाको 
तपस्याका यह अवसर पुनः नहीं मिलेगा। अतः अल्पकालिक व्रत मेरे 
आनन्दका ही निमित्त है ।' 


“आपका लोक पान्थशाला ?' सुभद्रको लगा कि अयंमासे उसे बहुत 
कुछ सोखना है | 


'कर्मयोनि केवल मनुष्य योनि है। उसे सृष्टिकर्ताने बडी सीमातर्क 
कमं करनेमें स्वतन्त्र कर दिया है । अपने कर्मोके अनुसार ही उसे आगे जन्म 

तथा परिस्थिति प्राप्त होती है।' अर्थमाकी इस बातमे तो कोई आपत्ति 
होनी नहीं है । 


‘staat जन्म भी उसके कर्म-सम्बन्धसे होता है। अब यह तो 
आवश्यक नहीं कि कोई मनुष्य मरे, तत्र जिसे उसका पिता या माता होना 
हो, वह भी उसी योनिमें जन्मकर वह अवस्था प्राप्त कर चुका हो कि सन्तान 
उत्पन्न कर सके । सबके क्म तो पृथक-पृथक हैं । अतः मरनेवाले मनुष्यको 
जन्म लेनेके लिए तब तक प्रतीक्षा करनी चाहिये, जव तक उसके पिता- 
माता होनेवाले जन्म लेकर उपयुक्त अवस्थाके न हो जायें । केवल माता- 
पिताका ही तो सम्बन्ध नहीं बनता; भाई, बहिन, स्त्री-पुत्र, शत्र-मित्रादि 
Taal सम्बन्ध एक जन्मसे जुड़े हैं ।' अर्यमाने कहा--'जीव अनेकोंका कर्म- 
ऋण चुकाने अथवा दूसरोंको दिया ऋण पाने उत्पन्न होता है ।' 


हम-आप सरलतासे समझ सकते हैं कि जब रेलगाडियोंको अनेक 
मार्गोपर चलना है तो agaa भी रहेंगे और वहाँ प्रतीक्षालयके बिना 
काम नहीं चलेगा । प्रत्येक यात्रीको जंकशनपर गाड़ी बदेलनेके लिए रुकना 
न पड़े, अभोष्ट ट्रेन तत्काल मिल जाया करे, ऐसी व्यवस्था सब जंकक्षनोंपर 
सम्भव नहीं है। कमंके फलसे जब विविध योनियोंमें जन्म होना है और 
कमक्षेत्रमे हमारा सेकड़ों लोगोसे--प्राणियोंसे भी सम्बन्ध है, तब शरीर- 
त्यागके तत्काल पश्चातु जन्म मिलनेकी बात बन नहीं सकती । तब 
प्रतीक्षालय चाहिये ही । वही पितृलोक है । 


आप उपोषित हैं, तब यहाँ आनेवालोंको ही अपेक्षित सुविधाएँ 
कंसे मिलती होंगी ?' सुभद्र ठीक ही सोच रहा था कि जब लोकपति ही को 
कुछ उपलब्ध नहीं तो यहाँ आनेवाला क्या पाबेगा । 


'यहाँ किसी के कमंका फलोदय नहीं होता; किन्तु अन्तःकरण उसके 
साथ रहता है । अतः तृप्ति-अतृप्तिका अनुभव होता है।' अर्यमा समझा रहे 
थे--'उसके उत्तराधिकारी उसके निमित्त जो श्राद्ध करते हैं, उससे उसकी 
तृप्ति होती है। उस श्राद्धांशमें ही मेरा भाग रहता है; क्योंकि स्वधाके 
कव्यको उचित अधिकारी तक पहुँचा देनेकी सेवा मुझे प्राप्त है ।' 


'दूसरोंके द्वारा किये कमेका फल दुसरेको मिलता है ?” सुभद्रने पूछा । 

'अनेक अवस्थाओंमें मिलता है।” अयेमाने सूत्र ही समझाया-__ 
'जो प्राणी यहाँ आता है, अपना उपार्जन छोड़ आया है । उसीके धनका 
उपयोग उसके निमित्त किया गया तो उसे उसका फल क्यों नहीं प्राप्त होगा । 
उसकी सम्पत्ति न भी हो तो भी पुत्र, पत्नी आदिका कर्मफल पिता, पतिको 
मिलता ही है। श्रद्धा एवं संकल्पपूर्वंक पुण्यकर्मोका दान वेसे ही सम्भव है 
जेसे अजित धन या पदार्थका । पुण्य भी तो अर्जन ही है ।' 


यदि उत्तराधिकारी श्राद्ध न करें ।” सुभद्रने यह समझकर पूछा कि 
जब कर्ता दूसरे हैं, तब करना-न करना उनकी इच्छापर है । 


'किसी पान्थशालामें कोई आ पड़े, उसके समीप कुछ हो नहीं और 
उपाजनका अवसर भी न हो, ऐसी ही अवस्था इस लोककी है। मैं भी 
उसकी सहायता करनेकी स्थितिमें नहीं ।' अर्यमाने खेदपूर्वंक कहा -- 
“उत्तराधिकारी पिण्ड न दें ऐसा होना सम्भव तो है। कलियुगमें ऐसा होगा। 
RT पीडित पितर यहाँ रहकर भी नर्कमें पड़ेके समान कष्ट 
पाते eV 


'क्षुतु-पिपासा ?' सुभद्र चौंका । इन लोकोंमें भी भूख-प्यास लगती है, 
इसका अब तक इसने अनुभव ही नहीं किया था | 


पृथ्वीका अन्तःकरण यहाँ वेसा ही आता है।' अर्यमाने बतलाया- 
'पृथ्वीपर मनुष्यको जो मानसिक अतृप्ति होती है, वह यहाँ साथ आती है। 
यहाँ उसे तृप्ति-अतृप्तिका अनुभव होता है । लेकिन पदार्थोके माध्यमसे ही 
तृप्तिका अनुभव करनेका अभ्यासी होनेके कारण श्राद्धमें पदार्थोत्सगं हुए 
बिना यहाँ वह तृप्तिका अनुभव नहीं कर पाता ।' 


“आपके समीप पितृगण कब आने लगेंगे?! सुभद्रकी दया कह रही 
थी कि अर्यमाका उपवास उनके आनेपर ही टूटना है तो शीघ्र आवें वे | 


| “सतयुगमें तो कोई आता नहीं । पृथ्वीपर मनुष्य इस युगमें स्वभावसे 

तप-ध्यानमें तन्मय हैं। अतः वह मुक्त न भो हुआ तो स्वग या अन्य उत्तम 

लोकोंको सीधे जाता है ।' अयेमा कह गये--'जैसे आपके माता-पिता देह 

त्यागकर परमघाम पधारे । अतः सतयुगमें श्रतिका saia सक्रिय ही नही 

होता । त्रेतामें जब मनुष्यकी प्रदृत्तिमें रजोगुण भी आ जाता है, उसे पृथ्वीपर 
* श्राद्ध तथा कर्म-विनिमयका पूरा रहस्य 'कमे-रहस्य' में दिया गया है । 

पुनर्जन्म प्राप्त होते लगता है | तभी उसे पितृलोक आकर प्रतीक्षा भी करनी 
पड़ती है और श्राद्ध भी पृथ्वीपर सम्पन्न होने लगता है। लेकिन हमारे 
पितृलोकका दिन भी देवताओंके समान ही है । अतः मनुष्योंके एक वर्षमें 
हमारा एक दिन ही होता है। मुझे अल्पकाल ही उपवास करना पड़ेगा ।' 


मै यहसि मत्यंधरापर जाना चाहता RU सुभद्रने अब अपनी बात 
कही--'वहाँ जम्म AAR पूर्व मुझे कितनी प्रतीक्षा आपके यहाँ करनी है ?' 

'आप मुझे लज्जित करते हैँ।' अर्यमाने हाथ जोड़ा -- 'आपका कोई 
आतिथ्य मैं नहीं कर सका । अपनी असमर्थतापर मुझे वैसे ही लज्जा है | 
मेरे लोकमें बालक कोई नहीं आते । यह तो आप इस दिव्य Fea आ गये | 
आपका कोई संचित प्रारब्ध तो है नहीं कि उसके उदयकाल तक आपको 
प्रतीक्षा करनी पड़े ।' 


'आपके यहाँ सब वृद्ध ही आते हैं ?” सुभद्रको कुतूहल हुआ। 

आय: कम ही युवक या तरुण आते हैं। केवल मनुष्य आते हैं।' 
अर्यमाने बतलाया--'यद्यपि धरापर शिशु भी मरते हैं; किन्तु जिनको नवीन 
कमका अवसर हो नहों मिलता, वे तो मनुष्य जन्म पाकर भी भोगयोनिके 
प्राणी जैसे हो होते हैं, कर्मभोग पाने उत्पन्न हुए | उनका अगला जन्म पूवेसे 
निश्चित रहता है 1’ 

आप मेरे धरापर जन्म धारणकी व्यवस्था ।' सुभद्रने संकोच तथा 
आग्रहके साथ कहा; किन्तु उसकी बात पुरी नहीं हुई । 

मैं जसे असहाय हुँ आपका स्वागत HAY अयेमाने कहा--'किसीको 
इस लोकें प्रविष्ट करने और यहाँसे भेजनेमें भी वैसे ही असहाय हूँ । मैं तो 
श्ाद्ध-विवजित असहाय पितरोंको तृप्ति भी नहीं दे पाता । केवल आगत 
कव्यको उचित पितरतक पहुँचा देनेका कार्य मैं करता हूँ ।' 

सुभद्र सोचने लगा कि aa ag कहाँ जाय अथवा क्या करे । क्योंकि 
मत्यंधराकी महिमा सुन रखी है इसने । अपने कन्हाई तक इन दिव्यलोकोके 
माध्यमसे पहुँचना सम्भब नहीं दीखता । तब धरापर जाना ही है। 

मिरे यहांसे कमं-नियन्ता ही प्राणीको पृथ्वीपर पहुँचाते हैं।' 
अर्यमाने कहा--'लेकिन आपके कोई पूर्व कमे ही नहीं तो आपका नियन्त्रण 
वे भी केसे करेंगे ?” 

'आपका यह दिव्य देह तो ऐच्छिक है ।' अन्ततः अर्यमा देवता है, 
लोकपाल हैं। उन्होंने अपनेको एकाग्र किया और तब ganz बोले-- 
आपका पार्थिव शरीर कहीं गया तो है नहीं । वह प्रक्कतिके सूक्ष्म स्तरमै 
सुरक्षित आपकी प्रतीक्षा कर रहा है। आप इच्छा करते ही पुनः उसी 
शरीरको प्राप्त करके पृथ्वीपर जीवनका प्रारम्भ क्यों नहीं करते ? अन्य 
देह आपको अभी प्राप्त हो, ऐसा तो कोई नियम मुझे दीखता नहीं है।' 

'वही देह प्राप्त हो जायगा ।' सुभद्रने सोल्लास कहा और इच्छा 
करते ही वह पितृलोकसे वेसे ही अदृश्य हो गया, जैसे पहिले पृथ्वीसे 
हुआ था | 

॥ पूर्वे खण्ड परिपूर्ण ॥ 


© 

श्रीकृष्ण-सन्देश 


[ आध्यात्मिक मासिक-पत्र ] 


श्रीकृष्ण-सन्देशका वर्ष जनवरीसे प्रारम्भ होता है | “श्रीकृष्ण-सन्देश' 
प्रतिमास लगभग ६८ पृष्ठ पाव्य-सामग्री देता है । 


वाषिक शुल्क १० रुपये । , 
आजीवन शुल्क १५१ रुपये | 


सम्भव हो तो आजीवन ग्राहक बनें । 


व्यवस्थापक --धींकूष्ण-सन्देश 
श्रीकृष्ण-जन्मस्थान सेवा-संस्थान 
मथुरा-२८१००१ 

प्रत्यावर्तन--- 


_ अभी किसी पशुके पीछे-से निकल आया हो, इस प्रकार सुभद्र पशु- 
पक्षियोंके मध्य प्रकट होगया | सुभद्रको लगा कि अभी तो उसने सरितामें 
Bt BE चितासे एक अञ्जलि भस्म विसर्जित करके स्नान किया 
है । अलक अभी सूखी नहीं हैं । 

पशु-पक्षियोंका समुह प्रसन्न हो गया | सब और समीप सिमट आये। 

_ महाराज रेवत अपनी कन्या रेवतीके लिए योग्य वर पूछने ब्रह्मलोक- 

गय । कुछ क्षण वहाँ रुकना पडा । इतनेमें पृथ्वीपर सतयुगके स्थानपर 
दापशान्त आगया था।* इससे ठीक उलटा हुआ यहाँ । सुभद्र ब्रह्मलोक 
सहित दुसरे प्रायः सब लोकोंमें भटक आया और पृथ्वीका केवल एक क्षण 
आता था । पुराणोंके विद्वानोंको बहुत अद्‌भुत लगेगा । 
O सुभद्र नहों-भद्रसेनका मयुर-मुकुटी सखा क्या कम अद्भुत है ? 
अपने सखाको जब उसने शिशु बनाकर भेजा भगवती त्रिप राके समीप, उसे 
लगा होगा कि सखा कहीं अटक गया तो उसका वियोग असह्य होगा । अतः 
उसने एक नवीन ही काल लगा दिया उसके साथ । काल उस नटखटकी 
कल्पनाके अतिरिक्त तो कुछ है नहीं । सुभद्रके साथ वह काल ऐसा लगा कि 
उसके सम्मुख ब्रह्मलोक ही नहीं, सुयंलोक, वैकुण्ठ, क्षीरोदधि, व्वेतद्वीपके 
काल भी छोटे पड़ते, पिछड़ते गये । र 
_ यह ऐसा ही होगया, जैसे कोई पृथ्वीकी गतिसे तीव्र गतिके यानमें 
बैठकर पृथ्वीकी परिक्रमा करने चल पड़े । अब पृथ्वीके स्थानोंका काल 
fog sur या नहीं ? | 

सुभद्र जब पृथ्वीपर आ गया, उसे अनजानमें ही अपना पाथिव शरीर 
प्राप्त होगया, तब कहीं पृथ्वीका देश-काल उसका अपना बना । यहाँका देश- 
काल इतना क्षुद्र कि ब्रहालोकमे ही इसकी चतुयु गी नगण्य हो जाती है । अतः 
कन्हाई क्यों यहाँके कालकी गणना करे । 

सुभद्र एकाकी चार वर्षका बालक और उसे अब वनमें रहना था; 
किन्तु सतयुगका समय था । पशु-पक्षियोका प्रेम प्राप्त था उसे। उस युगमें 


“पूरी कथा 'श्रीद्वारिकाधीश में श्रीबलराम-विवाह-प्रसंगमें दी गयी है | 

तो 'भिक्षां देहि'--कहकर कोई ब्राह्मणकुमार वृक्षके आगे भी हाथ फैलाता 
था तो उसके करपर या झोलीमें सुपक्व फल टपक पड़ता AT | 


सुभद्रमे अपने माता-पिताकी गुफामें जानेकी इच्छा फिर नहीं हुई। 
उसे दूसरी गुफा भी ढू'ढनेकी आवश्यकता नहीं थी । वर्षोमें कोई सघन वृक्ष 
समीप न भी हो तो अवश्य गजयूथ आ पहुँचता था बृष्टि प्रारम्भ होते ही । 
किसी महागजके पेटके नीचे सुभद्र बैठकर वर्षा व्यतीत कर देता था । दृष्टि 
थमते ही उसे बहते जलको देखने तथा उसमें छपाछप करते दौड़नेमें आनन्द 
आता था । 


शीतकालमें रात्रिको कोई भल्लूक उसे AGA शयन कराने न पहुँचे 
तो वह गायोंके समूहमें उनसे सटकर सो जाता था । ग्रीष्म तो परित्राजकों- 
का प्रिय: काल है । वह सम्पन्नोंको भी शरीरसे वस्त्र उतार देनेकी प्रेरणा 
देता है । उसमें दिनमें तो छाया चाहिये; किन्तु रात्रिमें चाहे जहाँ पड़ रहो। 


सुभद्र अपने माता-पिताके आश्रमसे बहुत दूर तो नहीं गया; किन्तु 
आस-पास घूमता अवश्य रहा । कभी कोई गज उसे उठाकर पीठपर धर 
लेता था, कभी केहरी या भल्लूक उसे अपनी पीठपर बैठानेके लिए सामने 
अड़ जाते थे । इन वाहनोंने उसे वनमें घुमाया । लेकिन सलिलका सामीप्य तो 
पशुओंको भी आवश्यक लगता है, अतः सुभद्रको वे सरितासे दूर नहीं 
ले गये | वह उनके साथ वहीं बना रहा | पलता-बढ़ता रहा | 


दिन, मास, वर्षादिकी गणना न आवश्यक थी, न सुभद्रको आती 


थी | उसका शरीर बड़ा हो रहा है, यह भी उसे पता नहीं लगा | अचानक 
एक दिन श्वेत इमश्र.-केश तेजस्वी वृद्ध पुरुष वहाँ पधारे । सुभद्रने दोनों 
हाथ जोड़कर उन्हें नमस्कार किया । 


'आयुष्मन्‌ ! मैं तुम्हारा मातामह हूँ ।” उन्होंने सुभद्रको गोदमें उठाकर 
उसका सिर सूघा | स्नेहपूवेक बोले-तुम्हारे पितासे मिलने चला आया। 


'पिताश्रीने तो शरीर-त्याग दिया ।' सुभद्रने सहजभावसे सूचना 
दे दी। 


“इसका अर्थ है कि मेरी सुता उनके साथ सती हो गयी ।” सतथुगमें 
दूसरी कोई सम्भावना ही नहीं थी--विशेषकर ब्राह्मण-कन्याके सम्बन्धमें । | 
वृद्धका स्वर गीला हो गया था । 

उस सात्विकयुगमें शोक-मोह क्षणस्थायी ही होते थे। वृद्धने अपनेको 
शान्त बना लिया । उसने सुभद्रकी ओर अब ध्यान देकर देखा--'तुम्हारा 
उपनयन होना चाहिये । तुम ब्राह्मण-कुमार हो ।' 

'कर दीजिये !' सुभद्रको कोई आपत्ति नहीं थी | 

वे वृद्ध ऋषि थे । सतयुगमें कर्मकाण्डका विस्तार हुआ नहीं था और 
न मनुष्यकी प्रवृत्ति रजोगुणसे मलिन हुई थी । वृद्धको वनसे शुष्क काष्ठ 
लेकर अरणि-मन्थनका केवल आरम्भ करना पड़ा। अग्निदेव तो उनके 
आह्वानपर वेसे भी प्रकट हो जाते; किन्तु विधि-निर्वाह करना था | 

उन ऋषिने वहीं पशुओंसे ऊर्णा-संग्रह करके, उसे कातकर यज्ञोपवीत 
बनाया | अग्न्याधान-अत्यल्प-पुजन और गायत्री उपदेशके साथ सभद्रको 
यज्ञोपवीत पहिना दिया। पहिले दिन उक बालकने मौंजी-मेखला पहिनी 
और उसमें भूर्जाव्रकी कौपीन लगाथी । पलाश-दण्ड मिला उसे । तब-तक 
अजिन (पशुचमं) अनावश्यक माना जाता था | 

वैदिक अनुष्ठान, पाठादि भी तबतक प्रणव तथां गायत्रीतक परिमित 
थे । जब विशुद्ध चित्त कोई विप्र-बालक कभी भी समाहित होकर श्र तिका 
साक्षात्कार करनेमें समर्थं था और इच्छा करते ही सर सेवामें साकार 
उपस्थित हो सकते थे, अध्ययन-अध्यापनकी परम्परा केवल अत्यल्प 
शिष्टाचार सिखलानेतक सीमित थी, जो उभी उपनथनके दिन समाप्त हो 
जाती थी । 

संग्रहकी प्रबृत्ति पैदा ही नहीं हुई थी । शरीर-निर्वाहकी चिन्ता 
मनुष्यने सौखी नहीं थी। पशु-पक्षी, बृक्ष-लता भी उस समय मनुष्यका 
आतिथ्य करके संतोषानुभव करते थे । अत: उपनीत बालकको सूर्योपस्थान 
सिखलांकर शिक्षा समाप्त । 

'आयुष्मत्‌ ! यदि अपरिचित आते ही सावधान कहे तो उसे 
अभिवादन करना । वह ब्राह्मण होगा। तुम स्वयं किसीसे मिलो तो 
सावधान कहना ।' मातामहने सुभद्रको शिक्षा दी--अपरिचित अतिथि 
अन्य ATH हुआ तो स्वयं अपना परिचय देकर प्रणाम करेगा । सावधान 
सुनकर जो अपरिचित स्वयं परिचय न दे, समझ लो कि वह ब्राह्मण है । 


उसका अभिवादन करो | i 
ag अपरिचितको मैं आते ही अभिवादन करू ?” सुभद्रको कुछ 


अद्भुत लगा | 

'नहीं', अपनेसे अल्पका अभिवादन करनेपर उसकी आयु, यश, 
पुण्यका नाश होता है ।' वृद्धने बतलाया-- ब्राह्मणका ee pae भी 
हो तो अन्य वर्णसे ज्येष्ठ है ।' Tew और विद्यामें, तपमें अन्य तु 
भी बड़े होनेपर तुमसे ज्येष्ठ हो जाते हैं। वे बन्दनीय हैं; किन्तु तुम बार 
हो । तुम निर्णय कैसे करोगे ? उन्हें स्वयं निर्णय करके ज्येष्ठ हो तो सावधान 
करना चाहिये तुम्हें ।' 

उस समयतक ऐसा तारतम्य भी बना नहीं था । जब त्याग, तपमें 
सबकी रुचि सहज थी, तब वर्णके पश्चात्‌ वय ही बड़प्पनका सूचक बन 
सकता था । 

“अभिवादन जो करे, उसे तुम 'कल्याणमस्तु' कहकर आशीर्वाद दो | 
प्राणीका परम कल्याण हो, यही ब्राह्मणका काम्य हे ।'" मातामहने आगे 
कहा--'इसके अनन्तर कुशल पूछो । ब्राह्मणको अभिवादन करनेवालेसे 
कुशल पूछना चाहिये; क्योंकि ब्राह्माणमें आशीर्वाद देकर अमंगल-निवारण- 
की क्षमता होती है ।' 

'क्षत्रिय-वैद्यादि भी कुशल-प्ररन पूछते होंगे ?' सुभद्रने पूछा | 

'वत्स | अभी वैश्य एवं शूद्र वर्ण विकसित ही नहीं हुए हैं । क्योंकि 
व्यापार--वस्तु-विनिमय अत्यल्प होता है और सेवककी आवश्यकता: केवल 
शासक या व्यापारीको होती है ।' वृद्ध पुरुषने कहा--'तुम कभी उत्तानपादके 
पास उनकी राजधानी गये तो इन वर्णोसे मिल सकते हो । इस समथ तो 
वही शासक हैं । मनुपुत्र प्रियब्रत तो अभी विरक्त-जीवन व्यतीत कर रहे 
हैं। उन्हें ala नारदके साथका सुयोग प्राप्त होगया है । 

क्षत्रिय निरुपद्रवता पूछता है। वह भौतिक-दैविक-दोनों उपद्रव ` 
दूरकर सकता है, अतः पूछता है--“आप और आपके आश्नितोंको किसीसे 

उपद्र त तो नहीं होना पड़ता ।' 

“आप सुखी-समृद्ध तो हैं ?' यह वैश्यका कुशल प्रश्न है । 

“इसलिये कि वह पदार्थे-प्रदान कर सकता है ।' सभद्रने स्वयं व्याख्या ` 

कर ली--लेकिन शुद्र क्या पूछता होगा P- > 

“आप सपरिवार स्वस्थ तो हैं ?” वैसे उसका प्रश्‍न अकारण होता | 

है; क्योंकि इस युगमें अस्वस्थ पुरुष सुना ही नहीं जाता । अस्वास्थ्य तो 
असंयमसे आता है और असंयमका मूल राजस-तामस प्रवृत्ति है, जो 
्रेताके पदचात्‌ जन्म लेगी । लेकिन शूद्र सेवा ही तो कर सकता है। स्वस्थ 

व्यवितकों सेवाकी आवश्यकता तब होती है, जब उसे शासनमें व्यस्त रहना 
हो या व्यापार करना हो ।' ; 
„ "कणत मानन-मनको विलासिताने स्पर्श ही नहीं किया था। अतः 
a तक सवा भी आवश्यक है, यह कोई सोच भी नहीं सकता था । अपना 
शनक काय ता साधना समझा जाता था । साधना तो दसरेसे करायी 
न I : 3 R Ase 
नहीं जा सकती । 
. संग्रहके विस्तारके साथ सेवाकी आवश्यकता बढ़ता है, यह आज भी 

We =! te छो गी ay पे = 
त्य है । एक छोटी सोंपडीका निवासी स्वयं झाड़ लगा लेगा; किन्तु कोई 
बहुत बुड पत हो तो ? केवल कोपीन या अल्पवस्त्रधारी तो अपने वस्त्र 
गो लेगा; किन्तु जहाँ वस्त्रोसे आलमारियाँ भरी हों, वहाँ धोबीके बिना 
कैसे काम चलेगा । 

स्वास्थ्य वया ?' सुभद्रने ही नहीं, समूचे सतयुगके पुरुषोंने रोगका 
नाम नहीं सुना | अतः सुभद्रको स्वस्थ-अस्वस्थ शब्दका अर्थ ही पता नहीं । 

_ 'स्वमें स्थित स्वस्थ । वृद्ध पुरुषने सतयुगकी परिभाषा वतला दी-- 
अपना आत्माको छोड़कर अन्यका चिन्तन चित्तमे आया तो अस्वस्थ | 
शरीर-सांसारका चिन्तन ही अस्वस्थ होना है ।' 
समवायु aafaa समधातु मलक्रियः। 
प्रसत्तकायेन्द्रयमन: स्वस्थो इत्यभिधीयते ।। 

वायु, जठराग्नि, कफ-पित्तादि धातुएँ और मल-मृत्र-स्वेदादिकी 
क्रिया समान रहे । न इनमें वृद्धि हो, नये अवरुद्ध या कम हों। शरीर, 
न्द्रिय मन निर्मल हो तो व्यक्ति स्वस्थ कहा जाता है' यह महषि चरककी 
परिभाषा है | 

'शरीरकी ओर ध्यान न जाय तो अपनेको स्वस्थ समझो |? यह 
परिभाषा एक aad सुनायी थी। यह परिभाषा आजकी। शरीर या 
शरीरके किसी अंगकी ओर ध्यान जाता है तो वहाँ कुछ गड़बड़ है । 

सतयुगगें परिभाषाकी सीमा बढ़ गयी थी। शरीर या संसार-- 
किसीकी जोर ध्यान गया तो स्वमे कहाँ रहे ? 

'कन्हाई स्मरण आवे तो ?” सुभद्रने पूछा। उसे लगा कि उसके 
मातामहकी परिभाषामें कहीं त्रुटि है । कन्हाईका स्मरण न आवे तो मनुष्य 
स्वस्थ कंसे कहा जायगा ? 

"मै भूल गया आयुष्मन्‌ | वृद्धे अव सुभद्रकी ओर बहुत ध्यानसे 
देखा । उन्होंने तो सुभद्रको कभी देखा नहीं था। अब दो as नेत्र वन्द किये 
रहे । अचानक उनका शरीर कम्पित होने लगा, रोमाञ्च हुआ, स्वेद-धारा 
चलने लगी और नेत्रोसे अश्रुप्रवाह चल पड़ा । सुभद्र चकित देखता रह 
गया उनकी ओर | 


कै धन्य होगया | मेरा कुल धन्य होगया । मेरी कन्याने F ge 
कर दिया ।' कुछ समय लगा वृद्धको सावधान eu e वे क 
समय हृदयसे लगाये रहे । सावधान होनेपर बोले--वत्स : ay साथ 
जाकर मैं तप तथा ध्यानमें लगानेकी बात सोच रहा था; किन्तु तुम तो तप- 
ध्यानके परमाभीष्टको पहिले-से प्राणार्पण कर चुके हो ।' 


'मैंने तो किसीको कुछ नहीं fear’ सुभद्रने भोलेपनसे कहा-- 
'माता-पिताके पश्चात्‌ प्रथम व्यक्ति आप ही मुझे मिले । आप आहार- 
ग्रहण करेंगे ?' 


'आयुष्मन्‌ ! मैं तुम्हारा आतिथ्य स्वीकार नहीं कर सकता । तुम 
मेरे दौहित्र हो ओर आहारका अभाव तो यहाँ TAH हे नहीं । मातामहे 
कहा--मैं तुम्हारे सखाकी बात कह रहा था। तुम्हारा कन्हाई तो आत्माकी 
भी आत्मा है । उसका चिन्तन ही सच्चा स्वस्थ होना है ।' 


'अब तुम उपनीत हो गये हो, अत: जलपात्र रखा करो V सुभद्रको 
उन वृद्धने शौचाचारका कुछ नियम समझाकर कहा---मैं तुम्हारे लिथे 
नारिकेल-पात्र ला देता हूँ V 

“वह तो पिताश्रीकी गुफामें पड़ा है।' सुभद्रने बतलाया-- उसे 
स्वीकार करनेमें कोई दोष है ?' 


“बह सब जो उस गुफामें है, तुम्हारा स्वत्व है ।' वृद्धने आग्रह नहीं 
किया कि उनका लाया पात्र सुभद्र स्वीकार करे । वे भी सतयुगके अपरिग्रह 
विप्र थे और मोहका कलुष उनके मनमें भी नहीं था । उन्हें संतोष था कि 
उनका दौहित्र अपने पिताका उचित कुल॑धर है। 


सुभद्रका सिर सू'घकर, उसे आशीर्वाद देकर वे बिदा हुए । उन्होंने 
GHAR साथ ले जाना अनावश्यक माना और सुभद्रकी भी साथ जानेमें 
रुचि नहीं थी । वह एकान्तप्रिय था । 

अनेक वर्षे पीछेकी बात--सुभद्र युवा होगया । उसके मनमें पर्यटनकी 
वात आयी । उसे मातामहसे सुनी उत्तानपादकी पुरी देखनेकी इच्छा हुई । 
उसे कहीं कोई बाधा तो थी नहीं । बाधा होती है-संग्रह-परिग्रह होनेपर । 
जिसे कदली-वल्कलकी कोपीन लगानी है और वनके कन्द, मूल-फल ही 
खाने हैं, वह कहाँ रहे, यह तो सोचनेकी बात नहीं थी । 

वह एक दिन चल पड़ा और चलता रहा । उसे केवल इतना पता 
था कि पर्वतीय क्षेत्रसे नीचे कहीं उत्तानपादकी पुरी है और सव सरिताए 
सीधी या किसी अन्यमें मिलनेके क्रमसे नीचेके समतल क्षेत्रमें ही जाती हैं । 
वह अपनी परिचित सरिताका तट पकड़कर नीचेकी ओर, उसके प्रवाहकी 
ओर चल पड़ा था | 

थोड़े स्थानोंपर उसे सरिताका तट छोड़कर WATT चढ़ना पड़ा; 
क्योंकि सरिता-तटका कगार इतना सीधा-सपाट बन गया था कटावके 
कारण कि वहाँ पैदल भी चलना सम्भव नहीं था | 

अनेक स्थान मिले, जहाँ मार्गमे नाले थे । उसे तो वहाँ भी कठिनाई 
नहीं हुई, जहाँ वह छोटी सरिता gas मिल गयी । ऐसा कई स्थानोंपर 
हुआ | कभी वह सरिता अन्यमें मिली, कभी अन्य उसमें । ऐसे सब स्थानोपर 
वह सम्मुख पड़नेवाली सरिताके तटको पकड़कर ऊपरकी ओर चल पड़ता 
था। जहाँ सतरणकी सुविधा होती, बह तैर लेता । उसने पद्युओको 
संतरण करते देखकर शैशवमें ही यह कला सीख ली थी; किन्तु संतरण 
योग्य स्थल वहुत कम मिलते थे । उसे प्रायः सरिता-किनारे किसी बाढमें 
गिरे वृक्ष मिल जाते थे । जहाँ वह प्रयत्न करके उन्हें पानीमें पहुंचा पाता 
था, श्रम करके, ठेलकर प्रवाहमें पहुँचा देता और उसपर बैठ जाता । इस 
प्रकार सरिता पार करना सुगम हो जाता था । 

तुम मुझे उस तटपर पहुँचा दोगे?” बह तो मिलनेवाले किसी 
वनपशुसे कह सकता था; किन्तु उसे अनुभव हो गया था कि केवल वन्य 
महिष, वाराह और गज उसकी सहायता कर सकते हैं। वे भी सब स्थानोंप्र 
साहस नहीं कर पाते। केशरी और भल्लूक जलमें उतरना ही नहीं चाहते 
और कपि पर्वतीय सरिताओंके प्रवाहमें बहने लगते हैं । 

उसकी यात्रा टूटे वृक्षों गा पशुओंकी सहायतासे चलती रही । वह 
जब चला था, वर्षा बीत चुकी थी । शीतके प्रारम्भगें नीचे आनेभें उसे 
प्रकृतिने सहायता ही दी | उसे सुखद वातावरण मिला | 
बनमें वृक्ष थे, कन्द थे, सरितामें स्वच्छ जल था | अनेक बार कपि 
या भल्लूक विना माँगे उसे कोई फल या मधुछत्रक दे जाते थे । अनेक 
स्थानोंपर वन्य गजोंने उठाकर उसे पीठपर बैठा लिया और अपनी 
इच्छानुसार ले गये | 
उसे न मार्गका पता था, न यात्राका निश्चित लक्ष्य किधर है 
इसका | जब क्षधा लगती, आहारके लिए फल-कन्द मिल जाते थे । रात्रिमें 
किसी समतल स्थ्रानपर, शिलापर अथवा सरितातटके किसी मोडपर छोटा 
पुलिन मिला तो वहाँ सो गया । 
सुभट्रको कहीं पहुँचनेकी शीघ्रता नहीं थी । वह तो चलनेके लिए 
चल रहा था । अन्ततः उसकी यात्रा पर्वतीय क्षेत्रोसे बाहर पहुँच गयी। 
पहिलेसे ही वन सधन मिलने लगे थे । वृक्षोंमें सुस्वादु फलके वृक्ष बहुलता- 
से मिलने लगे । कपिगज प्रभूति भी बहुत थे इन बनोंमें । साथ ही वृश्चिक, 
सर्प भी थे और कण्टक भी । स्पशँसे पीड़ा देनेवाली वनस्पति भी । 
जब एक कपिने एक दिन उसके करसे छीनकर एक फल सू घकर 
फेंक दिया, वह समझ गया कि अब फलोंको कपियोंको दिखाकर आहार 
बनाना है। इसी प्रकार भल्लूकने कन्दोंके सम्बन्धमे सावधान कर दिया | 
सच तो यह है कि अब वन-पशु ही उसे आहार देने लगे ae स्वयं अब 
फलादि नहीं उठाता था । स्पशे-कातर करनेवाले क्षुप्रोंकी उसने पहचान 
लिया था और रात्रिमें शयनके लिए कोई प्रशस्त शिला या तृण-लताओंसे 
रहित स्थान हूं ढ़ता था । 
जैसे-जैसे समतल क्षेत्र समीप आता गया, वनकी सघनता बढ़ती ही 
गयी । वनगज कम ही स्थानोंमें पर्वतमें मिले थे; किन्तु अब तो वे उसकी 
प्रतिदिन आतिथ्य करने लगे। अवश्य ही कपि और भल्लूकोंका समुदाय | 
उसे प्रायः प्रतिदिन मिला था । | 
यात्राके इसी क्रममें एक सायंकाल वह एक टीलेपर बैठ गया | अव 
वह पर्वेतीय क्षेत्र पीछे छोड़ आया था | यहाँ सरिता-तटपर पुलिन नहीं था। | 
बन सघन था और कण्टक-बृक्षोसे भरा था। केवल यह टीला ऐसा था कि | 
उसपर कोई तृण नहीं उगा था । यह स्थान वृक्ष अथवा तृणसे हीन क्यों हं 

यह सुभद्र क्यों सोचे। उसे रात्रि-शयनके योग्य स्थान प्रतीत हुआ, अतः 
वहाँ बैठ गया | = 

पता नहीं, क्यों कपियोने बहुत विरोध किया । अनेकने पहली बार 
दाँत दिखाकर डराना चाहा उसे । सुभद्र हँस पड़ा । दो-एकने उसका हाथ 
पकड़कर उठ जानेका संकेत किया । एक मोटा भल्लूक बार-बार सामने 
aS जाता था कि सुभद्र उसकी पीठपर बैठ जाय | 

> उस दिन सुभद्र बहुत चला था । श्रान्त हो गया था। उसे कहीं 
पहुँचना नहीं था; किन्तु चलनेकी धुन चढी तो चलता ही गया । अब 
दिनान्तमें यह तृणहीन स्वच्छ टीला भिला तो इसपर-से उठनेको उसका 
चित्त नहीं हुआ । कपियों और भल्लूकके आग्रहको उसने टाल दिया | 

'यहाँ क्या है ? क्यों ये सब मुझे यहाँसे हट जानेका आग्रह करते हैं ? 
सुभद्र सहानुभूतिपुर्ण वन-पगुओका संकेत समझता था । Tas ही पला 
था; किन्तु भय क्या होता है, यह तो वह जानता ही नहीं था । उसे अटपटा 
लगा कि अन्धकार होते ही कपि-भल्लूक-सत्र उस टीलेसे दूर भाग गये । 

यहाँ भूमि हृढ़ है, स्वच्छ हे ।' कपियोंके संकेतको देखकर सूर्यास्तके 
समय ही सुभद्रने देख लिया था कि वहाँ कोई बिल नहीं है। वृश्चिक 
सम्भव नहीं हैं ओर सर्पका बिल नहीं । वनमें-से क्या करने आवेगा सर्प 
यहाँ ? तब यहाँ रात्रिमे व्याघ्र या केहरी बेठला है ?” 

सुभद्रको सर्प, व्याध, केहरी सब खेलनेयोग्य सखा लगले हैं । इनसे 
बह बहुत परिचित है। कपि और भल्लूक रात्रिमें ब्रृक्षहीन स्थानपर नहीं 
रहेंगे, यह भी स्वाभाविक था । अतः अन्धकार होनेपर वह लेट गया । श्रान्त 
तो था ही, प्रगाढ निद्रा उसे वैसे भी सदा आती है । 

TSH, गुडम्‌, JIR जैसे किसी धातुका बना कोई बहुत भारी घडा 
लुढ़काया जा रहा हो ऐवा शब्द-विचिन्र-मी झनकार, खनंखनाहटभ रा शब्द 
“गू जने लगा । सुभद्रकी निद्रा टूट गयी उस शब्दसे । वह उठकर बैठ गया । 
आकाश निर्मल था । चन्द्रमा ऊपर आ गया था । स्वच्छ ज्योत्स्ना में 
सुभद्रने एक बहुत भारी अत्यन्त काले घड़े-जैसे आकारको देखा । उसमें 
प्रज्वलित उल्काके समान दो नेत्र चमक रहे थे | 

'कौन है तू ?' उस आकारने बड़े रुक्ष, गड़गड़ाहट-जैसे स्वरमें डाँटा | 

'तू कौन है ?” सुभद्र झल्ला उठा | इस प्रकार उससे बोलनेवाला यह 


कौन आ गया ? 

'मैं भूत हँ उस आकारने गुर्राहटसे कहा--'तुझे भक्षण .कर 
लू गा। 

‘gar कहींका ।' सुभद्र तो हँसने लगा--साक्षात्‌ वर्तमान है और 

अपनेको भूत कहता है । मैं कोई पक्व फल हूँ कि मुझे भक्षण करेगा ?' 
स्मरण करा दू' आपको कि वह प्रथम सतयुग था । सिह-व्याघ्र भी 
हिसा नहीं करते थे । स्वतःमृत्युप्रात प्राणी ही उनके भक्ष्य थे । अत: सृष्टिमें 
ये पशु अत्यल्प थे | ॒ 
तू हँसता है ? मैं प्रेत gl वह आकार कटकटाया | वह ATAT रह 
था | उसकी गति अवरुद्ध हो गयी थी । वह चाहकर भी सुभद्रकी ओर बढ़ 
नहीं पा रहा था । मुझे जानता नहीं ।' 

'तू परेत है तो बोलता क्यों है ?' अब सुभद्र खड़ा हो गया | उसने 
समीप पड़ा पलाशदण्ड उठाया--तुझे मैं नहींजानता ? नटखट, मुझे सोने 
नहीं देता | क्यों जगाया तूने मुझे ?' 

यह मेरा घर है | भाग जा यहाँसे।' वह आकार अब गर्जना कर रहा 
था-- मैं कूष्माण्ड हूँ । पिशाच हूँ ।' 

'हाँ, तेरा घर तो है । सुभद्र शान्त कह गया--'तूने मिट्टी बनायी, 
वृक्ष बनाये, ये आकाश और चन्द्र बनाये । घर तो तेरा ही है सब; किन्तु 
कनू ! अब तू पिटेगा । अन्यथा मुझे सो जाने दे ।' 

भड़ामका भयानक शब्द हुआ | ऐसा शब्द जैसे आजकल कुछ-सौ बम 
एक साथ फूटनेपर होगा । पूरा वन गूंज उठा। पशु-पक्षी चीत्कार करके 
भागने लगे। फट गया था वह भारी कृष्माण्ड। | उसमें-से स्निग्ध aga- 
सहस्र ज्योत्स्ना फूट निकली । मयूर-मुकुटी, पीताम्वरधारी, सजल-जलद- 
नील ब्रअराजकुमार SAAT प्रकट हुआ । 

तू इस काजे ORTON धुपा बेठा था ?” सुभद्रे भुजाएँ फैलाक र 
ASAT दी । मैं तभी जान या, अब वह अपनेको भूत कहने लगा । ऐसा 
अटपटा झूठ तो केवल तू ही बोल सकता है ।' 

'वह झूठा नहीं था ।' कन्हाईने कहा । 

वह कौन ? तू अब भी मुझे 

भूत भी--भविष्य भी [ १३६ 


'कूष्माण्ड भूतवर्गकी ही एक जाति है।” श्यामने समझाना चाहा-- 
यहाँ भूमिसें स्वर्ण-रत्न हैं। अतः यह उसका संरक्षक बना यहाँ रहने 
लगा था V 

६ तू अब बाते बनावेगा ? तू ही यह वन, Tae, भूमि-परिता नहीं है ?” 
सुभद्रने कहा--लिकिन तू भूत या भविष्य कत्रसे बनने लगा ? तू तो नित्य 
वतंमान है ।' 

इस कृष्माण्डको तू जानता है ।' कन्हाईने परिचय देनेका प्रयत्न 
किया--'इसीके शापसे तू यहाँ संसारमें है ।' | 

में तेरे अतिरिक्त किसीको नहीं जानता, न जानना ही चाहता ।' 
सुभद्रका स्वर स्वस्थ Gi कहीं हूँ या रहूँ तो इसमें तेरी इच्छाके 
अतिरिक्त दूसरा कारण हो नहीं सकता ।' 

'तू मुझसे रूठ रहा है ?” श्यामने सखाके कन्धेपर भुजा. रखी । 

'रूठू गा नहीं, तू मुझे सोने नहीं देता और भूत बनता है ।' सुभद्र 
बोला--भेरा तो तू ही भूत भी है, भविष्य भी; किन्तु त भूत नहीं बन 
सकता । तू तो नित्य वर्तमान है ।' 

सुभद्रका वह सखा अहस्य होगया और सुभद्र लेटा तो तब उठा जब 
प्रात:कालीन प्रकाश हो चला AT । 


$ 

सुरुचि ठीक है- 


अतिथि भारतमै सदा अभ्यचैतीय माना जाता रहा है। सुभद्रका 
आतिथ्य करनेमें राजा उत्तानपादने अपनेको धन्य माना । एक स्वच्छ कुटीर 
उसे दे दी गयी । 
ब्रह्मावतंतक पहुँचनेमें सुभद्रको कोई कठिनाई नहीं हुई थी । जैसे 
ही समतल क्षेत्रमै वह एक गुहस्थका अतिथि हुआ, उसे पता लग गया कि 
वह अनजानमें ही सरिताओंका अनुसरण करता सुरस रिंके (तब अलकनन्दाके 
क्योंकि तब भागीरथीकी धारा थी ही नहीं) तटपर पहुँच गया हे और अब; 
उसे सरिताके साथ ही चलकर उत्तानपादकी पुरी पहुँच जाना है। 


उस समय न नगर थे, न ग्राम, किन्तु अलकनन्दाके तटपर स्थान- 
स्थानपर तपस्वी अवश्य उसे मिलते गये । गृहस्थ भी तपस्वी ही थे उस 
समय । कदाचित्‌ ही कहीं दो या तीन कुटीरे समीप मिली होंगी । लोग 
एकान्त-प्रिय थे । अल्पमे संतोष करनेवाले, अपरिग्रही थे। तितिक्षु थे । 

अन्तर्मुख होना ही प्रिय था उस समय सबको | 

दो या तीन कुटीर समीप मिलनेका अर्थ होता था कि वहाँ वैश्य 
बमतै हैं । वस्तु-विनिमय भी प्रारम्भ नहीं हुआ था । गोपालन ओर कष; 
किन्तु क्षिका अर्थ इतना ही कि बिना जोते गीली भूमिमें समयपर बीज 
बिखेर दिये और पकनेपर उनका 24. कर लिया । यह अन्न-संग्रह तथा 
गोरस आगत अतिथिके सत्कारके लिए । कम ही सौभाग्य मिलता था कि 
आस-पास बसा गृहस्थ ब्राह्मण उसका कोई भाग स्वीकार कर ले । तबतक 
प्रतिग्रहसे विप्रोंको सहज अरुचि थी । 


आप कह सकते हो कि उस समयका समाज अविकसित था । अरण्य- 
वासी लोग थे और तृण कुटीरोंमें यत्र-तत्र बिखरे रहते | नाम-मात्रका वस्त्र 
धारण था। लेकिन यह आरप अज्ञान होगा आपका कि वे अनजान थे 
अथवा असमर्थ थे । तबतक मनुष्यने जाना ही नहीं था कि रोग 


Be iy थी है ए 5 क्या गोता 
है । भोगोन्मुख प्रवृत्ति T । तप एवं ध्यान प्रिय था । संकल्पबल कम 
च्छा कृतः 4 २ Tr 
शक्तिशाली था कि इच्छा होते ही ब्रह्मतोकतक मजा सर था । 

उस समयतक धरा सुरोंके लिए अपने उद्यानके समान थी। 
देवताओं तथा उपदेवता (गन्धर्वे, यक्ष, किन्नर, नाग, वानर, रीछ, दैत्य, 
दानव) में इतना ही अन्तर था कि मानवमें जन्मजात सिद्धियाँ नहीं थीं | 
अन्यथा इनके परस्पर वैवाहिक सम्बन्धतक होते थे। मनुष्यके लिए 
दिव्यलोक भी सहज गम्य थे | 

अवश्य भौतिक उन्नति तब प्रिय नहीं थी। तब सेना-सेवकोंका 
आडम्बर उत्पन्न ही नहीं हुआ था। पुराणका विद्यार्थी भी जानता है कि 
प्रथम मनु स्वायम्भुव अपनी पुत्रीके लिए वर get निकले तो पत्नी और 
पुत्रीके अतिरिक्त केवल सारथी उनके साथ था और यात्रा करनी थी उन्हें 
ब्रह्मावर्ते (कानपुरके समीप) से कर्दमाश्रम -- सिद्धपुर (गुजरात) तककी । 

भ्र,वका जब यक्षोंसे आगे युद्ध हुआ, Law साथ भी कोई सेना नहीं 
थी । वे एकाकी ही यक्षपुरी अलका पहुँचे थे । सेना तो थी लोकपाल कुवेरके 
पास यक्षों (उपदेवताओं) की । लेकिन जो एकाकी भी जन्मसिद्ध यक्षोंकी 
बलवती सेनापर विजय पा सके, उसके अस्त्रज्ञानको अविकसित कहते समय 
सोचना आवश्यक है | : 

सुभद्रको मार्गमें जहाँ भी कोई कुटीर मिली, आतिथ्य प्राप्त हुआ | 
राजा उत्तानपाद तो चाहते थे कि वह उनके समीप ही रहे । वह रहा भी 
वहाँ पर्याप्त समय; किन्तु स्थायी कहीं बस जाना तो तबतक बहुत कम 
मनुष्योंने सीखा था । सुभद्र तो स्वभावसे परिव्राजक था | 


बहुत थोड़े उठज थे आस-पास । राजा उत्तानपाद अवश्य चक्रवर्ती 
कहे जा सकते हैं; क्योंकि इतने भी लोग उनके समीप बस गये थे । शासनतन्त्र 
तो तब ठीक उत्पन्न ही नहीं हुआ था । आजके ग्राम-चौधरी-जैसी ही स्थिति 
उत्तानपादकी थी । अवश्य उनका सदन मिट्टी-खपरैलका बना था | उनके 
समीप कुछ गज, अश्‍व और रथ थे | कुछ सेवक भी थे उनके जो परिवारके 
सदस्योके समान ही व्यवहार पाते थे । . । 

ध्रुव युवराज हो चुके थे। तप करके भगवान्‌ नारायणका दर्शन 
किया था उन्होंने । अतः उनका सुयश व्यापक था । सब उनका सम्मान 
करते थे । सुनिड्चित था कि उत्तानपाद उन्हें निकट-भविष्यमें राज्यभार 
सोंपकर वनमें तप करने चले जायेंगे | ल 

इसका एक परिणाम और हुआ था । छोटी रानी सुरुचि उपेक्षिता. 
हो गयी थीं । उनका पुत्र उत्तम अधिक समय आसेटमें व्यतीत करता था । | 

१४२ | अमृतपुत्र 


वह दूर-दूर निकल जाता था और महीनोंमें लौटता था । अब पिताके पास 
उसका मन नहीं लगता था । यद्यपि धवसे उत्तमका सौहाद था और दोनों 
भाइयोंमे प्रीति शी । 


gaat माता सुनीति उत्तानपादकी प्रिया हो गयी थीं | वे famaz 
ही राजमाता होनेवाली थीं। उत्तानपाद उनकी बात टालते नहीं थे । वैसे 
सुनीति अत्यन्त विनम्र, संयमी और उपासनामें लगी रहनेवाली थीं । 
सुरुचिको उन्होने सगी अनुजाका स्नेह ही दिया; किन्तु साज-सज्जा या Ig- 
व्यवहारमें उनकी रुचि नहीं थी । उनके स्वयंके केशतक, कम ही होता जब 
बिखरे न हों । शरीर तथा सामग्रीकी ओर उनका ध्यान नहीं जाता था | 
पति-पुत्रकी सेवामें भी कम समय देती थीं वे । 


सुरुचि वैसे अब भी गृह-स्वामिनी थीं। वही सेवकों और अतिथियोंको 
सँभालती थीं । ध्रुव उनका सम्मान करते थे । केवल पतिने उनकी उपेक्षा 
करदी थी | 

सुभद्रका आतिथ्य कभी देवी सुनीति करतीं और कभी सुरुचि । 
दोनों रानियोंके सदन पृथक-पृथक थे । लेकिन सुभद्रका प्रवेश दोनोंके यहाँ 
अबाध था । दोनोंको वह 'अम्ब' कहता था। यद्यपि ब्राह्मणकुमार होनेसे 
उत्तानपाद भी उसको अभ्युत्यान देते थे और उसका सदा सम्मान करते थे । 


सुभद्र स्वभावसे अरण्यानी था। उसे यह छोटा गाँव भी काटता 
लगता था | उटजकी फूसकी भित्तियोंमें वह बन्धनका अनुभव करता था | 
फलत: वह प्रायः रात्रिमें भी सरिताके पुलिनपर ही शयन करता था । दिनमें 
तो आहारके समय उसे दूढ़ता पड़ता था | वह वृक्षोंके नीचे बैठा मिलता 
या उद्यानमें । । 


'अम्ब सुरुचि ठीक हैं। उनकी सुव्यवस्था आवश्यक है । सीखनी 
चाहिये सबको | उनके BUA कला है । --अनेक बार सुभद्रने ध्र वसे यह 
बात कही । < 


“भगवान्‌ मनुकी सन्तानको सुव्यवस्थित रहना है तो उसे छोटी 
अम्बासे सीखना पड़ेगा ।' saat भी यह बात मान्यथी। लेकिन ध्रव 
स्वयं अपनी माताके समान आराधना-प्रिय थे । यह तो कुशल थी कि उस 
समयतक मनुष्यमें ईर्ष्या-द्रेष आया नहीं था और वह स्वावलम्बी था | 
अपने आस-पास स्वच्छता करनेको उसे कहना नहीं पड़ता था | 

सतयुगका ब्राह्मणकुमार सुभद्र; किन्तु विचित्र प्रकृति मिली थी उसे.। 
न तप, न ध्यान--केवल अलमस्त बैठा रहता या सरिता-तटपर सिर झुकाये 
घूमता | कुछ करनेमें प्रवृत्ति नहीं; किन्तु कुछ करना ही हो तो उपेक्षापूर्वक 
या अधूरा करना उसे अत्यन्त अरुचिकर है। जो करो, पूरा करो-पूरी 
निपुणता और सावधानीसे करो । 


सुरुचिदेवी सचमुच सुरुचि थीं । उन्हें एक तृण भी अस्त-व्यस्त रहे, 
यह सहन नहीं था । उनका शरीर, सदन, सामग्री सब सुव्यवस्थित-सुसज्ज । 
रात्रिके अन्धकारमें भी कुछ पानेको उन्हें प्रकाशकी आवश्यकता नहीं पड़ती 
थी । प्रत्येक वस्तुका स्थान सुनिश्चित था । व्यवहारमें लानेके पश्चात्‌ उसे 
वहीं रखा जाना चाहिये । 


सुभद्र अधिकांश देवी सुरुचिका ही अतिथि होता था । वही आहारके 
समय सचिन्त होकर किसी-न-किसीको उसका अन्वेषण करने भेजती थीं । 
उनके यहाँ भी आहार प्राय: वही, जो देवी सुनीतिके यहाँ; किन्तु कर-पाद- 
प्रक्षालन कराने, उनका प्रोक्षण, आसन और आहारको पात्रमें सज्जित 
HUH देवी सुरुचिकी कला प्रसन्न कर देती थी सुभद्रको | 


'आप-कर प्रोक्षण-कर लें !' सुभद्र तो यहाँ आकर सीख सका कि 
आहारके पश्चात्‌ प्रक्षालित कर-मुखको पोंछना भी चाहिये | वह तो स्नान 
करके शरीरको भी सुखानेका दायित्व वायुदेवपर छोड़ देता है । केवल 
कोपीन पहिननेवाला दूसरा कर भी क्या सकता था। लेकिन देवी सुरुचि 
नञ्रतापूर्वंक भी सूचना ऐसे देती हैं किं उनकी आज्ञा मानकर पालन करना 
पड़ता है । 

“इसमें सौष्ठव ही नहीं है, सुविधा भौ है ।” सुभद्रने शीघ्र अनुभव कर 
लिया कि देवी सुरुचिको आवश्यक होनेपर वस्त्र-खण्ड अथवा आसन ढू ढ़नेके 
लिए कितनी अकुलाहट होती है और कैसे अस्त-व्यस्त हो जाती हैं वे । इस 
घबराहटमें अनेक बार आवश्यक करणीय भी विस्मृत हो जाता है । 


qed रहना हो तो अम्ब सुरुचिके समान सुव्यवस्थित रहना उचित 
है ।' सुभद्र सुरुचिकी सुव्यवस्थासे संतुष्ट होकर वहाँ रुक गया था, यह भी 
कहा जा सकता AT उसे माताका स्नेह मिला नहीं था । अब यहाँ सुरुचिकी 
सावधानीमें वह उसी स्नेहकी झलक पा लेता था । ' क 

“उनका जीवन जैसे समयके साथ जुड़ा है।' Hat बतलाया-- 
“प्रत्येक समयका कार्य निश्चित है। उस ठीक समय वे वही कार्य करती 
मिलेंगी । सम्भवत: निद्रा भी उनके निर्दिष्ट समयपर आती और चली 
जाती है ।' 

'अम्ब सुरुचि ठीक है ।' सुभद्र अनेक वार यह बात दुहराता है-- 
'प्रकृतिमें ऋतु-परिवर्तत समयपर होता हे । वृक्ष समयपर पुष्प-फल देते 
हैं । पशु-पक्षी समयपर सोते-जागते हैं। मनुष्यका शरीर भी समष्टिका अङ्ग 
है । समयके साथ इसकी चर्या जुड़ी रहेगी तो इसे सुविधा होगी ।' शान्ति 
मिलेगी ।' 


सुभद्रका जीवन भी कम नियन्त्रित नहीं है। शैशवमें माता उसे 
प्रभातसे ga उठा देती थी । कुछ ही बड़ा हुआ तो ब्राह्मामुहु्तमें उठनेका 
अभ्यासी हो गया । स्नान प्रायः सूर्योदयसे पूर्वं तो सभी कर लेते हैं; किन्तु 
रात्रिके प्रथम प्रहरके बीतते-त-बीतते सुभद्र सो जायगा ही । 


उत्तानपादकी पुरीमें आकर सुभद्रने देखा कि रात्रि-जागरणके 
अनुष्ठान, उपासना भी हैं। सम्पूर्ण रात्रि ध्यान करते बैठे रहनेवाले लोग 
भी उसे मिले थे; किन्तु वह कह देता है--सृष्टिकर्ता जब मनुष्य बनाते हैं 
तो इस कर्मयोनिके प्राणीमें दूसरे सब प्राणियोंके स्वभावका किचित्‌ 
सम्मिश्रण कर देते हैं। मेरे भिर्माणके समय वे रात्रिचरोंके स्वभावका 
सम्मिश्रण विस्मृत हो गये ।' 


'अम्ब ! रात्रि-जागरण एवं विचरण आवश्यक है ?” उसने सुरुचिसे 
एक दिन पूछा । 

'लुम्हारे लिए कुछ आवश्यक नहीं है ।' सुरुचिने सस्मित कह दिया-- 
'क्रिन्तु तुम हम-सबके लिए ऐसा कोई विधान करने मत बैठना । हम 
स्त्रियोंको उपोषित रहने और रात्रि-जागरणकी शक्ति सहज न मिले तो 
हम शिशुओका संरक्षण-पोषण कैसे कर सकेंगी ।' 

- सुभद्र गम्भीर हो गया--'अम्ब सुरुचि कितनी सावधान हैं ! कितना 

पूर्ण निर्णय है इनका ।' 

'सुरुचिमे कभी अहंकार जागा था, यह सुभद्रने सुना था; किन्तु उसे 
उसका हृदय कभी महत्त्व नहीं दे सका । ् oe 

अचानक एक दिन सप्तषि पधारे--(इस वैवस्वत मन्वन्तरके नहीं, 

उस स्वायम्भुव मन्वन्तरके) । सबके सब सृष्टिकर्ताके gai सब मर्हाष-- 

मरीषि, २. भृगु, ३. अङ्गिरा, ४. पुलस्त्य, ५. पुलह, ६. क्रतु, ७. कदम be 
ह्वापुत्रोमे-से अत्रि और वसिष्ठको पीछे vaio पद प्राप्त हुआ । सम्भवतः 
इसलिये कि अत्रिने पृथुतक सूर्यवंशका पौराहित्य स्वीकार कर लिया था 
और पीछे वेवस्वतमन्वन्तरमें यह पद वसिष्ठने प्राप्त कर लिया । 

सुभद्रके सम्मुख ही वे आ खड़े हुए थे, अतः उसने उन सबके चरणोंमें 
प्रणाम किया । आशीर्वाद देनेके अनन्तर उनमें-से महि मरीचिने कहा 
'वत्स ! अभी सृष्टि प्रारम्भ ही हुई हे । स्वयं सृष्टिकर्ता इसकी afad लिए 
संचिन्त हैं। इस आदियुगमें ही यदि तुग-जैसे युवक नेष्ठिक ब्रह्मचर्य अपना- 
लेंगे तो प्रजाकी वृद्धिमें बाधा पड़ेगी ।' 

'कन्हाईको तो विवाह करनेका व्यसन हे ।' सुभद्रने अपने ढंगसे 
उत्तर दिया सब उसे बुला लीजिये ! आपको सृष्टि वह बहुत बढ़ा 
देगा | 

'हम इस मन्वन्तरके सप्तषियोंका कर्तव्य तो कर्म-परम्पराको बनाये 
रखना है ।' अब कर्दमजीने कहा--'तुम्हारे सखाको बुलाना हमारे वशें 
नहीं है । वे सर्वतन्त्र स्वतन्त्र हैँ और तुमको भी हम कोई आज्ञा नहीं दे 
सकते | तुमसे हम अनुरोध ही कर सकते हें | 

व्यायाम कभी मेरे मनके अनुकूल नहीं पड़ा ।' सुभद्रने कहा--'कर्मेका 
नियमितपना मुझे व्यायाम ही लगता है। मैं समझ नहीं पाला कि प्राणी 
बहुतसे प्रपञ्चोंमें पड़कर क्या लाभ पाता है ? चुपचाप कन्हाईके स्मरणमें 
जो परमानन्द है, उससे पराङ्मुख क्यों होता है ?” 


% श्रीमदभागवत और विष्णुपुराण - दोनोंमें आया है कि प्रत्येक मन्वन्तरके 
मनु, सप्तषि तथा इन्द्र पृथक्‌-पृथक्‌ होते हैँ; किन्तु प्रथम स्वायम्भुव मन्वन्तरके 
मनुओंका पूरा नाम दोनों पुराणोंने नहीं दिया । पद्मपुराण, मृष्टिखण्डमे तथा भागवतमें 
भी वर्तमान वैवस्वत मन्वन्तरके मनुओंके नाम हैं-१. अचि, २. वसिष्ठ, ३. कश्यप, 
४. गौतम, ५. भरद्वाज, ६. विश्वामित्र, ७. जमदग्नि । पद्मपुराणमें वहीं स्वारोचिष 
मन्वन्तरके मनुओंके नाम हैं--१, अत्रि, २. दत्त, ३. च्यवन, ४. स्तम्ब, ५. प्राण, 
६. कश्यप, ७. वृहस्पत्ति | महाभारतमें सप्तरषियोंके नाम हैं -- १. मरीचि, २. अन्नि 
३. अङ्गिरा, ४. पुलस्त्य, ५. पुलह, ६. क्रतु, ७. वसिष्ठ । इन सकें अत्रि और 


वसिष्ठके नामोंकी आवृत्ति हुई है--पता नहीं किस भूलसे । 

सप्तषिगणोंके लिए इतना पर्याप्त था । वे कैसे कह सकते थे कि सुभद्र 
जो कह रहा है, वही परम सत्य नहीं है । जो प्रेमको प्रिय नहीं मानता, उसे ` 
प्रवृत्तिमें लगाया कैसे जा सकता है। श्रेय तो श्रीकृष्णका स्मरण ही है; 
इसमें मतभेद सम्भव नहीं | अत: वे ऋषि अदृश्य हो गये । 


'मैंने इन ऋषियोंका लोक नहीं देखा ।' सुभद्रको अधिक सोचना 
नहीं पडा । उसे एक दिन देवषि मिल गये । ऐसे ही अचानक मिल गये, 
जैसे सप्तषि आ गये थे। सुभद्रने उनसे पूछा--'सप्तषिके लोकमें;मैं जा 
सकता हूँ ?' 

'तुम वहाँ तपस्या करोगे ?” देवषि हँस पड़े--'यहींसे रात्रिमें, जब 
गगन निर्मल हो, उनके दर्शन कर लिया करो ! वे कोई ऐसे लोक नहीं हैं, 
जहाँ तुम दो दिन भी रहो ! एक-एक नक्षत्र-जेसे हैं वे और उनमें एक-एक 
ऋषि सपरिवार रहते हैं। सो भी केवल एक मन्वन्तरकाल ।' 

'वे वहाँ स्थायी नहीं रहते ?” सुभद्रको कुतूहल हुआ | 

स्थायी तो सृष्टिमें कुछ नहीं है ।' देवषिने बतलाया--“ऋषिगणोंके 
निवासलोक तो महर्लोक, जनलोक और ब्रह्मलोक (सत्यलोक) हैं। सकप्षषि 
भी ब्रह्मलोकमें ही रहते हैं। उनके ये अपने लोक तो उनके कार्यालय-जैसे 
हैं । यहाँसे वे मर्त्यलोककी कर्मधाराका निरीक्षण-नियन्त्रण करते हैं । उचित 
अधिकारीको विद्या-प्राप्तिको व्यवस्था प्रकट या अप्रकट रूपमें करते हैं ।' 

'केवल एक मन्वन्तरकाल ?' 


Sat मन्वन्तरमें दूसरे TAT स्थान-ग्रहण कर लेते हैं।' देवषिने 
स्पष्ट किया--'एक मन्वन्तर तक जो आधिकारिक पदपर रह चुके, उन्हें अपने 
तप, समाधिका--मुक्त होनेका अथवा विश्रामका अवसर मिलना चाहिये ।' 


सुभद्रको यह सब अच्छा नहीं लगा; किन्तु सृष्टिका नियम ही है कि 
सर्वोत्तम अधिकारीका भी सेवाकाल होता है। उसे भी सेवा-निवृत्त होना 
पड़ता है | 

देवषिने सुभद्रको सकारण रोक दिया था । कहना यह्‌ 
लोकोंको देखते समय सप्तषि-मण्डलको ।देखनेकी प्रवृत्ति उसमें 
इच्छासे ही उत्पन्न नहीं हुई थी । जो नियम-अ 


x गुशासनमें नहीं — 
a करना भी सुगम नहीं है, उसे किसी भी लूज ८ मो जाना 
चाहिये ! - 

सप्रषि कारकपदपर होते हैं। इन्द्र, लोकपाल, सप्तषि, मनु, मनु-पुत्र 
्रश्नुति सब कारक हैं; किन्तु मनु और सप्तषि तो असाधारण कारक हैँ । 
मनुको मानव-संतानकी परम्परा बनाये रखनेका दायित्व है और सप्तषियो- 
को श्रौत-स्मात कर्म-परम्परा बनी रहे विश्वमें, इसके लिए सावधान 
रहना है। यु 

o 'वत्स ! विश्वेश्वरका विधान विचित्र है।” एक दूसरे अवसरपर 
सप्तषि उत्तानपाद राजाके पास पधारे तो अवसर पाकर सुभद्रका समाधान 
किया मर्हाष अङ्गिराने--'ृष्टिमें सदा न सात्विकता रह पाती, न राजसिकता 
या तामसिकता । हम लोग अभी सचिन्त हैं कि मनुष्य कुछ वहिमुख भी 
रहे । वह प्रवृत्तिको स्वीकृति दे, प्रजाकी सृष्टि करे; कर्म-प्रवृत्तिकी परम्परा 
ही सत्वगुणके उद्र कमें लुप्त न हो जाय ।' 

सुभद्रने पूछा था--आप सबको व्यस्तता या चिन्ता क्या है? 
मानवकी संतान तो सहज सात्विक है । अधिकांशजन अन्तर्मुख हें ।' 

'सतयुगमें हमको अन्तमु खता चिन्तित करती है और कलियुगमें 
मनुष्यकी बहिमु खता ।' महषि अङ्गिराने कहा--'कठिनाई यह है कि ये युग 
बहुत शीघ्र परिवर्तित होते हें । हमारे कार्यकालमें ही इकहत्तरवार चारों युग 
परिवर्तित होते हैं। कुशल यही है कि कलियुग अल्पायु है । उसकी आयु 
सतयुगकी केवल चतुर्थांश है । हमें त्रेता निश्चिन्त रखता हे । द्वापरमें अल्प 
प्रयत्न करना पडता है ।' 

'कलिमें मनुष्य बहिमु ख बनता हे ?' सुभद्रको इसका अनुमान भी 
w था । वह पहली बार चिन्तित हुआ--'कम्हाई भी विस्मृत कर देता है 
उसे। 

'तुम अपने सखाका स्वभाव जानते हो ।' अङ्गिराने कहा--'मनुष्य 
उन्हें विस्मृत कर देता है और जो उन्हें भूल जाता है, उसके भाग्यमें 
भटकना ही रह जाता है । लेकिन वे अपनोंको कभी भूला नहीं करते ।' 

'हमें तो श्रुति-श्रौत कर्म-परम्पराकी चिन्ता रहती है।' महषि 
मरीचिने कहा--'कलिमें मनुष्य उसे त्याग ही नहीं देता, स्वयं उसे नष्ट 
करता है। कठिनाईसे हम बीन बजा पाते हैं परम्पराका ।' 

` सुभद्रको इसकी चिन्ता नहीं थी । 'कोई परम्परा बचानी होगी तो 
कन्हाई कुछ कर लेगा | उसे बहुत युक्तियाँ आती हैं । लेकिन कलियुग क्या 
कन्हाईको विस्मृत बना देता है? कन्हाई-से बलवान्‌ है ?” सुभद्रको एक 
agg at रहना है पृथ्वीपर और उसमें अन्तिम तो कलियुग ही है। वह 
अपनी चिन्तामें ऐसा डूबा कि सर्पाष कब चले गये, यह भी नहीं जान सका। 

सुभद्रको निश्चिन्त किया मनुने । एक दिन मनु आ गये अपने पुत्र 
उत्तानपादसे मिलने | पुत्रका सत्कार स्वीकार करनेके अनन्तर जब वे बैठे, 
सुभद्र पहुँच गया । मनुने उठकर उसे प्रणाम किया कहकर--मैं स्वायम्भुव 
_ मनु अभिवादन करता हूँ । 

“कल्याणमस्तु !' आशीर्वाद देकर सुभद्रने पूछा मैंने प्रथम आपका 
यहाँ दर्शन किया है V 

“मैं सृष्टिकर्ताके ही लोकमें रहता हूँ । वैसे उसके एक भागमें मेरा 
कार्य-स्थान है । उसे 'मनुलोक' कहते हैं ।” भनुने पूरा ही परिचय दिया-- 
'मानवकी संतान परम्परा सुरक्षित रहे, यह दायित्व मुझे सृष्टिकतनि- 
दिया है ।' 

“आपके थे पुत्र प्रमाद नहीं करते ।' सुभद्रने उत्तानपादकी ओर 
देखा - इन्होंने सृष्टिको दो पुत्र प्रदान किये हैं और उनमें आपके पुत्र 


raat पौत्र पाकर मैं धन्य हुआ ।' मनुने प्रसन्न होकर कहा--'ैं 
सचिन्त था कि मेरा छोटा पुत्र प्रियव्रत देवषिका कृपापाच होकर सृष्टिसे ही 
विमुख हो गया था । आज तो मैं उत्तानपादको सूचना देने आया हूँ कि 
भगवान्‌ पद्मसम्भवने स्वयं कृपा करके प्रियव्रतको मेरु-शिखरपर दर्शन 
दिया। प्रियक्रतन्ते उनका आदेश स्वीकार कर लिया है | अब वह कुछ 
विलम्बसे भी विवाह करेगा तो मुझे चिन्ता नहीं है ।' 

आप Aaa हैं। मानवधर्मके प्रथमोपदेश हैँ ।' सुभद्रने लगभग स्तुति 
करके पूछा-- क्या कलियुग कन्हाईका विस्मरण करा देता है ?' 

केवल उनको, जो आपके सखाके अनादिकालसे कलिके प्रारम्भ तक 
बन नहीं जाते ।' मनुने स्पष्ट कहा--जो उनके हो जाते हैं या जिनके वे हैं, 
कलि उत्तका कुछ कर सकेगा, इसकी सम्भावना ही नहीं है। कलि हो या 
काल, रोग हो या मृत्यु, देवता हों या दैत्य, सबका पराक्रम कायातक ही 
चलता है।' 

'भगवन्‌ ! धन्य हैं आप ।' सुभद्र प्रसन्न हो गया--'कुत्सित कायाकी 
क्या चिन्ता | इसे काक-गृद्ध खा लें या कलि भक्षण करे |? 

'मनुको तो कायाकी ही चिन्ता करनी पड़ती है । मानव-संतान 
परम्परा बनी रहे, यह मनुका दायित्व है ।' मनुने कहा । 

“इसकी भी चिन्ता ?” सुभद्रकी समझमें बात नहीं आयी । 

आप देखते ही हैं कि मेरा पुत्र प्रियव्रत ही सृष्टिसे विमुख हो बैठा 
था। मैं जानता हु कि मेरा इस विषयका अनुरोध आप स्वीकार नहीं 
करेंगे | रतयुगमें ऐसे ही व्यक्ति अधिक हैं ।' मनुने कहा--'आगे तो कलियुग 
आनेवाला हे ।' 

'सप्तषियोंने तो कहा कि कलियुगमें लोग बहिमुःख होंगे ।' सुभद्र 
बोल उठा--'वहिसु ख लोग भोग-परायण होंगे । वे अधिक संतान नहीं 
उत्पन्न करेगे ?? ` , 

'उनको वहिमु खता ही विपत्ति बनती है।' मनुने कहा--'उनकी 
सुखेच्छा स्पर्धा तथा संवर्षको जन्म देती है; क्योंकि पदार्थ तो सभी परिमित 
हैं और कलिगें मनुष्य न संतानोत्मादनमें संयम रखता, न संग्रहमें। उसे 
अपनी बुद्धि संहारक अस्त्रोंके आविष्कारमें लगाना गौरव जान पड़ता है । 
बार-बार वह प्रक्रतिका संतुलन नष्ट करता है | अतः मृष्टिमें असामयिक 
प्रलय उपस्थित हुआ करती है । मुझे अपनी संतानोंका बीज भी बचानेके 
लिए सर्वेश्वरकी क्रपापर ही अत्रलम्बित होना पड़ता हे ।' 

pals बहुत क्रीडाप्रिय हे और नटखट है।' सुभद्र हँसा- कोई तो 
इसके कान नहीं पकडता ।' 

वही HU करके कुअवस रमें मेरी सहायता करते हैं। मनुका स्वर 
श्रद्धा-भरित हो गया | 

'आपके पुत्र प्रियब्रत कहाँ हैं ?” सुभद्रने सहसा दूसरा प्रश्न कर 
लिया । 

वह मेरु-शिखरपर ही था।' गनुने कहा--'लेकिन शीघ्र उतर 
आवेगा । भारतभुमिको ही राजधानी बनावेगा। आप अवश्य उसे दर्शन 
दें। आपका सान्निध्य उसे प्रिय लगेगा और आप भी प्रसन्न होंगे उसके 
पास पहुँच: फर 

मनुको रमभव है अपने पुत्रसे एकास्तगे कुछ कहना हो, यह सोचकर 
गुभद्रने उनसे बिदा माँग ली । उत्तानपादके पाससे वह सुरसरितटपर आया 
तो एक ओर चल पडा । बह्याबतेमे पुनः उसे देखा नहीं गया । वह नित्य 
पथिक उसे कहाँ सूचना देने या विदा माँगनेकी औपचारिकता आती है । 
देवी सुरुचिके सेवक मध्याह्वमें उसे नहीं पा सके | 


$ 

प्रियत्रतके पास- 


'अन्धकार क्यों ?” प्रियब्रत प्रकाशकी पूजा करनेवाले, उन्हें अन्धकार 
अत्यन्त अप्रिय था । 


'तमसो मा ज्योतिगसय ।' 


--यह प्रार्थना करनेवाला समर्थ होगा तो अन्धकार रहने देगा ? सृष्टि- 
कर्ताके पौत्र थे प्रियव्रत और समर्थ थे। अतः रात्रिमें अन्धकार हो जाय, 
यह उन्हें असह्य लगता था | 

शेषशायी भी तो सम्बन्धमें उनके प्रपितामह ही होते हैं। अनेक बार 
बडे-बूढे बालककी अनुचित हठ भी पूरी कर देते हैं, जिससे बालक स्वयं 
सीखे । भगवान्‌ विष्णुने प्रियन्रतको प्रार्थना मान ली । अन्ततः प्रियब्रत एक 
ज्योतिर्मय रथ ही तो चाहते थे । 

आप भ्रममें न पड़ें। उस समय विमानमात्रको रथ ही कहा जाता 
था । प्रियब्रतको कैसा विमान प्राप्त हुआ, यह आप उसके कार्यसे अनुमान 
करें; क्योंकि उसका वर्णन करनेका उपाय नहीं है। 

अन्तरिक्षमें-पृथ्वीके वायुमण्डलसे बाहर 'प्रियव्रत अपने विमानमें 
बेठकर उसी गतिसे चलने लगे, जिस गतिसे पृथ्वी अपनी धुरीपर घूमती है । 
जहाँ सूर्यास्त होता था, उस स्थानमें उसी समय अरुणोदय हो जाता था 
और दिन आने लगता था; क्योंकि प्रियब्रतका विमान सूर्यसे ठीक विपरीत 
दिशामें पृथ्वीके दूसरी ओर रहता था | 

सूर्यके समान प्रकाश और उष्णता देनेवाला वह दिव्य विमान । 
उसमें एक ही चक्र था और उस चक्रसे अन्तरिक्षमें भी परिवर्तन होता था । 
qå लेकर पृथ्वीतकके अन्तरिक्षमें उसके दवावने सात दिनके सात 


चक्करमें सात स्तर बना दिये । पुराण उनको 'सात समुद्र” और उनके 
अन्तरालको “सात द्वीप कहते हैं । 


अन्तरिक्षमें इतना बड़ा अर्हानश सात दिन-रात चलनेवाला यह रथ 
और उसका प्रलयंकर परिवर्तेन-पृथ्वीपर असंख्य परिवर्तन हो रहे थे । 
प्राणी संत्रस्त हो गये। वनस्पति सूखने लगी । रात्रि, जो विश्राम देती है 
दुलभ हो गयी । [ 

आप यह अनर्थं कबतक करते रहेंगे ? 


सुभद्र इसी समय हुँच 
और प्रियब्रतके रथपर ही पहुँच गया | उसे उस स 


मय सम्भवतः सृष्टिकर्ताकी 

इच्छासे अव्याहतगति मिल गयी थी । सृष्टिकर्ता भी अपने पोत्रके हठसे 
सात ही दिनमें संत्रस्त हो उठे थे । 

सावधान !' सुभद्रने विमानके सम्मुख पहुँचकर कहा तो स्वतः 
विमानका वेग रुक गया । aaa समझ गये कि उन्हें ब्राह्मण अतिथि 
प्राप्त हुआ है। उन्होंने विमानमें ही उनकी सविधि पूजा को । 

'सुष्टिकर्ता पितामहने मुझे संतान-वृद्धिकी आज्ञा दी है।' पूजाके 
पञ्चात्‌ सुभद्रने पूछा तो प्रियब्रतने कहा--अन्धकार तो मृत्यु है। उसे 
मिटानेसे पूर्व जो सृष्टि होगी, वह किस कामकी होगी ।' 

'इसी लिये आप संहारमें संलग्न हैं सुभद्रने झिड़क दिया | 

'संहार ?' प्रियव्रत चौंके--'अन्धकारको ही मैं मिटा रहा हूँ ।' 

'भगवान्‌ विराट्का ही पृष्ठदेश अधर्म है तो क्या उसे आप नष्ट कर 
देना चाहेंगे ?' सुभद्रने समझाया-- प्रकाश और अन्धकार परस्पर पुरक हें | 
आदित्य-मण्डलमें नित्य प्रकाश है तो क्या वहाँ प्राणि-सृष्टि है या पनपेगी ? 
आप इस अनर्थको अभी त्याग दें । अन्तत: आप अनन्तकालतक अपना रथ 
ही दौड़ाते रहेंगे तो सृष्टिकर्ताके आदेशका कब पालन करेगे ?' 

'आपकी आज्ञाका अनादर मैं नहीं कर सकता।' प्रियब्रतमें आवेश 
था; किन्तु प्रमाद नहीं था A सुभद्रके साथ रथसे पृथ्वीपर उतरे तो रथ 
AEA हो गया | 

'आप नहीं जानते कि कन्हाई कितना नटखट है ।' सुभद्र पृथ्वीपर 
आते ही सहज हो गया । उसने प्रियव्रतसे कहा--'आपने हठ किया तो 
उसने आपको एक खिलौना पकड़ा दिया । आपने भी नहीं सोचा कि इस 
विमानसे आप सदा इस प्रकार परिक्रमा ही तो नहीं करते रह सकते और 
अनवरत प्रकाशका बना रहना प्राणियोके लिए (बहुत प्रिय स्थिति भी 
नहीं है ।' 

'मुझसे प्रमाद हुआ ।' प्रबुद्ध प्रज्ञा पुरुषमें मूढाग्रह नहीं रहने देती । 
प्रियश्रतको अपनी भूल समझमें आ गयी--'मुझे सृष्टिकर्ताने भी नहीं रोका 
और श्रीहरिने भी विमान देते समय समझाया नहीं ।' 

'कन्हाई नटखट है, मेरी यह बात आप क्यों भूल जाते हैं ?” सुभद्र 
हॅसा--'उसे अभीष्ट होगा यह परिवर्तन जो आपके रथने किया है । अतः 

उसने आपको अपना माध्यम बना लिया Ú 

'उन्होंने यदि इस तुच्छ जनको इस योग्य माना तो उनका अहेतुक 
अनुग्रह । प्रियब्रतके नेत्रोंमें अश्रु छलक आये ।--'उनकी सेवा कर सके, इतनी 
शक्ति और साधन जीवके समीप कहाँ । देवषिने दया को मुझपर, उनके 
नाते परमप्रभुने यदि सेवा ली हो तो मेरा सौभाग्य । 


'अब आप सृष्टिकर्ताको सहयोग देनेमें लगें ।' सुभद्रको पता नहीं क्‍यों 
परिवार-पालनके प्रपञ्चसे fre है। वह कहता है कि 'कन्हाईने इतने 
विवाह कर लिये, और बहुत-से कर लेगा । दूसरोंको प्रयञ्चमें पड़नेकी 
आवश्यकता क्या है ? सृष्टि बढानेके लिए श्याम ही बहुत हे; किन्तु ब्रह्माजी 
बुढे होनेपर भी लोगोंको बहका देनेमें निपुण हैं। उन्हे सबको मृष्टिकर्ममें 
जोत देनेकी धुन हे । अब जो पशु हैं, जुतेंगे ही ।' 

'आप अपनी सेवाका कुछ अवसर नहीं देंगे ?' प्रियव्रतने बहुत विनम्र 
होकर, बड़े आग्रहपूर्वक कहा--'आपकी इच्छामें मैं कोई प्रतिघात नहीं 
उपस्थित करू गा ।' 


भेरी सेवामें तो कन्हाई कभी प्रमाद नहीं करता और आप जानते 
हैं कि श्याम सावधान हो तो अन्य किसीकी सहायता सुयोग नहीं पा 
सकती । सुभद्रने प्रियत्रतको इतनेपर भी निराश नहीं किया--'मैं आपके 
पास कुछ काल रहूँगा; किन्तु मुझे गृह-कुटीर कारागार लगते हें । अतः 
आप मुझे स्वच्छन्द रहने दें ।' 


प्रियव्रतके पास इसे स्वीकार करनेके अतिरिक्त उपाय नहीं था । 
दूसरे उन्हे अभी अपनी राजधानी व्यवस्थित करनी थी। after ही उन्होंने 
विश्वकर्माकी प्रार्थनापर उनकी कन्या वहिष्मतीका पाणि-प्रहण कर लिया | 


अपने ज्येष्ठ भ्राता उत्तानपादके समान ही प्रियत्रतने भी सुरसरिके 
तटपर ही राजधानी स्थापित की । उत्तानपाद ब्रह्माबतंमें बसे थे । प्रियव्रतने 
अपनी पुरीका नाम पत्नीके नामपर वहिष्मती रखा । (यह वर्तमान कासगंज 
है या सोरो) । 


सुभद्रको भी प्रियत्रतका सामीप्य उत्तम लगा । यहाँ उसे प्रति-दिन 
आहारके लिए भी ढूंढ़ने कोई नहीं आता था। उत्तानपादकी पुरीमें यह 
व्यवस्था उसे बन्धन प्रतीत होती थी । यहाँ तो जब उसकी = r, 
आ जाता था । आनेपर अवश्य राजमहिषी व 


ह इच्छा होती थी, 
प्मती उसे आग्रह करके 
आहार करा देती थीं; किन्तु कभी कोई नहाँ पूछ s 


ता था कि वह कहाँ रहता 

हे । वह सुरसरिके तटपर, पुलिनमें या वृक्षोके नीचे चाहे जहाँ बैठा रहता। 
कहीं सो जाता और आहार तो वृक्ष भी दे देते थे । 

एक सुविधा और थी यहाँ। इय ओर बहुत अधिक गाये थीं। 
इतनी अधिक गाये उसे अभी कहीं नहीं मिली थीं । सुभद्र स्वभावसे गायोसे 
स्नेह करता था | गोवत्सोसे उसका सख्य था | वह गायों या बछड़ोंसे अपने 
कन्हाईकी बातें करना भूल ही जाता था कि ये पशु उसकी बात समझते 
भी हैं या नहों । वह पुलिनपर बछडोके साथ दौड़ता या गायोंको सहलाता 
रहता था । 

‘ara! मैं दूध पिऊँगा ।' वह चाहे जिप सवत्सा गायके स्तनमें 
सुख लगाकर भरपेट दूध पी लेता था। वह मुख लगाना चाहे तो गो पैर 
फेलाकर खड़ी हो जाती थी । अनेक बार गाये इस प्रकार उसके आगे 
आकर खड़ी हो जाती थीं, जैसे उससे दूध पी लेनेका आग्रह करती हों | 
छोटे बछड़ेतक उसे मिरसे ठेलकर, अपनी माँके स्तनमें मुख लगाकर संकेत 
करते थे कि वह उनकी माँका दूध उनके साभ पीये। इस सूविधा एवं 
गायोंके मध्य रहनेके सुखने भी उसे बहुत कालतक वहाँ रोक रखा | 


प्रियव्रतके दस पुत्र हुए और सबसे पीछे एक कन्या हुई । प्रियन्रतने 
कन्या-ऊर्जस्वतीका विवाह तो शुक्राचार्यंजीसे कर fear) इसी ऊर्जस्वतीको 
पुत्री देवयानी हुई । अपने रथ (विमान)के awe विभक्त मात द्वीपोमें-से एक- 
एक द्वीप प्रियब्रतने अपने एक-एक पुत्रको दे दिया । उस समय उन दिव्य- 
लोक प्रायद्वीपोंको भी बसाना ही था। वहाँके शासनका अर्थ ही था कि 
प्रजाकी स्थापना भी वहाँ की जाय | 

कवि, महावीर और सवन--मे तीन पुत्र प्रियब्रतके सुभद्रके अनुयायी 
बन गये । इन तीनोंको शैशवसे ass st आस-पास खेलना प्रिय था । 
सुभद्र भी इनसे स्नेह करता था। इन तीनोंने बड़े होकर भी विवाह करना 
स्वीकार नहीं किया । ये भी पिताके पास तबतक रहे, जबतक सुभद्र वहाँ 
रहा । उसके agia जानेके पश्चात्‌ तो ये तीनों परिब्राजक हो गये । 

fraza स्वयं जन्मसे वीतराग भगवदूभक्त थे । उन्हें दे नारदका 
सत्सङ्ग प्राप्त हो गया था प्रारम्भमें ही । पितामह सृष्टिकर्ताकी आज्ञा स्वीकार 
करके वे गृहस्थ हुए थे; किन्तु उनके चित्तमें वेराग्यका सम्मान था । अत 
तीनों पुत्रोंको सुभद्रका सामीप्य मिलते देखकर वे प्रसन्न हुए थे। उन्होने 
पुत्रोंको प्रोत्साहित किया था । 

राजमहिषी बहिष्मती विश्वकर्माकी पुत्री थीं। अत्यन्त व्यवहार- 
कुशल और निर्माण-निपुणा। वस्तुतः प्रियव्॒तकी राजधानी तो उन्होंने 
बसायी । विवाह होकर आनेके पश्चात्‌ उन्होंने पुरीकी कल्पना की। ठीक 
watt पहला नगर पृथ्वीपर 'वहिष्मतीपुरी' बसा । विश्वकर्माने अपनी 
पुत्रीके लिए उसकी परिकल्पना की । उसमें पत्रके, अत्यन्त सुन्दर भवन 
बनाये उन्होंने और नगर-परिखा निमित की । नगरके समीप उद्यान 
बनाये । सरोवर निमित किये । 


सुभद्र चला गया होता इस नगर-निर्माणके साथ वहाँसे; किन्तु 
प्रियत्रतके तीनों gala उसे स्मेह हो गया था। वे कुमार भी उसके समीप 
ही रहते थे । उन्होंने भी नगरमें जाना प्रायः छोड़ रखा था । सुभद्र कभी- 
कभी उनको पिता-माताका सानिध्य सुलभ करानेके लिए उनके साथ 
नगरमें जाता था । अन्यथा वे कुमार तो गायोंका दूध पीकर और भूमि- 
शयनसे सन्तुष्ट थे | 

राजमहिषी वहिष्मती पतिव्रता थीं-_क्योंकि प्रियब्रत अपने तीन 
पुत्रोंका विरक्त-जीवन महत्तम मानते थे, राजमहिषीने उसमें कभी वाधा 
नहीं दी । बैसे अपने शासकपुत्र उन्हें प्रिय थे । इसीलिये जब अन्तमें प्रियव्रत 
वनमें तप करने जाने लगे, देवी बहिष्मती पुत्रोंके समीप ही रहीं । सुभद्र 
तो उससे बहुत पूव वहाँसे जा चुका था। राजकुमारोंका स्नेह भी उसे 
बहुत कालतक नहीं रोक सका । 

Ss अद्भुत है यह कन्या | सब कुसुम-संग्रह करते हैं और यह जाने कहाँ- 
PET कण्टक उठा लाती है ।' माँ झल्ला रही थीं। स्वच्छता करते समय 
उनकी अंगुली में एक काँटा चुभ गया था। कोई कहाँतक स्मरण रखे कि 
काँटोंकी टहनियाँ कहाँ-कहाँ रखी हैं। कण्टक भी कोई गुह-सज्जाकी 
वस्तु हैं । 

माँ ! कुसुम तो सदा एक जैसे नहीं रहेंगे और म्लान हो जायेंगे । जैसे 
तन्त्रीने मधुर झंकारकी हो, ऐसे कोमल स्वरमें वह बालिका बोली--इन 
कण्टकोंको मैं मनके अनुरूप सजा लेती हुँ और ये म्लान नहीं होते ।' 


J 


बबूलके बड़े-बड़े काँटोकी सूखी टहनियोमें रंग-विरंगी रुईसे अनेक 
प्रकारके पुष्प बनाये थे उस बालिकाने । यह उसका व्यसन था | 

तुझे कभी पुष्प प्रिय भी लगे हैं !' पता नहीं कैसी है यह कन्या । 
अनेक व्यसन हैं इसके । उसमें भी प्रधान व्यसन है farga; किन्तु कभी 
तो इसने किसी सुन्दर वस्तुको चित्रित किया होता ! इसे निष्पत्र तर 
जराजीर्ण वृषभ, जलविरहित सरोवरके शुष्क सरोज मिलते हैं चित्रित 
करनेको | यह कभी अन्धड-भग्न तरु बनायेगी और कभी तप्त प्रीष्ममें 
किसी शिलातलसे चिपका भुनगा । . 

हज at! मैं आज मनुष्यका चित्रण करू ?' बालिकाने पीछेसे माताके 

गलेमे दोनों हाथ डाल दिये । मातासे ही तो स्नेह पाना सम्भव है । पितामें 
भद्धा का जा सकती है; किन्तु वे तो कदाचित ही कभी पूरे दिन सुलभ होते 
है । उन्हें ध्यान-तपसे कहाँ अवकाश È | 

तू मनुष्यपे मेरा चित्रण करेगी या अपने पितृचरणका ?' माताने 
सस्नेह पूछा । 

तुम तो सम्मुख हो और पितृचरण ध्यानस्थ प्रतिमा जैसे लगेंगे ।! 
बालिकाने मुख बताया--'सरिताके समीप जो जरहा हें 

eS धमनि-संतत शरीर तुझे चित्रित करनेयोग्य लगता है ? 
माता हंस पड़ी--'तू किसी सुन्दर युवाको चित्रित करनेयोग्य माने तो मैं 

तेरे पितृचरणसे प्रार्थना करूँ कि वे उसीको तुझे ह i i aD 
कुछ हँसकर कहा: किन्तु gada यह = ty ताहे न ne i r ण 
जुचि सयानी हो गयी है और सचमुच युवा सरलतासे [जत an 
कोई ऋषिकुमार इसके मनको आकृष्ट कर ता उनसे ! न्य wi 
किन्तु यह तो अपनी तूलिहाके साथ तल्लीन रहती है और चित्राङ्खन 
लिए भी केसे-केसे विचित्र विषय चुनती ह | 
i "माँ !' बालिकाने माताका मुख अपनी हथेलीसे ढक दिया । उसके 
स्वरमें रोष था । उसका मुख अरुण हो उठा था | 
“नारायण !' सहज उटजऱ्द्रा रसे मेघ-गम्भीर स्वर आया Rie 
हडबडा उठीं। शीघ्र बे द्वारपर पहुँचीं और जब अतिथिने देखते ही 
'सावधान' कहा, उन्होंने भूमिपर मस्तक रखकर अभिवादन किया । 
smaa । यह भी ब्राह्मणका ही आवास है। गुहस्वामि नीने हाथ 
जोडकर निवेदन किंया--मै धन्य हुई । श्रीहरिकी असीम कुपान आज 
अतिथिकी सेवाका सौभाग्य दिया ।' 
ata | अर्ध्यं उपस्थित कर !! तनिक मुख पीछे उटजकी ओर करके 
उन्होंने अपनी पुत्रीको पुकारा । उनको पता नहीं था. कि पुत्री तो उनका 
पीठसे लगभग सटी, सिकुड़ी खड़ी है । 
“लाई ara !' वह उटजगें भाग गयी । अतिथि उस पाटलवर्णी 
सुकुमार बालिकाको देखता रह गथा । 
अम्ब ! मैं सुभद्र ।' अतिथि किञ्चित्‌ हतप्रभ बोला-- अत्यन्त 
अल्पायुयें पिताने शरीर त्यागा | मातामहसे सूना है कि मैं मरीचिगोत्रीय 
gv 
“त्स ! ब्राह्मणकुमारव तेज ही उसका पर्याप्त परिचय है ।” अम्ब 
सम्बोधनने गृहस्वामिनीको उल्लसित कर दिया था--'ग्रहपति सरिताके 
समीप शिलातलपर समाहित आसीन हैं। तुम अर्चा-ग्रहण करके विश्राम 
करो । मैं उनको उत्थित करनेका ग्रयत्न करू गी | 
"इसकी आवश्यकता नहीं होगी ।' सुभद्रने सहज कहा--'मैं उनके 
स्वयं दर्शन करूँगा और मैंने अगुभव किया है कि मेरी प्रणति ऋषिणणोंको 
समाधिसे जाग्रत्‌ कर देती हैं। इंसी लिये मैं बहुधा दूरसे प्रणाम करके प्रस्थान 
कर देता हूँ। साधककी समाधिमें विघ्न वनना तो उत्तम वात नहीं है ।' 

'अथितिकी अर्चना करो !” शुचिको उसकी माताने आदेश दे दिया | 
उटज-द्वारपर उन्होंने अर्ध्य देकर अतिथिको अन्दर लाकर आसन दिया था; 
किन्तु उनके करोंसे पाद्य स्वीकार करनेमें सुभद्र संकुचित हो रहा था | अतः 
यह भार माताने alfa पर(डाला और स्वयं अतिथिके आहारकी व्यवस्थाम 
लग गयीं । 

'आप !' शुचिने बड़ी कठिनाईसे कहा । पाद्यार्पणके पश्चात्‌ अतिथिके 
भालको चन्दन-चाचित करते उसके कर कम्पित हो रहे थे। उसका शरीर 
स्वेद-स्यात होरहा था | 

cant, तुम यहाँ शुचि हो; किन्तु अभी सतयुग है और सुभद्रको 
चतुयु गी पृथ्वीपर पुरी करनी है ।' सांकोचहीन होकर उसने स्पष्ट कहा-- 
'कन्हाईके समीप तुम--सबको समेटते ही जाना है; पर अभी बन्धन मत 
बनो ! मेरे और भी प्रतिबिम्ब पृथ्वीपर पढ़े SV 

'कम-से-कम इस जीवनभें मैं अपनी कलाको ही अपिता बनी रहँ, यह 
आज्ञा दे दीजिये ।' शुचिने मस्तक झुका लिया । उसके दीर्घ हगोसे अश्र 
झरने लगे थे। 

'तुमने स्वयं शाप स्वीकार कर लिया था।' सुभद्र धीमे स्वरमें ही 
बोला--'उसे सार्थक होना चाहिये; किन्तु इस जन्ममें तुम स्वतन्त्र हो ।' 

शुचिको वरदान देकर सुभद्रको लगा कि वह स्वयं किसी अज्ञात 
दायित्वसे मुक्त हुआ है | 

‘ga मेरी एकमात्र संतति है ।', सुभद्र जब आहार-ग्रहण कर चुका, 
गृहस्वामिनीने अपनी कन्याका परिचय देना प्रारम्भ किया । 'इसमें केवल 
एक दोष है-चित्राद्कुन ।' l 

'यह तो कोई दोष नहीं है ।' सुभद्र इस चर्चामें कोई रुचि नहीं ले रहा 
है, यह शुचिने तो लक्षित कर लिया; किन्तु उसकी माँ उत्साहमें थीं। 
शुचि अब किड्चित्‌ मुखर बन चुकी थी। उसका संकोच समाप्त होगया 
था.। अतः उसीने माताका प्रतिवाद किया । 

q अतिथिको अपने चित्र दिखलानेका साहस करेगी ?” माता चाहती 
थीं किं उनकी कन्या स्वयं चित्र दिखलावे। यह भी आशङ्का थी कि माता 
यह प्रयत्न करें तो पुत्री रूठेगी, प्रतिरोध करेगी | 

ay देख लो आप ।' शुचि लगभग अपना पूरा संग्रह ही उठा लायी | 

उस समय न कागज था, TTT थे और न आजके रंग थे । शुचिने बाँसकी 

टहनियाँ कूटकर ब्रृश बनाये थे, कुछ ब्रूश उसने ele अश्वकी पू छके बाल 

प्राप्त करके! बनाये थे। उसके रंग भी विचित्र थे | हल्दी, गेरू, पके 

नागफनीके फल, कुछ पुप्पोंके रस । भूर्जपत्रपर अथवा सूखे ताड्पत्रपर बने 
थे वे चित्र । 

‘arg l देरतक चित्रोंको तन्मय देखता रहा सुभद्र । अन्तमें जब 
उसने सिर उठाया और प्रशंसाकी दृष्टिसे शुचिकी ओर देखा, उस बालिकाने 
अपना लज्जारुण मुख झुका लिया | 'कोई नहीं कह सकता कि यह किसी 
CHAS जरठकी कृति नहीं है ।' 

(यह ऐसे ही अटपटे wea करती है।' माताने कहा--'पता नहीं 
क्यों, इसे दूसरोंको प्रिय लगते हैं वे पदार्थं और हृद्य अड्कूनके योग्य ही नहीं 
लगते ।' 

‘HATH इतनी उदासीनता और असहाय व्यथा तुम्हारे क्यों है ?' 
quan शुचिसे कह तो दिया; किन्तु समझता था कि यह प्रश्‍न उसे नहीं 
पूछना चाहिये । 

'कहाँ ? आप माँसे पूछ लीजिये, मैं तो प्रसन्न ही रहती हूँ ।' शुचिने 
प्रतिवाद किया | 

सुभद्र कैसे कहे कि संसारमै अपनेको सुप्रसन्न दिखलाना एक बात है 
और अन्तरमें उल्लसित रहना उससे सर्वथा भिन्न बात है । व्यक्ति वह नहीं 
है, जो अपनेको दिखलाता है । व्यक्ति वह भी नहीं है, जो दूसरे उसे जानते 
हैं । व्यक्ति वह है, जो एकांतमें अपने अन्तरमें है | 

तुम कन्हाईका स्मरण करो ! वह आनन्दघन है ।' माँ तनिक उठ 
गयीं तो सुभद्रको शुचिसे कहनेका अवसर मिला । 'उसे प्रेम करो तो 

'अब ऐसी बात तो मत कहो ।' शुचिने अत्यन्त स्नेह एवं आत्मीयताके 
स्वरमें अनुरोध किया--दिवरको स्मरण नहीं करना पड़ता । वे हैं ही ऐसे 
कि उन्हें कोई एक बार स्मरण करके फिर भूल नहीं सकता और स्नेह तो 
उनका स्वत्व है । आपको स्मरण किया जाय और वे साथ स्मृतिमें न आवं, 

यह बनेगा ?' 

'केवल उसीका स्मरण करो !? सुभद्रने कहा-- 


'मुझे विस्मृत करके 
सुखी होगी । पथिक एक दिनको आया, रात्रिसे पूर्व चला जायगा ।? z 

क 'वत्स ! तुम आज अभीसे जानेकी बात क्यों करते हो ? शुचिकी 
गनि सुभद्रकी बांतका अन्तिम अंश सुत लिया था--'अभी सायं इसके 
पितृचरणको उत्थित करके. उनका आशीर्वाद लो और उनदी इस कन्याको |? 

_ अम्ब ! मैं अपने पिताकी एकमात्र संतान हूँ ।' सुभद्र कहकर 
संकुचित होगया । जिस कन्याके कोई भाई भाई न हो, उसका पुत्र अपने 
पिताके गोत्रका न होकर मातामहके गोत्रका हो जाता है, यह मर्यादा तो 
ठीक है; किन्तु इस सत्यको सम्मुख रखकर शुचिको अस्वीकार करनेका जो 
बहाना बनाया गया, बहुत अप्रिय पद्धति लगी सुभद्रको | वह स्वयं संकुचित 
होकर मौन रह गया | 


“वत्स ! हम आग्रह नहीं करेंगे !” शुचिकी माताने कोई क्षोभ प्रकट 
नहीं किया । उन्होंने शालीनतापुर्वक ही कहा--तुम्हारा सोचना उचित 
है । जन्मदाताके गोत्रका संरक्षण प्रथम कर्तव्य होना चाहिये ।' 

'अम्ब ! उसकी भी आशा मुझसे नहीं है । अब सुभद्र अपने अप्रिय 
कह गये सत्यको सँभालने लगा--'मेरी रुचि न ध्यानमें है, न तपमें और 
न मैंने अध्ययन किया । उटजकी भित्तियाँ भी मुझे बन्धन प्रतीत होती हैं । 
कहीं एक स्थानमें रुके रहना मुझे स्वीकार नहीं है। अतः प्रायः यात्रामें 
रहता हूँ ।' 

जन्मजात अवधूत होते हैं, ऐसा सुना तो है।' श्रद्धासहित उस 
विप्रपत्नीने हाथ जोड़कर मस्तक झुकाया--'हमारा सौभाग्य कि तुमने हमें 
आतिथ्यका अवसर दिया | यदि ग्रहपतिको भी दर्शन दे जाते ।' 


उनकी समाधिमें व्याघात बनना उचित नहीं होगा ।” सुभद्रने कहा-- 


“उसका कोई प्रयोजन नहीं है अम्ब !! 


“यदि इस ओरसे कभी पुनः आगमन हो'""।” शुचिकी माताका स्वर 
भर आया। उन्हें इस युवा अतिथिसे स्नेह हो गया है । लेकिन ऐसे अनुरोधकी 
कोई सार्थकता नहीं, यह वे समझ रही थीं । 

सुभद्र बिदा हुआ । जबतक दीखता रहा, माताके साथ खड़ी शुचि 


 साश्रुनेत्र देखती रही | अब क्या वह अपने ढंगके चित्राङ्कन फिर कर पावेगी ? 

पुथुका प्रयत्न-- 


अवर्षणने सतयुगके समाजको अस्त-व्यस्त कर दिया । धर्मका सम्पूर्ण 
पालन हो तो प्रकृतिका संतुलन बना रहता है; किन्तु किञ्चित्‌ भी व्यक्तिक्रम 
होनेपर वह संतुलन बिगड़ता है और जव प्रकृतिका संतुलन बिगड़ेगा, कही 
न-कहीं विपत्ति भी आवेगी । 

राजपि अङ्गका पुत्र वेन अत्याचारी बन गया । उसने यज्ञादि बंद 
करा दिये त्रेताके प्रारम्भमें ही । घोषणा कर दी कि केवल उसीकी अर्चा की 
जाय, उसीको उपहार अपित हों। ऋषियोके क्रोधने वेनको तो नष्ट कर 
दिया; किन्तु दस्यु बढ़ गये । जब शासक स्वार्थी बना तो प्रजामें स्वार्थ कैसे 
नहीं जागता | 

वेनके शरीरके मन्थनद्वारा छषियोने पृथुको प्रकट किया और उन्हे 
राजा बनाया; किन्तु तबतक प्रकृतिका संतुलन fans चुका था । अवर्षेण- 
से अकाल पड़ा और प्रजा संत्रस्त हो गयी । 


तबतक मनुष्यने संग्रह नहीं सीखा था। विपत्तिके लिए बचाना 
आया नहीं था उसे | लोग स्वच्छ चाहे जहाँ रहते थे। बीज पृथ्ब्ीमें बिना 
जोते डाले और समयपर एकत्र कर लिया | अब अवष॑णसे बीजोंके अंकुर ही 
सूख गये । वृष्टिं नहीं हुई तो कन्द, फल भी कम हुए। प्रजा आहारके 
अभावमें व्याकुल हो उठी। पृथुके पास पुकार करे प्रजा, दूसरा उपाय 
नहीं था | 

पृथुके प्रचण्ड पराक्रमने पृथ्वी देवीको भी भयभीत कर दिया । वे 
स्वयं प्रकट होकर अपने दोहनकी विधि निर्दिष्ट कर गयीं gy भू-दोहनमें 
लग गये | उन्होंने पूरी प्रजाको उद्योगमें लगा दिया | 


अथक उद्योग चलने लगा पृथुका । सबसे बड़ा उद्योग पृथ्वीको समतल 
करनेका | अबतक तो पृथ्वी कदाचित्‌ ही कहीं थोडी समतल थी; किन्तु 
पृथुने कृषिकी पद्धति प्रचलित की तो समतल क्षेत्र आवश्यक हुए । 


अनेक पर्वतोंको, जो मैदान कषत्रमें थे, पृथुने समाप्त ही कर दिया | 


अपने दिव्यास्त्रोंका उपयोग करनेमें हिचके नहीं । इस उद्योगमें वनका बडा 
भाग अवश्य नष्ट हुआ; किन्तु अधिक अतिवन (कण्टकवन) ही काटे गये । 

शिचाईकी व्यवस्था तब भी बनी नहीं थी । केवल यह ध्यान रखा 
गया कि वर्षाका जल वह ही न जाय, खेतोंको सींचता भी जाय । ऊंचे स्थल 
समतल हुए और नाले कम किये गये | उस समय इतना भी बहुत अधिक AT | 

कृषिके लिए सहयोग आवश्यक है । पृथुको लगा कि अकालके समय 
प्रजाकी रक्षाके लिए राजाके समीप संग्रह चाहिये । यह संग्रह प्रजासे ही 
प्राप्त करना था | अतः करकी व्यवस्था बनी और यह भी आवश्यक हुआ 
कि लोग एकत्र बसें । 

पृथुके सम्मुख प्रियव्रतको पुरी बहिष्मतीका आदर्श था। उन्होंने 
नगर, ग्राम बनाने प्रारम्भ किये। उस समयके शब्दोंगें नगर, पुर (कस्बे), 
ग्राम, खेट (बहुत छोटे ग्राम), खवेट (फूसकी कुछ झोंपड़ियाँ), दाटी (पशु- 
प[लकोंके स्थायी निवास) बसाये गये । 

्वापरान्ततक राजकीय क रकी व्यवस्था बहुत सीधी थी। उत्पादनका 
पष्ठमांश समीपके जलाशयके तटपर रख दिया जाता था । राजसेवक स्वयं 
उठा ले जाते थे | 

पृथु सच्चे अर्थमें प्रथम राजा थे । उन्होंने राजधानी बनायी ब्रह्मावतेथें । 

जब वस्तियाँ बनीं, वर्ण-व्यवस्था सुहृढ़ हो गयी। कृषिजीवी होनेके साथ 
वैद्योंने वस्तु-विनिमय प्रारम्भ किया | सेवकोंकी आवश्यकता पड़ी। ST 
सेना बनायी । नग रोंके बालकोंके शिक्षणके लिए ब्राह्मणोंने समीपके वनोसें 
ऋषिकुल चलाना प्रारम्भ किया । 

मुभद्रने पहुँचकर 'सावधान' कहा तो सम्राट पृथु सिंहा सनसे उठ खट 
हुए । उन्होंने अत्यन्त आदरपूर्वक अर्चनाकी सुभद्रकी | 

'आपने तो पृथ्वीको ही परिवर्तित कर दिया । सुभद्र अपने अनुभवकी 
बात कह रहा था। उसने इधर यात्रामें बसे नगर, ग्राम देखे थे। बहुत 
अधिक धरातल समतल हो चुका था | 

सुभद्रको लगा था कि अब यात्रा अधिक सुविधापूर्वक तो हो गयी है; 
fag सुगम नहीं है। वन कम हो गये हैं और यदि खेत न भी हों तो उद्यान 
बढ़ गये हैं । उद्यानके वृक्षोंपर तो किसी-नऽकिसीका स्वामित्व होता है। 
उनके फल उनके स्वामीकी अनुमतिके विना ग्रहण करना चौर्यकर्म होगा । 
दुसरी ओर नगर, ग्राम ही नहीं, ade या वाटी भी पथमें पड़ती हो तो 
वहाँके लोग आतिथ्यका बहुत अधिक आग्रह करते हैं। इस प्रकार UTAH 
अवरोध बहुत हो गया है । ; | 

“धराको मैंने पुत्री स्वीकार कर लिया है।' पृथुकी पुत्री होनेसे ही 
तो इसका नाम 'पृथिवी' पड़ा। अब पुत्रीको सज्जित करनेका भी तो 
दायित्व पिताका ही है ।' 


'तब आप इसका दान भी करेगे।' सुभद्र हुँसकर बोला--'बड़ा 
कठिन होगा उर्वीके लिए सुयोग्य वरका अन्वेषण ।' 


'कठिन क्यों होगा प्रभो ? पृथुने हाथ जोड़कर बहुत नम्रतापूर्वक 
कहा--'इसे SALT बनानेके प्रथत्नमें हूँ । ऐसा करके इसे श्रीहरिको समपित 
कर दू गा। वे जनादन ही तो विश्वरूप हैं। इन असंख्य जनोंके रूपोंमें वे ही 
इसके सच्चे स्वामी हैं ।' 


जनता जनार्दन है और वही सचमुच भूपति है । आदिराज पृथुकी 
ही बात ठीक है कि राजा तो भूमिपाल है--प्रथ्वीका पिता। उसे अपनी 
यह उर्वी उर्वरा बनाकर जनता-जनाद॑नको अपित कर देना है । इस तथ्यको 
काश विस्मृत न किया गया होता ! 

'आपने सबके लिए आवासकी व्यवस्था की, आजीविका निश्चित की ।' 
सुभद्र बहुत प्रभावित हुआ था पृथुसे--हम जैसोंके लिए भी आपने कोई 
मर्यादा निश्चित की हो तो मैं उससे अनभिज्ञ हूँ ।” 


1 


मैं ब्राह्मणोंका दास हूँ ।! पृथुने चरण पकड लिये---'मर्यादा निश्चित 
करना महषियोंका दायित्व है। क्षत्रिय तो उस मर्यादाका पालन करता है 
और अपनोसे तथा वैश्य, शुद्र-वगेँसे उसका पालन करानेमें सहायक बनता 
है। संकटमें प्रजाकी सहायता करना, प्राण देकर भी प्राणियोंकी रक्षा 
करना क्षत्रियका दायित्व है। आप आशीर्वाद दें कि मुझसे अपने इस 
कतेव्यमें प्रमाद न हो ।' 


मैँने सुन लिया है कि आपको स्वयं श्रीहरिने आशीर्वाद दिया gÉ 
सुभद्रने पृथुको बलपूर्वक अपने पदोंसे उठाया--'प्रमाद आपके अन्तःकरणका 
स्पर्श करनेमें असमर्थ है ।' 

मैं आपके आशीर्वादसे अनुगृहीत हुआ ।' 
आप कहीं आश्रम स्वीकार करें! 


“राजन्‌ ! आपपर असंख्य ऋषियोंका अनुग्रह 
पिण्ड छुड़ाना ठीक समझा | उसे लगा कि यदि 


पथुने प्रार्थना की- “यदि 


ग्रह है ।'--सुभद्रने शीघ्र 
प्रथुने बहुत आग्रह किया तो 

इनकी अवज्ञा कठिन होगी । 'मुझ-जैसे' कुछ पर्यटक बने रहें तो आपके 
राज्यकी कोई व्यवस्था बिगड़ेगी नहीं ।' 

“इससे तो व्यवस्था अधिक Fes बनी रहेगी ।' पृथुनेः सत्यको स्वीकार 
किया--'स्वार्थहीन श्रीहरिके जन अपने पर्यटनसे पृथ्वीको पुनीत करते रहेंगे 
तो प्रजामें शील, संयमका संचार होता रहेगा । विकृतियाँ और वहिमु खता 
स्वतः विनष्ट होती रहेगी । हरिभक्ति बढ़ेगी ।' 

पृथुका बहुत आग्रह था कि सुभद्र उनके समीप ही न भी रहे तो भी 
अधिक दिनोंतक आतिथ्यका अवसर दे और बार-बार यह अवसर आवे । 

सुभद्र इनमें-से कोई प्रार्थना स्वीकार करना नहीं चाहता था । उसने 
पृथुका आतिथ्य अल्प दिनोंमें ही त्याग दिया । पृथु भगवद्भक्त थे, संयमी 
थे, शीलवान्‌ थे और सेवा-तत्पर थे; किन्तु बहुत व्यस्त रहनेवाले व्यक्ति थे । 
उन आदिराजने अपना जीवन ही प्रजाके लिए समापित कर रखा था। 
उनकी स्थिति बहुत बड़े परिवारके प्रमुखसे भी अधिक व्यस्त थी । प्रजाके 
सब लोग उन्हें अपना पिता मानते थे और पृथुको सबका सत्कार करना 
था। सबकी समस्याएँ सुलझानी थी। सबको छोटी-वड़ी सब समस्याएं 
उनके सम्मुख आती थीं । वे इतने स्नेहमय कि किसीकी सामान्य समस्याको 
भी उपेक्षणीय मानते ही नहीं थे । 

आपने बालकोंकी समस्याओंपर ध्यान दिया है ? उनके घरोंदों और 
खिलौनोंको लेकर उनकी समस्याएँ थोडी होती हैं यह्‌ ठीक है कि सतयुग- 
का लगभग संघिकाल ही atl मनुष्य संतुष्ट रहनेवाला, विकारहीन, 
अपरिग्रही-प्राय था; किन्तु कृषिका अभी-अभी प्रारम्भ हुआ था । नगरग्राम 
बस ही रहे थे । अंतः प्रजाकी समस्थाएँ बहुत थीं । सबको पृथुको ही अपनी 
बात कहनी थी और पृथुको उन्हें सुलझाते रहना था | 

पथको लेकर. पानीके प्रवाहको लेकर, पड़ोसियोंके प्रतिकूलाचरणको 
लेकर, पशुओंके संचरणकी सुविधाको लेकर, वन-पञ्ञुओंके व्यवहारको लेकर 
क्या आज भी समस्याएँ नहीं उठतीं ? ॥ 

उस समय लोग अधिक सहिष्णु थे, यह सच है; किन्तु मनुष्यकी 
सहिष्णुता भी सीमित हे । दूसरी बात यह कि स्वार्थ ही विवाद नहीं उत्पन्न 
करता, धर्म और त्याग भी विवाद उत्पन्न कर देता है। भारत वह धन्य 
देश है, जिसमें त्याग और धर्म अभी कुछ शती पूर्वतक विवाद उठाया- 
HLA LAE 

किसीकी गायने दूसरेका खेत चर लिया। आजके विवादका रूप 
आप जानते हैं। उस समयका विवाद भिन्न था जिसका खेत गायने चरा, 
वह गायके स्वामीके समीप कुछ अन्य अन्न या तृण लेकर आया है। वह 
कहता है-'गोमाताने अनुग्रह करके मेरै क्षेत्रमै आहार-ग्रहण किया। 
उनको दक्षिणा मैं उस समय नहीं दे सका । आप इसे स्वीकार करें, यह धर्मका 
आदेश है ।' 


गो-स्वामी कहते हैं-- मेरे प्रमादसे मेरा पालित पशु आपके क्षेत्रतक 
पहुँचा | आपको जो हानि हुई, उसे स्वीकार करना पड़ेगा ।' 

बिवाद तो ऐसे उठ खड़े होते थे कि एक गौने किसी अन्यके उद्यानमें 
बछडा दे दिया तो बछडा उद्यानके स्वामीका--यह गो-स्वामी तकं देने लगता 
था और हठ करता AT । 

वर्षाका जल किसीकी मेड तोड़कर दूसरेके खेतमें भर गया | इससे 
दुसरेके खेतका धान सूखनेसे बच गया । सामान्य रूपसे मेड न टूटे तो 
कदाचित धान कम होता । आप क्या निर्णय देंगे यदि उस धानका स्वामी 
विवाद उठावे--'इसमें पूरा या आधा स्वत्व उसका, जिसकी मेड़ तोड़कर 
जल वह आया था ?' 

ऐसे असंख्य विवाद उठते ही रहते थे। पृथुको इन्हें स्नेहपूर्वक 
सुलझाना AT समस्याओंको दूर करना था । बहुत अधिक भूमि समतल 
की जा रही थी । कार्य-व्यस्तता; किन्तु सब श्रीहरिकी आराधना । किसीमें 
साहस है, जो कह देगा कि पृथुका सम्पूर्ण जीवन, प्रत्येक श्वास आराधनामय 
नहीं था ? | 

लेकिन सुभद्रको यह सत्त्वात्मिका क्रियाशीलता भी अपने अनुकूल 
नहीं पड़ती थी । क्रियाशीलता रजोगुण है । वह सत्त्वोन्मुख हुई तो पतन 
प्रदान करेगी; किन्तु प्रत्येक स्थितिमें उसकी परिणति श्रास्तिमें है । सुभद्रको 
क्रियाशीलतामें ही रुचि नहीं | वह चाहे पड़ा रहनेवाला या केवल पर्यटन 


करते रहनेवाला है । अतः पृथृका सामीप्य उसे अनुकूल नहीं पड़ा। वह 
वहाँसे शीघ्र चला गया | | 

अम्नृतपुत्र सुभद्र--मरण उसका स्पर्श नहीं करता; किन्तु केवल मृत्यु 
ही तो कष्टकर नहीं है । इसमें तो विवाद है कि मरणमें कष्ट है भी या नहीं; 
लेकिन उससे कई-गुनी कष्टकर परिस्थिति बना करती हैं। यह तो आनन्द- 
कन्द कन्हाई है कि अपनोंके लिए सदा छाया बना रहता हे । न 
दुःखोंसे बचाये रहनेको सचिन्त रहता हे | संयोग उसके संकेतकी प्रतीक्षा 
करते रहते हें । : 

नैमित्तिक प्रलय तो निमित्त उपस्थित होनेपर होगी ही । सुभद्र उन्ह 
रोक सकता था ? किसी प्रलयमें पड़ जाता--उसका अमरत्व कितना कष्टकर 
बनता उसके लिए; किन्तु प्रलय तो दूर, उसने प्रथम कल्पका द्वापर भा नहीं 
देखा । सहसा देवषि मिल गये उसे । 

आप कहाँ जायेगे ?” सुभद्रने प्रणाम करके पूछ लिया । प्रयोजन 
कोई नहीं था; किन्तु युबा होनेपर भी सुभद्रके स्वभावमें जो बचपन बस 
गया है, वह जाता तो है नहीं । 

'क्षीराब्धिशायीके समीप ।' देवषिने सहज कहा तुम चलोगे ¦ 

at, अम्बा सिंधु-सुताको प्रणाम करू गा । सुभद्रका कुछ साचना 
नहीं था । पृथ्वीपर ऐसा कहीं कुछ नहीं था, जिसके सम्वन्धमें सुभद्रका 
सोचना पड़ता । 

देवि कभी साथ लेते भी हैं तो गन्धर्वेराज तुम्बुरुका अथवा किसी 
महपिको; किन्तु सुभद्रको उस दिन उन्होंने साथ ले लिया i dad 
मुभद्रका शरीर पाथिव हो, देविका देह तो दिव्य है । वैसे सतयुगमें मानव 
भी समर्थ था सूक्ष्मलोकोंमें पहुँच जानेमें । 

क्षीरोदधि, भगवान्‌ शेषशायी और भगवती श्री सुभद्रके लिए 
अपरिचित नहीं थीं; किन्तु देवि वहाँ केवल स्तुति करने मात्रके लिए रुके | 
चलते समय उन्होंने सुभद्रको भी साथ चलनेका संकेत कर दिया | 

मैं तुम्हें पृथ्वीपर कहाँ छोड़ FP Satay मार्गमें ही पूछा । 

'पृथुके समीप तो मैं जाना नहीं चाहता | ' सुभद्र सोचने लगा । 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 


१६६ | अमृतपुत्र 


पहुँच भी नहीं सकते ।' अब देर्वाषने उसे बतलाया--'पहले तो 
तुन्हारे सखाने तुम्हारे साथ एक अद्‌भुत काल कर दिया था। वह अन्य 
लोकोंके कालसे असंतु था । दूसरे काल ही उससे पिछड़ते गये; किन्तु अब 
तो ऐसी सुविधा तुम्हें प्राप्त नहीं है ।' 

'इससे अन्तर क्या पड़ा ?' सुभद्र चौंक गया था । 

भगवान्‌ विष्णुके एक दिनमें सुष्टिकर्ताकी समस्त आयु समाप्त हो 
जाती है ।'* देवषिने कहा--'उन उदधिशायीकी स्तुति करनेमें मैं भूल ही 
गया था कि समय कितना बीत गया । विलम्ब हुआ मुझे ।' 

सुभद्र अब भी कुछ समझ नहीं सका। वह देवषिकी ओर देखता 
रह गया । 

'सृष्टिकर्ताका प्रथम दिन था, जब तुम पृथ्वीपर थे । उस प्रथम दिन- 
का भी प्रथम मन्वन्तर और उसका भी प्रथम सतयुग ही समाप्त हुआ था । 
तुम्हें स्मरण होगा कि वह स्वायम्भुव मन्वन्तर था ।' देवपिने कहा--'अब 
तो पूर्व पराधे भी व्यतीत हो चुका । अर्थात्‌ सृष्टिकर्ताकी आयुके पचास वर्ष 
बीत गये | द्वितीय परार्धके प्रथम वर्षका है तो यह प्रथम कल्प; किन्तु इस 
कल्पके भी ६ मन्वन्तर बीत चुके हैं। पृथ्वीपर तो इससे पूर्वके चाक्षुष 
मन्वन्तरके अन्तमें प्रलय भी हो चुकी ।' 

'मुझे तो धरापर चतुयु गी व्यतीत करनेका शाप मिला है।' सुभद्र 
सिन्त हुआ । 

क्या अन्तर पड़ता है! देवषि खुलकर हँस पड़े--'आवश्यक तो नहीं 
है कि एक मन्वन्तरकी ही चतुयु गी तुम धरापर देखो । स्वायस्भव मन्वन्तर 


3 


का सतयुग तुम धरापर व्यतीत ही कर चुके, अब वैवस्वत मन्वन्तरके त्रेता- 
का प्रारम्भ हो रहा है पृथ्वीपर । मैं तुम्हें उसके प्रवतेक पुरूरवा 
पहुँचा देता हूँ ।' 


हुई | 


के पास 
'पुरूरवा ?” सुभद्रको मिलनेसे पहले कुछ परिचय पा लेनेकी इच्छा 


बैवस्वत मनुके एक कन्या हुई--इला | वह भी यज्ञ करनेपर; 


t किन्तु 
वसिष्ठने उसे अपने तपोबलसे पुरुष बना दिया | वह ही 


FLET बना तो सही; 


किन्तु उसका पुरुषत्व टिका नहीं ।' देवर्षिने संक्षिप्त परिचय दिया — “भगवान 


LL क, 
लोकोंके afa ७ — a 
* विभिन्न लोकोंके कालका वैविध्य--कहाँका दिन कितना बडा, इसका वर्णन 
'पलक-झपकते' में किया गया है | 

शिवके द्वारा प्रशप्त पुरुष-प्रवेश-र्वाजत इलावतेमें प्रमाद-वश प्रवेश करके 
सुद्यम्न फिर इला हो गया। इलासे ARTA बुधने विवाह कर लिया | 
उन्हींका पुत्र है--पुरूरवा ।' 
'सृष्टिकर्ताके मानस-पुत्र महषि अत्रिके ये महोदय प्रपौत्र हैं ।' सुभद्र 
का स्वभाव सम्बन्धोंपर अधिक ध्यान देना हे । 
aq तो सृष्टिकर्ता स्वयं भी श्रीहरिके नाभिप्न-्सपुदंभव र | 
देवषिने दूसरा सम्बन्ध सुझाया--तुम्हें स्मरण होगा कि शशि भी सिंधु- 
समुदूभव है । वह अत्रि-पुत्र तो इस कल्पमें बना V 
हम आप 'चन्दा-मामा' इसीलिये कहते हैं, क्योंकि चन्द्रमा माता 
लक्ष्मीका भाई है । लेकिन चन्द्रमाके पौत्र पुरूरवातक सम्बन्ध खींचनेमें 
सुभद्रको कोई विशेषता नहीं लगी । 
देवधिने सुभद्रको पृथ्वीपर भारतवर्षमें (तबका नाम अजनाभवर्षे) 
में प्रयागके पास छोड़नेसे पूर्वं पुरुरवाका प्रायः पुरा परिचय दे दिया था। 
यहाँ उसका संक्षिप्त देना ठीक होगा । 
सुरसरिके तटपर TAM समीप पुरूरवाने अपनी राजधानी स्थापित 
की थी । प्रारम्भमें ही पत्नीके रूपमें उसे अप्स रा-श्रे् उर्वशी मिल गयी थी; 
किन्तु saat तो स्वर्गेकी सर्वश्रेष्ठ सुन्दरी थी । शापके कारण भले धरापर 
आयी, उसे इन्द्र यहाँ तो नहीं छोड़ र [कते थे | पुरूरवाको कई पुत्र प्रदान 
करके वह पुनः स्वर्ग चली गयी तो उसके बियोगमें पुछरवा पागल हो गया | 
उबंशीको अपने इस मानब-पतिपर दया आ गयी । उसने युक्ति 
ब्रतलायी | एक अग्निपात्र भी दिया; किन्तु पुरूरबा उस पात्रको प्रमादवश 
gait छोड़ आया | सावधान होनेपर | SA गया तो वह पात्र मिला नहीं । 
वहाँ शमी ga उगा पीपल मिला । पुरूरवाने उस शमी और पीपलकी 
अरणि बनाकर मन्थन करके अग्नि उत्पन्न feat उस अग्निमें सविधि हवन 
करके वह उवैशीलोक-स्वर्गेका अधिकारी बना | 
सुभद्र जानता था कि वेद नित्य हैं । यज्ञ नित्य हैं। स्वायम्भुव 
मन्वन्तरमें वेनते “न यष्टव्यं न दातव्यम्‌ के द्वारा यज्ञ तथा दानका निषेध 
किया और ऋषियोंके क्रोधकी आहु ति बना | आदिराज पृथुने यज्ञका प्रचार 
किया । स्वयं सौ अश्वमेघ यज्ञ किये । 
वैवस्वत मन्वन्तरके सतयुगमें भी सम्पूर्णं वेद था । यज्ञ होते थे; 

किन्तु यज्ञ निष्काम होते थे । सम्पूर्ण वेद ही श्रीहरिकी आराधन [--संतुष्टि- 
का साधन माना जाता था । 
पुरूरवा प्रथम व्यक्ति था, जिसने अरणिमें अपनी और उर्वशीकी 
भावना की । अरणि-मन्थनसे उत्पन्न अग्निको अपना पुत्र मानकर उसे 


'पृरुरवस्‌' संज्ञा दी । इस प्रकार अग्नि भी वैयक्तिक बन सकता है 
विश्वासका प्रचलन किया । 


ál 
4 


aa 


पुरूरवा प्रथम व्यक्ति था, जिसने सकाम यज्ञ किया । वैदिक यज्ञसे 
लौकिक कामनाएँ भी पूरी की जा सकती हैं, इस बातका आदर्श उपस्थित 
किया। भले इसका फल हुआ कि मनुष्य वहिमु'ख बना । वेदोंका प्रयोग 
कासना-पुतिके अनुष्ठानोंमें होने लगा । 
पुरूरवा प्रथम व्यक्ति था, जिसके कारण 'वेदत्र्‍यी' नाम पड़ा । उससे 
पूर्व तो सम्पूर्ण वेद एक था । उसका एक ही प्रयोजन था--परमकल्याण, 
अर्थात्‌ निःश्रेयशकी प्राप्ति; किन्तु जब वेदोंका उपयोग सकाम यज्ञगें हआ 
तो उनके भन्त्रोका विभाजन हुआ । उनमें-से कर्मपरक, ज्ञानपरक मन्त्रोपर 
पृथक-पृथक्‌ ध्यान देना पड़ा । इन तीनों प्रयोजनोंका पूरक होनेसे वेदको 
हि कहा गया = 
सुभद्रक स्वभावमे हो बालकपना था, यह पहले कह चुके हैं। वह 


कुतृहली था । उसे अद्भुत लगा कि वेदिक-विद्या लौकिक प्रयोजनकी पूर्ति 
हर : 


“रती है । लेकिन लौकिक प्रयोजनकी भी पूतिके लिए तो विधिका निर्वाह 
चा आवश्यक हे । सुभद्रने सोच लिया कि वह विधिका ज्ञान प्राप्त 
| 

सुभद्रका लौकिक प्रयोजन कोई नहीं । कहीं कुछ पानेकी उसकी 
कामना नहीं; किन्तु कुतूहलका कम महत्व तो नहीं है । उसने तो सोचा ही 
नहीं था कि सवदवरका नित्य-ज्ञान, जो 'वेद' कहा जाता है क्षुद्र संकल्पोंकी 
पूतिका माध्यम भी वनता है। कैसे बनता है, यह वह स्वयं सीखकर 
देखेगा | 

'इन्द्रकी एक छुई-मुई अप्सराके पीछे जो पागल हो गया, वह कोई 
उत्तम बिवेकवान्‌ तो नहीं जान पड़ता ।' सुभद्र सोचने लगा प्रतिष्ठानपुरके 
समीप पहुँचकर । देवधिके चले जानेपर उसने सुरसरिमें स्नान कर लिया 
था । लेकिन कोई विधि उसके ज्ञातासे ही सीखनी पड़ती है । पुरूरवा प्रश्न 
देगा मुझे ? उस स्वर्ग-कामका आश्रयण अनुचित नहीं होगा ?” $ 


ne ae 


* बेदोंके ऋक, यजः, साम और अः अथर्व चार नाम परा पाए 
र, यजुः, साम और अथव॑---ग्रें चार नाम, चार विभाग Te 
कृष्णद्वैपायन व्यासजीने द्वापरमें किये | q 

ली बार सुभद्र कहीं जानेमें संकुचित हुआ । पहली ही बार वह 
प्रयोजन लेकर किसीसे मिलनेको उद्यत हुआ था। उसके सहज स्वभादने 
हा--यह काम HATS क्‍यों नहीं कर सकता ? 
यह तो पढ्नेको बात हे । सुभद्र खुलकर हँसा--'कब्हाईको तो 
बाबाने पढ़ाया हो नहीं । वह कहाँ मुझसे अधिक कुछ जानता है ।' 
पुरूरवा प्रश्रय न भी देगा तो क्या बिगाड़ लेगा अपना ?' सुभद्र एक 
निश्चयपर आ गया--'उसने अँगूठा दिखाया तो यह काम अपनेको भी 
आता है । अन्य भी तो ऋषि-मुनि होंगे यहाँ समीप ।” 
पुरूरवामें विनम्रताका अभाव नहीं है, यह सुभद्रफो शीघ्र पता लग 
गया | भले वह अप्सरामे आसक्त हो, एकनिष्ठ था और शीलवान्‌ था। 
सुभद्रको 'सावधान' भी नहीं कहना पड़ा । वह देखते ही उठा था सिहासनसे 
और प्रणिपात करते पूरा परिचय दिया था उसने--'यह आत्रेय पुरूरवा 
प्रणाम करता है।' 
“राजन्‌ ! में प्रणम्य एवं पूजनीय नहीं हूँ ।' सुभद्रने भी सहज स्वरमें 
कहा--'त्रयी-विद्याकाम आपका प्रश्नय लेने आया हूँ ।' 
आप अर्हण स्वीकार करें। पुरूरवाने निवेदन किया-- आपका 
सत्कार करके मैं पुण्य प्राप्त HEAT ब्राह्मण-कुमारको श्रुतिका अध्ययन 
तभी क्षत्रिय करा सकता है, जब उचित विप्र-अध्यापक अनुपलब्ध हों-- 
भगवान्‌ अत्रिका आश्रम अधिक दूर नहीं है। आप-जैसे अन्तेवासीको वे 
अस्वीकार नहीं करेंगे । 
सुभद्र सुन चुका था देवषिसे कि अत्रि इस वैवस्वत मन्वन्तरगें सप्तर्तियोंमे 
स्थान पा चुके हैं। वे तपोधन इस समय पृथ्वीपर हैं तो दूर भी होते तो भी 
सुभद्र उनका अन्तेवासी बनता । वे कहीं समीप वनमें चित्रकूटगिरिके पद- 
प्रान्तमे निवास करते हैं, यह तो बहुत दूरकी यात्राकी बाल नहीं है 
यह ठीक है कि पुरूरवा अत्रिके प्रयौत्र थे; कितु महषिने उनका 
पौरोहित्य स्वीकार नहीं किया था। सुभद्रको यह आवश्यक नहीं लगा कि 
पुरूरवा उसके लिए प्रार्थना करने साथ चलें। पुरूरवाने शील-सौजन्यवश 
कहा था--आपके साथ मैं भी महीकि चरणोंमें प्रणाम कर लू, यह 
अनुमति दे आप मुझे | 
नहीं राजन्‌ ! अन्तेवासीको आचार्यके चरणोमें एकाकी समित्पाणि 
उपस्थित होना चाहिये ।' सुभद्रने पुरूरवाकी प्रार्थना अस्वीकार फर दी। 
प्रतिष्ठानपुरमें प्रश्नय लेनेकी बात तो दूर, केवल एक रात्रि ही निवास किया 
उसने । 5 

वेतानिक विद्या- 


अनेक आधुनिक वेदोंके आलोचक तो यह भी नहीं जानते कि वेद 
और यज्ञका कैसा नित्य-सम्बन्ध है। यज्ञ कितनी बिद्याओके बिना सम्पन्न 
ही नहीं हो सकता । 
यज्ञके लिए वितान चाहिये । विना मण्डपके यज्ञ हुआ नहीं करता । 
अत: यज्ञका कर्मकाण्ड 'बैतानिकी विद्या' है। यज्ञ करना है तो पहले 
मुह॒र्त-शोधन कीजिये, अर्थात्‌ ज्योतिष जानिये । अब भले भूमि-शोधन पूरा 
न होता हो; किन्तु विधि है कि विना खोदे पता लगाइये---भू मिमें नीचे 
हड्डी, बाल, भस्म, जल, धातु न हो, तव वह स्थल थज्ञकं योग्य ह | 
आजका विज्ञान भी इतना उन्नत नहीं कि उसके यन्त्र यह सब पता दे 
सके । 
agafa, वीजगणित, रेखागणितके विना क्या वेदी, कुण्ड, कुण्ड- 
` मेखला दिका शुद्ध निर्माण सम्भव है ? ग्रहादि मण्डल वनानेके योग्य रेखा- 
चित्रा डूणका भी अभ्यास चाहिये। वेदियोंपर विभिन्न यन्त्र बनेंगे ओर 
वे रेखागणितकी जटिल आकृतिया हें । 
अब तों अश्वमेधके अधिकारी ही नहीं रहे; किन्तु कभी ये होते थे 
या नहीं ? विना अश्व-परीक्षणके अश्वमेध होता होगा ? यज्ञ तो गो-परीक्षण, 
गज-परीक्षण ही नहीं, पुरुष-परीक्षणकी योग्यता भी माँगता है। उचित 
लक्षणवाली गाय या गजका पूजन-दान होगा । सामुद्रिक ज्ञानके विना 
रादसस्पतिका निर्णय हो सकेगा ? 
वेद-शब्दका अर्थ ही हे ज्ञान | सम्पूर्ण ज्ञानकी शब्दराशि-वेद है । 
वेदका प्रमुख प्रयोजन यज्ञ है । अत: यज्ञमें उस सब ज्ञानका उपयोग है । 
ST ATT ब्राह्मण-कुमारमाल्र श्रुतवर थे। सुना एक वार और 
स्मरण हो गथा । सुभद्र तो उनमें भी बिशिष्ट था । अतः संहिताके मन्ल्नोंको 
एक घार सुनना उसके लिए पर्याप्त था । मन्त्रके ऋषि, देवता, छन्द और 
विनियोगका श्रवण किया उसने । अवश्य ही विनियोगकी विशिष्ट पद्धतियाँ 
बललानी पड़ीं । 
` क्रमपाठ, घनपाठ, जटापाठ, रेखापाठ, मालापाठ, ध्वजपाठ, दण्डपाठ 
और स्थपाठमें भी उसे श्रम नहीं करना पड़ा । महि अल्लि आरम्भमें ही 
सलत ही त ` तुम तो मुझे श्रेय देने मेरे अन्तेवासी 
बने हो । श्रुतिसोंके स्वर तुम्हारे कण्ठमें ही निवास करते T 

षिने उसे वैखरी, मध्यमा, पश्यन्ती ओर पराका भेद भी समझा 
दिया । आज शाप-वरदान इसलिये तो सार्थक नह ब्रयोंकि मनृष्यकी 
वाणी वेखरीसे आगे भी बढ़ी तो मध्पगापर अवरुद्ध हो जाती है। परा 
तो मुनियोकी भी स्पृहणीया रही सदा; बह साध्या है; किन्त पश्यन्ती भी 
स्वरम न उतरे तो शाप-वरदानका अर्थ ? 


वेदका मुख्य प्रयोजन यज्ञ । ब्राह्मण-ग्रन्योंका अध्ययन किये विना 
यज्ञम वंदका उपयोग कसे ज्ञात होगा ? जीवनकी परम सार्थकता नि:श्रेयसः 
की प्राप्ति । उसके प्रतिपादक आरण्यक और उपनिषदोंका अध्ययन किये 
विना विद्या अधूरी । 


अवश्य ही सुभद्रकी सहज अरुचि थी व्याकरण और व्यायाममें । 
फलतः महिने उसे श्रौतसूत्र, vera, धर्मसूत्र शुल्वसूत्र सिखलाकर ही 
संतोष कर लिया । मन्त्र-संहिताका कर्मकाण्ड (श्रोतसूव) मन लगाकर 
सुभद्रने सीखा; किन्तु गृह्यसूतोपर उगने कम ही ध्यान दिया । उसने कह 
दिया--'मुझे किसीका पौरोहित्य नहीं करना । 

जो पौरोहित्य करेगा ही नहीं, वह क्यों विभिन्न कुलाचारोंका प्रशिक्षण 
प्राप्त करे । धर्मसूत्र तो धर्मशास्त्र हैं--उन्हें अवश्य जानना था और गुल्ब- 
सूत्रमें सुभद्रकी स्वयं रुचि थी। विभिन्न भौतिक विज्ञानोंके विषयमें वह 
कुतूहली था | 

आरम्भसे ही सुभद्रने साम-गानमें रुचि नहीं ली । संगीत उसके 
वशकी बात नहीं थी । वेदार्थ-बिवेचनके लिए अमुक्रमणीका उसने अवश्य 
अध्ययन किया । 

[ङ्गहीन वेदाध्ययन तो व्यर्थप्राय हे । वेदको TSS’ कहते हें । 

१. वेदकी नासिका शिक्षा, २. मुख व्याकरण, ३. कर्ण निरुक्त, ४. चरण 
छन्द, ५. हाथ कल्प और ६. Aa ज्योतिष माना गया है । 

सुभद्र कहता था--वेदको बकवादी नहीं होना चाहिये । वह मौनी 

हे, मुख बंद रखे तो उत्तम ।' 
आप समझ गये होंगे कि उसने व्याकरण छोड़ दिया | मन्त्रोंके स्वर, 


अक्षर, मात्रा, उच्चारण, अर्थात्‌ शिक्षामें वह प्रगल्भ बना । 


वैदिक गब्दोकी व्युत्पत्ति वह इतनी विभिन्न और विचित्र करता 
था कि निरुक्तकार यास्क हाथ जोड़ लेते उसे। अच्छा हुआ कि वे उस 
समयतक उत्पन्न नहीं हुए थे | 

यज्ञ-विधि और संस्कार-विधि, अर्थात्‌ कल्प सीखने ही तो सुभद्र 
आया था । करहीन वेद प्राप्त करके वह क्या करता ? और पंगु वेद भी 
उसे प्रिय नहीं था । अतः छन्दःशास्त्र भी उसने भली प्रकार सीखा । 

'वत्स ! मैं ज्योतिबिद नहीं हूँ ngia अत्रिने वेदिक यज्ञोंके मुहुर्त- 
शोधनमात्रका शोधन पढ़ाकर कह दिया--'इसके उत्तम आचार्य देर्वाप 
नारद हैं ।' 

मर्हापकी अभिरुचि संसार एवं प्राणियोके भविष्य-ज्ञानकी ओर नहीं 
थी । वे कहते थे--सर्वश्वरने जो सुनिश्चित कर रखा हे, उसका अग्रिम 
ज्ञान केवल चिन्ता देता हे । अनुष्ठानादिसे उसमें परिवर्तन सम्भव तो 
होता है; किन्तु वह भी कामनाको ही तो बद्धमूल करता है। इससे 
नि:श्रेयसमें बाधा पड़ती हे ।' 

सुभद्रका दृष्टिकोण भिन्न था। वह कुतुहली--अतः कहता था-- 
'कन्हाई बया खटपट करेगा, पहलेसे जान लेनेमें निश्चिन्तता बनी रहती 
है । श्याम अमङ्गल तो कर नहीं सकता; किन्तु उपद्रवी तो है ही ।? 

ज्योतिषके गणितसे ही सुभद्रको संतोष नहीं था। वह फलितका 
भी अध्ययन करना चाहता था; किन्तु कभी उसने दुराग्रह नहीं किया । 
मर्हापकी अवमानना तो वह कर ही नहीं सकता था । 

उपवेदोंके अध्ययन-अध्यापनगें महर्षि अत्रिकी अत्यन्त कम रुचि 
थी । उन्होने बहुत शीघ्र अध्यापनका कार्य ही छोड़ दिया । कभी कोई 
बिद्याकाम आथा भी तो उसे म्हणि बसिष्ठके समीप अयोध्या भेज देते थे । 
अन्ततः वसिष्ठजी भी तो सर्प्राष-मण्डलगें उनके सहयोगी ही थे । 

सुभद्रने साम-गानमें ही रुचि नहीं ली तो सामवेदके उात्रेइ गान्धर्व - 
वेदके अध्ययनका प्रश्‍न वहाँ उठता था | ऋग्वेदके उपवेदको वह वैञ्योंके 
उपयोगका बतलाता था। केवल अध्यापनके लिए अध्ययन उसे व्यर्थ 
लगता था । यजुवेंदके उपवेद धनुर्वेदको भी क्षत्रियोंका कहकर छोड दे 
सकता था; परन्तु थोड़ी रुचि होनेपर भी उसे वह प्राप्त नहीं हुआ । महाः 
अनि उसका अध्यापन ही नहीं करते थे। अवश्य अथवंवेदके उपवेद 
आयुर्वेदमें उसने अच्छी रुचि ली । $ 

'आर्त AF आयुर्वेद आइवास देत LR ग ह 
OO ee sn 

es hed कभी भी पीडित 


J 


हो सकते हें । अतः पीड़ा-निवारण प्रत्येकको आना चाहिये |! 

आन्तरिक, अर्थात्‌ असंयमजन्य रोग उस समय भले न होते हों 
आगन्तुक और आघातज तो हो ही सकते थे । आज तो आगन्तुक रोग ही 
बढ़ गये हैं; क्योंकि जीवाणुओं (बैक्टीरिया) और विषाणुओं (वाइरस)की 
बहुलता हो गयी हे । 

सुभद्रने भी आयुर्वेदके अध्ययनमें पूरी रुचि ली । निदान, चिकित्सा, 
निघण्टु--तीनों अङ्ग उसने पढ़े । वानस्पतिक, धातुज, जैवज, विष और 
रस औषधियोंके पाँचों अङ्ग उसे प्राप्त हुए । शोधन, पाचन, कल्पकी तीनों 
पद्धतियोंको पूर्णतः: सीखा उसने । 

ज्योतिषके अपने अपूर्ण अध्ययनको पूर्ण कर लेनेका निश्चय तो 
उसने कर लिया था; किन्तु tafe नारद नित्य पर्यटनशील ठहरे। उनका 
कोई आश्रम तो था ही नहीं कि वहाँ पहुँचा जा सके अतः देवषि जब 
कभी मिलें, तबपर इस विद्याको छोड़ना पडा.। यह भी अनिश्चित रह 
गया कि देर्वाष अपनी यात्रामें साथ ले लेंगे । आगे भी देवरषिने यह अवसर 
नहीं दिया। उनको पढ़ाना प्रिय नहीं है। वे तो हरिचर्चाके व्यसनी हैं । 
अतः सुभद्रको जब आगे मिले भी, बहुत थोड़े सुत्र सुनाकर उन्होंने प्रत्येक 
बार पिण्ड ही छुड़ाया यह दूसरी बात है कि देर्वापसे सुने उन थोडे 
सूत्रोके आधारपर सुभद्रकी प्रतिभा बहुत-कुछ निकाल लेती थी । 

महर्षि अत्रि कोई ऋषिकुल नहीं चलाते थे । उनका आश्रम घोर 
अरण्यमें था । कभी कोई ब्रह्मचारी विद्याकाम आ ही पहुँचे तो उसे निराश 
भी नहीं करते थे । पीछे तो यह भी नहीं चला; क्योंकि वे प्रायः समाधिमें 
स्थित रहने लगे | सुभद्र जब पहुँचा था, उस समय मर्हाषके समीप दूसरा 
अन्तेवासी नहीं था | अतः सुभद्रको महषिका नित्यकर्म-ध्यानादिसे अवशिष्ट 
पूरा समय प्राप्त हुआ,। सुभद्रकी शिक्षा शीघ्र समाप्त हो गयी | 

सुभद्रके प्रत्यावर्तेत-संस्का रका कोई अर्थ नहीं था । वह ऐसा गुहस्थ- 
बालक नहीं था, जो उपनयनके पश्चात्‌ गुरुगृह आया हो । उसे लौटकर 
विवाह भी नहीं करना था; किन्तु नैष्ठिक ब्रह्मचर्येके नियमोंको स्वीकार 
करके गुरुसेवामे ही रह जानेका व्रत भी उसे लेना नहीं था | सुभद्र उस 
समय प्रचलित प्रथाओंका अपवाद था । उसे कोई नियम-बन्धन स्वीकार 
नहीं था; .किन्तु उसे कोई भी उच्छुङ्खल भी कह नहीं सकता था | 

“भगवन्‌ ! आपके अपार वात्सल्य-ऋणसे कभी मुक्त नहीं हो 
सकता ।' सुभद्रने प्रस्थानसे पूर्व प्रार्थना की मर्हाष अत्रिसे --'किन्तु सेवाकी 
कोई आज्ञा पाकर मैं अपनेको कृतार्थ मानू गा ।' 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 


१७४ | अमृतपुत्र 


'वत्स ! मैं तुम्हारी सेवा और शीलसे संतुष्ट हूं । तुम्हारा मङ्गल 
हो !” महषिने आशीर्वाद देकर कहा - तुम-जैसे सहज वीतराग अपरिग्रहीके 
लिए गुरु-दक्षिणा अनिवार्य नहीं होती । 

‘ga कृतार्थ करनेके लिए कृपा करें ।' सुभद्रने आग्रह किया-- 
'संकोचका कारण नहीं है प्रभो ! ऐसा कुछ नही है, जो कन्हाईके लिए 
अदेय हो और मुझ कंगालका वही कोष हे ।' 

'मै भूल रहा था।' महषिने दो क्षण नेत्र बंद रखे । ध्यानसे 
उत्थित होकर उल्लासपुर्ण स्वरमें बोले --'गुरुदक्षिणा देनेका तुमसे अधिक 
उपयुक्त पात्र मुझे पुन: सुलभ नहीं होगा । तुम्हीं हो कि अकिचन होते 
भी कुबेरको कङ्गाल कह सको ।' 


आज्ञा !' सुभद्र समझ गया कि महषि कुछ असाधारण माँगनेवाले 
हैं, किन्तु जब देनेका दायित्व कन्हाईपर हे तो वह संकोच क्यों करे ? 

'तुम्हारे सखाको मर्यादापुरुषोत्तम बनकर धरापर आना है। मैं 
खिन्न था कि वसिष्ठको उनका पौरोहित्य प्राप्त होगा ।' मर्हाष अत्रि भाव- 
विभोर कह रहे थे--वे अपने सखाका वचन मर्यादापुरुषोत्तम बनकर 
अपना न मान लें, यह सम्भव नहीं है। अतः मैं तुमसे केवल एक वचन 
चाहता हूँ ।' 

मर्हाष कुछ क्षण रुके । सुभद्र हाथ जोड़े, सिर झुकाये सुननेको 
उन्मुख खड़ा था। महषिने कहा--वे जब वनमें आवे--आवेंगे ही, तब 
कुछ काल इस जनको सांनिध्य देनेको अवश्य कृपा करें 1’ 

'यह कृषा वे करेंगे !” सुभद्रने स्वस्थ, परावाणीको प्रयत्नपूर्वक जाद्यत्‌ 
करके कहा और परावाणी तो अमोध वाणी है । पुरुषसे प्रतिष्ठित अधोक्षज- 
की वाणी है वह । 

'मैं परितुष्ट हुआ । महिने सुभद्रके मस्तकपर हाथ रखा। उसे 
हृदयसे लगाया। उनके श्रीचरणोंमें मस्तक रखकर सुभद्र उसी दिन उस 
आश्रमसे विदा हुआ । अब सुभद्र अल्हड युवक 'नहीं, वेद-वेदाङ्ग-पारंगत, 
प्रकाण्ड विद्वान्‌ सुभद्र उस आश्रमसे विदा हुआ था। 

यज्ञशाला-- 


अन्ततः सुभद्र भी महाराज गाधि (विश्वामित्रके पिता)के यज्ञमें 
आमन्त्रित हुआ । व्यक्तिकी सांसारिक सफलताके लिए उसका योग्य होना 
ही आवश्यक नहीं है । योग्यता कम ही हो तो काम चल जाता है, यदि 
उचित व्यक्तियोंस उसका परिचय हो । सुभद्र न प्रसिद्ध था, न किसी 
नरेशका पुरोहित । उसके न आश्रम, न ऋषिकुल । जो एक स्थानपर 
रहता ही नहीं, उसे कोई कैसे आमन्त्रित करे। यह तो मर्हाप अत्रिकी 
प्रेरणासे वह आहूत हुआ | महषिने आमन्त्रण अस्वीकार किया तो अपने प्रिय 
शिष्यको आमन्त्रित करनेका आदेश दिया । 


सुभद्रको यज्ञका सदसस्पति वनकर अनेक अनुभव हुए। वह पहली 
बार जन-सम्पर्कमे आया था । उसे अबतक ईर्ष्या, स्पर्धा और सहयोगीको 
अनादरित करनेके कूट प्रयत्मोंका कोई अनुभव नहीं था । 

quant अद्भुत लगा कि यज्ञकर्म-सम्पादनके निमित्त पधारे कर्म- 
तिष्ठ ब्राह्मण नरेशकी स्तुति करते हें । श्रुतिके ज्ञानकाण्डको उन्होंने 
यजमानका स्तवन मान लिया है। इतना ही नहीं, यजमानको संतुष्ट 
रखनेमें वे परस्पर स्पर्धा करते हैं। यजमानकी उपस्थितिमें उनके मन्त्र- 
पाठका स्वर अधिक उच्च हो जाता है । अकारण क्रियानैपुण्य एवं 
व्यवस्तताका प्रदर्शन करते हैं वे | 


पुरूरवामें लौकिक कामना आयी थी। श्रुतिका लौकिक प्रयोग | 
प्रारम्भ हआ था । प्रकृति ह्लासोन्मुखी है । प्रजामें, राजाओंमें भी लौकिक 
कामना वढ़ती गयी और कब उसने मर्यादाका अतिक्रमण कर लिया, पता 
ही नहीं लगा। वासना तो पिशाची है। कभी तृप्त होना जानती नहीं । 
अहंकार बढ़ाती है । नरेश दपित हुए तो ब्राह्मण दीन बनता गया । वह 
आशीर्वाद देनेवाला होकर भी आश्रितके समान व्यवहार करने लगा | 


सुभद्र अपरिचित था । अतः अन्य आगतोंका भाव उसके प्रति ऐसा 
था, जैसे वह अनपेक्षित आया है। उसका विरोध किसीने नहीं किया; 
क्योंकि वह आमन्त्रित आया था; किन्तु उसे यजमानके सम्मुख अल्प 
बनानेका अप्रत्यक्ष प्रयत्न करनेमें भी कोई अवसर किसीने नहीं छोड़ा | 

सुभद्रकी यह अवगणना एवं विरोध बहुत अल्प समय चला । वह 
अभिततेजा महर्षि अत्रिका शिष्य था। महाराज गाघि-जैसे प्रबल पराक्रम 
नरेशकी भी कोई अपेक्षा करता नहीं लगता था। उनका सांकेतिक सम्मान 
करना तो दूर, उनके किचित्‌ प्रमादको भी कठोरतासे सूचित करता था। 
इसका उलटा परिणाम हुआ था कि राजा जो यजमान था, उसके सम्मुख 
बहुत विनीत हो गया था। उसका अधिक आदर करने लगा था । उसके 
प्रति सर्शाङ्कत रहता था कि ag रुष्ट न हो जाय | 


A 


ब्राह्मणोंकी धारणा भ्रान्त निकली थी कि सुभद्र युवक है, प्रथम 
महायज्ञमै आया है तो अनभ्यस्त सिद्ध होगा। सुभद्रका श्रौतज्ञान अप्रतिम 
था और उसके क्रिया-नैपुण्यकी प्रशंसा सबको करनी पड़ती थी। प्रमाद 
उसे स्पर्श नहीं करता था। जो कार्य करो, पूरा करो और पूरी कुशलतासे 
करो--यह उसका जन्मजात स्वभाव यहाँ प्रखर हो उठा था। 

“राजन्‌ ! मैं केवल गुरु-आज्ञा स्वीकार करके आ गया हूँ ।' सुभद्रने 
पहले ही अवसरपर कह्‌ दिया--'अपरिग्रहब्रती परिव्राजक हूँ। fafa- 
सम्पन्नता मात्रके लिए दक्षिणा स्वीकार करूँगा; किन्तु उसको इन विप्रोंमें 
वितरणका दायित्व आप स्वयं वहन करेंगे |’ 


ब्राह्मण चकित रह गये । सुभद्र सम्मान्य हो गया उसी क्षण 
सबका । उसने दक्षिणा स्वयं वितरण करना स्वीकार किया होता तो अनेक 
उसके अनुगामी बन जाते; किन्तु इससे वचनेमें उसने चत्रता की । 


सुभद्रका व्यवहार arama प्रति अतिशय विनम्र ary अब 
सहयोगी उसको स्तुति करने लगे थे; किन्तु उसने किसीकी त्रटि कभी 
सूचित नहीं की । स्वयं अधिक श्रम और कमं-दायित्व लेनेमें शिथिल नहीं 
हुआ । 
सुभद्रको श्रौत-हिसासे भी अरुचि थी। उसने राजाके सदनका 
सुस्वाढु आहार भी स्वीकार नहीं किया । गो-दुग्ध और फल भोजन बने 
रहे उसके । अजिन (पशु-चर्म) का वह आसना्थ भी उपयोग नहीं करता 
था वह्‌ यह जानकर ही आया था कि इस वैष्णव-यागमें पशु-बलि नहीं 
होनी है | ee 
यजमान अतिशय विनम्र थे सुभद्रके of टयो 
नहीं हुए--सेवापरायण हो गये थे | यह व. Ses 
सुभद्रको यज्ञमें 


+ 

आकर प्रसन्नता नहीं हुई । वह केवल मन्त्रपाठ एवं आहुतिके समय 
आनन्दका, सात्त्विक शान्तिका अनुभव करता था । शेष समय उसका चित्त 
उद्विग्न बना रहता । उसे लगता था कि यज्ञमें सम्मिलित होकर उसने : 
भूल की है । 

आहृतिका एकमात्र अधिकारी कन्हाई। वही सर्वदेवरूप | तब इन 
नाना नामोसे, नाना रूपोंमें क्यों ? सीधे उसीको क्‍यों सम्बोधित न किया 
जाय ? 

सुभद्रका यह अपना आन्तरिक संघर्षं था। बाहर वह देखता था, 
वेदज्ञ ब्राह्मणोंगें बहुत शिथिल श्रद्धा है। जो है भी, विभिन्न देवताओंके 
प्रति भी नहीं, केवल क्रियाके प्रति है। कर्स-विस्तार एवं नैपुण्यमें भी 
यजमानकी संतुष्टि और अपनी सुविधा, प्रतिष्ठा प्रधानता प्राप्त कर चुकी 
है । यह स्थिति सुभद्रको बहुत व्यथित करती थी; किन्तु जब उसका वरण 
हो चका, कर्मान्ततक वह सम्मिलित रहनेको वाध्य था | 


सबसे कष्टकर स्थिति थी यज्ञाहुति समाप्त होनेपर यज्ञशालासे 
बाहर विप्र-सभुदायका साथ देना । सुभद्र इससे जहाँतक सम्भव होता, 
वनता था । लेकिन सब समय तो यह सम्भव नहीं था । 


ब्राह्वाणोंका परस्पर परिहास अनेक वार अश्राव्य बन जाता AT | 
अनेक are तो यज्ञीय कर्मके मध्य भी वे संकेतसे या मन्द CATH कुछ 
ऐसा weave हँस लेते थे, जो सुभद्रको शिष्ट नहीं लगता था। वे जो 
बर्तमान या पिछले यजमानोंकी उदारता अथवा कृपणताकी परस्पर चर्चा 
करते थे, किसी सामान्य ऋषि अथवा विद्वान्‌का दिद्रान्वेषण चलता था 
उनमें--यह परचर्चा भी और इतनी तत्परता, इतनी रुचि लेकर | सुभद्रका 
जी करता था कि अपना सिर पीट ले । 
यहाँ यजशालाके बाहर इतना आहारलोलुप ब्राह्मण ! इतना 
आतर कि दो क्षणको संतोष नहीं । ब्राह्मण भी व्यसनी ! उस समय 
ताम्बुल-सेवन और पुष्पमाल्य-अङ्गराग-धारण ही व्यसन था, किन्तु 
ब्राह्मणमें व्यसन क्यों ? सुभद्र कैसे समझे कि ब्राह्माण भी अर्थ और काम- 
परुषार्थी होता है। उसे तो ब्राह्मणका धर्म भी लोकिक प्रयोजन-पूर्तिका 
साधन बने, यह सह्य नहीं था । 

सुभद्र तरस गया--कोई लो कन्हाईके सम्बन्धमे कुछ कहे--कुछ 
सुने या सुनावे । कोई प्रकारान्तरसे ही सही, कृष्णको चर्चा तो करे ! 

सुभद्रको बहुत अखरता था, जब 'विष्णवे नमः' या श्वीक्कष्णा्पेणमस्तु' 
भी केवल कह दिया जाता था। यह भी शब्द और क्रियामात्र ? यहाँ भी 
` हृदयका कोई योग नहीं ? 


सुभद्रको कौन कहे कि वैदिक कर्मकाण्डकी सम्पन्नता विना ईश्वरको 
माने भी हो जाती है। यज्ञीय धूम्र-धूसर अन्तःकरण कर्मको ही गुरु और 
ईश्वर मान लेता है। कर्म स्वयं फलदान-समर्थ है और मन्त्रशक्तिसे देवता 
उत्पन्न होता है फल देनेके लिए--यह विश्वास जहाँ है, वहाँ भक्तिका 
उदय कैसे सम्भव है ? 

धमका प्रयोजन स्वर्ग भी हो तो भोग ही प्रयोजन हुआ। इस लोकमें 
प्रयोजन पुरा होता हो तो स्वर्गकाम उसका त्याग कर पावेगा ? मुभद्रके 
समान सबने स्वर्ग देखा तो नहीं है और देख भी पाते तो सुभद्रके समान 
उसकी उपेक्षा कर पाते ? 

्रेतायुगमें वह पतनका काल था। दक्षिण समुद्रमें सुरासुरजयी 
दशग्रीव और उसके अन्‌चर अदम्य थे। उनका आतङ्क अमरावतीतकको 
कम्पित किये था । बहुत थोड़े तेजस्वी ऋषि-मुनि अरण्योंमें रह गये थे । 
वे अपनी आहुति देनेको उद्यत होकर असुरोंके अवरोधक बने थे । 

राक्षसोंकी दुर्नीतिका प्रभाव पृथ्वीपर बढ़ता जा रहा था। प्रसिद्ध 
ऋषि-मुनियोंमें भी लोभ-कामके प्रबल स्खलन प्राप्त होने लगे थे । ब्राह्मण 
राज्याश्रयी बन गये थे और जो नहीं वन सके थे, बननेको प्रयत्नशील थे । 


दुर्बल, पराजित, पीड़ित केवल दयनीय ही नहीं होते, वे परोत्पीडक 
एवं उत्पाती भी हो जाते हैं। कायर अधिक स्वार्थलोलुप बन जाता हे । 
दशग्रीव-दलनकी असमर्थताने राजाओंमें ये सब ढुगु'ण उत्पन्न कर दिये थे | 
वे अब ब्राह्मणोंकी अवगणना और उनका भी स्वत्व-हरण करने लगे थे | 
इसी लिये भगवान्‌ परशुरामको इक्कीस बार एक ओरसे क्षत्रियोंके संहारका 
दारुण कर्म करना पडा | Sa 


सुभद्र तो पृथ्वीपर तब भी था, जब स्वर्गपर हिरण्यकशिपुका 
अधिकार था | उस प्रथम सतथुगमें सुभद्रको कोई असुविधा नहीं हुई थो । 
हिरण्यकशिपु केवल सुर-शत्रु था । पृथ्वीके सामान्य मनुष्य उसके लिए 
नगण्य थे। वह त्रिभुवनजयी, समस्त लोकपालोंका तेज एक साथ धारण 
करनेवाला-वह कहाँ किसी एकाकी अरण्यवासी मनष्यको ले ye 
सोचने लगा था | es oe 

स्वर्गमे ही हिरण्यकशिपुका आतङ्क रहा और वहीं उसे भगवान्‌ 
नुसिहने समाप्त कर दिया था । पृथ्वीपर प्रकट हुए भगवान्‌ वामन भी 
पश्चिम भारतमें नर्मदा-तटपर प्रह्वादके पौत्र बलिके यज्ञमें गये और वहीं 
बलिको सुतल भेजकर स्वयं उपेन्द्र होकर स्वर्गमे प्रतिष्ठित हुए । 

दशग्रीव पृथ्वीपर बस गया था। उसके उपद्रव भारतमें अधिक होते 
थे । उसका प्रभाव यहाँके समाजपर पड़ रहा है, यह भी सुभद्र समझ न 
पाता, यदि महाराज गाधिके इस यज्ञमें न आ गया होता। उसे यहाँकी 
स्थितिने--विशेषतः ब्राह्मणोंके व्यवहारने बहुत व्यथित किया | 

सुभद्र अपनेको व्यस्त रखने लगा । वह यज्ञीय सम्भारमें सेवकोंको 
निर्देश देनेतकका कार्य सँभालने लगा । उसे केवल एक कार्य प्रिय लगा 
यहाँ । अवसर मिलते ही वह यज्ञीय धेनुओके समीप चला जाता था | 
उन गायोंको सहलाता और उनके बछड़ोंके साथ बातें करता--अपने 
कन्हाईकी बात | 

'ये आत्रेय महोदय पशुओंसे बातें करते हैं।' सुभद्रके लिए यह सुख 
भी विपत्ति बना । ब्राह्मणोंमे किसीने उसे बछड़ोंसे बातें करते देख लिया 
और परस्पर चर्चाका विषय बन गया यह । 

'भगवन्‌ ! आप पशु-पक्षियोंकी भाषाके भी ज्ञाता हे ” वात जब 
फैलती है, वतंगड़ बनती जाती है । महाराज गाधितक बात पहुँची थी 
और उन्होने स्वयं सुभद्रसे पूछा था | 

ग्रह सद्गुण तो केवल कन्हाईमें हे ।' सुभद्र चौंक गया था ।. उसने 
स्पष्ट कह दिया--'मैं तो केवल बछड़ोंको निमित्त बनाकर कुछ कृष्ण-चर्चा 
कर लेता हूँ ।' 

“आप प्रकट नहीं करना चाहते तो आपकी इच्छा ।' राजाको संतोष 
नहीं हुआ। यह तो कुशल हुई कि उनके यज्ञकी पुर्णाहुति दूसरे ही दिन 
थी | तीसरे दिन अवभूथ-स्नानके पश्चात्‌ ढू ढुनेपर भी सुभद्रको वहाँ कहाँ 
मिलना था | वह तो अवभूथ-महोत्सवके मध्यमें ही सुयोग देखकर खिसक 
गया था । उसे कहाँ विदा-दक्षिणा लेनी थी कि बना रहता । 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 


आश्चयका अन्वेषण-- 


अनवरत आपत्तियाँ सुकुमार-सौन्दयेको म्लान कर ही देती हें । वह 
तनिक आतपसे अरुण हो उठनेवाली युवती जैसे सूख गयी थी । शीतमें 
हिमकी मारी पद्मिनी-जैसी । पदचाप भी उसे संत्रस्त करती थी। उसने 
उटजका द्वार भी तब खोला, जब अतिथिके स्वरसे संतुष्ट हो गयी और 
संधिसे देख लिया कि वह सशस्त्र दस्यु नहीं है | 

qaq! आप इस अभागिनीकी अविनय क्षमा करे ।' द्वार 
खोल-कर उसने भूमिमें मस्तक रखा--'मैं एकाकिनी आतिथ्यकी स्थितिमें 
नहीं हुँ । मै तो स्वयं अभी इस उटजको अग्निदेबको अपित करके इस देहकी 
आहुति देने जा रही थी ।' 

'हेमा, तुम ? तुम आत्मघातको उद्यत हो गयीं ? ऐसा क्या संकट है ?' 
सुभद्र महाराज गाधिके यहाँसे चला तो कई दिन भटकता इस सरितातटे 
शून्य-प्राय उटज-तक आ गया था। उटज-द्वार बंद न होता तो वह आगे 
बढ़ जाता । हार भोतरसे बंद था और सम्मुखका स्थान अपरिष्कृत था | 
आशङ्का हुई-कोई एकाकी रुग्ण तो नहीं ? सुभद्र कुशल चिकित्सक तो है 
ही, अतः उसने द्वार खट-खटाया । जिस युवतीने द्वार खोला, उसे देखकर 
वह चौंक गया | | 

'मेरा नाम श्रुति है। उसने अपना परिचय दिया -'लगता है, आप 
किसी आक्कतिसाम्यसे भ्रममें पड़ गये हैं । लेकिन आसन ग्रहण करे !” 

वह द्वारसे एक ओर हट गयी | सुभद्र आकर जब बैठ गया, उसने 
स्वयं वतलाया--माता-पिता शैशवमे ही परलोक पहुँच गये। मातुलने 
पालन किया; किन्तु वे भी अब इस लोकमें नहीं हैं। वे किसीको संरक्षक 
नहीं बना गये और मनुष्य आज मांसभक्षी ही नहीं, मलभोजी हो गया 
है । समीपका वृद्ध किरात ` कंद-फल दे जाता है; किन्तु उससे जो सुननेको 
मिलता हे--संत्रस्त हो गयी हूँ । मेरे चर्मकी सुरूपता-शत्र हो गयी है मेरी । 
कोई समीपका क्षुद्र राजा मेरे अपहरणकी योजना वनारहा था | ज भी 
किसी अन्यको दासीरूपमें देनेके लिए । शरीरको अरिन-समपित करनेके 
अतिरिक्त और क्या मार्ग है ?' PI 

'तुम्हारा यहाँ आवास निरापद नहीं ।' सुभद्वने स्पष्ट स्वीकार किया। 
उसने आवश्यक नहीं समझा यह सूचित करना कि क्यों उसने श्रुतिको हेमा 
कहा । लेकिन अब इतना दायित्व तो उसका है ही कि श्रुतिको सुरक्षा दे । 
'तुम्हारे लिये आश्रय-अन्वेषण करना पड़ेगा। तुम साथ चलनेको प्रस्तुत 
हो जाओ ।' 

वह वृद्ध किरात आता होगा । तुम फलाहार कर लो ! श्रतिको 

साथ चलनेमें आपत्ति कहाँ थी ! उसने मान लिया--स्वीकार कर लिया 
कि यह अतिथि ही उसका आश्रय हे । उसने कह दिया-- इस Fess ऐसा 
कुछ नहीं, जिसे साथ लेना आवश्यक हो ।' 
: pager परिस्थितिने श्रुतिकों साथ लेनेको विवश किया था; किन्तु 
वह सपु श्रुतिके उपयुक्त आश्रयके ही अन्वेषणे निकला aT | उसने 
सीधे सरसरिते समीप पहुँचना उचित समझा और आगे उनके तटको 
पकड़कर यात्रा करने लगा । 

श्रति बहत सुकुमारी थी । सुभद्रको उसे साथ रखनेके लिए अपनी 
गति मंद रखनी पड़ती थी । इतनेपर भी वह बार-बार पिछड़ जाती तो 
प्रतीक्षा करनी पड़ती थी । 

अच्छा इआ कि रात्रिको आतिथ्य प्राप्त हो गया । यद्यपि सुभद्रने 
लक्षित किया कि जहाँ वह अतिथि रहा, उसे सशङ्कं देखा गया | ay fa तो 
झल्ला उठी । उसने अन्ततः पूछ ही लिया = तुम्हारा आश्रम कहाँ है ?' 

"कहीं नहीं !' सुभद्रने अपनी स्थिति स्पष्ट की । 

'तब सरसरिके तटपर ही कहीं आश्रम बना लो !' a fa जान चुकी 
शी कि wag वि दवान्‌ है । उसने झटपट एक दो राजाओके नाम भी गिना 
दिगे, जिनको सुभद्रका पौरोहित्य प्रिय हो सकता था | 

'मुझे पौरोहित्य किसीका नहीं करना । ' सुभद्रने श्रुतिकों निराश a 
हिया--'उटजका बन्धन मुझे सह्य नहीं | में एक स्थानप्रर रहनेका अभ्यासी 
नहीं हुँ । तुमको कोई उपयुक्त आश्रय देनेमात्रके लिए मैंने साय लिया है | 

श्र लिका व्यवहार तो उसी समय परिनतित हो गया। बह अधिक 
उदासीना बन गयी । बहुत कम बोलने लगी | सुभद्रको यह अच्छा ही लगा | 
बह इस अल्प समयमें ही देख चुका था कि विपत्तियोने श्रूतिके अनेक 
सद्गुण विलुप्त कर दिये थे । वह सुख-सुविधाकी. आकांक्षिणी हो गयी थी । 

किसीकी भी सेवा निःसंकोच स्वीकार कर लेती थी। कहना चाहिये कि 
इसे स्वत्व मानने लगती थी । 


विचित्र स्वभाव था श्र तिका । अपरिचितके प्रति अत्यन्त विनम्र 
किन्तु अपरिचितको सामान्य बात भी ऐसे व्यंग्यसे कहती, जा मर्मविद्ध करे। 
उस वेचारे वृद्ध किरातको, जो उसे पुत्री कहता था, इसन वाक-ताड़ित 
किया था | 

बहुत कष्ट झेलनेसे श्र ति आत्मलीन--स्वार्थी भी कह सकते हैं -- 
बन गयी थी । वह स्थान-आहारांदिके सम्बन्धमें अपनी सुविधा देखती 
थी । उत्तमको अपना स्वत्व मानती थी । साथके व्यक्तिकी रुचि, सुविधा- 
पर ध्यान ही नहीं जाता था उसका और अपनी त्रुटि सुनना उसे असह्य 
था। 

सुभद्र इस स्वभाव और स्थितिसे दो दिनमें ही ऊब गया। श्रुति 
निश्चिन्त थी । उसने समझ लिया था कि सुभद्र उसे एकाकिनी छोड़कर 
नहीं जा सकता | इस विवशताका लाभ उठानेमें उसे कोई अनौचित्य नहीं 
लगता था | 

सोभाग्यसे सुरसरिके एक ऊंचे तटपर एकाकी उटज दृष्टि पड़ा। 
सुभद्र उस ओर चला तो श्रुति ही उत्कण्ठिता हुई--सुरम्य स्थल है | 
उपवन भी समीप है । होमधेन्‌ भी दिखायी पड़ती है ।' 

मेरा ज्योतिरज्ञन ठीक है तो यही तुम्हारा आश्रय है।' सुभद्रने 
सचमुच स्वर-ज्ञानका उपयोग कर लिया था। उसे संतोष हआ । श्र तिको-- 
नहीं, हेमाको साथ ले जानेकी बात अभी दूर है। इस समय तो श्र तिक 
कहीं आश्रय देकर वह स्वच्छन्द हो जाना चाहता हे । 


'आ जाओ भद्र ! मैं उठनेमें असमर्थ हुँ ।' उटज-द्वार उन्मुक्त था। 
वहाँ पुकारनेपर एक क्षीण स्वर आया AAT । 


सुभद्र श्र तिके साथ भीतर गया । उसने काष्ठ-शैयापर पडे वृद्धको 
प्रणाम किया तो वृद्धने आशीर्वाद देकर श्र तिको उटजके एक कोनेकी ओर 
संकेत करते कहा--'पुत्री ! आसन ले लो !' 

वार्घेक्य स्वयं रोग है। उन वृद्धको कोई बिशेष रोग नहीं था | 
अतिशय वृद्ध, वलीपलित काय, रोम और भ्र -तक श्वेत । पर्वं दिशाकी वायु 
चलनेसे उनके शरीरके प्रत्येक जोड़में पीड़ा होती थी । > 

'एक वृद्धा शबरी आती है उन वृद्धि मुनिसे कहा-'वह उटज 
स्वच्छ कर देती है। फल-कन्द धर जाती हे । धेनु दुह देती है और उसे 
तृण डाल देती है । मैं स्वयं एक बार किसो प्रकार उठ जाऊ तो शरोर 
धीरे-धीरे सक्रिय हो जाता है । तुम दोनों प्रथम प्रहरमें आ गये । HETAN 
आते तो मैं आतिथ्य कर लेता ।' 

“आप लेटे रहें ।' सुभद्रने देखा कि वृद्ध मुनि उठनेकी चेष्टा कर 
रहे हैं । 

“रावा, अव मैं आपकी सेवा करूंगी ।' श्र तिको निश्चय करनेमें 
बिलम्ब नहीं हुआ । यह स्थल, आश्रम उसे सुरम्य लगा था । अब ये वृद्ध 
मनि आश्रय दे देंगे, इसमें भी उसे संदेह नहीं था । वह उटज स्वच्छ क रन- 
में लग गयी । 

“मुझे उठन! भी तो चाहिये !' बृद्ध मुनिको sort कठितायी हो 
रही थी--'अभी अपना आह्लिक भी करना है ।' 

बुभद्रने उन्हें उठनेमें सहायता दी । उनके नित्यकर्मके लिए जल, 
हस्त-प्रक्षालनादिकी सेवां श्र्‌ तिने सोत्साह की । सचमुच थोड़ा चलने- 
हिलनेके पश्चात्‌ वृद्ध मुनि स्वयं सक्रिय हो गये । 

सुभद्रने उन मुनिके साथ पुनः सुरसरि-स्तान किया । उसे मध्याह्न- 
संध्या करनी थी । मुनिने भी अपना संक्षिप्त आह्लिक पूरा किया । सुरसरि- 
तटसे जब दोनों उटजमें आये, सुभद्रको प्रसन्नता हुई। श्रूति श्रम भौ कर 
सकती है, यह उसने देख लिया । उटज स्वच्छ हो गया था और बहिर्भाग 
आगता शबरीसे श्रुति इस प्रकार स्वच्छ करा रहा था, जस वहा 
स्वामिनी हो | 

| मुनिके साथ ही सुभद्रको भी फलाहार करना पड़ा | श्रू तिने साथ 
नहीं दिया । बहू स्वयं आतिथेया बरन गयी थी । उसने दोनाके पश्चान्‌ 
आहार-ग्रहण किया । आज बहुत दिनोंके अनन्तर उस वृद्धा शबरीको 
प्रसाद प्राप्त हआ । अन्यथा तो वह अपने लाये फल-कद रखकर, आश्रम 
स्वच्छ करके fier हो जाती थी । उसे प्रसाद भी दिया जाना चाहिये, यह . 
कभी उन वृद्ध मुनिको स्मरण ही नहीं आया । 

“त्म ! यह तुम्हारा ही आश्रम हे । बृद्ध मुनिने ने आग्रह- 
पूर्वक कहा--'तुम दोनोंको कहीं जानेको कावश्यकता नह है। लक्षणोंसे 
लगता है कि इस पुत्रीको तुमने अभी स्वीकार नहीं किया है; किन्तु | 

मैं गृहस्थ होनेको इच्छुक नहीं gi सुभद्रने बीचर्भ ही भुनिव 
रोककर श्र तिका परिचय दिया । उसकी स्थिति सूचित करक कहा--'उसे 
आश्रयकी आवश्यकता है और आपको भी इस त्राघवयगें सेवा-प्राप्त होनी 
faa | वह यहाँ रहेगी तो आपको सूविधा होगी | 
ae इसे अपने पिताका आश्रम मानकर सानन्द रहे ।' वृद्ध सुनिने 
प्रसन्न होकर कहा--बह मेरी पुत्री है। लेकिन मैं अब मरणासन्न हूँ । उसके 
योग्य गुवकके अन्वेषणमें तुम मेरी सहायता करो तो उत्तभ हाँगा । 
बाबा ! मुझे किसीकी सहायता अपेक्षित नहीं है।' श्र्‌ तिने वात 
सुन ली थी | वह समीप आ गयी । आश्रयका आश्वासन मिल जानेपर 
उसका अभिमान TI हो गया था-- मैं आपको सेवा करके संतुष्ट हैं । 
दूसरे किसीका आश्रय मुझे नहीं चाहिये | 
aa ! यह वृद्ध तो पक्व फल है। कब वृन्तच्युत हो जाय, कुछ 
ठिकाना नहीं है ।' मुनिने स्नेहपूर्वक समझाया ।' 
माता सुरसरिका अङ्कु अवरुद्ध नहीं हो गया है।' श्र तिने रु 
प्रारम्भ किया-- कोई नहीं देगा तो वे मुझे अवश्य आश्रय दे देंगी । में आपके 
अतिरिक्त अब और किसीका आश्रय स्वीकार नहीं करूंगी । 
वत्से ! यह आश्रम तो तेरा है ही । बृद्ध मुनि अनभवी थे । उन्होंने 
समझ लिया कि यह कन्या हृदयसे इस तरुणकी हो चकी है और यह उसे 
स्वीकार करनेको उद्यत नहीं है । जी नेष्ठिक ब्रह्मचर्य व्रत ले रहा हो, 
उसके पुण्य-निर्णयमें वाधा देना पाप है। साथ ही आर्य-कन्या मनसे 
किसीका वरण कर चुकी तो उसे दूसरेको स्वीकार करनेको वाध्य किया जा 
ही नहीं सकता | ऐसी स्थितिमें मौन रहकर सर्वश्‍वरकी इच्छा स्वीकार 
करना पड़ता है 
श्र तिको अब कहीं जाना नहीं था | सभद्रने दिनके तृतीय प्रहरमें 
उससे और मुनिसे भी दिदा ली। १ 

प्रशुराम-- 


अतिशय अकरुण, प्रचण्ड-पराक्रप, दुरन्तवेग परशुरामका ATTS, 
व्याप्त हो गया देशमें । परशुराम--जो दया करना जानते ही नहीं | 
परशुराम--जो मनुष्योंको पशुओंकी भाँति काट फेंकते हैं। परशुराम-- 
जिनके प्रतिहिसाकी पिपासा कहाँ परितृप्ति पावेगी, कोई नहीं जानता । 

परशुरामका दर्शन हो गया था सुभद्रको; किन्तु वे उसे दुविनीत 
लगे । वे ब्राह्मणोंके अपने हैं, यह कहनेमें सुभद्रको तो लज्जा आवेगीं । यह 
सत्य है कि वे व्राह्मणोंको कष्ट नहीं देते; किन्तु जो अपने आदरणीयोंको भी 
केवल औपचारिक आदर देता है, वह किसीका सत्कार करेगा ? 

सुभट कभी परशुरामके प्रति सामान्य ढंगसे सोच नहीं सका । वह 
उनकी चर्चा आते हो उत्तेजित हो जाता है--'जिसने अपनी जननी और 
अग्रजोतकका शिरच्छेदन किया, वह कहीं कृपा कर सकता है ? प्रवाद है 
कि उसने पिताकी आज्ञासे यह अपकर्म किया । अत्र पिताकी हत्या होनेपर 
उसकी प्रतिहिसा पिशाचिनी बन गयी हे ।' 

परशुरामको अपराधी-निरपराधका विवेचन करना ही नहीं है। 
वे क्षत्रियमात्रके संहारक बन गये है । कोई प्रतीकार नहीं पृथ्वीमै उनका । 
महेश्वरने उन्हें परशु पकड़ा दिया है और भगवान्‌ विष्णुका आवेश है 
उनमें । 

बाबा तो प्रलयंकर हैं। उनका परशु पाकर पशुराम सुष्टिका संहार 
करते-फिरते हैं, यह तो ठीक' सुभद्र कहता है-- किन्तु श्रीपति इस संहारमें 
अधिक दिन परशुरामको सहयोग नहीं दे सकते । वे प्रजापालक हैं । अवश्य 
वे परशुरामसे अपना अंश आकर्षित कर लेंगे ओर तब परशुराम दन्त- 
विरहित सर्प बन जायँगे ।' i 

सुभद्रका अनुमान सफल होनेमें देर लगी; किन्तु सफल हुआ यह हम- 
आप जानते हैं। कोई आवेश हो, अंधा होता है । परशुराम अपने आवेशमें 
विवेक-रहिंत हो गये थे । वे विनाशको ही अपना गौरव बनाये घूम रहे थे । 

परशुरामका बेग अप्रतिहत था । परशुरामका परशु अमोघ था । 
परशुराम अमर | अब उनका प्रतिरोध कंसे सम्भव था। उनका शरीर 
आघात-प्रपीडित भी नहीं होता था । उनका प्रतिरोध करनेका कोई अर्थ 

नहीं था । उन्हें आहत भी नहीं किया जा सकता था । कुशल थी कि 
परशुराम केवल क्षत्रियोंका संहार कर रहे थे । वे सुरअसुर--सतका सार 
देते तो कोई उनका क्या बिगाइ लेता ? 

बहुत पीछे विक्रमादित्यको भी ऐसे ही आततायी मिहिरकुलका 
सामना करना पड़ा। वह भी परझशुरामके समान गर्वेसे कहता AT— 
'मिहिरकुल शिवध उपासक है । सृजन इसका काम नहीं है । अपने भूतनाथ 
स्वामीके लिए मिहिरकुल नगरों-ग्रामोंकी असंख्य चिताए ' प्रज्वलित करने 
चला है मेरे प्रभुका श्रीअङ्ग चिता-भस्म-भूषित होता av 

परशुराम शिवके साक्षात्‌ शिष्य; किन्तु उनमें यह श्रद्धा भी 
नहीं थी । उन्होंने तो शिवके सुतसे ही संग्राम किया और गणेशको एकदन्त 
बना दिया । परशुराम दूसरे किसीपर दया करनेवाले ? 

परशुराम उन्मत्त हो गये थे । विनाशके अग्रदूत बने पृथ्वीको रौंद 
रहे थे । क्षत्रिय-क्षत्रिय-क्षत्रिय । परशुरामको सम्भवतः स्वप्नमें भी क्षत्रिय 
ही दीखते थे और क्षत्रियका शिशु भी उन्हें सहा नहीं था। वे नगर-नगर, 
ग्राम-ग्राम क्षत्रिय-संहार करते घूम रहे थे । 

कौन-सा क्षत्रिय-एह ? कौन-कौन क्षत्रिय ? परशुरामकी हुंकार गु जा 
करती थी । पृथ्वी नर-शोणितसे अपवित्र होती जा रही थी। अकारण 
वालक, युवा, वृद्ध मारे जा रहे थे ।. परशु रामको यह देखनेका अवकाश 
नहीं कि जिसे उन्होने परशुसे काटा--वह पूरा मर भी गया या नहीं । 
शवका FAT होता है, यह वे क्यों सोचें | 

परशुरामने आतडूने उद्धत, दस्युप्राय क्षत्रियोंको दयनीय बना 
दिथा। मनुष्य प्रायः आपत्तिमें आस्तिक हो जाता है। अत: सब सीधे, 
धर्मात्मा बनने लगे A | उपद्रव समाप्त हो गये । देशमें शान्ति थी; कि न्तु 
रमशानकी शान्ति | आतद्धूका नीरबनपना । 

क्षत्रियोंमें संगठन नहीं था, यह आक्षेप व्यर्थ हे । जिसने सहखराजु'न- 
को पुत्रोंके साथ बलि-पशु बना डाला था, उसका कोई संगठित होकर 
भी क्या बिगाड़ लेता ? परशुराम केवल दीखनेमें मानव थे। दिव्य तेज 
दिव्य शक्तिने जैसे संहारिका-रूग ले लिया उनके आकारमें । द 

'परशुराम पोंगा है ।' सुभद्रको परशुरामसे faz थी हे कि 
ad mea ee कतार Fe 
; | ope करे । यमसे-गृद्धमें 
उतरे । बरुण या विष्णुसे ठकरा देले । अत्पप्राण मानवोंका संहार करता 

है। पृथ्वीको निःक्षत्रिय करेगा। कोई धराको वृश्चिक-सर्पहीन तो बना 
नहीं पाता । क्षत्रिय तो फिर भी मनुष्य हैं ।' 


आपको विचित्र नहीं लगता कि परशुरामने इक्कीस बार 
पृथ्वीको क्षत्रियहीन किया ? यह गणित स्वयं परशुरामको कभी नहीं 
आया । वे एक संहार-चक्र पूरा करके यज्ञ करते थे और ब्राह्मणोंको पूरी 
पृथ्वीका दान कर देते थे । यज्ञका अन्त होते ही पुनः परशु उठाते और 
हत्याका दूसरा क्रम प्रारम्भ होता । 

“आपको सम्पूर्ण पूर्व दिशा, आपको परश्चिम---इस प्रकार परशुराम 
पृथ्वीदानका संकल्प करते थे । यह उनका दर्प ही था । दान-ग्रहीता ऋषि- 
गण चुपचाप दान लेते थे । एक अतिशय क्रोधीको उत्त जित करनेका पाप 
वे क्यों लें ? उन्हें पृथ्वीका प्रयोजन भी क्या था ? परशुराम यज्ञमें लगकर 
कुछ दिन शान्त बने रहें, ऋषि यही चाहते थे । 

अन्तिम बार यज्ञमें जब महषि भृगुको परशुरामने पूरी पृथ्वी दान की 
तो भुगुको सरल उपाय मिल गया। उन्होंने परशुरामपर ही प्रतिबन्ध 
लगाया--'तुम मेरी पृथ्वीपर रात्रि-विश्वाम मत करना । 

परशुरामको पश्चिम-समुद्रसे स्थान लेना पड़ा । उनकी प्रतिहिसा- 
यात्रा असम्भव हो गयी । 

पृथ्वी निःक्षत्रिय हो जाती तो परशुरामको इक्कीस बार संहार ही 
क्यों करना पड़ता ? परशुरामने तो अपने दर्पमें कभी नहीं देखा कि कितने 
प्रदेश पूरे बचते हैं । कहाँ, कितने क्षत्रिय शेष रहते हैं । 

अयोध्याका एक अधिपति रानियोंके मध्य वैठ गया । परशुरामको 
उन सतिथोंने स्पष्ट कह दिया--हमारे कण्ठ काटे विना आप हमारे पति- 
तक पहुँच नहीं सकते ।' 

जो पतिके शवके साथ चितारोहण करती हैं, वे पतिको सप्राण 
रखनेके लिए मरनेमें संकोच करेंगी, यह मान लेने जितने मूख परशुराम 
नहीं थे । उन्हें उस नारीकवचको छोड़ना पड़ा ॥ स्त्री-वध वे कर नहीं 

सकते थे । 

प्रश्न न होना हो तो मिथिलाकी ओर मुख मत करना ।' मर्हाष 
याज्ञवल्क्यने संदेश भेज दिया और उसका अतिक्रमण करनेका साहस 
परशुराममें नहीं था | 

विश्वामित्र परशरामजीके पिता जमदश्निके मामा थे । महाराज 
गाधि और विश्वामित्रकी संतानोंपर परशु उठानेका स्मरण हो परशुर [मको 
नहीं आया । 

आप जानते हैं कि प्राणशक्षाके लिए असत्य बोलना भी पाप नहीं 
है agaa: क्षत्रिय ब्राह्मणों-मुनियोंके आश्नमाम Wem येड? “५. 
ब्राह्मण कह दें या अपने अ Eria रक्षाके लिए वे ब्राह्मण उन्ह ब्राह्मण 
कह दें तो कोई अपराध था ? 

परश रामसे माताएँ अपने शिश छिपावेंगी या उन्हे मारनेका अवसर 
देंगी परशुरामको ? केवल गर्भस्थ बच्च ही नहीं बचते थे । बहुतस बालक 
भी क्षत्राणियाँ बचा ही लेती थीं । 

परशुरामके पीठ फेरते ही विप्रीके थः छिपे क्षत्रिय अपना राज्या 
सदन सँभाल लेते थे । परशुरामकी दूसरी यात्रा ता तब होती थी, जब 
पहली यात्राके समयके गर्भस्थ शिशु भी उत्पन्न होकर युवक हो जाते थे । 

परशरामकी प्रथम यात्रामें बहुत अधिक क्षत्रिय मारे गये | 
उत्तरोत्तर वे सावधान होते गये । परशुरामको संतोष हाता गया कि प्रथ्वी 
निःक्षत्रिय हो रही है । यज्ञान्तमें भूमिदान तो उनका भ्रम था जी कोई 
गृहीता ऋषि उनके इस भ्रमको भङ्ग करचेका पाप नहीं लेना चाहता था । 

परशरामके आतङ्कुने एक प्रथा क्षत्रियोमें प्रचलित कर दी। आप 

से कुप्रथा कह लें; किन्तु वह समयकी आवश्यकता थी । अपनी जाति 
पने समाजकी सुरक्षाके लिए क्षत्रियोंको सचिन्त होना पड़ा। उन्होंने 

[पनी सरक्षाके लिए यह प्रथा अपनायी | 

परशराम स्त्री-वध नहीं करते थे। वे तरुण, युवा क्षत्रियोंका विशेष 
रूपसे संहार करते थे । जो स्त्रियाँ पतिके साथ सती हो जाती थीं, उनकी 
तो कोई समस्या नहीं थी; किन्तु जो कुमारिकाएँ बच जाती थीं, उनकी 
संख्या बहुत हो गयी परणुरा परके पहले संहारके ही पश्चात्‌ । अत 
क्षत्रियोंने बहु-विवाह स्वीकार कर लिया । 

उनकी संख्या-बृद्धि भी आवश्यक थी; PNE तब केवल क्षत्रिय ही 
सैनिक हो सकता था । कभी किसी कालमें समाजको सेना और पुलिसकी 
आवश्यकता नहीं रही, यह भूतकालमें सम्भव नहीं हुआ । भविष्यमै अभी 
सम्भव नहीं लगता । पुलिस और सेना--दोनोंका दायित्व क्षत्रियपर था । 
क्षत्रिय ही समाजका सुरक्षा-प्रहरी था। अतः उसकी पर्याप्त संख्या तो 

अनिवार्यं आवश्यकता थी । क्रोधान्ध परशुराम इस सुरक्षाको नष्ट करनेपर 
तुले थे; किन्तु खुबा सँभालनेवाले तपस्वियोंकी शक्तिका अनुमान उन्ह 
भी नहीं था । इन तपस्वियोंने क्षत्रियोंका समर्थन ही नहीं किया, उन्हे 
बैश्य एवं शुद्र-ऊन्याओंके गाणि-ग्रहणका अधिकार भी दिया । प्रोत्साहन 
देते रहे ऐसे विवाहोंको । फलतः कहीं-कहीं तो सह्राधिक विवाह राजाओंने 
कर लिये | वहु-विवाह, अधिक संतानोत्पादक समाजमें सम्मानित हो गया | 


सुभद्रके लिए भी परशुराम समस्या बन गये थे । सुभद्र ब्राह्मण- 
कुमार था। परशुरामने तो व्राह्मण-वंश कहकर दशग्रीव और उसके 
अनुचरोंको छोड़ रखा था । परशुराम व्यक्तिगत प्रतिहिसा-प्रेरित थे। उन्हें 
न सुर-साधु-संकटकी चिन्ता थी और न धर्मद्रोहियोंसे कोई fag थी | 
धर्म-स्थापनमें सहयोग देनेकी भी कभी इच्छा नहीं की उन्होंने | उतके 
पिताका वध क्षत्रिय-कुमा रोंने किया था, अत: वे क्षत्रिय-द्रोही थे । इतनेपर्‌ 
भी सुभद्रके लिए वे विकट समस्या बन गये थे । 

परशुरामके आतङ्कूसे आश्रय पानेके लिए क्षत्रियोंको केवल ब्राह्मणोंकी 
शरण लेनी थी । जो जितना एकान्तप्रिय, जितने निर्जनर्में जिसका आवास, 
वह उतना सुरक्षित समझा जाता था। उसके समीप उतने अधिक 
आश्रयार्थी पहुँचते थे । कोई अरण्यानी तपस्वी प्राणभयसे भागकर शरण 
लेने आयेको अपने यहाँसे भगा सकेगा ? 

सुभद्र एकान्तप्रिय और अब निर्जन अरण्यमें जहाँ जल सुगम था, 
तपस्वियोके आश्रम बन गये थे । इन आश्रमोंमें आश्रय लेने आये लोगोंकी 
भीड़ मिलती थी । सुभद्रको इससे कहीं टिकनेको स्थान नहीं मिलता था । 
वह एक रात्रिसे अधिक कहीं अतिथि बन नहीं पाता था । 

यहाँ आपको असत्य-भाषणकी आवश्यकता अभी नहीं है ।' अनेक 
स्थानोंपर संदेह किया गया कि सुभद्र भी कोई आश्रय लेने आया क्षत्रिय- 
कुमार ही है | उसकी शास्त्रज्ञान भी इसमें सहायक नहीं हो सकता था; 
क्योंकि असंख्य क्षत्रिय उन दिनों श्रुतिके प्रकाण्ड पण्डित थे | 


सुभद्रको इस परिस्थितिने बहुत अधिक खिन्न किया । वह जनपदोंसे 
ही दूर नहीं गया, आश्रमोंसे भी दूर होता गया | उसने जैसे एक दिन गहन 
हिमालयसे दक्षिण-यात्रा प्रारम्भ की थी, वैसे ही अब हिमालयमें उत्तरोत्तर 
उत्तर बड़ता चला गया। उसे इस समय मानव-समाजसे ही उपरति हो 


गयी थी । छ 

प्रतिमा-पूजन- 


अप्रतिम-प्रभाव कलापग्राम--यह मत पूछिये कि कहाँ है । सृष्टिके 
संचालकका यह सुरक्षा-कोश इतना सुगम नहीं कि आप सरलतासे या कष्ट 
उठाकर यहाँ पहुँच जायँगे | होनेको तो यह श्रीबद्रीनाथधामके कुछ आगे 
माना गाँवके आस-पास ही होना चाहिये; किन्तु जव माना गाँवके निवासी 
पर्वतीय ही उसे नहीं पाते, चीनी सैनिक अथवा पर्वतारोही क्या पा सकते 
थे? 

दिव्य शक्तियाँ स्थूतदर्शी साधारण मानवके लिए हृश्य नहीं वना 
करतीं । कलायग्राम तो कल्पान्त-जीवी परम तापसोंकी स्थली हे । सृष्टि- 
कर्ता वहाँ प्रलयके भी पदचातुके लिए प्राण एवं ज्ञानका, साधनका बीज 
सुरक्षित रखते हें । अतः वहाँका जो जितना अंश वहींके कोई तपःसिद्ध 
दिखलाना चाहें, वही और उतना ही दूसरोंको दीख सकता है । 

सुभद्र कलापग्राम पहुँच गया । उसके लिए वह दिव्यस्थल अहृश्य 
भी नहीं रहा; किन्तु उसमें उसने कोई रुचि नहीं ली । अकल्पनीय दीर्घकाय, 
पता नहीं कबसे समाधिमें स्थित वे ब्वेत-केश तेजोमय लोग | सुभद्रकी रुचि 
समाधिमें नहीं थी । वह एक बार घूम आया सबके सम्मुख । उसने गिना 
भी नहीं कि कितने शत महात्मा बहाँ हें । सब निमीलित नेत्र, अत: किसी- 
का स्पर्श या किसीका वन्दन अनावश्यक था । सव जैसे शिलामूतियाँ हो । 

अहश्य हो गया सुभद्रके लिए भी वह स्वप्तलोक | उसे अच्छा ही लगा | 
ऐसे स्थानमें वह क्या करता, जहाँ उसकी ओर न कोई देखता था, न 
बोलता था । अवश्य एक अति-दीर्घकायके तेजोमय प्रकट हो गये । 

आप मेरे प्रणम्य हैं ।' उन महापुरुषने स्वयं हाथ जोड़कर मस्तक 
झुकाया--मै इक्ष्वाकुगोत्रीय मरु ।' | 

सुभद्र सिर उठाये उन्हें देखता रह गया । उन्होंने ही कहा--सष्टि- 
कतकि चार कुमार केवल पाँच-छ वर्षके बने रहते हैं; किन्तु वे बालक तो 
नहीं माने जा सकते । आपका दिव्य देह युगानुरूप होता रहता है, आप नित्य- 
किशोर बने रहते हैं; किन्तु सृष्टिके प्रथम कल्पके सतयुगमें अवतीर्ण महापुरुष 
हम जो भी यहाँ हैं, सबके पुवेजन्मा हैं। वय, विद्या, वैराग्यमें आप सब 

प्रकार ज्येष्ठ हैं। समाधिसे भी निरपेक्ष आपका मैं यहाँके सबकी ओरसे 
वन्दन करता हूँ ! 

मरुने मस्तक झुकाया पुनः । आजतक तो सुभद्रने अपने शरीरकी 
इस विशिष्टताकी ओर ध्यान ही नहीं दिया था । वह किसीको 'वत्स' नहीं 
कहता था । कोई वृद्ध उसे 'वत्स' कहे तो उसे प्रसन्नता ही होती थी । दुसरे 
जटा-दाढीवाले उससे अल्प-आयुके हैं, उसके सम्मुख शिशु हैं, यह बात कभी 
उसके मनमें नहीं आयी | 

'आप जबतक चाहें, यहाँ निवास करें ।” मरुने कहा-'आपका 
आतिथ्य हम सवका सौभाग्य । आपको असुविधा न हो, केवल इसलिये 
कलापग्राम अहृश्य हुआ है। आप जव चाहेंगे, वह हृश्य होगा | जिसे कोई 
आज्ञा देंगे, समाधि त्यागकर वह उसका पालन करेगा । आप संकोच न 
करें ।' 

qa तो कुछ नहीं चाहिये ।” सुभद्रने सहजभावसे कह दिया-- 
'कन्हाई मेरी सँभाल स्वयं कर लेगा और यह तो अम्वा पार्वतीका पितृ-गेह 
है । मुझ दौहित्रकी उपेक्षा ये मातामह नगाधिराज भी नहीं करेंगे ।' 

मरु भी अहृश्य हो गये। सुभद्रने फिर नहीं सोचा कि इस हिम- 
प्रदेशमें उसके लिए सुखद गुहा, मृदुल तृणास्तरण कैसे प्रस्तुत हुआ और 
प्रतिदिन समयपर उसकी गुहाके पाषाण-पात्रमें अनजाना स्वादिष्ट आहार 
किसीकी संकल्प-शक्तिसे उपस्थित होता है। वह तो अलकनन्दामें स्नान 
करता तो जल उसे शीतल नहीं लगता था। हिम-शिखरोंके ऊपर घूम 
आता । श्रीवन (लक्ष्मी-वन) का भूजेपत्र-तरुवन उसे प्रिय था । उसे हिमदंश 
तो क्या होता--कभी हिमपातने उसका अभिषेक भी नहीं किया | 

मरु मिलते रहते थे कभी-कभी; किन्तु उन्हें कलियुगके अन्तमें 
भारतमें सूर्य॑वंशकी स्थापना करनी थी । वे उसीकी योजनामें मग्न थे । पता 
नहीं, वे किन्हींको पृथ्वीपर भी प्रेरणा देते थे या नहीं; लेकिन उनको चर्चाके 
विषय थे भगवान्‌ कल्कि और कल्किके प्रशिक्षक परशुराम । 

'जैसा गुरु, वैसा ही शिष्य मिलना है उसे ।' सुभद्र झल्ला उठता था-- 
'परशुराम ब्राह्मण-वंशमें उत्पन्न होकर असंख्य हत्या कर रहे हैं और 
कल्किको भी ब्राह्मणपुत्र ही होना है। वे भी संहारका ब्रत लेकर आने- 
वाले हैं ।' 

कलापग्रामके #ल्पऔीवियोंके लिए कालका कोइ अर्थ नही। वे 
युगोंकी ही गणना नहीं करते तो वर्ष कौन गिनता वहाँ | अत: कितना समय 

बीता, पता नही; पर सुभद्र प्रसन्न हुआ जब एक दिन अकस्मात्‌ वहाँ प्रतीप 
पहुँचे | चन्द्रवंशमें उत्पन्न भीष्मके पिता शंतनुके बड़े भाई प्रतीप । 


प्रतीपको भी कल्किकी प्रतीक्षा थी। उन्हे भी कलियुगके अन्तमें 
भारतमें क्षत्रियोंके चन्द्रवंशके बीज रूपमें यहाँ सुरक्षित किया गया था । उनका 
मरुसे सहज सख्य हो गया । लेकिन प्रतीप एक प्रतिमा साथ ले आये थे । 
उस प्रतिमाको देखकर सुभद्र सुप्ररान्न हो गया था । प्रतिमा छोटी ही थी । 
धनुधेर श्रीरामकी प्रतिमा । 

' पपरात्पर पुरुषने इस रूपमें अयोध्यामें अवतार धारण किया ।' 
प्रतीपने बतलाया--मेरे तो ये आराध्य हैं। मर्यादा-पुरुषोत्तम होकर 
त्रेतान्तमें अवतीर्णं हुए। परद्युरामका दर्प इन्हें देखकर दलित हो गया । 
उनका वैष्णव-तेज आकृष्ट कर लिया इन्होंने और सुर-गाधु-शत्र दशग्रीवको 
गमर-णैया दे दी । 


'मेरा वंश धन्य हुआ ।' मह उल्लसित हुए- -'सूर्यवंद प्रात:-स्मरणीय 
बन गया । श्रीदशरथनन्दन होकर रामने मुझे भी गौरव दिया ।' 

'मैं इनके दर्शन करूँगा ।' सुभद्र तत्काल चल देनेवाला था | 

आप कहाँ दर्शन करेंगे ?' प्रतीपने रोका--थे परमप्रभु तो साकेत 
पधारे । भ।रत-धरापर तो अब द्वापर चल रहा है ।' 

'मैं यदि पुनर्जन्म पा सक्‌ मानव योनिमे' सुभद्र गम्भीर हो गया-- 
'इनका वंशज बनकर जन्म लू गा ।', 

आप सब कर सकते हैं।' भरु बोले--लेकिन आप इस शरीग्से 
मेरे साथ भारत-धरापर क्यों नहीं चलते? द्वापर आही गया है, अब 


कलियुगका अन्त होनेमें काल ही कितमा बच गया है। भगवान कल्कि 
अबतीणं होंगे । 


मुझे पूरी agg गी पृथ्वीपर रहना है ।' सुभद्रने अपना तत्काल चल 
देनेका निश्चय फिर भी नहीं छोड़ा--'मैं सतयुग और त्रेता तो देख जौ 
चुका । द्वापर यहाँ व्यतीत करना उत्तम नहीं; किन्त आप मुझे इस प्रतिमा- 
का पूजन कर लेने देंगे ?” 

प्रतीपको इसमें कोई आपत्ति नहीं थी। सुभद्र जब वह 


1 प्रतिमाका 
पूजन करके चलने लगा, प्रतीपने कुछ सूचनाएं दीं । i 

बात यह है कि प्रतीकोपासना तो अनादि है । शालग्राम और शिव- 
लिङ्गका अर्चन सदासे होता रहा है; किन्तु मग्दिरोंमें बेर (साङ्गमूति) की 
स्थापना द्वापरके प्रारम्भमें ही प्रचलित हुई । 

अब अर्चा-विग्रहके रूपमें ही सव धरापर स्थित रहेंगे ।' भगवान्‌ 
सदाशिवने वाराणसीमें यह, विधान किया । उससे पूर्व तो सुर मानर्वेके 
मध्य सहज वस जाते थे । स्वयं शशाङ्कशेखर काशीमें भवानीके साथ रहते 
ही थे । दिवादासने अवश्य घूर्जटिके साथ देवताओंको काशीसे निर्वासित 
कर दिया था; किन्तु वह तो कबका कौशलपूर्वक वैकुण्ठवासी बनाया जा 
चुका* 'काशी पृथ्वीका अङ्ग नहीं मानी जायगी ।--यह घोषणा तभी बाबा 
विश्वनाथने कर दी थी | T 

अब द्वापरमें मनुष्यकी श्रद्धाका अवमूल्यन हो गया था। अतीन्द्रिय 
विषयमें मनुष्य शङ्गाशील हो उठा था । अत: धरा सुरोंके रहनेयोग्य नहीं 
रही थी | 

परमप्रगका संकल्प देश-कालकी सीमामें नहीं बँधा करता । हम- 
आप जानते हैं कि श्रीकृष्णने केवल ब्रजमें इच्द्र-पुजाका निषेध किया था । 
बैदिक देवता इन्द्रका पूजन चला गया और देश गोवधेन-पूजन करने लगा । 
ऐसे ही भोलेबाबाने वाराणसीमें सुरोको अर्चा-विग्रह-रूपमें स्थित होनेको 
कहा तों पुरे देशके मन्दिरोंमें उनके बेरकी प्रतिष्ठा चलने लगी | अवश्य ही 
शिव-मन्दिरोंमें साङ्गमूति कम बनी; क्योंकि वावा वाराणसीमें ही विश्व- 
नाथलिङ्गमें एक हो गये; लेकिन अन्य, देवता AT मूर्ति रूपमें रहे | विष्णु- 
मन्दिरोंमें शालग्राम बने रहे; किन्तु साज्भमूर्ति प्रतिष्ठित हो गयी । 

सुभद्रने यह सुन लिया । उसने. प्रतीपसे. उनके द्वारा लायी मूर्ति 
पानेकी प्रार्थना की होती तो प्रतीप अस्वीकार नहीं करते;. किन्तु सुभद्रको 
यह उचित नहीं लगा । किसीकी भी आराध्य-मूति माँगना उचित नहीं है । 
सुभद्र अपरिग्रही है । वह मृति लेकर अर्चाके बन्धनमें पड़ जाता, यह उसके 
लिए सुविधाजनक नहीं था | 

सच बात तो यह कि सुभद्रने उस मूतिका अर्चन अवश्य कर लिया 
था; किन्तु उसे अपना आराध्य बना नहीं सकता थां। कोई aia केवल 
बाह्य पूजनसे तो आराध्य बना नहीं करती । आराध्य वह, जो अन्तरमें 
प्रतिष्ठित हो। सुभद्र चाहे भी तो भी उसके aaa उसके कन्हाईके 
अतिरिक्त दूसरा प्रवेश नहीं पाता | bat कक 

* यह पुरी कथा शिव-चरित' में गयी है । 

सुभद्रने एक बार पुनः कलापग्रामका साक्षात्कार किया। वहाँके 
तपस्वियोंके फिर एक बार सम्मुख घूम आया । इस बार संकोचपूर्वक घूम 
आया । वह डर रहा था कि ये तपस्वी उसे मरुकी भाँति ज्येष्ठ कहकर 
प्रणाम करने लगेंगे। वह औरोंको प्रणाम करनेमें आनन्दानुभव करता है; 
किन्तु-उसे वृद्ध श्वेतकेश लोग प्रणाम करने लगें, इससे बहुत धबराता È | 
आपको लोग बलात्‌ वृद्ध बना दें तो आप प्रसन्न होंगे ? 

आप भारतभूमिपर तो जा ही रहे हैं मरुने कुछ कहनेका उपक्रम 
किया | 


'मैं आपके भगवान्‌ परशुरामके पास नहीं जाऊंगा ।' सुभद्रने बीचमें 
ही प्रतिवाद किया--'आपने सुन ही लिया है प्रतीपसे कि अब वे दक्षिण- 
भारतमें महेन्द्रगिरि (मंडासा पर्वत अब नाम है) पर तप करने लगे हैं। 
उन्हें कोई संदेश देना हो तो आप स्वयं कष्ट करें ।' 

“मैं इतनी gsal नहीं करू गा । मरु विनम्र बने रहे । 

'तब आपकी बात सुनू गा ।' सुभद्रको संकोच होना स्वाभाविक है । 
उसे इतना धेयंहीन नहीं होना था | 

'यहाँ कलापग्रामसे समीप ही बदरीवनमें शम्याप्रास है।'. मरुने 
बतलाया--किवल एक शमीतरु । अलक्नन्दामै जहाँ सरस्वतीका संगम 
होता है, उसके समीप शमीतरु देखकर आपको भगवान्‌ व्यासकी गुहाका 
अन्वेषण करनेमें कष्ट नही हीगा। वे युगपुरुष हैं। ट्वापरयुगके अधिष्ठाता | 
द्वापर एवं कलिके शास्त्रमूति | उनका दर्शन करके आप प्रसन्न होंगे ।' 

'परशुरामके समान HAI वे परशु या भल्ला नहीं रखते होंगे ?' 
quant विनोदवश ही पूछा AA उसे परशु या भल्लासे कभी भय नहीं 
लगा | वह अपनेको 'सिह-वाहिनी'का सुत कहता है, उसे कोई भीत कर कैसे 
सकता है | 


वि प्रशान्तमूति-शस्त्रोंका उन्हें क्या प्रयोजन |” मरुने प्रश्नका 
बुरा नहीं माना । 


मैं अभी उनके दर्शन करूँगा ।' निर्णय करके कलपर छोड़ना 
सुभद्रका स्वभाव नहीं है । | 

भगवान व्यास--- 


अतिथि पधारे हैं, अत: हम हम इनका सत्कार करेंगे। आज 
अनध्याय रहेगा ।' व्यासजीने सुभद्रको देखते ही शिष्योंका अध्यापस समाप्त 
करके उनको सत्कार-सामग्री लानेमें लगा दिया । 

उन दिनों बदरीवन था वहाँ । बेरके बड़े वृक्ष तो नहीं थे; किन्तु 
झरबेरीको झाड़ियाँ चारों ओर थीं । इतना शीत नहीं था, जितना अब है । 
उस समय हिम-प्रदेश लक्ष्मीवनसे ऊपर प्रारम्भ होता था | 

सुभद्रको चाहे जितना संकोच हो, वह आतिथ्य स्वीकार करनेको 
विवश था | इसका अभ्यस्त हो चुका था। अध्येके उपरान्त जब आसन 
ग्रहण कर चुका, अर्चा हो चुकी, तव उसने कहा--'अनध्याय आवश्यक तो 
नहीं है। अध्ययनमें मैं व्याघात नहीं बनू गा यदि आप अनधिकारी न 
माने तो मैं भी पाठ-श्रवण करू ।' 

'आपको तो इसका प्रयोजन नहीं है ।' भगवान्‌ श्रीकृष्णद्वौ पायनने 
कहा--'मैं वेदोंका चलुर्धा-विभाग यज्ञके प्रयोजनसे कर रहा हूँ ।' 

'चतुर्धा-विभाग ?' सुभद्रको एक नवीव तथ्य लगा । 

'यह विभाग तो अब भी बना हुआ है।' भगवान्‌ व्यासने बतलाया 
अब भी यज्ञमें ऋत्विक्‌, अध्वयु, उद्गाता और ब्रह्माका वरण होता है । 
चार अपना-अपना कार्ये ही करते हें । मैं केवल यह कर रहा हूँ कि उनमेंसे 
प्रत्येकको जिन मन्त्रोंसे प्रयोजन पड़ता है, उनका पृथक्‌-पृथक्‌ अध्ययन करा 
रहा हूँ । सम्पूर्ण वेदको कण्ठस्थ करनेकी अनिवार्यता समाप्त कर रहा हूँ; 
क्योंकि आगे कलियुगमें मानवको स्मरण-शक्ति क्षीण हो जायगी। वे सम्पूर्ण 
वेद स्मरण नहीं रख सकेंगे |’ 

ब्राह्मण विवश नहीं हो जायगा कोई एक ही यज्ञीय कर्म करनेके 
लिये ? सुभद्रने शङ्का की-- जिस यज्ञमें वही स्थान सुलभ न हो, वहाँ वह 
प्रवेश ही नहीं पा सकेगा V 

'कोई प्रतिबन्ध नहीं है कि कोई सम्पूर्णं वेद, अर्थात्‌ चारों विभाग 
स्मरण न रखे | चतुर्वेदी, त्रिवेदी, द्विवेदी भी रहेंगे ही ।' व्यासजीने कहा-- 
“किन्तु कलिमें तो एक वेदको भी स्मरण रखनेवाले कठिन हो जायेंगे । अत: 
मेरे शिष्योंने तो अपनी संहिताओंकी भी शाखाए करनी प्रारम्भ कर दी हैं ।' 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 


१६६ | अमृतपुत्र 


'शाखाएँ ? सम्पूर्णं एक यज्ञीय कर्मके मन्त्र भी नहीं ?' सुभद्रकी 
शङ्का थी--'वया होता अथवा अध्वयु का कार्य कई व्यक्ति मिलकर सम्पन्न 
करेंगे P 

सुभद्र सम्पूर्ण वेदका पडङ्ग-ज्ञाता था । यज्ञके सव कार्योको सम्पन्न 
करानेमें निपुण । उसे नहीं सूचित करना था कि होता, अध्वयु , उद्गाता 
एवं ब्रह्माके प्रयोजनीय मन्त्र कौन-से | अत: विभाजन उसकी समझमे शीघ्र 
आ गया | वह यह भी समझ गया कि एक ही मन्त्र प्रयोजनवशात्‌ अन्य 
विभाजने में आवेंगे--बहुत आवेंगे; किन्तु शाखाका तात्पर्य उसने भी अंश 
ही समझा । 

'शाखा-विभाजन तो स्मरणकी सुविधाके लिए है।' व्यासजीने 
बतलाया- “एक प्रयोजनसे पुरे मन्त्र, अर्थात्‌ एक पूरा वेद तो स्मरण करना 
ही है। मैंने शिष्योंको स्वतन्त्र कर दिया है कि मन्त्रोंके कण्ठस्थ करनेका 
क्रम वे स्वैच्छानुसार रखें | कोई देवता-क्रमसे मन्त्र कण्ठस्थ करेगा, कोई छन्द- 
क्रमसे या प्रयोजत-विनियोग-क्रमसे | यह क्रम-भेद ही शाखा' कहलाता है V 

'महत्त्कार्य किया आपने ।' सुभद्रने स्तुति की । इस विभाजन एवं 
मम्पादन-क्रमपर तो अभीतक किसी Halas ध्यान ही नहीं दिया ar | 

'महृत्काये कहाँ हुआ !” भगवान्‌ व्यासका स्वर शिथिल हो गया | 
केबल शिष्टाचार नहीं, उनकी वाणीमें व्यथा थी--'सृष्टिकर्ताने ही वेदार्थ 
स्पष्ट करनेके लिए, श्रुतिमें आये नित्य इतिहास ओर निष्ठाओंके प्रतिपादनके 
लिए पुराणोंका सुजन किया था । कालकी दीघंतासे वे लुप्त हो गये। 
सतयुगमें उनका प्रयोजन ही नहीं था, अतः वे उपेक्षित हो गये अब 
द्वापरमें मनुष्य शद्धालु हो गया है । भ्रति-तात्पर्येके साक्षात्कारकी योग्यता 
रही नहीं और श्रद्धा शिथिल हो गयी । कलिमें क्या होगा इन प्राणियोंका ?' 

'कम्हाई इसमें बहुत निपुण है कि अपना काम दूसरोंके कंधोंपर 
लाद देता है।' सुभद्र हँसा नहीं, यही बहुत है। लेकिन कह गया -- 
'सुष्टिकी तो उसे सँभालनेका भी दायित्व उसका; किन्तु आपसे-समर्थ 
महापुरुषोंको सचिन्त करके स्वयं आनन्द मनाता है ।' 


यह सेवा भी कहाँ हो पा रही है ।' व्यासजी सुभद्रका मर्म समझनेकी 
स्थितिमें नहीं थे वे अपनी धुनमें कह रहे थे-- भगवान्‌ नर-नारायणका 
सांनिध्य प्राप्त है । वे सानुकूल हैं। सरस्वतीका पावन तट है | स्त्री-शूद्र 
ही नहीं, कलिमें तो द्विज भी नाममात्रके द्विज रह जायेंगे | 


| उन व्रात्य बने 

लोगोंके लिए भी धर्मं सुलभ हो जाय, श्रुतिका सम्पूर्ण तात्पर्यं अप्राप्य न 
रहे, यह सोचकर किसी इतिहासका आश्रयण करके कुछ प्रणयनकी इच्छा 
की; किन्तु अभी न उपयुक्त इतिहास मिला, न उसका लेखक । पुराणोंका 
! ~ 
भी प्रणयन करना हैं; PRET 
“उनके अध्ययनका अधिकारी भी आ जायगा ।' सुभद्रने शहज कह 
Ñ ७ ` EG अधर नाळ - + = ~ देत 3 
दिया--'आप-जैसे महत्पुरुषोंके संकल्पको कन्हाई अधूरा नह रहने देता । 
आप यदि कृपा करें ।' व्यासजीने बड़े उत्साहसे सुभद्रकी ओर 
देखा । 

“मुज्पर तो आप दया करें !' सुभद्रने हाथ जोड़ लिया--में भारत- 
भूमिके दर्शनको चलने लगा तो कलापग्रामगें महने आण हा. आशीर्वाद लेते 
जानेकी प्रेरणा दी ।' 

“आफ्ने इस तथ्यपर अबतक ध्यान नहीं दिया कि आपका देह दिव्य 
है ।' लोकादर्शके स्थापनमें लगे पुरुषकी चिन्ताका विषय सदास यही रहा 
है कि लोग आदर्श-च्युत न हो जायें | व्यासजीके लिए यह चिन्ता स्वाभाविक 
थी---'आप अट्टश्य भी नहीं रहते सामान्य मानव-नेत्रोंसे सृष्टिको मर्यादा 
यह है कि अमर पुरुष सामान्य जनोंके लिए अहृश्य रहें बं कॅवल 
अधिकारी पुरुषोंको ही दर्शन दें ।' 

'कलापग्राम पूरा यही करता है ।' सुभद्रका ध्यान अब इन तथ्यकी 
ओर गया--'मरु भी मुझे सदा दीखते वहीं थे। प्रतीप भी अव कदाचित्‌ 
ऐसा ही कर्‌ ।' त 

नेको न त e- = |) ~ [न 
मै स्वयं भी ऐसा आचरण करनेको उचित मानता gl TAT 
व्यास बोले--“अवतक तो कोई कठिनाई नहीं थी । कुछ दिनोतक आगे 
भी नहीं रहेगी । सतयुगसे द्वापरान्ततके देवता भी मानवोंके लिएह्श्य 
रहते हैं । प्रत्यक्ष मिलते हैं । बैसे अब देवताओंने पृथ्वीपर स्थायी निवास 
त्याग दिया है।' i 

'प्रतीपने बतलाया है कि देवता अब साङ्ग-अर्ची-बिग्रहके रूप 
आराधना स्वीकार करते हैं ।' सुभद्रने सुनी बात ढुहूरा दी | 

A = e s 

“दिव्य-देह अमर-पुरुषोंके लिए भी अब यही उचित मार्ग है। 

व्यासजी मानो मर्यादा ही स्थापित कर रहे थे। 

अर्थात्‌ वे भी अर्चा-विग्नह बन जाये ?” सुभद्र इस प्रकार ब्यासजीको 
देखने लगा, जसै सोच रहा हो कि ये पापाण-प्रतिमा बन गये तो पहचानमें 
आवेगे या नहीं | 


'अर्चा-विग्रह्‌ तो उन्हें बनना है, जिन्हें मानवकी आराधना स्वीकार 
करनी है।' व्यासजीने अभिप्रायका स्पष्टीकरण किया--'अन्य अम र-पुरुषोंको 
अहृश्य रहना चाहिये | वे केवल अधिकारी व्यक्तिके सम्मुख अल्पकालको 
प्रकट हो सकते हैं ।' 


‘ga तो पृथ्वीप र चतुयु गी व्यतीत करनेका शाप है ।' सुभद्रने कहा-- 
(> में अ ब ७ ० है X € 
uy मैं देख चुका । अब अदृश्य बन जाऊं तो उस शापकी सार्थकता 
होगी ?' 


'नहीं होगी । व्यासजीने स्वीकार किया; किन्तु उन्होंने दूसरी बात 
कही-- आपको अपने देहकी आसक्ति तो है नहीं । इसी रूपमें आप धरापर 
बने रहें, ऐसा आग्रह रखनेका कोई कारण ae 


मिरातो कोई आग्रह नहीं हे ।” सुभद्रका सचमुच आग्रह कहाँ रहा 
कि वह इसी BIH बना रहे — ‘Hearsay जो अच्छा लगे, मुझे वह स्वीकार 
रहा है सदा ।' 

वे आपकी इच्छा न होनेपर कुछ नहीं करेंगे आपके सम्बन्धमें |? 
व्यासजीने अब देरतक नेत्र बंद करके ध्यान करनेके पश्चात्‌ कहा-- 
í अ देर वते + च्छु नहीं > 
जबतक आप ही देह-परिवतेनकी इच्छा नहीं करेंगे, काल आपका स्पर्श 
करनेमें समर्थ नहीं होगा । आपके सखा केवल आपके अनुकूल व्यवस्थाकी 
चिन्ता करते हैं ।' = 


यह मैं जानता हूँ । सुभद्र सोल्लास बोला--'कन्हाईको 
त g -कन्हाईको सदा 
वडी 3 Q 
अपनोंकी चिन्ता रहती है । उसकी व्यवस्थापर अपनेको छोड़कर कोई भी 
निर्भय, i निर्चिन्त रह सकता हे आप अपना कोई कार्य उसपर छोड दे 
सकते हो । निश्चिन्त रह सकते हो कि वह कार्य अपूर्ण नहीं रहेगा ।? | 


वह सर्वाधिक परिपूर्ण होगा ।” व्यासजीने देखा कि सुभद्रको अपने 
सखाका सुयश सुनानेका अवकाश दिया गया तो मुल समस्या घरी रह 
जायगा । अत: बीचमें ही बोले--लेकिन अपनी ओरसे उनकी 
oa! एरा प्रयत्न करना मुझ-जेसे सेवकोंका कतेव्य है। मैं तो आपसे 

नवेदन कर रहा था कि आपको यदि आगे छ ही संसारे 
भी सदेह ही संसारमें रहना है 


CC-O. Nanaji Deshmukh Library, BJP, Jammu. An eGangotri Initiative 


S aces a ees oes oo ७" 


Vinay Avasthi Sahib Bhuvan Vani Trust Donations 
भगवान्‌ व्यास [ १९९ 


तो आप शरीरोंके परिवर्तित होते रहनेकी इच्छा क्‍यों न करें? आपकी 
इच्छानुसार ही तो शरीर-परिवतेन होना है ।' 

'यह तो अच्छी बात है।' सुभद्रको अच्छा लगा- मैं अभी इस 
देहका त्याग करू? कौन-सा शरीर मुझे आगे स्वीकार करना है ?' 

अभी नहीं ।' व्यासजीने शीघ्रतापूवक कहा। वे घबराये कि 
अतिथिके अग्नि-संस्कारका दायित्व पडेगा और देह-त्यागकी प्रेरणा देनेका 
पाप भी लग सकता है । पता नहीं, भक्तवत्सल मयूरमुकुटी इसे किस रूपमें 
लें । वे असंतुष्ट हो गये तो अपना अमरत्व भी अर्थहीन हो जायगा । 

'आपका कोई प्रारब्ध नहीं है, जिससे विवश आपको जन्म लेना पड़े।' 
व्यासजीने अनुरोधभरे स्वरमें कहा-'आप तो केवल अपने शरीरसे 
उपरत हों । आपके सखा स्वयं आपके अनुकूल-परिवर्तनका संयोग उपस्थित 
करेगे | 

मेरा प्रारब्ध तो है। सुभद्र बोला-'कन्हाईकी इच्छा ही मेरा 
प्रारब्ध है। मैंने कब अस्वीकार किया कि वह मनमाना परिवर्तन नहीं 
कर सकता | 

भगवान्‌ व्यासने बोलना उचित नहीं समझा; लेकिन उनकी बातने 
सुभद्रके मनमें संकल्प जगा दिया । अबतक उसने शरीरको लेकर कभी 
सोचा ही नहीं था । शरीरकी सुविधाके सम्बन्धमें भी, 'कन्हाई करेगा' 
सोचकर सदा निश्चिन्त रहा है । अब उसके मनकी विचारधारामें एक 
परिवर्तन आया | वह सोचने लगा--'यही शरीर क्यों ?' 

(यह भी कोई बात है कि मैं न जाने Hae संसारमें हूँ और कन्हाई 
साथ नहीं है ।' सुभद्रको अपने-आपपर ही क्रोध आया--श्यामके साथ 
खेलनेका, रहनेका अवसर नहीं है और मैं व्यथेकी यात्रामें लगा हूँ । क्यों है 
यह शरीर मेरे साथ ? इसका क्या उपयोग ? उन सब यात्राओं और 
कार्योका क्या अर्थ जो मैंने अबतक किये है ? 

सुभद्रसे कोन कहे कि त्रिभुवनमें किसीके किसी कार्यका कोई अर्थ 
इसके अतिरिक्त नहीं है कि वह क्रीड़ामय सर्वेशकी क्रीड़ाका एक क्रीडनक 
है । उन्हींकी इच्छासे संचालित | उन्हींकी संतुष्टिके लिए उसका अस्तित्व 
है । सुभद्र तो अपनी विचारधारामें निमग्न उठा | भगवान्‌ व्याससे उसने 
अनुमति ली और उस झम्याध्राससे अलकनन्दाके तटके सहारे नीचे 
दक्षिणकी ओर चल पड़ा | Be: @ 

अकेला सुभद्र ही नहीं है, जो यह नहीं जानता कि उसका गंतव्य 
कहाँ है और चल पड़ता हे । जिसकी क्रियाका क्या उदे इय है, यह उसको 
पता नहीं होता । सभी ऐसे ही हैं। अन्तर केवल यह है कि सुभद्र यह 
अहंकार नहीं पालता कि मैं जानता ह | दूसरे जहाँ मानते हैं कि वे कर 
सकते हैं, वे सब जानते हैं, अपनी क्रियाका दायित्व वहन करते हैं । सुभद्र 
कहता है--'कन्हाई चपल है । उससे चुप बैठा नहीं जाता । वह स्वर्यं करता 
है और दिखाता ऐसा है कि दूसरे कर रहे हैं । मैं न कुछ करता, न कभी 
करूँगा | लेकिन कन्हाईका हाथ नहीं TH AUT | उसे जो कराना हो, कराता 
रहे ।' के बक 

` इस प्रकार जिसकी जीवन-यात्रा चल रही है, उसे कव कहाँ उसके 
पैर पहुँचा देंगे, कोई भी कैसे कह सकता है । इसी HUT वह एक दिन एक 
गुहस्थका अतिथि हो गथा। अतिथि-सत्कार भारतीय ग्रृहस्थका सर्वश्रेष्ठ 
धर्म, अतः सुभद्रका स्वागत-सत्कार तो होना ही था । 

“स्मिता' गृहपतिके सम्बोधनसे ही सुभद्रने उनकी पुत्रीका नाम जान 
लिया । अन्यथा बहुत कठिन था यह भी जानना । पिताकी किसी बातका 
उसने बहुत मन्द स्वरमें उत्तर दिया, केवल इससे जाना जा सका कि बह 
मूका नहों है । अन्यथा वह तो जैसे बोलना जानती ही न हो । कुछ पूछो 
केवल पलके उठाकर देख लेती थी अथवा गिर झुका लेती थी । इतनी 
संकोचशोला कन्या भी होतो हैं, यह सुभद्रको पहला अवुभव हुआ । 

qg अपने अभावकी, कष्टको कभी चर्चा नहीं करती।' पिताने ही 
पुत्रीके सम्बन्धमे सुनाथा--कई वार पूछनेपर तभ कठिनतासे इसका 
अभिप्राय पता लगता है ।' 

ag बोलती भी हे ?' सुभद्रने व्यंग्य किया--'मैं तो समझ रहा था 
कि सुष्टिकर्ता इसे वाणीऽवितरण विस्मृत ही हो ay |’ 

'लेकिन किसी गृहमें इसका निर्वाह कैसे होगा ?? पिताकी चिन्ता 
उचित थी । अब सतयुग तो नहीं था कि गृहस्वामिनी एकाकी उटजमें रहेगी 
और पति तपस्या करते रहेंगे । अब तो प्राय: बड़े गृह, बड़े परिवार प्रतिष्ठा 


पाते हूँ । उनमें गृहस्त्रामिनी एकाकी कहाँ रहती है । सपत्नियाँ न हों तो 

भी ज्येष्ठा-कनिष्ठाएँ अनेक होंगी । उनमें मूक बने रहनेसे निर्वाह कैसे सम्भव 
है f ` 
'बैसे श्रमशीला है ।' पिताने पुत्रीकी प्रशंसा की--'निपुण है गुहे 
कार्योमि और अपनी सहेलिग्रोंमें सम्मानित्ता भी । 
gag इस प्रशंसासे सावधान हो गया। अतः उसने गृहपति कोई 
अन्यथा आशा करे, इससे पूर्व ही कहा--अल्पभाषिणी होना कन्याके लिए 
सद्गुण ही होता है। आपको उत्तम पात्र पानेमें कठिनायी नहीं हाणी । इसे 
आप मुझ नैत्रिक ब्रह्मचारीका वरदान भौ मान सकते ह किन्तु 
आपकी पुत्रीको वही पा सकता है, जिसे ये स्वयं स्वीकार कर । 
'आप नैष्ठिक ब्रह्मचर्यका निर्णय कर चुके हैं ?' गृहपतिका स्वर कहता 
था कि उन्हें सचमुच निराशा हुई है | 
'इस जीवनके लिए ।' सुभद्रने संक्षिप्त उत्तर दिया । गुहपतिको यह 
उत्तर भी उसने इसलिये दिया; क्योंकि भगवान्‌ व्यासका संदेश विस्मुत 
नहीं हुआ है--देह तो परिवर्तित होना है और पता नहीं, कन्हाई कब इसका 
निमित्त उपस्थित करे । र 
“कनका l यह सम्बोधन करते-करते सुभद्र रक गया । उस सा 
आया कि हेमाने ऐसे सम्बोधनका प्रतिवाद क्रिया था । आवश्यक a नही 
है कि इसे अपना नाम स्मरण ही हो । इस समय गुहपति समीप Te थे। 
सुभद्रको विनोद सुझा। उसने पूछ लिया — तुम्हारा नाम AAT है ? 
उम कम्याने केवल सिरं उठाकर एक बार देखा । उसके मुखपर 
हास्य आ गया । सुभद्र बोला--हाँ, अव ठीक है । अब तुम अपने स्मिता 
नामको सार्थक करती लगीं । मैं तो समझा था कि तुम केवल मूक आहुति 
देना जानती हो ।' 
आपने नैष्ठिक व्रद्वाचर्यकी बात क्यों कही ?” इस बार कन्याने नेत्र 
FE P i तीका कर रही थीं ?' सुभद्रने उत्तर देनेके स्थानपर प्रश्‍न ही 
क्रिया; किन्तु उसे केवल सिरके संकेतसे स्वीकृति सूचित, की गयी । उसने 
फिर पछ लिया--तुम्हें अपने वास्तविक नामका पता त 
हु “वही जो आप पुकारते-पुका रते रह गये ।' सुभद्र भी चकित रह गया 
इस उत्तरसे । इप अत्यधिक मौनामें इतनी क्षमता है, यह तो उसने अनुमान 


भी नहीं किया था | 

'आप यह भी पूछेंगे कि मैं किसकी प्रतीक्षा कर रही थी !' उसने 
साश्रुनेत्र कहकर घुटनोंमें सिर छिपा लिया । रुदनके स्वरहीन वेगसे उसका 
शरीर कम्पित होने लगा । 


'कनका ! समझनेका प्रयत्न करो ।' सुभद्रका स्वर स्नेह, सहानुभूति- 
से आद्रे हो उठा--अभी द्वापरका आरम्भ हुआ है । मुझे कलियुगतक धरा- 
पर रहंना है। तुम-सबको समेटनेका कार्य तो मैं यहाँके अन्तिम जीवनमें 
करू गा ।' 

'इस जीवनमें ?” बहुत मन्द स्वर और असीम उत्सुकताभरे उठे नेत्र | 

मिरे और भी प्रतिबिम्ब धरापर आये हैं। इस बार सुभद्र गम्भीर 
हो गया--'लुममें-से जो जहाँ है, जब आवश्यकता होगी, उसे उनमें-से कोई 
सँभाल लेगा । इसमें आकुल होनेकी तो कोई बात नहीं है । तुम जानती हो 
कि कन्हाई कभी तुम्हें भूल नहीं सकता ।' 

आपके अनुज तो बहुत भरोसा करनेयोग्य हैं। कहकर भी वह 
मुस्कुरा गयी | उसकी प्रीति-विश्वास उसकी AMT एक-एक कणमें मूर्त 
हो उठा । भले शब्दोंमें व्यंग्य-प्रतिवाद था । 

कन्हाईपर भरोसा करके निश्चिन्त रह सकती हो ।' सुभद्र दूसरा 
कुछ कहनेकी स्थितिमें नहीं था । 

'सुनिये ! मुझे कोई प्रतिबिम्ब नहीं चाहिये ।' स्मिता बहुत स्थिर- 
स्वरमें, मस्तक उठाकर बोली--'मुझे आपके दर्शन हो गये । आपका यह 
सांनिध्य मेरी स्मृतिमे शाश्वत रहेगा । मुझे कोई और आश्रय अपेक्षित नहीं 
है । आप दया करके मुझे दूसरी कोई आज्ञा अब मत देना ।' 

द्वापर आ गया है। त्रेतामें ही कितना विषम वातावरण बन गया 
था, सुभद्र देख चुका है । श्रीरामने केसा धर्मराज्य स्थापन किया, यह सुभद्र 
जानता नहीं । हेमा त्रेतामें ही आश्रयहीना होकर कितनी दयनीया बन 
गयी थी, यह सुभद्रको स्मरण आया । यह भी स्मरण आया कि स्मिताके 
पिता पर्याप्त वृद्ध हैं ।उनका शरीर बहुत दिन बना रहे, इसकी सम्भावना 
नहीं है । स्मिताकी माता पहले ही परलोकगामिनी न हो चकी होती तो 
भी पतिके पश्चात्‌ रहना तो स्वीकार नहीं करतीं। अकेली स्मिता-वह 

अन्ततः एकाकिनी तो हो ही जायगी । तब ? 

लेकिन oe स्वभाव चिन्ता करना नहीं है । उसे स्मितासे भी 
कुछ कहना उचित नहीं लगा । उसके स्वभावका सहज विश्वास जागा-- 

'जो इतनी सुस्थिरा है, इतनी सहज समर्पणमयी है, उसे कन्हाई सँभालने- 
में प्रमाद करेगा ? कन्हाई सँभाले उसके लिए सृष्टिमें कहीं, कभी संकट 
सम्भव है ? युग और काल क्या कर लेंगे उसका ?! 


तुम ठीक हो । कन्हाई तुम्हें संभाल लेगा !” सुभद्रने आश्वासन 
दे दिया । उसने ध्यान नहीं दिया कि अकस्मात्‌ परा वाणी जाग्रत्‌ हो गयी 
थी और पराका स्वर सार्थक अन्यथा हो जाय, इतनी सामर्थ्य तो सृष्टि- 
कर्तामें भी नहीं है । 

आप आहार-ग्रहण करें |’ स्मिता स्वस्थ चित्त उठी । पिता कुछ 
अतिरिक्त पदार्थ ही लेने गये थे--गृहमें आये । उन्हें पुकारना तो कदाचित्‌ 
ही पड़ता है । उनकी पुत्री व्यवस्थामें कभी प्रमाद नहीं करती । 


सुभद्र यहाँ आकर अब सोचने लगा है कि उसे किस ओर जाना है। 
अबतक तो कभी उसने यह विचार ही नहीं किया था। लेकिन पता नहीं 
क्यों रात्रिमै उसके मनमें' यह संकल्प उठा । प्रभातमें उसने गृहपतिसे 
वाराणसीका पथ पूछा । प्रतीपसे वाराणसीका वर्णन सुनकर सम्भवतः मनमें 
वहाँ पहुँचनेकी कोई सूक्ष्म इच्छा तब उठी होगी । 


í 


आप वाराणसी पधारेंगे !' गुहपति प्रसन्न हए---'वह भगव 
विश्वनाथकी पुरी सुरसरिके हयर ही का आ 0 

k Q 
ही प्राप्त होगा ।' 

“महाराज पृथुकी राजधानी ब्रह्मावते, प्रियव्रतकी राजधानी बहिष्मती 
और पुरूरवाकी प्रतिष्ठानपुरीकी अब क्या अवस्था है, यह देखता जा सक गा ।' 
अनेक बार मनमें अकारण ही पूर्वपरिचित स्थानों या व्यक्तियोंकी स्थिति 
जाननेकी उत्कण्ठा उठती है । प्राचीनसे निमंम हो जानेपर भी उनका कुछ 
आकर्षण शेष रह ही जाता है । | 

ये सब तीर्थ हैं ।' गृहपतिने कहा--'सुना है कि प्रतिष्ठानपुरी और 
वाराणसी अब भी महापुरी हैं। इनका वैभव अभी अक्षुण्ण है; किन्तु 
्रह्मावतं और बहिष्मती तो केवल तीर्थ होनेसे किसी रूपमे शेष हैं । अपने 


` भूत॒कालकी स्मृतिमात्र कराती हैं। अब वहाँ पुण्यकाम यात्रियोंका पदार्पण 


ही उनको बनाये हुए है ।' 


केवल तीर्थ-यात्राकी श्रद्धा BARA भी नहीं थी; किन्तुं उसे पर्यटन 
करना ही है तो तीर्थ छोड़ क्यों दे और उन दिनों सरिता-तट छोड़कर यात्रा 

करना तो अनेक समस्याएँ उत्पन्न करता था । नगर-ग्राम अधिकांश सरिता- 
तटपर हीः a | 


सुरसरिका पाबन तट बैसे भी सघन बसा है। द्वापरसे पूर्व ही 
महाराज भगीरथके प्रयत्नसे भागीरथी धा राने पर्वतीय क्षेत्रमें ही अलकनन्दा- 
को अपनेमें मिला लिया था । अब तो तीर्थराज प्रयागमें गङ्गा-यगुना स्नान- 
को सुयोग था । सुभद्रके HAN इस स्थलके दर्शनकी भी इच्छा होना 
स्वाभाविक था। ' 

. ` सुभद्र केवल एक दिन रहा था इस Yes । स्मिताकी बात छोड़ देनी 
चाहिये; लेकिन गुहपतिको भी वह अपना आत्मीय लगा था । उसे विदा 
करने गृहपति दूरतक साथ गये | बहुत आग्रह करनेपर लोटे | 

'अतिथि चले गये ।' लौटकर गुहपतिने द्वारपर स्थिर खड़ी पृत्रीसे 
स्वयं कहा | 


बे परिव्राजक हैं ।' इतना कहकर बह शीघ्रतासे अपने कक्षमें चली 
गयी । उसकी वेदना, दूसरा कैसे समझ सकता है। 

आज सुभद्र भी अपने कन्हाईको ही रोचता चला जाय, ऐसा नहीं 
हुआ था । पहली बार उसका मन कुछ और भी सोचने लगा था । वह 
सोच रहा था--स्वर्णा कितनी सुप्रसन्न मिली थी और हेमा कितनी 
असहाया हो गयी थी | उसमें कन्हाईपर आस्था क्‍यों नहीं जागी? उस 
मुनिके आश्रयने उसे fafaa किया और यह कनका--यह अपने-आपमें 
स्वस्थ है ।' 

इसी क्रमगें मनने यह संकल्प भी उठाया ही--'हिरण्या और 
काञ्चनाका क्या हुआ ? वे धरापर आयीं भी या नहीं? कहीं होंगी, 
कन्हाई उनकी चिन्ता कर लेगा ।' 

सुभद्रकी वृत्ति ही है कि इधर-उधर भटककर भी अपने कन्हाईके 
पास पहुँच जाती है। उसे पता है कि ae भी पृथ्वीपर आयी है। 
उसका स्मरण भी आया; किन्तु सबको ही तो श्यामको सँभालना है । वह 
किसीकी चिन्ता करके भी क्या करेगा । : 


सुभद्रको उसकी नियति अथवा उसका कन्हाई उसी ओर ले जा रहा 
है, जहाँ उसे पहुँचना है । ह उसको कोई परिणति प्राप्त करना है। न 
जानकर भी सुभद्रकी इसमें आस्था हे | 

साकार साच्विकता- 


अतिथि होना सुभद्रको प्रिय नहीं है । वह अधिकांश सुरसरिके तट- 
पर रात्रि-शयन करता है । वृक्षोंमें फल हों तो अन्नाहारकी अपेक्षा होती 
ही नहीं । कहीं भी अतिथि होनेके लिए उसे कारण अपेक्षित होता है। ये 
कारण हैं--आतिथेयका अत्याग्रह, स्थानकी अतिशय सुरम्यता, अथवा किसी 
पूर्व-संस्का र-सम्वन्धका आकर्षण | 

अब सब कारण एकत्र हो गये थे । सुरसरिके समीप ग्रामसे सटा 
होकर भी पृथक्‌ वह एकाकी गृह बहुत स्वच्छ, शान्त, सुरम्य लगा उसे | 
पुष्प, तुलसीके वीरुध और विल्व, आँवलेके वृक्ष--जैसे गुहपतिने सब 
उपासनाका ही सम्भार एकत्र किया हो । सुरभित, सुरंग सुमनगुच्छ लिये 
स्वागत करती-सी सुकुमार लतिकाए | i 

सभद्रको लगा कि कोई अज्ञात आकर्षण भी वहाँ उसका आह्वान 
क्र रहा हैं । इतनेपर भी कदाचित्‌ वह उपेक्षा करके आगे बढ़ जाता; किन्तु 
जब जाह्ूवी-स्नान करके मध्याह्न संध्या समाप्त की उसने, उसके सम्मुख एक 
कशकाय, गौरवर्ण, गम्भीर तेजस्वी अञ्जलि att समुपस्थित मिले 
“भगवन्‌ ! समीप ही गृह है । आजके आतिथ्यका सौभाग्य इस जनको मिले 
और इसका उटज चरण-रजसे पावन हो । इतने अनुग्रहकी आशा लेकर 
आया हूँ l 
अच्छा !' THEN अस्वीकार नहीं किया । इतना विनम्र आग्रह और 
अतिथि-वेलामें किसी गुहस्थका आग्रह अस्वीकार कर दिया जाय तो वह 
पूरा परिवार उपोषित रह जा सकता है, इस तथ्यसे सुभद्र : अनभिज्ञ तो 
नहीं था । | ह z 
गुह-स्वामिनी जैसे स्वागतको समुद्यत प्रतीक्षा ही कर se थीं। 
उन्होंने अघ्यं अधित करके पुकारा - स्निग्धा ! अतिथि पधारे हैं ! 

जो कुमारी माताकी पुकार सुनकर आथी, लगता था वह 
अकुलाहटमें आयी है । थोड़ी अस्त-व्यस्त; किन्तु शान्त, स मार्मिक i 

“भद्रे ! लगता है कि तुम कुछ आवश्यक एण a आधी ae 
सुभद्रने दी कहा उसे सम्पूर्ण कर लो ! मैं तो अब आ ही गया हूँ; अतः 

कोई शीघ्रता नहीं है। आहार-ग्रहण करके भी आतप शीतल होनेपर 
जाऊंगा | 

कुछ विशेष तो अपूर्ण नहीं है । उसने तत्परतापूर्वंक प्रतिबाद किया 
और पाद्य अपित करने लगी । 

“यह अपनी आराधनासे उठकर आयी है ।' उसकी माताने कहा-- 
“सम्भवतः आतिक्य शेष होगा |! 

'किसकी आराधना ?” सुभद्रने सहज पूछ लिया । 

श्वी रघुनाथजीकी ।' माताने ही उत्तर दिया | 

'नीराजनमें मैं सम्मिलित होनेका अधिकारी हूँ ?” सुभद्रने जिज्ञासा 
की । 

१ ‘at, आइये !' वह्‌ कुमारी प्रसन्न हो गयी । ग्रृह-स्वामिनी भी संतुष्ट 
हुई | ग्रहपत्ति सबको लेकर आराधन-कक्षमें गये। एक पृथक्‌ कक्ष--उसे 
मन्दिर कहना अधिक उपयुक्त होगा । सिंहासनपर सुसज्ज श्रीसीतारामका 
अर्चा-विग्रह । सम्पूर्णं सम्भार ऐसा, जैसे सात्विकता साकार.हो गयी है। 

श्रू तिका एक महावाक्य उस कक्षके द्वारपर ही अङ्कित स॒भद्रने 
देख लिया था । गृहपतिकी निष्ठा, स्थिति, अभिरुचिका परिचय पानेके 
लिए वही पर्याप्त था । 

, नीराजन सुभद्र करे, यह आग्रह किया गृहपतिने; क्योंकि उसने 
कक्षमें आकर जिस श्रद्धा, सावधानीसे भूमिमें मस्तक रखकर प्रणाम किया 
था, उससे सब प्राय: अभिभूत थे; किन्तु सुभद्रने इसे स्वीकार नहीं किया । 
गुहपतिने नीराजन किया । सबने स्तवन किया और पुष्पाञ्जलि अपित की | 

'अतिधि आराध्यकी ही प्रतिमूति है ।' सुभद्रने आग्रह किया कि 
गृहपति उसके साथ प्रंसाद-ग्रहण करें; किन्तु यह आग्रह स्पष्ट अस्वीकृत हो 
गया-- आपके नैवेद्य-ग्रहणके अनन्तर सब प्रसाद प्राप्त करेंगे | 

_ विश्षामकालमें बे 3 

> E सब समीप आ बेठे थे। शीघ्र स्पष्ट हो गया कि 
परिवार ही परमार्थ-काम है। अर्थ, काम ही नहीं, स्वर्गकी = 
किसी < नहीं ती मज १ T स्पहा भी 

का स्पर्श नहीं करती। सब अध्ययनशील और भगवच्चर्चा सननेको 
समुत्सुक । सुभद्रने अनुमान कर लिया कि गृहपति आत्मतत्त्वके मनन- 
निदिध्यासनमें रुचि रखते हैं । गृह-स्वामिनी पति तथा कन्या--दोनोंके प्रति 
समान हें । अत: वे उपनिषदुका भी श्रवण कर लेती हैं और 

हँ बक भा अवण कर लेती हैं और उसी तत्परतासे 

रामकथाका भी । वेसे उनके आराध्य तो उनके प्रत्यक्ष पतिदेव हैं। पतिब्रताके 
लिए इतना परम पर्याप्त नहीं है, यह कहनेका तो किसीमें साहस नहीं । 


आराधनाका प्राण हैं आराध्यके प्रति आत्मीयता ।' सभद्रने 
स्निग्धासे सीधे कहा--'सांवेजनिक सर्वेश्वर किसीके तभी समुद्धारक होते 


हैं, जब वे उसके अपने कुछ हो जाते हैं । श्रीरघुनाथसे तुम्हारा अपना कुछ 
सम्बन्ध है ?! 


आपका क्या सम्बन्ध है ? उस कन्याने तो पहले कुछ लज्जापूर्वक 
मुख झुका लिया। लगा कि उसने अभी इस विषयपर कभी कुछ सोचा ही 
नहीं है; किन्तु दो क्षणमें मुख उठाकर उसने प्रश्न कर लिया । 

मे इनके कुलमें उत्पन्न होनेकी कामना करता हूँ ।” सुभद्रने बहुत 
गम्भीर होकर कहा-- वैसे काल्पनिक सम्बन्धमें मेरी आस्था नहीं है । 

काल्पनिक सम्वन्ध ?” गृहपतिने जिज्ञासा की । 

मुझसे भूल हुई । भावनात्मक कहना चाहिये ।' सुभद्र सावधान हो 
गया | यहाँ बोलते समय उसे बहुत सावधान रहना चाहिये । ग्रहपति 
शास्त्रज्ञ ही नहीं हैं, श्रद्धालु-निष्ठावान्‌ साधक हैं । उसने स्पष्ट किया-- 
अपनी ओरसे जो सम्बन्ध भावित किया जायगा, वह प्रीतिको प्रगाढ़ कर 
सकता है। विना अपनत्वके प्रेम नहीं होता, अतः अपनत्व आवश्यक है । 
लेकिन जबतक दूसरी ओरसे उसे स्वीकृति न मिल जाय, वह पुष्ट हो गया, 
कैसे यह मान लिया जाय ?' 

‘aay किसीका वरण कर ले अपने मनसे तो यदि वह्‌ सत्पुरुष होगा 
तो उसे अस्वीकार नहीं करेगा ।' ग्रहपतिने बहुत विनम्रतापूर्वंक प्रतिवाद 
जो किया--'परमात्मा परम दयालु हैं । जो जिस भावको लेकर उनके समीप 
जाता है, उसके उस भावको स्वीकार कर ही लेते हैं ।' 

आप अन्यथा नहीं कह रहे SU सुभद्रने स्वीकार किया 'कन्हाईका 
यही स्वभाव है | उसके सम्मुख जसे सिर या हाथ हिलाओ, वह उसीकी 
agafa करता है। श्रीरघुनाथ तो शीलरसिधु संकोचीनाथ सुप्रसिद्ध ही हैं।' 


सम्बन्ध तो दीक्षाके समय गुरु सूचित करते हैं ।' गृह-स्वामिनीने 
सरलभावसे कहा-- सम्बन्ध गुरुकृपासे प्राप्त होता है | 


इसलिये गुरुको सर्वज्ञ होना चाहिये । जीवका जो वास्तविक सम्बन्ध 
दिव्य धाममें है, उसीकी भावना वह जगा देता है । तब. सबको एक ओरसे 

एक ही मन्त्र-सम्बन्ध देकर सम्प्रदायकी संख्यावृद्धिका प्रचलन ही नहीं था | 
अतः सुभद्रको ऐसा कोई प्रतिवाद करना सूझ भी. नहीं सकता था । सुभद्रने 
अपनी बात कही - 'जहाँतक मेरी बात है, मैं अपने लिये मानता हूँ कि 
मैं कुछ बनता-बनाता नहीं । कन्हाईको -श्रीरघुनाथको जो भी बनाना 
हो, उन्हीको सूचित करना चाहिये । 

यह स्वत्व, शक्ति, सौभाग्य सुदुर्लभ है । गृहपति विभोर भरे कण्ठ 
कह गये--'इतना प्रगाढ विश्वास प्राणीको प्राप्त कहाँ होता है ? 

आप आज ही चले जायंगे ?” तनिक एकान्त मिलते ही स्निग्धाने 
बहुत स्नेहभरे स्वरमें पूछा । 

'शुश्रा ! मैं आते ही तुम्हें पहचान गया हूँ।' सुभद्रने स्पष्ट कहा-- 
“इस उटजके आकर्षणका जैसे ही अनुभव हुआ, मैंने समझ लिया था कि 
यहाँ अपना कोई होगा; किन्तु अभी द्वापर है ।' 

मैं आपसे कहाँ कोई आग्रह कर रही हूँ ॥ उसने बहुत कातर-कण्ठसे 
कहा--'आपको रुकनेको नहीं कहती, केवल एक अनुरोध--वाराणसीर्क 
ओर मत जाइये |’ 


तुम मुझे बाबा विश्वनाथ और अम्बा अन्नपुर्णाके ही दर्शनसे वारित 
कर रही हो ?' सुभद्रने आरवर्येसे उसकी ओर देखा--मैं तो चला ही उस 
अविमुक्तक्षेत्रकी यात्रा करने हूँ ।' | 
बाबा और अम्बामें मेरी श्रद्धा हे। उन आशुतोषके पुण्यधामका . 
दर्शन भी परम सौभाग्य; किन्तु' स्निग्धाका स्वर कातर हो उठा--'पता नहीं 
क्यों मेरा मन किसी अमङ्गलकी आशङ्का करता है ।” 
यह तुम्हारा शरीरके प्रति मोह हे ।' सुभद्रने तनिक झिड़कीके 
वरमें कहा--'कोई ऐसा स्थान है, जहाँ कन्हाई नहीं है? कन्हाई चाहे 
भी तो किसीका अमङ्गल कर सकता है? वाराणसी तो ओढरदानीकी 
पुरी है । अम्बाका अपना शिशु उनके श्रीचरणोंके समीप जानेमें आशङ्का 
करेगा ? वहाँ कोई इसका अमङ्गल करनेका साहस कर भी ले, सफल होगा 
या स्वयं दण्डका पात्र बन जायगा ?” | à 
| “आपको समझा देनेकी शक्ति तो मुझमें नहीं 
दो बिन्दु टपक पड़े । स्पष्ट था कि उसे संतोष नहीं हआ। 
सुनो, एक काम कर दो मेरा।' सुभद्रने उसका चित्त दसरी ओर 
करनेके लिए, उसे शान्त बनानेके लिए बहुत आत्मीयताभरे स्वरमें 


स्निग्धाके नेत्रोंसे 

अनुरोध किया--मैं प्रयत्न करूँ तो जान ले सकता हूँ; किन्तु मेरे लिये 
यह सिद्धि-प्रयोग कहा जायगा और प्रतिबन्ध बन सकता है। तुम मेरे कहनेसे 
ऐसा करो तो तुम्हारे लिये यह बाधक नहीं बनेगा ।' 

बने भी तो मैं उसकी चिन्ता नहीं करती ।',.वह बोली--आप 
अपनी कोई सेवा बतावें तो मैं उसे अपना प्रथम कतव्य मानती हूँ । क्या 
करना है मुझे ?' 

एक मुनिको भगवती योगमायाने पाषाण बननेका विधान करके 
गिरा दिया । सुभद्रने बिना किसी भूमिकाके कहा-- वह कहीं इस भारत- 
भूमिमें ही पड़ा होना चाहिये । उसके अधःपातंका मैं निमित्त बना । अतः 
उसका पता मुझे होना चाहिये ।' 

“इसलिये कि आप उसका समुद्धार कर सके ।' किचित्‌ स्मित 
आया अधरोंपर और वह उसी समय ध्यानस्थ हो गयी । दो क्षणमें ही 
हग खोले उसने--'छिन्नमस्ता-पीठके समीप वह अर्चामुति-बना स्थित है; 
किन्तु अत्यन्त दुर्बल मूति है वह । स्थान भी घोर अरण्यमें दुर्गम है। आप 
वहाँ जायंगे ?' 

'इस प्रकार वहाँ जाकर क्या. करूँगा ?” सुभद्र भी उस समय कुछ 
सोच नहीं सका कि वह कैसे उस मूर्तीभूतका उद्धार कर सकता है । किसी 
अर्चामृतिको भङ्ग तो किया नहीं जा सकता । अपने-आपसे ही कह रह 
हो, इस प्रकार बोला--कहाँ समाधिनिष्ठ परम सात्त्विक मुनि और कहाँ 
छंन्नमस्ताका तामस पीठ । रुधिराचन ही तो वहाँ उसे प्राप्त होता होगा | 
अहंकार योगका हो या सात्त्विकताका, कितनी विषम प्रतिक्रिया प्रकट 
करता है ।' Ke Wik 

गृहपति आ गये थे ।. सुभद्रको इस सम्बन्धमे अधिक सोचनेका 
अवकाश नहीं था । यह थोड़ा सोचन। भी उसे इसलिये आवश्यक लगता 
था; क्योंकि कन्हाईने उसी समय उस मुनिकी चर्चा सुनना भी अस्वीकार 
कर दिया था । अतः यह ऐसा विषय आ पड़ा था, जिसे कन्हाईपर छोड़कर 
संतोष कर लेना.सुभद्रको उचित नहीं लगता था | 


७, ० 
o १७. १७१ 

अनुकूल नहीं पड़ी वाराणसी सुभद्रको । सच तो यह है कि द्वापरका 
समूचा वातावरण उसको अनुकूल नहीं पड़ रहा था | वाराणसीमें अब सुर- 
धुनिका स्नान सुलभ था । बाबा विइवनाथका सांनिध्य था । अन्नपुर्णा अपनी 
इस पुरीमें किसी विमुखको भी उपोषित नहीं रहने देतीं, सुभद्र तो अपनेको 
उनका स्तनंधय समझता है; किन्तु यह संशयशील समाज, इतने निष्ठाहीन 
लोग ? 


प्रतिमा-पूजनको पूर्ण प्रतिष्ठा प्राप्त हुई थी वाराणसीमें । सुभद्रको यह ` 
समझाना नहीं था कि चेतन-तत्त्वका सत्कार बिना माध्यम बनाये सम्भव 
नहीं । प्रतिमा सम्यक्‌ माध्यम है; क्योंकि कोई जीव-चेतन उसमें अपित अर्चा- 
को अपनी मानकर अहंकार करनेवाला नहीं है । शरीरोंकी अर्चामें यही एक 
बड़ी बाधा है | 


सुभद्र स्वयं प्रतिदिन जाह्लवी-स्नान करके विश्वनाथ-अन्नपूर्णाके 
अर्चनका ब्रती वन गया था वापाणसी आनेके दिनसे ही। वस्तुतः यह 
सुयोग न होता तो वह यहाँ दो दिन भी नहीं रुकता; कितु उसकी समझें 
ही नहीं आता कि मनुष्य इतना निष्ठाहीन, aleg ख क्यों है ? 


भगवान्‌ भोलेनाथका समाज कैसा है, सर्वविदित हे; किंतु सुभद्रको 
भूत-प्रेत कभी भयानक नहीं लगे । वह उनमें शिष्टता, संयमकी आशा नहीं 
करता | वे सब अपने स्वभाव-परतन्त्र हैं; कितु सुभद्रको तो उनसे सदा 
स्नेह मिला है । वह उनमें-से किसीको चिढ़ा भी दे तो वे केवल ताली बजाकर 
हँसेंगे । अन्ततः अम्बिकाके पुत्रका वे अतिक्रम तो कर नहीं सकते | 

'शिव-मन्दिरमें सबको सब ऊधम करनेका स्वत्व है ।,' आप सुभद्रकी 
इस बातसे असहमत हो सकते हैं; कितु उसका तर्क है--'बाबावो भूत-प्रेत- 
पालना प्रिय है ।' 


कोई चिल्ला रहा या झगड़ रहा है, अथवा पैर फैलाये पड़ा है, यह 
सुभद्रको अखरता नहीं | वह हँस देता है-'बाबाके समीप उनके गण 
स्वतन्त्र नहीं रहेंगे तो बेचारे स्वच्छन्द रहेंगे कहाँ ?” 


भारतके जितने तीर्थे हैं, सब वाराणक्ीमें और सब देवता विइवनाथ- 
पुरीमें-सुभद्र पहले दिन बहुत प्रसन्न हुआ था; किंतु यह क्या है? एक 

व्यक्ति अनेक देव-मन्दिरोंमें जाता है, यहाँतक तो विशेष बात नहीं; किंतु 
लोगोंकी अपनी अर्चामें भी देवमूतियोंकी भीड़ है । कहीं निष्ठा नहीं । सुभद्र 
जानता है कि भूत-प्रेत आचरणमें चाहे जैसे हों, उनकी निष्ठा अचल होती है 
और ये मनुष्य ? 

वाराणसीके नगरपाल हैं-भैरवजी; अतः उनकी अर्चा समझमें आने- 
योग्य है; परन्तु ये प्रेतोंके स्थान, ब्रह्मपिशाचोंकी पिण्डियाँ ? वाराणसीमें 
मनुष्य अभीसे विश्‍वनाथसे विमुख होकर प्रेत-पूजक हो गया ? 

आप सुभद्रका असंतोष समझ नहीं सकेंगे। जबतक ME Yee 
निष्ठा, सहज-सात्त्विकता और शरीरसे ही निष्काम न हो जाय, उसे निष्ठा- 
हीनता, राजस-तामस वातावरण और वासनाकी दुर्गन्धि व्याकुल नहीं 
करती । 

सतयुगका साधन तप था, त्रेताका यज्ञ और द्वापरमें आकर प्रतिमा- 
पूजन साधन हो गया । तप भी. राजस-तामस और सकाम होता हैं, यह 
सतयुगके मानवने जाना ही नहीं । श्रुतिने श्येनयाग-जैसे अभिचार (मारणा) 
प्रयोग भी प्रतिपादित किये हैं, यह अपनी वासना या ढे ष-पूतिको होगा, 
मनुष्यके मनमें ही नहीं आया । त्रेताके सामान्य जनोंने भी ऐसे प्रयोगोंको 
असुर-उत्पात-शमनका साधन ही माना था | 

अब ट्वापरमें आकर तो मनुष्य जैसे कामना-क्रीत हो गया | वह अपनी 

कामनाओंकी पूर्तिके लिये प्रतिमा-प्रतिष्ठा और पूजन करने लगा | आस्था- 
हीन--संदिग्ध DAT आज इस देवताकी और कल उसकी अर्चामें लग गया | 
सुभद्रको यह मनुष्यका भटकाव बहुत अप्रिय है । वह कहता है-- साधन भी 
क्या कोई सांसारिक उपलब्धिके लिए होता है । साधन तो इयामका सामीप्य 
पानेके लिए ।' 

सुभद्रको कोई कँसे समझा सकेगा कि द्वापर बहुत श्रेष्ठ युग है । 
मनुष्य भले अर्थ-कामपरायण हो गया; किलु उत्कट कामनापूतिके लिए 
भी उपासनाका आश्रय लेता है । शास्त्र और सुरोंमें मनुको संतानकी 
आस्था है । कलिमें इस आस्थासे भी हीन, पाप-परायण मनुष्य द्विपाद्‌ पशु 
भी न रहकर पिशाच बन जायगा, यह उस समय कोई सोच भी नहीं 
सकता था । 

सुभद्रको संयोगवश प्रतिमा-प्रतिष्ठाके मम ज्ञॉका सङ्ग प्राप्त हो गया । 
सहज कुतूहली होनेके कारण वह इस शास्त्रके अध्ययनमें रुचि लेने लगा | 

प्रतिभाशाली विनम्रको विद्या देनेमें शिक्षक स्वयं उत्साही होते हें । वाराणसी- 
में तो विद्वानोंके लिए अब भी अत्यन्त हेय माना जाता है विद्यार्जतके लिए 
आये व्यक्तिको अस्वीकार करना । कोई प्रतिष्ठित व्यक्ति विद्या-पिशाच 
कहलानेकी कामना तो नहीं करेगा । 


सुभद्रकी केवल इस रुचिने उसे वाराणसीमें रहनेपर विवश किया | 
वह मूतिशास्त्रके अध्ययनमें लग गया--बहुत समयतक लगा रहा। वैसे 
उसने केवल शास्त्रीय ज्ञानतक ही अपनेको सीमित रखा। उसकी अभिरुचि 
ही ललित कलाओंमें नहीं है। वह चित्राद्भुत, संगीत, नृत्य, वाद्यको 
स्त्रियोचित कला कह देता है, इसी प्रकार तक्षण (मूर्ति निर्माण) को तो 
नहीं कह सका; किंतु स्वयं उसने काष्ठ या मृत्तिकाकी भी मूति बनानेका मन 
नहीं किया । अवश्य उसे व्यावहारिक विशेष ज्ञान प्राप्त करनेके लिए 
निर्माताओंकी कर्मशालामें निरीक्षणकी सुविधा प्राप्त करनी पड़ी । 


अब तो इस शास्त्रकी ही समाप्ति हो गयी। अन्यथा प्रतिमाके 
उपयुक्त शिलाका चयन होनेपर पाषाण-परीक्षा प्रारम्भ हो जाती थी। 
शिलाके भीतर रेणुका, विष, जल, छिद्र या अस्थि-प्रभति न हो, इसका पता 
शिलाको तोड़े बिना लगना चाहिये । निरिछिद्र, शुद्ध शिला ही afan- 
निर्माणके उपयुक्त है। यह पता विविध औषधीय लेपोंके बिना नहीं लग 
सकता था और लेपोमें वर्ण-परिवर्तन, मण्डलादि आकृति बनानेसे जो ज्ञान 
होता था, वह प्रत्यक्ष अनुभवकी अपेक्षा करता था | 


सुभद्र साङ्ग श्रुतिका अध्येता था । अतः उसे आश्चर्य नहीं हुआ कि 
प्रतिमा-निर्माण भौ सकाम सम्भव है और मारणादि अभिचारोंके लिए भी 
होता है । प्रतिमाके स्थापन-स्थान, आकार-भेदसे ये उद्देश्य सिद्ध होते हैं । 


शास्त्र निष्ठाका समर्थक है ।' सुभद्र इस अध्ययनसे भी अपने zat 
निर्णयपर पहुँचा; क्योंकि प्रत्येक देवताके सात्विक, राजस, तामस स्वरूप 
हैं। भगवान्‌ विष्णुकी मूर्ति भी मारण-जैसे घोर-कर्मके लिए स्थागित 
हो सकती है । केवल किचित्‌ अन्तर आकारमें आता है 
पद्धति, अर्चा-सामग्रीमें तो अन्तर आना ही È । 


कि अपना आराध्य सर्वसमर्थ है, सब प्रयोजनोंकी aN सक्षम है 
शास्त्रमें उसकी कामनानुरूप प्रतिमा-प्रतिष्ठाका विधान 


23 ? मनु ष्य अन्य 
क्यों SST है ? सुभद्रने एक वृद्ध विद्वान्‌से एक दिन a k a 


-J जित 
। प्रतिष्ठा, पुजन- 

'संशय-वृत्तिके कारण । अविश्वासी होनेके कारण ।' विद्वानूने सूत्र 
सुना दिया--'अपनी फामनापूतिका अत्यन्त आग्रही होनेके कारण ।' 


'इन सबोंको कन्हाई प्रिय नहीं है, प्रेत प्रिय हैं ! अनेक बार सुभद्र 
झल्ला उठता है-- इन्हें सहज शान्तिको सुधा अपेक्षित नहीं है; गरल 
पिलानेवाला चाहिये ।' 

“कितना क्रूर विधान है इस कर्मका भी ।' सुभद्र ठीक नहीं कहता, 
यह आप कह सकेंगे ? वह कहता है--'इसे उपासना नाम दे दिया गया है; 
कितु इसमें इष्टके समीप आसन पाना है कहाँ? विधि पूर्ण होनी 
चाहिये | विधि जाननेका भी दायित्व कर्तापर। विधिमें किचित्‌ त्रुटि 
हुई तो द॑ण्ड और सब ठीक हो जाय तो लाभ? देवता आराधकको अपना 
दास बना लेगा | उसकी कामनाको आँख बंद करके 'एवमस्लु' कह देगा | 
यह देखेगा ही नहीं कि आराधक तो अल्पज्ञ है, अपनी हानि-लाभ समझता 
नहीं ।' 

'अज्ञताके कारण ही तो क्षुद्र देवशक्तियोंका आश्रयण करता है 
मनुष्य ।' एक बहुत वृद्ध बिद्वान्‌ने समझाया--अन्यथा नारायणका राखा नर 
दूसरेकी शरण क्यों ले ? इसे तो अपनी बुद्धिका गर्व है । देवशक्तिको केवल 
सेवक बनाना चाहता है । अपनी अर्चाके बलपर देवताको AAA करना है 
इसे । तब देवता यदि दास बना ले, अनौचित्य कहाँ हे । वह॒अर्चकको 
प्रवृत्ति ही नहीं, बहुत-कुछ आकृतितक अपने शील-स्वरूपके समान 
परिवर्तित कर लेता है ।' 

'कन्हाई बहुत कुतूहली है ।' सुभद्र सदा झल्लाता नहीं । अनेक बार 
खुलकर हँसता है--'इतने मुखौटे बना लिये अपने और इन अटपटे देव-देवी- 
मुखौटोंके पीछे कोई नटखट छिपा हँसता है, यह कोई नहीं देखता | प्रतिष्ठा, 
पुजनका इतना श्रम करो और वह कुछ तुच्छ, व्यर्थं वस्तु पकड़ाकर AST 
दिखा देता है ।' 


सुभद्र क्यों पड़ा इस पचड़ेमें ? आप आज यह पूछ सकते हो; क्योंकि 
आज विद्या भी सप्रयोजन चाहिये | लेकिन अभी थोडे वर्षों qan विद्या- 
का प्रयोजन केवल ज्ञानाजँन था । ऐसा न होता तो देशमें संस्कृत-व्याकरण- 
का इतना व्यापक अध्ययन-अध्यापन हो पाता ? पूरेका-पूरा जीवन 
व्याकरणके ही अध्ययनमें लगानेवाले विद्वानोंको चर्चा भी सुनी जाती ?” 

व्याकरण क्या भाषा-ज्ञानका माध्यममात्र नहीं है ? इस शास्त्रका भी कोई 
बहुत बड़ा प्रयोजन आपको पता है! & 
विद्या केवल ज्ञानके लिए । सुभद्रने बहुत पहले मर्हाष अत्रिसे जो 
अध्ययन किया था, बह भी ऐसा ही निष्प्रयोजन था, जैसा a समयका 
अध्ययन । लेकिन कोई काम अधूरा करना उसे स्वीकार नहीं | इसमें 
अपवाद आये साधन; किंतु वह आगेकी बात है । शरीर-परिवतंनके साथ 
. कुछ स्वभाव-परिवतंन भी तो होता है । इस समय तो सुभद्र जुटा था मूति- 
शास्त्रका अध्ययन करनेमें । 
बहुत समय लगा | बहुत विस्तृत शास्त्र ह | एक-एक देवताके शतशः 
स्वरूप-भेद | केवल शङ्क, चक्र, गदा, पञ्चका करोंमें क्रम-परिवर्तन क र्‌नेसे 
भगवान. विष्णके नारायण, वासुदेव, गोविन्दादि भेद हो जाते हैं | शालग्राम- 
शिलामें तो लक्षण-भेदसे सब देवता आ जाते हैं। देव-मन्दिरमें कच्छप- 
स्थापनसे लेकर मुख्य देवताके अनुरूप निश्चित स्थानोंपर परिकर-पार्ष दादि 
का न्यास | 
मियाँ भी केवल शिलाकी ही तो नहो होतीं । काष्ठ, धातु, 
मृत्तिकामयी, मणिमयी । लेप्या और लेख्या (चित्रमयी) भी । यन्त्र तो 
मन्त्रमयी मति है । इनके न्यास, पूजन--बहुत विस्तार है सबका । 
सामान्य मनुष्यके लिए एक जीवनमें सब देवताओ-सम्बन्धी इस 
शास्त्रका अध्ययन सम्भव नहीं है । सुभद्र श्रुतिधर है । एक बार सुनना पर्याप्त 
और दूसरा कोई काम नहीं उसके समीप । दीर्घकालतक इस अध्ययनमें 
उसने अपनेको निमग्न रखा । इस ओर तल्लीन होगया तो जन-सम्पर्क 
छूटा । लोगोंकी संशयशीलतासे होनेवाला FST गया । 
इतना अध्ययन और निष्प्रयोजन । उसने आगे भी किसी मूति- 
प्रतिष्ठामे कोई सहयोग नहीं दिया । 


$ 

दौबल्यका दण्ड-- 


अभी अपने आह्लिक कमसे सुभद्र निवृत्त ही हुआ था कि अचानक 
एक व्यक्तिने आकर उसके चरण पकड़ लिये--'आप मुझपर कृपा करें-- 
आप संत हैं, समर्थ हैं ।' 

'आपको किसने कह दिया कि मैं संत ZV सुभद्र चौंका । ऐसी 
स्तुति सुननेका तो उसे अभ्यास नहीं है। उसने आगतको आदरपूर्वेक 
उठाया--'मैं भी आपके समान सामान्य मानव हूँ; किन्तु आपकी समस्या 
क्या है ?' 

भेरी कन्या बोलती ही नहीं है ।! उसने हाथ जोड़कर प्रार्थना की-- 
'जन्मसे एक शब्द भी वह नहीं बोली है । आप अनुग्रह करें तो 

वह सुन सकती है ?' सुभद्र चिकित्सा-शाश्ञका ज्ञाता हे । जानता 
है कि गू गा व्यक्ति कहीं सहस्रमें कोई होता है । दोष कर्णन्द्रियमै होता है | 
वह सुन नहीं पाता । इसीसे गू'गा प्रायः वधिर भी होता है | 

Q 
कहा केवल बोलती नहीं ओर किसी पुरुषको न स्पर्श करती--न करने 
देती । शिशु थी तब भी मैं उसे अङ्कमें उठाता था ता रॉन लगती थी । 
पैरों चलने लगी, तब-से अपने भाईसे भी दूर-दूर भागी रहती है ।' 

“कोई कुण्ठा लगती हे उसके मनमें ।” oe ग म्भीर हो गया-- 
appr तो जान नहीं पड़ती । अच्छा, चलिये, देखते हैं कि मैं कुछ कर 
सकता हूँ या नहीं ।' 

gag उस ग्रहपतिके साथ उसके घर गया। उस बालिकाने भी 
माताके साथ भूमिमें मस्तक रखकर उसे प्रणाम feat | सुभद्र सोचता रह 
गया - 'यह क्यों कुछ परिचिता-सी प्रतीत होती है ?? 

“सुनो !? सुभद्रने उसे समीप त्रुलाया और सहज ही उसके कपोल 
थपथपा दिये | 

; तुमने मेरा स्पर्श किया ? वह्‌ बालिका उग्र हो उठी-- तुम्हारा 
देहपात हो जायगा | 


'वह सुनती है, समझती है, कहा हुआ करती है sa व्यक्तिने 

'सोष्ठवा ! तुम्हारा शाप स्वीकार करता हूँ । सुभ अत्यन्त गम्भीर 
हो गया । यह सत्य है कि वह स्वीकार न करे तो किसीका शाप उसका 
कुछ बिगाडनेमें समर्थ नही । वह सीधे बाबा विश्वनाथ या अम्बा अन्नपूर्णा- 
के समीप जाकर भी कह दे सकता था--'यह शाप आपके होते मुझे क्यों 
अङ्गीकार करना पड़े P? 


सुभद्र स्वयं भी उस कन्याको शाप दे सकता था। इनमें-से कुछ 
नहीं किया उसने । दो क्षणतक सीधे देखता रहा उसकी ओर । उसके 
माता-पिता स्तब्ध खड़े थे । उनकी समझमें नहीं आ रहा था कि वे क्या 
करें। अपने गृह बुलाकर एक सम्मानित व्यक्तिको, जिसे वे संत मानते हैं, 
इस प्रकार शाप दिलाया जाय ? पश्चात्तापके परितापने उन्हें बोलनेमें 
भी असमर्थ कर दिया था | 


'यह पातिव्रत्यका बद्धमूल अहंकार है और कन्हाईको किसीका 
अहंकार अच्छा नहीं लगता | वह गवंहारी इसे कुचल डाले तो आश्‍चर्य 
नहीं होगा मुझे V सुभद्रने मन्द स्वरमे कहा । 

'तुमने पहले शाप देकर श्रीकोतिकुमारीको असंतुष्ट कर दिया था ।? 
अब उसने अब भौ रोषसे भरकर लाल बनी उस लड़कीसे कहा--'यह शाप 
देकर तुमने कन्हाईको क्रुद्ध कर दिया | अब वह तुम्हें दूरको सेवामें भी 
स्वीकार करे, इसमें बहुत कठिनायी होनी है ।! 


'हाय ! मुझ भाग्यहोनाने यह क्या कर दिया ?? इस प्रकार भूमिपर 
गिरकर वह दोनों हाथ मस्तकपर पटकने लगी, जैसे भीतरसे एक साथ 
टूट गयी हे और अब उसका कण-कण - विखर जानेवाला है; किन्तु दो 
क्षणमै अपनेको स्थिर करके फिर बोली--'यदि मेरा कुछ भी पुण्य शेष है 
तो तुम स्वेच्छा-शरी र-धारणमें समर्थ बनो ! | : 


उस कन्याके माता-पिता अधिक विस्मित हुए। उनकी लडकीने 
वाणी पायी, पहले बोली तो मधुर स्वर निकला उसके कण्ठसे और अब 
इतने ही क्षणोंमें वह हकलाने लंगी है। उसका स्वर अत्यन्त PHA हो 
गया है ? | l 


यह भी अहंकार ही हे । इस वार सुभद्रने झिडकी दी । 
इतनी अज्ञ हो, मैं अनुमान नहीं कर सकता १ 
शाप और वरदानमें समाप्त कर लिया ।? 


, लुम 
था । अपना सब पुण्य तमने 

'वरदानमें भी बुराई है ”” अब वह भूमिपर हताश बैठ गयी थी | 
उसके अश्रु भी सूख गये थे । उनका मुख रक्तहीन जान पड़ता था । 


'अपने-से अधिक श्रेष्ठपर अनुग्रह दिखलाना अशिष्टता नहीं है P 
सुभद्रका स्वर कड़ा बना रहा। (तुम क्या समझती हो कि कन्हाई कृपण 
हो गया है या अब मुझसे छठ गया है? वह रूठ भी जाय तो भी मुझे 
अन्यका अनुग्रह कभी अपेक्षित नहीं होगा ।' 

आप इसे क्षमा कर दें !' अब पिताने चरण पकडनेका साहस 
किया । 

'शरीर-त्यागका तो स्वयं मेरा संकल्प था ।' सुभद्रने पिताकी ओर 
ध्यान नहीं दिया | वह उस लड़कीकी ही ओर देखता रहा--दुसरा शरीर 
मेरी इच्छानुसार नहीं मिलेगा तो होगा क्या ? कर्म-नियन्ताके पास मेरा 
कोई पूर्व संचित है कि वे उसमें-से प्रारब्ध बना देंगे ?” 


मैं अधमा हूँ ।” वह लड़की अत्यन्त आहत स्वरमें बोली -क्षमा 
माँगनेयोग्य भी नहीं रही ।” 

आप उठिये ।' सुभद्रने उसके पिताको उठाया--आपके किसी 
अत्यन्त विशिष्ट पुण्यसे यह पुत्री बनी आपकी; किन्तु इसका पुण्य ही इसके 
लिए हानिकर हो गया । इसकी अज्ञताने इसे समझने ही नहीं दिया कि 
धर्म साध्य नहीं है। सब धर्मोका परमप्राप्य श्यामसुन्दर है। अपने सब 
धर्मोकी आहुति देकर उसका सांनिध्य सुलभ हो तो धर्मराज इसे अपनानेमें 
नहीं हिचकेंगे | कन्हाई धर्मक्रीत नहीं हुआ करता ।' 


'तुम क्या सोचती हो कि तुमने शाप देकर कुछ परिवर्तत कर दिया 
है सृष्टिमें, या वरदान देकर कोई बडा सुख सुलभ किया है मेरे लिये ?” 
सुभद्रके स्वरमें रोष तो नही रह गया था; किन्तु गम्भीरता पूरी थी-- 
“सृष्टिका संचालक सर्वज्ञ रहेगा यदि सब पूर्वसे ही निर्धारित न हो? 
उसके विधानको अन्यथा करनेवाली शक्ति कहीं है ? 


'शापकी व्यर्थता समझ गयी प्रभो ! बहुत दीन, दयनीय स्वर हो गया 
उस बालिकाका । दोनों हाथ जोड़ लिये उसने -'तप या पुण्यके अहंकार 
और क्रोधके संयोगके विना शाप देना बनेगा नहीं । दोनों पतनके हेतु हैं । 
दोनोंसे तपका विनाश होता है ।' 

मैं तो अज्ञ उँ, अल्पशक्ति हूँ, मेरे वरदानमें भी मेरा अहंकार ही 
था--मानती हूँ । मैंने अशिष्टता की, धृष्टता की ।! सुभद्र नहीं बोला तो दो 
क्षण चुप रहकर वह स्वयं ब्रोली--'किन्त वरदान सदा तो धृष्टता नहीं 
होता । बह तो क्रपाकी प्रेरणा है, उसमें पाप ? 

वरदान पाप नहीं है ?” सभद्रने शान्त-स्वरसे कहा-- पर उसम अपना 
श्रे ठता, सामर्थ्यका अभिमान तो है ही। कन्हाई AST विस्तृत 
हए विना उस मयूरमुकुटीको वरदान दिया जा सके, तव उस वरदानका 
सार्थकता । 

उन्हें बरदान देनेका साहस कौन करेगा ?” उस कन्याने आश्चय- 
स्फारित नेत्रोसे भभद्रकी ओर देखा । वि सर्वछ्प तो हैं; किन्तु 

यह उस लड़कीकी ही: समस्या नहीं है । यह तो बड़े-बड़े ऋषि- 
मुत्तियोंकी भी समस्या है । वे सर्वेश ही विश्वरूप हैं--यह परमसत्य बुद्धिमें 
कहाँ स्थिर र यही स्थिर रहे तो किसी साधनकी अपेक्षा वयो TE 
यही तो साध्य स्थिति 

'तम्हारे वरदानकी परिणति क्या होनेवाली है, पता है तुम्हें ?' 
सुभद्रने पूछा-- तुम क्या समझती हो कि यह शरीर त्यागकर मैं देवता 
दैत्य, सिद्ध, गन्धर्व, ऋषि-मुनि या कोई सम्राट्-सृत होनेको कामना 
करूँगा ?' 

आप क्या बनना चाहेंगे ?? अब वह लड़की MATN पड़ गयी । 
अपनी इच्छानुसार शरीर-घारण सुलभ होनेपर यदि ये अपने बतलाये 
वर्गमे कुछ नहीं बनना चाहते तो ? 

q बृश्चिक बनू गा !” सुभद्रने इतने समयमें बहुत कुछ सोच 
लिया है। उसे अबतक जो समस्या उलझाये थी, वह सुलझ गयी है । 
उस पाषाण-बने मुनिके समुद्धारका मार्ग मिल गया है उसे! 
अपने लिये तो उसे कुछ सोचना नहीं है। वह कहाँ जाता है, क्या 
करता है, कौन-सा शरीर ग्रहण करता है, इसपर कुछ सोचना आवश्यक 
हो तो कन्हाई सोच लेगा। सुभद्रको तो कहीं हिचक नहीं है । l 
z बृङ्चिक ?”. वह कन्या, उसके माता-पिता भी एक साथ चीख 
पड़े । 

तुममें-से किसीके लिए कोई भय नहीं है।' सभद्र हँस पडा-- 
आश्वस्त रह सकते हो कि मैं तुममें-से किसीको भी उत्पीडित नहीं करूँगा | 

'वह आप करते तो कुछ प्रायश्चित्त हो जाता ।' बालिका faga 
हो उठी थी--लेकिन यह हीनदेह-धारणका संकल्प" 


'तुम्हारे जानने-सोचनेकी बात यह नहीं है ।' सुभद्रने कुछ सूचित 
करना अस्वीकार कर दिया | 

'वाराणसीमें देह-त्यागकर आप ऐसा शरीर प्राप्त कर सकेंगे ?” 
इस बार उस कन्याकी माताने बोलनेका साहस किया-'मैंने मुनियोंसे 
इस अविमुक्त-क्षेत्रका जो माहात्म्य सुना है 1 


“स॒त्य वही है । उसकी मर्यादा सुरक्षित रहेगी ।' सुभद्रने कह 
दिया--'अब मैं अनुमति लेता हूँ। मुझे अभी इस पुरीका परित्याग कर 
देना है। आपकी पुत्रीके शापको सूर्यास्तसे पूर्व सार्थक होना चाहिये ।” 

'आह !” सुभद्र मुड़ पड़ा; किन्तु वह कन्या भूमिपर ही बैठी रही-- 
aq वरदान देनेका दुस्साहस न किया होता । मेरे लिए कोई मार्ग 
नहीं ?' 
'तुमने जिनको शाप दिया है, उनकी सेवा और करुणा ही तुम्हारा 
उद्धार करेगी VP जाते-जाते सुभद्र कह गया | 

परित्राणका प्रयास- 


अरण्यके अन्तरालमें है छिन्नमस्ता-पीठ । अब भी वहाँ आस-पास 

घोर वन है। राँचीसे लगभग नब्बे किलोमीटर दूर दामोदर नदीके समीप 
यह छोटा-सा मन्दिर है | 

.... द्वापरमें वन अधिक सघन था । मन्दिर अधिक बड़ा और भव्य था । 

वह सब तो कालके गालमें चला गया। अब तो छिन्नमस्ताकी मूर्ति भी 


बहुत अस्पष्ट रह गयी हे । अवश्य ही वहाँ अब भी पशु-बलिसे आस-पासका 


स्थान भी रक्त-दूषित रहा करता हे । पहले कभी इस तामस शक्तिपीठपर 
कामनान्ध राजा या अन्य सशक्त लोग नर-बलि करते थे। अपने समान 
मनुष्यको अपनी कामना-पूतिके लिए काट फेकनेकी पैशाचिकता मनुष्य छोड़ 
ही पाता तो परमाणु-अस्त्र बनानेमें जुटता । 


उस समय छिन्नमस्ताके मुख्य मन्दिरके आस-पास उनकी सखी- 
परिकरोंकी भी मूर्तियाँ थीं। छोटे मन्दिर थे। उनमें भी एक मूति बहुत 
प्रतिष्ठा-प्राप्त थी । श्रीराम-मन्दिरोंमें हनुमानजी या शिव-मन्दिरोमें 
नन्दीश्वरका जो स्थान है, वही स्थान उसे प्राप्त हो गया था । 


'यह स्वयंम्भू-सूति है ।' वनवासी यह मानते थे और इसी लिये उनकी 
उसमें बहुत श्रद्धा थी । छिन्नमस्ताको बलि-अर्पण करके उसे भी शोणित- 
स्नान कराया जाता था । 


वह मूति दामोदरके प्रवाहमें एक मछुएको कभी प्राप्त हुई थी | 
मछलीके लिए डाला जाल उलझ गया जलमें और उसे सुलझानेका प्रयत्न 
किया तो यह मूर्ति मिल गयी । 


मूति' कहनेकी अपेक्षा उसे 'शिला' कहना अधिक उपयुक्त है। एक 

पतली कोमल पत्थरकी शिला । पानीकै प्रवाहने सम्भवत: उसे घिसा था | 
दूसरे उसपर एक अस्पष्ट आकार-जैपा कुछ उभाड़ आ गया था। किसीने 
नहीं सोचा, जानना चाहा कि वह पुरुषाकार है या स्त्री 
100 उस कोई पद्मासनसे 4 ९ था स्त्रीका आकार । शिला 
3 ! उनसे बैठा हो । नीचे पर्याप्त चौड़ी और 

ऊपर सिरके समान संकीर्ण गोल। उसके मुखादि उभाड़ोंमें कल्पना ही 
करना पड़ता AT | 

देवी प्रकट हुई । देवीने दर्शन दिया ।' समीपमें सुप्रसिद्ध छिन्नमस्ता 
मन्दिर था; अतः मछुएने मान लिया कि उसे मिली शिला देवी-मूति है ।-वेसे 
गी शक्तिपीठोंमें अधिकांश स्थलोपर शिला या पिण्डी ही हैं' 7:. विशेष 
ध्यान देना किसीको आवश्यक नहीं लगा । 

उसी दिन वनवासियोंकी भीड़ दर्शन करने उमड़ पड़ी । स्थानीय 
राजाको समाचार मिला । राजपुरोहित|पधारे । शिलाका सम्मार्जन करके 
उसे सिन्दूरङ्कि किया उन्होंने और शीघ्र एक छोटा मन्दिर बनाकर उसमें 
उसकी प्रतिष्ठा हो गयी । उसकी पूजा होने लगी । 

'भद्रकाली' उस मूतिकी इसी नामसे प्रतिष्ठा हुई । किसीने नहीं 
सोचा कि दामोदरके जलमें इस जातिके कोमल पाषाणकी शिला कहाँसे 
आयीं ? यह पाषाण प्रतिमा-निर्माणके उपयुक्त भी है या नहीं ? 

मूर्ति स्वयं प्रकट हुई जब मान लिया गया तो उसके सम्बन्धमें कुछ 
सोचना सम्भव नहीं रहा । रक्ताभिषेकके पश्चात्‌ तो यह जानना सम्भव 
ही नहीं रहा कि मृतिमें कौन-सा आकार है । 

यह एक ध्यानस्थ मुनिकी मूर्ति है ।! कोई यदि कहनेवाला भी होता 
तो उसे वहाँके श्रद्धालु वनवासी विक्कत-मस्तिष्क मानते । सम्भव है, उसको 
भी वलि-पशु बना fear जाता | 

शिला सुकुमार पाषाणकी है, पर्याप्त पतली है । उसकी ये अपूर्णताएँ 

भी उसकी प्रतिष्ठा और पूजाके पश्चात्‌ अलक्ष्य हो गयीं। वह तो सदा 
नील-लोहित रहने लगी और छिन्न-मस्ताके समान उसे भी अरुण-वस्त्रसे 
आवृत रखा जाता था । | 

मतिकी यह प्राप्ति-कथा भी बहुत प्राचीन-परम्परासे वहाँ चली थी। 

केवल यह कहा जा सकता है कि इस कथापर वहाँके लोगोंकी आस्था थी। 
अतीतमें जिसने उसे पाया था, वहं 'परमशाक्त' कहकर स्मरण किया जाता 
थाः | जहा 
महोत्सवका दिन था । महानिशामै उन वनवासियोंके महाराज स्वथं 
पजन करनेवाले थे। ऐसे पूजनमें तो अनेक महाबलि दी आती हैं। अत 
प्रभातसे वहाँ स्थानकी स्वच्छता प्रारम्भ हो गयी थी | Spy 1 

बहुत अधिक व्यस्त था वहाँका मुख्याराधक । आज तो मुख्याराधक- 
को 'पुजारी” कहनेकी प्रथा है। उसे सम्पूर्ण स्थान स्वच्छ कराना था। 
आस-पासका स्थान और मार्ग भी। बराबर देवीको बलि-अर्पणसे स्थान- 
स्थानपर रक्तका सूखा, कालापन पड़ा था | आज सब धुलकर स्वच्छ होना 
था। 


आज आस-पासके वनवासी श्रद्धालु स्वयं सेवा करने उपस्थित हो 
गये । पुजारी उन्हें निर्देश दे रहा था, डाँट रहा था और उनके कार्यकी 
देख-रेख कर रहा 'था | वातावरण दौड़-धूप, स्वच्छताके प्रयाससे उडती धूलि 
ओर कोलाहलसे भरा था | 


अन्ततः प्रतिमाओकी स्वच्छता तो प्रधान अर्चकको करनी थी | 
दूसरा तो उनको स्पर्श नहों कर सकता था । भगवती छिन्नमस्ताको स्नान 
कराने, मूतिको स्वच्छ करनेके समय उसने सबको मन्दिरसे बाहर करके 
वस्त्रावरण कर दिया ari भगवतीको नूतन वस्त्र धारण कराया उसने | 
अभी इतना ही पर्याप्त था । विशेष सज्जा और आभूषण-धारण सायंकाल 
कराना था । 


भगवती छिन्नमस्ताके श्रीविग्रहकी स्वच्छता करके मुख्याराधक 
अपने तथाकथित भद्रकाली-मन्दिरमै आया । छोटे उपमन्दिरोंमें आवरण 
करना आवश्यक नही हुआ करता । पुजारीने मूतिपर कलशसे जल डाला; 
क्योंकि उसपर अपित वस्त्र अनेक बार रक्तस्तात होनेसे कड़ा हो गया 
था । कहीं-कहीं चिपक भी गया था । । 


आह !' बड़े उच्चस्वरसे पुजारीने चीख मारी और अपना दक्षिण- 


कर वाम-करसे पकड़ लिया । वह पार्म्वमें न होता तो पैर भी आहत हो 
गये होते । र 


क्या हुआ ?' अनेक लोग दौड आये । पुजारी जब मूतिसे वस्त्र 
हटाने लगा था, उसकी मध्यमामें वृरिचिकने डंक मार दिया था । पुजारी 
चोंका, वेगसे हाथ हटाया उसने । इस झटकेसे वह मूति नीचे गिरी और 
खण्ड-खण्ड हो गयी । वृश्चिक अभी मजेसे वहीं भित्तिपर चिपका बैठा था | 


पुजारी पीडासे व्यथित था । इस समय मूतिकी चिन्ता करनेकी मनः- 


स्थिति उसकी नहीं थी; किन्तु शेष सब मूतिके खण्डोको देखकर कई क्षण 
` सन्न खड़े रह गये । | 

gg |’ एकने पाससे मूतिका ही एक. खण्ड उठाया और वृश्चिकपर 
पटक दिया । बहुत बड़ा काला वृश्चिक था; किंतु उसका शरीर तत्काल कुचल 
गया । थोड़ा-सा पानी ही तो निकलना था उसके शरीरसे। उसकी ओर 
कौन ध्यान देता | उसका मृत देह उठाया एकने पत्त पर और कुछ पद दूर 
पत्तोंके डेरपर फेंक दिया । Tat जब अग्नि लगेगी, भस्म हो जायगा 
वह भी । 


वैसे भी सर्प-बृश्चिकको देखते ही लोगोंकी प्रतिक्रिया. होती है--'मार ' 
दो ।' इग बृश्चिकपर तो सबका आक्रोश स्वाभामिक था । इसने पुजारीको 
daa किया और इसके कारण स्वयम्भू-मूति भङ्ग हुई | 


वनवासी अनेक विषयोंमें पठित नागरिकोंसे अधिक निपुण होते है | 
उन्हें अनेक शाबर-मन्त्र ज्ञात होते हैं और जड़ी-बूटियोंका पता होता है | 
पुजारीकी पीड़ा तो झाइकर उसी समय समाप्त कर दी एक वनवासीने। 
केवल दंशन-स्थानपर झनझनाहट थी | दबाकर डंक निकाल दिया गया 
और औषधि लगी तो कुछ क्षणोंमें पुजारी पुनः कार्यक्षम हो गया । 


पुजारी तो स्वस्थ हुआ; कितु मूर्ति ? थोड़ी भी खण्डित मूर्ति पूजाके 
योग्य नहीं होती । देवता हीनाङ्ग-विग्रह स्वीकार नहीं करते। यह तो 
कन्हाई है, जो विग्रहकी पूर्णाङ्गता नहीं देखता । श्रीजगन्नाथपुरीमें बिना 
हाथ-पैरका वना बैठा तो इसका साथ देनेके लिए अग्रज और बहन सुभद्रा- 
को भी वेसा ही बना पड़ा | 

शिवलिङ्ग खण्डित होनेपर अपूजित हो जाता है; fag शालग्रामके 


सौ खण्ड भी हो जायँ तो प्रत्येक खण्ड पूर्ण माना जाता है, पुजित होता 
रहेगा | नित्य परिपूर्णमे-से अपूर्णं नहीं निकला करता-- 


“पूर्णस्य पूर्णमादाय पूर्णमेवाव शिष्यते ॥' 


आपके माता-पिता, स्वजन-सम्बन्धी मरते हैं; क्योंकि आपका 
सम्बन्ध शरीरसे है और शरीर मरता है। शरीरमें जो चेतन है, वह तो 
अविनाशी है । देवता मूर्ति नहीं है, मूति देवताका पीठ- शरीर है । भूतिके 
भङ्ग होनेसे देवता नहीं मरा करता । 

उस मूतिके खण्ड श्रद्धासहित दामोदरके जलमें विसजित हो गये । 
वह मूति--उसका पाषाण और जिसकी मूरति थी वह भी जहाँसे आये थे, 
वहाँ पहुँच गये | 


वनवासियोंके लिए वह भद्रका ली-मूति थी । अब स्वयम्भून्मूति तो 

मिलनेसे रही; कितु अब शुभ मुहर्तमे विहित पाषाणका शोधन ae वे 

स्पष्ट भव्याकार भद्रकाली-मृतिका निर्माण करा सकते हैँ। उसकी प्रतिष्ठा 
हो सकती है । वह सुहृढ़ होगी । इतने अल्पाघातसे टूटनेयोंग्य नहीं होगी | 


यह दूसरी बात है कि वहाँ फिर भद्रकालीकी प्रतिष्ठा नहीं हुई | 
राजगुरुने घोषित कर दिया---'भगवती छिन्नमस्ता एकाकिनी . रहना 
चाहती हैं । उन्हें अपने सांनिध्यमें और किसी अन्य शक्तिरूपको अर्चा 
स्वीकार नहीं है ।' 


राजगुरुकी घोषणाने वनवासियोंको सान्त्वना दी । उन्होंने मान लिया 
कि भगवती छिन्नमस्ताकी प्रेरणासे ही वह बृश्चिक आया था | qia देवीकी 
शक्तिसे खण्डित हुई | इसमें किसी अमङ्गलकी कोई आशङ्का नहीं है । 


f छे 

आपके सखा दूसरे किंसीको सेवाका कोई अवसर ही नहीं देते! 
यमराजने आगे आकर स्वागत किया था । बहुत मना करनेपर भी पूरी 
पूजा की थी । | 


यद्यपि जीवका कोई नाम नहीं होता; किन्तु उसे सूचित करनेके लिए 
संज्ञा तो देनी ही पड़ेगी । कभी-किंसीने बृरिचिकोंका नामकरण किया a 
लेकिन बृश्चिक तो मर गया । यमपुरी जा पहुँचा ।. उसे हम-आप तबतक 
सुभद्र ही कहें, जबतक मनुष्य बनकर वह कोई दूसरी संज्ञा स्वीकार नहीं 
करता । ४ 


'आपने सुरसरिके तटपर योगका आश्रय लेकर शरीर-त्याग दिया 
था । यमराज सूचना दे रहे थे--अब आप यह अनुमति दे दें कि आपके 
त्यक्त शरीरोंके अग्नि-संस्कारकी सेवा मुझे प्राप्त हो । अबतक आपके सखा 
स्वयं इसे करते आ रहे हैं । यह कार्य उनके योग्य तो नहीं है ।' 


“प्राणीके परिशोधनका कार्यं आप करते हैं !” quad प्रार्थना 
अस्वीकार कर दी--'प्राणियोंके शरीरोंका संस्कार आपके उपयुक्त नहीं है | 
कन्हाई मुझसे छोटा है; अतः वह मेरे शरीरोंके प्रति अपना कोई कतव्य 
मानता है तो आप उसे रोक सकेंगे ?' 

कै तो सेवक हूँ! यमराजने सूचना पूर्ण की--आपका वृश्चिक- 
शरीर जिस शुष्क पत्र-राशिमें पड़ा था, उसे भी उन्होंने स्वयं afata- 
की और उस अग्निको दावानल बना दिया । जिसने आपके उस शरीरपर 
आघात किया था, वह उसी अग्निमें भस्म हो गया। भस्म हो गये वहाँ 
उपस्थित वनवासियोंके ग्राम और गृह ।' 

'कन्हाई यह क्या करता है?” सुभद्रको यह सूचना अच्छी नहीं लगी-- 
‘ag क्या चाहता है कि मैं सदा वृश्चिक ही बना रहता | बृश्चिक-शरीरका 
प्रयोजन तो उस मूतिकेभङ्ग होनेसे पूरा हो गया था। वनवासी तो 
निरपराध थे ।' 

“आप उनका स्वभाव जानते हैं !' यमराज और क्या कहते | Tears 
स्वभावसे स्वजन-शरणागत-पक्षपाती है । भगवान्‌ तो भक्तवत्सल होगा ही। 
यमराजने सूचना पुरी की--'जिस-किसीने बृश्चिककी अवमाननामें कहे 
शब्दोंका समर्थन भी किया, उन्हें अग्निदग्ध होना पडा तापसे तो छिन्न- 
मस्ता-पीठ भी नहीं बचा। वह पूरा स्थान अग्नि-शुद्ध किया आपके 
सखाने ।' 


यमराज तो भक्ताचार्य हैं। वे भाव-विह्वल अश्रु-वर्षा कर रहे थे | 
सुभद्र भी बोलनेमें असमर्थ हो रहा था। बहुत समय लगा उसे अपनेको 
समाहित करनेमें | शान्त होनेपर उसने पुछा--'अब ?' 


मैं तो आज्ञा-पालक हूँ।' यमराजने हाथ जोड़े--“आप कहाँ 
पधारेंगे, मैं कैसे कह सकता हूँ ।' 


'सृष्टिकी मर्यादा बनी रहनी चाहिये ।' सुभद्रने शान्त स्वरमें कहा-- 
आपके कर्म-विधानकी कोई धारा भङ्ग नहीं करनी मुझे ।' 


आपकी कोई संचित कर्मराशि तो है नहीं कि प्रारब्ध बने ।' यमराज 
सोचने लगे। उन्होंने दो क्षण रुककर कहा--'मानव-शरीर आपने वृश्चिक 
बननेका संकल्प करके त्यागा । वह संकल्प पूरा हो गया । अब केवल एक 
नियम है- बहुत उपेक्षणीय नियम; क्योंकि उसमें असंख्य अपवाद हैं ।' 


‘ag नियम क्या है ?” सुभद्रने जानना चाहा | 


यदि कोई अपवाद न हो, कोई कर्म बाधा न बनता हो तो प्राणीको 
क्रमशः बढ्ने दिया जाय ।' यमराजने कहा--'पदार्थसे तृण-तरु, उद्धिज्जसे 
स्वेदज-ओण्डज, सरीसृपसे चतुष्पाद और अन्तमें मानव ।' 

इसका अर्थे है कि अब मुझे चतुष्पादमें-से कुछ चुनना है ।” सुभद्रको 
सोचना नहीं था । उसने तत्काल निर्णयके स्वरमें कहा--'आप मुझे सिह 
बननेका सुयोग सुलभ कर सकेंगे ?” र 


“जैसी आपकी इच्छा ।' यमराजको कोई आपत्ति नहीं थी । उन्होंने 
केवल यह पूछा - आप उस छिन्नमस्ता-काननको पुनः पवित्र करेंगे ?” 


'स्थानके सम्बन्धमे कोई आग्रह मुझे नहीं है ।! सुभद्रने स्वीकृति 


` 


देदी। 

दावाग्ति-दग्ध कानन कभी उजडा नहीं करता । उलटे अगली वर्षामें 
ही अधिक सघन हो जाता है । तृण अवश्य नहीं उग पाते, तरु भी नवीन 
नहीं निकलते; क्योंकि बीज सब भस्म हो चुके होते हैं; लेकिन वह तृण- 
पत्तों और काष्ठकी भस्म खाद बन जाती है। दग्धतरु-मूलसे शाखाएँ फूटती 
हैं और शीघ्र बढ़ती हैं | 

वृक्ष सघन हों तो पशु-पक्षी, कीट-पतंग अपने-आप आश्रय लेने पहुँच 
जाते हैं । वनवासियोंके गृह कोई राजसदन नहीं होते । उनकी झोंपड़ियाँ 
जलनेपर उन्हें कठिनाई तो होती है; किन्तु वे शीघ्र अधजले काष्ठ और 
दूरसे लाकर भी पत्त-फूससे अपने गृह बना लेते हैं वे तो भस्म हुए वनको 
वरदान मानते हैं। अनेक बार स्वयं वनमें अग्नि लगाते हैं; क्योंकि राखमें 
बीज डालकर वे सरलतासे अन्नोत्पादनके अभ्यासी होते हैं | 

छिन्नमस्ता-कानन शीघ्र पहलेके समान सघन, सुन्दर तथा प्राणियों- 
से पूर्ण हो गया था । भगवती छिन्नमस्ताकी अर्चा उत्साहपूर्वक चलती थी | 
उसमें कोई व्यवधान नहीं आया था | 


अवद्य प्रधान अंचंकको और उपस्थित वनवासियोंव भी आइचर्य 
हुआ, जब एक दिन एक अकेला सिंह-शावक वहाँ आ गया । उसने मनुष्यकी 
उपस्थितिपर ध्यान ही नहीं दिया। आया और देवीको बलि दिये गये 
पशुका रक्त चाटकर चला गया | 

साधारण बिल्ली-जितना बडा सिह-शावक, उससे किसीको भय तो 
क्या लगता; किन्तु किसीने उसे रोकने या पकड़नेका प्रयता भी नहीं किया | 
सरल वनवासियोंमें-से किसीने कहा--भगवतीका वाहन है ।' 

“उनका वाहन न होता तो इतना छोटा बच्चा क्या सिंहिनी एकाकी 
छोड़ती है?” gata समर्थन किया--'इतने मतुष्योंके मध्य अशङ्क एकाकी 
ओर दिनमें कोई बड़ा वनपशु भी कभी आनेका साहस करता है ?' 

वह शावक तो प्रतिदिन आने लगा | उसकी चर्चा चल पड़ी | राजा 
और राजगुरुतक उसका दर्शन कर गये । अब उसके भी दर्शनार्थ लोग दूर- 
टूरसे आने लगे | उसको भी बलि-भाग पृथक्‌ दिया जाने लगा । वह सबका 
श्रद्धा-भाजन बन गया | 

यह तो पता लग गया कि वह समीप ही एक गुहामें रहता है; किन्तु 
किसीको पता नहीं लगा कि वह कहाँसे आया | उसके जन्मदाता सिह- 

सिंहिनीका जोड़ा कहाँ है अथवा उसका क्या हुआ, इस जन्म एवं परिवार- 
सम्बन्धी अज्ञानने उस शावककी महत्ता और बढ़ा दी । वह्‌ दिव्य माना 
जाने लगा । 


उसका आकार बढ़ना ही था । उसे अनुकूल आहारका अभाव कभी 
हुआ नहीं । अतः उसमें आखेटकी वृत्ति ही नहीं जागी । उसभें मनुष्यों और 
पशुओंके प्रति केवल सामान्य उपेक्षा थी। वह किसीके समीप नहीं जाता 
था । कोई उसके ही समीप जाने लगे तो उसकी गुर्राहट ही रोकनेको पर्याप्त 
थी । 

अच्छा पृष्ट शरीर था उसका। जब वह्‌ युवा हुआ, इतना बड़ा हो 
गया कि उसके आकारका सिंह कदाचित्‌ ही सुना गया हो | 

अनेक बार श्रद्धालु लोगोंने उसे सीधे पशु भेंट करनेका प्रयत्न किया । 
बकरा या बकरीका बच्चा उसके सामने छोड़ा; किन्तु उसने किसीको 
मारनेकी चेष्टा नहीं की । चलते-फिरते सप्राण जीवनका वध भी किया जा 
सकता है, जैसे उसे यह समझमें ही न आता हो। 


थे केवल भगवतीको अपितका ही प्रसाद स्वीकार करते हैं ।” लोग 
बहुत श्रद्धासे उस सिहका स्मरण करते थे। उसे पर्याप्त आहार प्राप्त होता 
रहे, यह व्यवस्था तो वहाँके राजाने ही कर दी थी। 

“आज वनराज HATH हैं। वह उत्साह या उमङ्गमें भी गर्जना करता 
हो तो उसका लोग अर्थं लगाने लगते थे--वि इस वनके देवता हैं । पशुओं- 


के राजा हैं। लगता है कि किसी हिसक पशुने किसी दुर्बल पशुको सताया 
है । वह इनकी गर्जेनासे ही निष्प्राण हो जायगा ।' 


छिन्नमस्ताका उग्रपीठ। वहाँ संख्यावद्ध बलि होती थी । दोनों 
नवरात्रोंमें असंख्य पशु मारे जाते थे; किन्तु उस सिंहके कारण वह वन 
आखेट-वजित मान लिया गया था । वनवासीतक अन्यत्र आखेट करने 
जाते थे । 


कोई विशेष घटना न भी हो तो भी पाञ्चभौतिक शरीर मरणधर्मा 
है। वहाँ तो एक आकस्मिक घटना हो गयी। एक विदेशी विधर्मी आ 
भटका उस काननमें। अब वङ्गभूमिमें भी यदा-कदा समुद्री दस्यु आ जाते 
थे । कभी-कभी वे स्थलपर कुछ दिन टिके भी रहते थे। उन्हींमें-से कोई 
आ गया था । वनमें उस बृद्ध बृहदाकार सिहको देखकर उसका चित्त चञ्चल 

हो गया । इतना बड़ा वनराज आखेटके लिए भारी प्रलोभन था । उसने 
शर-संधान किया । 

सिहको कोई आशङ्का थी नहीं । उसके ममंस्थानमेँ वाण लगा | वह 
तत्काल गिर गया । प्राण-त्यागमें उसे छटपटाना भी नहीं पड़ा । 

समाचार फैलता तो वनवासी उस आखेटक और उसके साथियोंको 
जीवित नहीं जाने देते। जीवित तो उनमें-से फिर भी कोई नहीं गया; 
किन्तु इस बार यह्‌ काम प्रकृतिने पूरा किया । 

जिस सिंह-चमेंके प्रलोभनमें उस आखेटकने यह किया था, उस सिह- 
के स्पर्शसे पूर्व ही उसके साथी चिल्लाने लगे | वनमें दावाग्नि भड़क उठी 
थी और ग्रीष्ममें दावाग्निका वेग विकराल होता है । Wash पृथ्वीपर 
पड़े सूखे पत्तोंकी राशिमें अग्नि विद्यूत-वेगसे बढ़ती है | 

वे सब घिर चुके थे। उनमें-से एक भी भागकर बच नहीं सका | 
सिंहका शरीर भस्म होना था-हो गया; किन्तु इस बार मन्दिर या 
वनवासी ग्रामोंतक पहुँचनेसे पहले ही अग्निदेव शान्त हो गये | उन लोंगोंमें 
किसीकी कोई हानि नहीं हुई | 


+ 
-ण १६" 

अनेक दस्युओंकी प्रशंसा आपने सुनी होगी । डाकू निर्दय, निष्ठुर, 
हत्यारा ही हो, यह आवश्यक नहीं है। बैसे तो विरोधीवग महाराज 
छत्रपति शिवाजी और बन्दा वैरागीको भी डाक ही कहता था | 

gan क्यों दस्यु बना, कोई नहीं जानता | कोई नहीं जानता उसका 
कुल-परिचय | केवल उसके सम्बन्धकी किवदन्तियाँ प्रचलित हैं | लोग 
कहते हैं--दुर्देम केवल शक-हण सैन्यको लूटता है। बह किसी एकाकी 
व्यक्तिपर आक्रमण नहीं करता । किसी भारतीय जनपदको उसने कभी 
आक्रान्त नहीं किया V 


आपत्तिसे पड़े लोग अरण्यमें एकाकी जाकर “भाई दुर्दम ! की 
पुकार ऐसे लगाया करते थे, जैसे विपत्तिमें प्राणी परमात्माको पुकारता है। 
कहते हैं कि प्रायः दुदेम ऐसी पुकार सुतकर किसी सघन वृक्षसे कूदकर ऐसे 
सम्मुख आ खडा होता था, जैसे वायुमें-से प्रकट हुआ हो । 

गौर वर्ण, तपस्वी-जैसा तेजस्वी, उच्च सुगठित रस्सीके समान बटी 
कठोर काया | लम्बी भुजाएँ, उन्नत भाल, बड़े-बड़े अरुणाम नेत्र । लोग तो 
उसका ऐसा वर्णन करते थे, जैसे वह देवपुरुष हो । 

क्या कष्ट है ?' दुदेम किसीसे अधिक नहीं बोलता था । 


'जाकर कह देना, दुदेमने अभय दिया है तुम्हें।' कोई कितने भी 
सबलके द्वारा उत्पीड़ित हो, बहुत बार यह कहना ही पर्याप्त होता था-- 
मैं भाई दुदेमको पुकारने जाता हूँ । कम ही निकलते थे, जो इस धमकीकी 
उपेक्षा कर दें और दुर्दमने अभय दिया सुनकर तो हुणोंका भीं साहस समाप्त 
हो जाता था । भारतीय तो विश्वास करते थे कि देवपुरुष दुर्दममें असंख्य 
सिद्धियाँ हैं। उनको आकर किसीको दण्ड नहीं देना पड़ता । उनके अभय- 
का अतिक्रमण करनेवाला दो दिन भी जीवित नहीं रहता । 

'कन्याका विवाह है और कंगाल हूँ ।' अधिक ऐसे ही लोग दुदेमको 
पुकारते थे । वे प्राय: ब्राह्मण होते थे । दुर्द॑म अभ्यस्त था। थैली लिए ही 
आता था। थैली फेंकी और TAH अहस्य हो गया | 


॥| 

अनाश्चिता नारियाँ अभय हो गयी थीं । उन्होंने भले कभी दुदेमको 
देखा न हो; किन्तु ढुदँमको कोई ‘ga’ कहती, कोई are’ और कोई 
'पितृव्य' | अब किसीको मरनेकी शीघ्रता हो तो वह दुर्दमकी माता, बहन 
या बेटीको सतानेको साहस केरे | 


शक-हुण-सैनिकोंमें अदभुत चर्चा थी-- वह दस्यु दुर्दम मनुष्य नहीं 
है, कोई दैत्य है; हवाको वह हैवान अश्व बना लेता है। कहीं जानवर ऐसे 
उड़ सकता है | वह स्वयं हवामें-से प्रकट हो जाता है। उसके धनुषसे वाण 
एक ओरसे आते; यदि वह मनुष्य होता । वह जो आता है तो चारों ओरसे 
वाणोंकी झडी लग जाती है ।' 

ग्राम और नगरोंको अग्नि लगानेवाले, निरीह बालक-वृद्धोंको 
भालोंकी नोकपर उछालकर AZT करनेवाले क्रूर हुण दुदेमका आगमन 
सुनकर भयसे काँपने लगते थे। उन्हें भागना किस ओर चाहिये -यह भी 
सूझता नहीं था | 

मथुराके मन्दिरोंको जिन शकोंने ध्वस्त किया, उस पूरी सेनाको 
अकेले दुर्दमने लूट लिया । उसमें केवल आधे भाग सके | 

gin कैसे यह कर पाता था ? उसके साथ कोई एक साथी भी कभी 
देखा नहीं गया । वह शक या हूण सेनाको पराजित करके केवल स्वर्णराशि 
ले जाता था | सम्भवतः आतं, आपद्‌-ग्रस्त, अभावपीड़ित जनोंको बॉटनेके 
लिए | अस्त्र-शस्त्र, अन्न या और सामग्री वह अपने अश्वपर्‌ लादकर ले 
भी कँसे जा सकता था । 

दुर्दम कहाँ रहता है ? क्या खाता है ? वर्षामें कहाँ आश्रय लेता है ? 
उसकी लूटका स्वर्ण कहाँ रहता है ? इन सबका पता लगता तो शक उसे 
सकुशल रहने देते ? 

gan तो तब शत्रु-सेनापर प्रहार करता था, जब उसके आनेको 
तनिक भी आशङ्का नहीं होती थी | वह घोर वर्षाकी रात्रिमें आक्रमण कर 
दे सकता था और समतल स्वच्छ मेदानमें दिनमें ART दौड़ाता आ सकता 
था । जैसे उसके लिए कुछ कठिन न हो; कोई अपराजेय न हो। लेकिन 
किसीने नहीं कहा fe gant कभी किसी एकाकी, आहत या असहायको 
उत्पीडित किया है | 

चल चामुण्डे l दुदेमका दुर्धर उद्घोष था । लोग कहते जमिन] 
जितने शर-संधान करता है, उससे सौ-गुने सिर उस दिशामें शत्रुओके 
चामुण्डा चबा लेती है--जिस ओर दुदेम दृष्टि उठाकर देख लेता है ।' 


क्या सचमुच दुदेम सिद्ध पुरुष था ? सचमुच उसकी पुकारंपर 
चामुण्डा दौड़ पड़ती थी ? कुछ कहनेका कोई साधन नहीं; क्योंकि जो TT- 
संख्याको कभी देखता नहीं, सहस्नोंकी सेनापर एकाकी टूट पड्नेका साहस 
करता है और जिसे कभी किसीने आहत नहीं देखा, वह स्वयं सिद्ध न भी 
हो तो उसका कवच अवश्य अभेद्य होगा | 


दुदेम एकाकी अरण्यमें रहता था। कभी कहीं और कभी कहीं 
भटकता । उसका गृह होना सम्भव नहीं । कोई गुहा आश्रय भी हो तो वह 
उसमें कभी ही रात्रि-विश्वाम कर पाता होगा | 


किसीने कभी नहीं कहा कि उसे दुर्दमके आतिथ्यका अवसर मिला | 
तब उसका आहार क्या होगा ? वनमें सदा सुपक्व फल नही मिलते । कन्द 
और पत्त -दुर्दम स्वयं अन्न पकाता हो, यह अवसर उसे मिलता कब 
होगा ? 
Q 


उसे किसीने साधारण वस्त्रोंमें देखा नहीं । वह जब दीखा, कवच 
कसे ही दीखा । शीतकालमें तो फिर भी कवच ठीक है, किन्तु ग्रीष्ममें 
कवच संतप्त नहीं होता होगा ? 


जिसे सब ऋतुएँ समान हैं, वह तितिक्षु नहीं है ? अपरिग्रही, 
अनिकेत, कन्द-फल-पत्रके आहारपर निर्भर अरण्यवासी दुदैमके तपस्वी 
होनेमें तो संदेह किया नहीं जा सकता । 

उसपर क्रूर, क्रोधी, अत्याचारी होनेक आरोप किसीने किया 


नहीं । जिह्वा उसे तंग करती तो ऐसा कठोर जीवन वह व्यतीत कर पाता 
और ब्रह्मचर्यका ब्रती न होता तो एकाकी रहता सदा ? 


अब वह कोई साधन भी करता हो, इस सम्भावनाको केसे झुठला 
जा सकता हे | ऐसी अवस्थामें यदि लोग उसे ' सिद्धपुरुण' कहते हैं तो 2 
भी सवेथा कल्पित कहनेका कोई आधार नहीं है । 

“चल चामुण्डे !' चोंकते हैं महाराज विक्रम | यह कौन है, जं 
अयाचत सहायक हो गया है ? यह कौन है, जो अकस्मात्‌ ae 

जब वे भी शक-सेनाकी शक्ति देखकर सचिन्त होने लगते हैं ? यह कौन है, 
जिसका उद्घोष शकोंको तत्काल पलायनको बाध्य कर देता है ? 

दस्यु gan! सेनापतियोंका संक्षिप्त उत्तर है--वे सिद्धपुरुष हैं | 
एकाकी आते हैं। किसी अपने पक्षके जनसे मिलते नहीं । उनका आक्रमण- 
वेग शत्रुके लिए सदा असह्य होता है ।' 


दस्यु दुदंम--कभी भूलकर भी मत कहना ।' महाराज विक्रमने 
प्रच्छन्न वेषमें सैनिकोसे भी मिलकर पूछा; लेकिन सैनिक बहुत श्रद्धालु 
हैं। gana प्रति अतिशय सम्मान है सैनिकोंमें । वे कहते हैँ--दिवपुरुष 
gan क्या मनुष्य हैं कि कोई उनका परिचय पायेगा। वे तो देवोत्तम हैं । 
हमारे महाराज विक्रम परम धर्मात्मा हैं। परदुःख-कातर रहते हैं। धर्म- 
रक्षाके लिये शकोसे संग्राम करने चले हें । अतः दया करके दुर्देम प्रत्येक 
कठिन अवसरमें महाराजकी सहायता करने आकाशसे उतर आते हैं ।' 


“चल चामुण्डे !' चौंकता है स्वप्नमें भी मंगोलियासे आया वह 
महादानव मिहिरकुल भी । वह प्रलयंकरका पूजक, जनपदोंको इमशान 
बना देनेका ब्रती, दया और करुणा तो जानता ही नहीं | जो was कहता 
है--भय और क्रपाके भाव सृष्टिकर्ताने मिहिरकुलके लिए सर्जन नहीं 
किये ।' 

शिवका नहीं, इमशानी कपर्दीका अग्रदूत, महाभेरवकी मूति-- 
मिहिरकुल भी चोंकता है। कहने लगा है-- मैं विक्रमको देख लेता | 
अवन्तीका यह शासक--किन्तु दुदेमका क्या करू ? उस आकाशसे उतर 
आनेवालेको HESS ? विक्रम उसके सहारे अजेय हो गया है।' 


मिहिरकुल स्पष्ट कहता है--'पता नहीं, मेरे किस अपराधसे मेरे आराध्य 
पुरारिने अपना कोई भूत प्रतिपक्षकी सहायताको भेज दिया है । लेकिन वह 
भूत भी नहीं है । भूतके पुकारनेपर चामुण्डा दौड़ा नही करती | वह कोई 
शिवका सुत है या साक्षात्‌ अंश है । मैंने गणपति, कातिक या वीरभद्रका 
तो कोई अपमान नहीं किया ? यह दुदेम नाम लेकर कौन मेरे पीछे पड़ा है ?” 
मिहिरकुल नैष्ठिक शैव था । उसकी क्रूरता, हिसा, महासंहार भी 

उसकी निष्ठाका अङ्ग थी । उसमें दूसरा कोई दोष नहीं था। उसने अपने 
पुरोहितसे पूछा तो उसके तान्त्रिक पुरोहितने bie दिया--हमारी कोई 
साधना, कोई ध्यान उनके स्वरूपको स्पष्ट BLAH असमर्थ हे । मैं भी आपके 

समान केवल अनुमान कर सकता हूँ कि उन्हें भगवान्‌ नीलकण्ड और 
अम्बाका भी आशीर्वाद तथा स्नेह प्राप्त है ।' 

सुना था, भारतभूमि मेरे भूतनाथको भी बहुत प्रिय है ।' मिहिर- 
कुलने मस्तकपर हाथ पटका--'किन्तु दया पता था कि यहाँ विभूति- 
अपणका अपने अचेकका प्रयास भी उन्हें इतना अप्रिय हो जायगा कि बे 
इसके विपक्षमें अपना कोई प्रियजन भेज देंगे ।' 

मिहिरकुल पराजित होता गसा। पीछे हटता गया और अन्तमें 
कश्मीरमें उसे आत्मसमर्पण ही करना पड़ा | उस मनस्वीने बिक्रमादित्यकी 
HAT MA सामन्त-पद स्वीकार नहीं किया । उसने एकाकी, शस्त्रहीन, 
हिमालयमें शरीर-त्यागके लिए प्रस्थान किया । 

विक्रम ! तुम बतला सको तो केबल यह बतला दो !' मिहिरकुलने 
जाते-जाते पूछा था--तुम्हें विजयी बनानेवाला कौन है ? जिस दुर्दमने 
वस्तुतः मिहिरकुलको शस्त्र-समर्पणको वाध्य किया, वह है कौन ? 5 

मैंने उन देवपुरुषके कभी दर्शन नहीं किये ।' विक्रमादित्य भी क्या 
बतलाते--'मैं या मेरी सेनाका कोई नहीं जानता कि वे कौन हैं? क्‍यों 
उन्होंने इस जनको अपना कृपा-भाजन माना? वे कब आवेंगे, कहाँ चले 
जाते थे, हमें कुछ पता नहीं है ।' यी 

शकारिका शोल- 


अरण्य एक रात्रिमें-पहली बार रात्रिमें गू'जा--“भाई दुदेम !' 

“भाई दुर्दम !” चौंक गया सुनकर दुर्दम भी। इससे पूर्वे तो कोई 
पुकारनेवाला रात्रिमें नहीं आया । दुदैमका यह आवास-अरण्य feet पशुओं- 
से पूर्ण है, यह सब जानते हैं। तब यह रात्रिमें एकाकी अरण्यमें पुका रने- 
वाला कौन आ गया ? 


“भाई gan !' नहीं, यह किसी आतेका, आपदुग्रस्तका कातर कण्ठ 
नहीं है । किचित्‌ भी कम्प नहीं है स्वरमें | 


“भाई दुर्दम !' यह किसी आवश्यकता-पीड़ित कंगालकी पुकार भी 
नहीं है । स्वरमें न दैन्य है, न आतुरता । 


“भाई दुदेम !' ऐसा घनघोष सामान्य मानव-कण्ठसे नहीं उठा 
करता । यह तो किसी लोकोत्तर पुरुषका स्वर है; कित्तु कोई लोकोत्तर 
पुरुष एक दस्युको पुकारने आ गया £ 


“भाई दुदेम !' सम्भवतः पुकारनेंवाला निराश हो गयाथा कि 
उसकी पुकार सुनकर दुम सामने आवेगा । अत: उसने पुकारकर कहा-- 
“मेरा विश्वास है कि आप मेरा स्वर सुन रहे हैं। आप अपने दर्शनका 
अनधिकारी मानते हों तो मैं आग्रह नहीं BEAT । आप अलक्ष्य रहकर भी 
इस ज्योत्स्ना-धवल निशामें देख सकते हैं । अवन्तीका विक्रम आपका अभि- 
वादन करने आया है ।' 

'ऐसा नहीं हो सकता सम्राट्‌ !” सहसा तरु-शाखापरसे दुदेम कूदा 
और कोशसे खङ्ग खींचनेको उद्यत विक्रमादित्यके कक्षिण करको उससे 
पकड लिया--“मारलका पर-दुःख-भञ्जन-व्यसनी सञ्जाट्‌, तुच्छ दस्युको 
अभिवादन करे, यह असह्य है ।' 

'किसनें कहा--कौन कहता है कि देवपुरुष दुर्देम दस्यु है ?' विक्रमने 
हाथ नहीं छुड़ाया; किन्तु मस्तक झुका दिया। वे कह रहे A—Afe 

आततायीका दमन दस्युधम है तो विक्रम संसारका सबसे बड़ा दस्यु कहलाने- 
में अपना गौरव मानेगा ।' 


'सम्राट | सत्यको तकेसे अन्यथा नहीं किया जा सकता । दुदेम 
दस्यु है । असावधान शात्रुपर अकस्मात्‌ आक्रमण करनेवाला दस्यु । सुनेंगे, 
मैं क्यों दस्यु बना ?' दुद म दो क्षणको चुप हो गया । 

'तब मैं किशोर ही था, जब मेरे ग्रामपर, गृहपर शकोने आक्रमण 
किया ।' महाराज विक्रमादित्य शान्त सुनते रहे | दुद म स्वयं सुना गया-- 
मेरे पिताका उन्होंने शिरच्छेद किया । मेरी जननीके उदरमें पुरा खङ्ग 
उतार दिया । मेरी तीन वर्षकी स्बसाको भालेपर उठा लिया । मेरे गृहको, 
परे ग्रामको अग्नि लगाकर भस्मराशि बना दिया ।' 

'मत पूछिये कि मैं भागकर, छिपकर कैसे बचा ?' सम्भवतः दुद मने 
अश्रु पोछे । उसका स्वर भर्रा उठा था--मैं अकेला बचा । मेरे ग्रामके 
पशुतक अर्निकी आहुति बन गये । मैं अरण्यमें आ गया। असमर्थका 
आक्रोश असफल होता है, समझ गया था। मैं शकोंका शत्रु हो गया | 
व्यक्तिगत शत्रुतासे प्रेरित मैं शक-हुण-संहार कर रहा था | कोई महदुद्द A 
मेरे सामने नहीं था ।' 

“इससे आपके देवपुरुष SINT अन्तर कहाँ पड़ता है ?' विक्रमादित्य 
अब बोले--'भगवान्‌ परशुरामने व्यक्तिगत शत्रुतासे इक्कीस वार भूमिके 
क्षत्रियोंका संहार किया, इससे उनकी भगवत्ता म्लान होती है ? उनका 
प्रेरणा-स्रोत कुछ रहा हो, उनके द्वारा आततायियोंका दमन हुआ । धर्मेकी 
मर्यादा रक्षित हुई । आपकी स्थिति मुझे इससे भिन्न तो नहीं लगती है ।' 


“उन भगवदवतारसे एक क्षुद्र दस्युकी क्या समता ?' दुद मने मस्तक 
झुका लिया | 


मै आपसे तर्क करने यहाँ नहीं आया ।' विक्रमने अब स्वर विनम्र 
बनाया--'सुना है कि कोई एकाकी आकर आपके अरण्यमें भाई दुर्द मका 
आह्वान करता है तो सुरतरु-समान देवपुरुषके श्रीचरणोंसे कभी निराश 
नहीं लौटता । विक्रम भी कामना लेकर ही आया है । मानता हुँ, मुझसे 
प्रमाद हुआ | याचकको सशस्त्र नहीं आना चाहिये; भूल समझमें आनेपर 
सुधार न ली जाय तो अपराध हो जाती है और अपराध अक्षम्य भी हो 
सकता है । मैं अपनी भूल सुधारे लेता हूँ ।' 

दुद मने Meagan सम्राट्‌ विक्रमादित्यके,दोनों हाथ पकड़ लिये ; 
क्योंकि वे खङ्गको कठिसे ही खोलने जा रहे थे । वैसे वे बिना कवच धारण 
किये आये थे। उस खद्धके अतिरिक्त दूसरा कोई शस्त्र उनके पास नहीं 
था ! दुर्द मने बहुत नम्रतापूर्वक कहा--सम्राट्‌ एक दस्युको बहुत अधिक 
आदर दे रहे हैं।' 


मैं देवपुरुषका अभिवादन करने आया था ।' विक्रमने अब शस्त्र 
त्यागका प्रयत्न छोड़कर, कहा--क्षत्रियको अपने अनुरूप अभिवादन करना 
चाहिये, केवल इस अभिप्रायसे यह शस्त्र साथ लेता आया | लेकिन आप 
याचककी कामना Tt FAT ?' 


'परदुःख-कातर, शीलस्वरूप, औरोंके लिये सिर हथेलीपर लिये, 
घूमनेवाले, धर्ममूति, देहतकसे निःस्पृह सम्राट्को वरदान देनेमें भगवान्‌ 
आझुतोषको भी दो बार सोचना पड़ेगा ।' दुद मने हँसते हुए विक्रमका हाथ 
छोड़कर कहा--'दस्यु इतना दुस्साहसी नहीं हो सकता । केवल सम्रट्के 
काम्यको सुननेका कुतूहली हूँ ।' 


अकेला शौर्य इतना समर्थ नहीं हो सकता था कि उसके सम्मुख 
शकराज मिहिरकुल हाहाकार कर उठे । देवपुरुष कितने सतर्क हैं, यह देख 
लिया मैंने ।” विक्रमने अब विना किसी भूमिकाके निबेदन किया--मैं 
प्रार्थना करने आया हूँ कि देवपुरुष अवन्तीके सिंहासनको भुषित करे ! यदि 
अनधिकारी न मानें तो विक्रमको अपना सेनापति स्वीकार करके सेवाका 


अवसर द !' 


सम्राट्‌ | दुद म अशिक्षित दस्यु है । यह इस योग्य भी नहीं है कि 
आप इसे अपना सेनापति बनाना चाहें । दुद मने प्रस्तावका दूसरा ही अर्थ 
लिया--'स्वीकार करता हूँ कि आप-जैसे उदार, धर्मात्मा, परदुःखभङ्जन- 
तत्पर शासकके समयमें कोई दस्युधर्मा बना रहे, यह शासनपर कलंक है; 
किन्तु दुद॑ मकी ओरसे आप निश्चिन्त रह सकते हैं। अब. दस्यु दुद मका 
नाम आपको कभी सुनायी नहीं पडेगा ।' 


“यह मेरे लिए मृत्यु स्वीकार करनेयोग्य बात है ।' विक्रमके नेत्र 
भर आये- “यदि आप मेरे प्रस्तावका ऐसा कोई तात्पर्य ग्रहण करते हैं तो 


विक्रम कल प्रातःका सूर्योदय नहीं देखेगा ।' 

शान्त पापमु !' दुद मने सम्राट्को हृदयसे लगा लिया । उनके ही 
उत्तरीयसे उनके नेत्र पौंछे; क्योंकि उसके समीप तो कोई उपयुक्त वस्त्र था 
ही नहीं | वह तो सदा संनाह-संनद्ध रहता था | 


'महाराज ! आप समझनेका प्रयत्न करें।' दुद'मने बहुत स्नेह एवं 
आग्रहके स्वरमें समझाया--'दस्यु तो समयकी आवश्यकता थी । शकोंके 
उत्पातने दुद म-दस्युको उत्पन्न किया था | अब वह आवश्यकता समाप्त हो 
गयी; अतः दस्युको क्‍यों रहना चाहिये ?' 


zeg समाप्त होगा; किन्तु सम्रात्‌ रहेगा ।' विक्रमने बहुत बल देकर 
कहा । 

'दुद॑मने उसी समय अपना कवच उतार दिया । पहली बार किसीने 
दुद मको कवचहीन देखा । वह केवल कच्छ पहने था; किन्तु ज्योस्नामें उस 
देवपुरुषका अनावृत देह अधिक भव्य, अधिक कान्तिपूर्ण दीख रहा था | 
यदि कवचधारी दुद म किसीको दस्यु जान भी पड़ता रहा हो तो अब इस 
EGY उसे देखनेवाला केवल इसके पदोंमें मस्तक रख सकता था । 

'सम्राट्‌ रहेगा ! सम्राट्‌ यशस्वी रहेगा !' दुद मने कवच उतारकर 
दक्षिण भुजा उठाकर उद्घोष किया--शकारि सम्राट्‌ विक्रमादित्यकी 
जय !' 

'जय कहाँ हुई देवपुरुष !' विक्रमका स्वर हताश---शिथिल हो गया-- 
'आप-जैसे कल्पतरुके समीप भी विक्रम विफलकाम षी बना रहा ।' 

सम्राट्‌ ! सृष्टिकर्ता सोह रय सृजन करता है । जब जिसका दायित्व 
समाप्त हो जाता है, उसे यहाँसे चले जाना पड़ता है। ऐसा न होता तो 
मृत्युकी सत्ता ही नहीं होती ।' दुद म किसी ऋषिके समान गम्भीर वाणीमें 
बोल रहा था--'विदेशी आततायी दमित हौकर शान्त हो गये । nase 
प्रजाको परित्राण मिल चुका । आराध्य पीठोंपर सुर-प्रतिमाएँ और गृहोंमें 
सतियाँ सुरक्षित हो गयीं। प्रजाको परदुःख-कातर शकारि-जैसा शीलसम्पन्न, 
धर्मज्ञ सम्राट्‌ प्राप्त हो गया । अब दस्यु दुर्दमकी तो कोई आवश्यकता 
सृष्टिकर्ताक समीप भी नही है । यह स्वयं स्थान नहीं छोडेगा तो सर्वेद्वरके 
नियम यह सहन करेंगे ? अत: आप स्वस्थचित्त अवन्तिका पधारे !! 

“विक्रम अवज्ञाका द्‌:साहस नहीं कर सकता; किन्तु अभागा ही 
रहा !' सम्राट्ने शी घ्रतापूबंक झुककर उसके चरण छू लिये । वे सिर झुकाये 

शिथिल पदोंसे लौट चले । थोड़ी दूर जाकर फिर घुमकर देखा उन्होंने । 
सम्भवतः वे हाथ जोड़कर एक बार और अभिवादन करना चाहते थे; किन्तु 
हरित तृणोंपर पड़ा दर्दमका केवल कवच चाँदनीमै चमक रहा था | 
TEH वहाँसे चला गया था | 

शकारिके लिए रात्रि-जागरण अस्वाभाविक नहीं था। वैसे भी वे 
रात्रिमें प्रजाका छिपकर निरीक्षण करनेमें प्रसिद्ध थे; किन्तु दूसरे दिनके 
प्रभातने उन्हें बहुत दुःखी किया | | 

सम्राट्‌ ! अशुभ-समाचारके लिए क्षमा करें | दिनके प्रथम प्रहर- 
की समाप्ति ही हुई थी कि महामन्त्री आ गये। उनका वेष अस्त-व्यस्त था। 
स्वर भरा हुआ AT नेत्रकी अश्रुधारा किसी प्रकार रोकी थी उन्होंने । 
"एक किरात अभी आया हे । उसका कहना है कि क्षिप्रातटपर सूर्योदयके 
समय देवपुरुष दुद॑मने पद्मासनसे बैठकर देह-त्याग कर दिया। उनका 
शरीर थोड़ी ही देर पीछे स्वयं कपू रके समान जल गया ।' 

“हम उन देवोत्तमको जलाञ्जलि दगे।' शकारिने नेत्र पोंछनेकी भी 
आवश्यकता नहीं मानी । वे तत्काल सिहासनसे उठ खड़े हुए | 

असम और सम्पूर्ण बंगाल (बंगलादेश) सहित-में अब भी काला 
पहाडका नाम आतङ्क उत्पन्न करता है | अत्यन्त क्रूर मन्दिर-ध्वंसीके रूपमें 
वह जाना जाता है । वैसे उसने नर-संहार भी कम नहीं किये | 

“काला पहाड़'--यह नाम उसको लोगोंने दे दिया था; क्योंकि उसका 
शरीर स्थूल होनेके साथ असाधारण विशाल था और कोयलेके समान वर्ण 
था उसका | 

वह धोखे-से मुसलमान बना लिया गया था। इसमें बनानेवालोंका 
उतना दोष नहीं था, जितना हिन्दू-समाजकी कट्टरता, अज्ञता और 
अविचारिताका । यह भी कोई बात है कि किसी कूप या सरोवरके सम्बन्ध- 
में सच्ची-झठी कोई अफवाह फैल जाय कि उसमें किसीने गो-रक्त या गो-मांस 
डाल दिया था तो अनजानमें उसका जल उपयोग करनेवाले सब धर्म- 
वहिष्कृत मान लिये जाय । 


कोई समाज इतना अज्ञ और संकीर्ण हो जाय, तब उसकी द्‌ बंलता- 
का लाभ दूसरे Sorat ? चाहे जितनी gaat और अयोग्य बात हो, 
भारतके अतीतमें ऐसा सैकडौं स्थानोंमें हुआ, इतिहास इसका साक्षी है । 
ऐसे समय समाज-वहिष्कृत व्यक्ति कितना असहाय हो जाता होगा, अनुमान 
किया जा सकता है । 

काला पहाड़ ऐसे ही किसी काण्डका आखेट हो गया । उसने बहुत 
प्रयत्न किया, इतिहासकार तो कहते हैं कि उसने किसी भी प्रायर्चित्तकी 
तत्परता दिखलायी, कितना भी व्यय करनेको उद्यत हुआ; किन्तु उस 
समयके अत्यन्त संकीर्ण विद्वन्मन्य वर्गने कुछ स्वीकार नहीं किया । उनकी 
समझमें अनजानमें आयी यह अशुद्धि इतनी बड़ी थी कि मरणान्त-प्राय हिचित्त- 
से कम उन्हें कोई उपाय FAT ही नहीं | 

आप किसीको एकमात्र उपाय अरिनिमें जल मरना बतावेंगे तो वह 
आपपर प्रसन्न होगा या आपका स्वागत करेगा ? काला पहाड़के मनमें 
आक्रोश जागा, प्रतिहिसाकी आग भड़की । हिन्दू-समाजसे उसे घृणा हो 
गयी । यह कहाँ अस्वाभाविक थी ? 


CC-O. Nanaji Deshmukh Library, BJP, Jammu. An eGangotri Initiative 


HSAs ee ie esses ese 


Vinay Avasthi Sahib Bhuvan Vani Trust Donations 


काला qe Ts [ २ ¥ ? 


SEU TAAT यह अपमान, यह वहिष्कार बहुत महँगा पड़ा । वह 
उद्धत ह। गय। । उसन भरपुर बदला लेनेकी शपथ ली । अपनी शक्ति- 
साः:श्यके अनुसार वह हिन्दू-समाजको समाप्त ही कर देनेमें जुट गया | 


काला पहाड़ श्र था, शक्तिशाली था, सम्पन्त था और उसका 
सम्मान था । यह तो ऐजा हो हुआ कि तलवार उत्कृष्ट चुनी, सान धरायी 
और अपने कट्टर शन्ूको सोंप दी । उस समयके शासक दिल्लीके सुबेदार 
होते थे असम-बंगालमें । उन्होंने काला पहाड़का स्वागत किया । उसे सेना 
दी और प्रोत्साहन दिया । यह होना ही है--जो यह नहीं समझ सके, उनकी 
समझको बया कहा जाय । 

काला पहाड़ स्वयं शक्तिशाली था। शरीर और शस्त्र-संचालनमें 
उसकी समता नहीं थी । उसे सैनिक मिल गये, ऐसे सैनिक जिनको लुटना, 
मारना, गन्दिर ध्वस्त करना प्रिय था। शासकका समर्थन ही नहीं, प्रोत्साहन 
प्राप्त टी गया । काला पहाड़ प्रचण्ड हो उठा । 

काला पहाड़ आ रहा हे !' समाचारसे ही नगरतक सूने हो जाते 
थे, ग्रामोंकी गणना कौन करे; क्योंकि काला पहाड़ अपने सैनिकोंको केवल 
एक आज्ञा देना जानता था--इस बस्तोकी हस्ती मिटा दो !' 

बालक-वृद्ध, स्त्री-पुरुष और पशु जो भी मिल जाते तलवारकी घाट 
उतार दिये जाते। घरोंको पहले लूट लिया जाता और फिर अग्निकी भेंट 
कर दिया जाता | काला पहाड़ अपने पीछे घु-धू करते ग्राम-तगर और उसमें 
से शवोंके जलनेकी दुर्गन्धिसे पूर्णं उठत। धुआँमात्र छोड़ता जाता था | 


काला पहाड़-जैसे सचमुच कोई सचल ज्वालामुखी पर्वत हो जो 
जनपदोंकों कुचलता-जलाता घुम रहा हो । वह स्वयं न लूटमें भाग लेता 
णा और न स्त्रियोंमें उसका आकर्षण था; किन्तु अपने सेनिकोंको इससे 
रोकनेकी चेष्टा भी उसनें नहीं की। , 

काला पहाड़के विशेष लक्ष्य बने देव-मन्दिर। जहाँ भी मन्दिर थे, 
वे नगर-ग्राम भाग्यहीन सिद्ध हुए। मन्दिरोंका तो faq भी उसे चिढ़ाता 
था | वह हिन्दू-धर्मके किसी प्रतीकको सह नहीं पाता था । 

'काला पहाड़ आ रहा है । नगर सुनसान हो जाते थे | लोग पैदल, 
अशव था छुकड़ोंपर जो ले जाया जा सकता हो, लेकर चल देते थे । अरण्य 
ही एकमात्र शरण थे | 

योजनोंतक भागती भयत्रस्त भीड़ ! प्राणभयमें कोई सामग्री या स्वजन 
सँभाल पाता है? शरीर ही बचासेके लाले पड़े तो पशुओंको कैसे देखा 
जाय | 


इस भगदडने काला पहाड़को अधिक क्रुद्ध किया | उसे रोगी, अत्यन्त 
वृद्ध, शिशु या भागनेमें असमर्थ सगर्भा स्त्रियाँ ही प्रायः जनपदोंमें मिलती 
थी । वह इनमें किसीको जीवित नहीं छोड़ता था; किन्तु खीझ बढ़ती थी 
उसकी । उसके सैनिक--वे पिशाच भी उत्तरोत्तर उद्धत होते गये । उन्हे 
लूटमें कम महत्त्वका माल मिलता है, यह उनको क्र द्ध करता AT | 

काला पहाड़को आप पशु कहें, पिशाच कहें या मृत्युदूत कहें, वह 
भपनी प्रतिहिसासे प्रेरित था । दूसरा कोई प्रयोजन उसका था नहीं | कोई 
होता तो सम्भव था कि उसकी पूतिपर वह विरमित होता; किन्तु उसके 
हृदयमें अग्नि जल रही थी । वह ग्रामों-तगरोंको उजाड़ता घूम रहा AT | 


'काला पहाड़े आ रहा है ।' यह संवाद उस छोटे ग्राममें भी पहुँचा । 
अरण्यके समीपका छोटा ग्राम। काला पहाड़ वहाँ क्या लेने आ रहा है, 
पूछना व्यर्थं था | काला पहाड़ तो प्रलयका अन्धड़ था | AAF चलता है तो 
छोटे या बड़े नगरको बचाता है ? 


अब समाचार बहुत पहले प्राप्त हो जाता था; क्योंकि काला पहाड़ 
वर्षोसे देशकी विपत्ति बना था । उसे न कोई रोकनेवाला था, न उससे कोई 
पूछनेवाला । उसकी पिशाच-सेना जिधर चल पड़ी, उधरसे कहाँ जाकर 
मुड़ेगी, कुछ पता नहीं होता था । अतः उस दलके प्रयाणकी दिशाके नगर- 
ग्रामोंमें कई सप्ताह पूर्वं भगदड़ प्रारम्भ हो जाती थी। अनेक वार ऐसे 
सुनसान ग्रामोंके समीपसे काला पहाड़ निकल गया । अनेक जनपद उसके 
भागे निवासियोंको पीछे सुरक्षित मिलते थे। लेकिन मरणके मुखमें जान- 
बुझकर तो कोई जाता नहीं । 


'काला पहाड़ आ रहा है / समाचार बहुत पहले मिल गया था | 
ग्राम छोटा था, अरण्य समीप था, अतः सुरक्षाके सम्बन्धमें सोचने, सम्मति 
करनेको समय प्राप्त था । ग्रामके पुरुष एकत्र FT उस समय पुरुष ही ऐसे 


समय निर्णय करते थे । स्त्रियोंकी सम्मति नहीं ली जाती थी । उन्हें केवल 
अनुगमन करना AT । 


दुर्गम अरण्यमें जलकी सुविथा ज्ञात थी । ग्रामके सब लोग वहाँ रह 
सकते थे और इतना समय था कि सब सामग्रीं एवं पालतू पशु भी ले जाये 


CC-O. Nanaji Deshmukh Library, BJP, Jammu. An eGangotri Initiative 


Vinay Avasthi Say Bogan Vani Trust Donations [ २४३ 
: \ 


जा सकें । इम सुयोगको त्याग देना कोई उचित नहीं कह सकता था । दुसरे 
ही प्रभातमें सम्पूर्ण ग्रामको सूना छोड़ देना निश्चित हो गया | अवश्य कुछ 
तरुण शेष सामग्री दवारा आकर छकड़ोंपर ले जायेंगे, यह भी निर्णय 
हो गया । 

मैं अपनी आराध्याको छोड़कर कहीं नही जाऊंगा ।' ग्राममें. एक 
छोटी-पी कालीबाड़ी थी । उसका अकेला दुर्बलकाय पुजारी आड़ गया । 


मनुष्यता मरी नहीं थी । विपत्ति आयी थी, बड़ी थी; किन्तु सहसा 
सिरपर नहीं कूदी थी । अतः बृद्ध, रोगी, शिशु, असमर्थोको पहले शकटोंसे 
भेजना निश्चित हुआ था । कालीवाड़ीका पुजारी सम्मानित होनेसे पहले 
भेजा जा रहा था; किन्तु वह नहीं गया तो उसे समझानेका प्रयत्न चलता 
रहा । साथ ही ग्रामके शकट भी अरण्यमें ओझल होते रहे । 

“काला पहाड़ क्रूर पिशाच है। वह आसन्नप्रसवा नारियोंको भी 
नहीं छोड़ता तो आप-जैसे ब्राह्मणको छोड़ेगा ?” ग्रामके लोगोके वशमेँ 
सभझाना ही था । 

भेरी शिखा, मेरा यज्ञोपवीत, मेरा तिलक--सब उसे क्रुद्ध करेगा, 
यह जानता हूँ ।” पुजारी अडिग था--'किन्तु काला पहाड़की कृपा मुझे 
चाहिये कब ? कालीको यदि मेरी बलि चाहिये तो मैं बलि-पशु बन्नु गा | यह 
मुण्डमालिनी यदि अपनी मालामें मेरे सिरको स्थान देती है तो मेरा अहो- 
भाग्य | 
और किसीको तो वलि-पशु बनना नहीं था। पुजारीको छोड़कर 
सबको जाना पड़ा । वह प्रतिमाको भी ले जानेके पक्षमें होता तो लोग यह 
कर लेते; किन्तु वह तो प्रतिष्ठित प्रतिमाको उठानेके भी पक्षमें नहीं था । 

काला पहाडको आना था, आया । कालीबाडी पहुँचा तो बहुत क्र द्ध 
था । बहुत क्रोधभरे थे उसके सैनिक । वे एक तो इस छोटे गाँवतक आये 
और दूसरे यहाँ कोई नहीं मिला । किसी घरमें दो मुठी चावल या एक पशु 
भी नहीं । 

'कहाँ गये utah लोग ?' काला पहाड चिल्लाया | उसके सैनिकोंने 
तलवारें खींचीं; किन्तु पुजारी मौनी बन गया था । उसने मुख नहीं खोला। 
उसे छोड़ देनेका प्रलोभन दिया गया, तब भी नहीं । 

काला पहाड धैर्य रखकर अनुनय करनेवाला नहीं था । गाँवके भागे 

लोगोंका पता लगानेका भी उसे प्रयोजन नहीं था । पुजारी मन्दिरके द्वारपर 
अडा था, यह उसे असह्य था | 

'गाँवको फूँक दो !' उसने सँनिकोंको आदेश दिया । तलवारके एक 
झटकेसे पुजारीका सिर कटकर मूतिके सम्मुख जा पड़ा । अन्तिम बार 
उसने पुकारा था--माँ ! मैं असहाय हूँ ।' 


काला पहाड मूति-भञजन करने भीतर पहुँच गया | अब यह कहना 
कठिन है कि वह भीतर क्या कर सका । उसे बहुत शीघ्र भागना पड़ा | 
सम्भवतः उसके आदेशसे पूर्व ही उसके मूर्खं सैनिकोने ग्राममें आग लगा दी 
थी । फूसके झोंपडोंका ग्राम और हवाका ऐसा वेग कि काला पहाड मन्दिर 
में पहुँचा, तबतक ag मन्दिर-कालीवाडी लपटोंकी गोदमें पहुँच चुका था | 

काला पहाड झुलस गया | उसके वस्त्रोंतक अग्नि पहुँच गयी थी । 
उसके सैनिकोंमें अनेक जल मरे ag स्वयं अपने जलते वस्त्र उतारकर 
भागा और किसी प्रकार अद्वतक पहुँचा | 

पता नही, उस बनके समीपके गाँवके झोपड़े कैसे तृणोसे बने थे । 
वहाँ जिनको भी धुआँ लगा, सब अन्धे हो गये | काला पहाड़ स्वयं तड्प- 
तडपकर मरा | उसके शरीरमें असह्य जलन उत्पन्न हो गयी | उस समथके 
हकीम उसे अच्छा नहीं कर सके | 


ग्रामवासी पीछे लौटे; किन्तु उन्हें तो कालीबाड़ीमें पुजारीकी भस्म 
ही मिली । 


& हि 
iy 

अपनेको तान्त्रिक कहूना-लिखना आजकल बहुत सरल हो गया है; 
किन्तु वीर-सिद्ध तान्त्रिक सुननेमें भी नहीं आता। कहीं कोई हो तो मुझे 
पता नहीं । 

कुछ चेटककी सिद्धियाँ, लाल वस्त्र और अठपटा ढंग किसीको 
तान्त्रिक नहीं बना देता । पहली बात, यदि शरीर ढीला है, काया कोमल 
है, तोंद थोड़ी भी है तो आप समझ लें कि बहू तान्त्रिक नहीं है । 


किसी कठोर काया, नेत्र अङ्गारसे जलते और अत्यन्त कृष्णवर्ण, 
ह भह भैरव था । ऐसा व्यक्ति, जिसे सम्भवतः मनुष्यमात्रसे चिढ़ थी । 
इतना कर्कश स्वर कि साधारण भी बोले तो डाँटना लगता था। उसके 
समीप जाते बड़े-बड़े थराति थे । 
श्मशानके समीप सरिता-तटपर उसकी गुफा थी । सम्भवतः कगार 
खोदकेर स्वयं उसने बनायी होगी । कितनी गहरी थी, कौन बतला सकता 
है । उस रहस्यमयी गुफाके समीप जाते भय लगता था | 


क्रा क्रीं क्रू, WE भैरव ऐसा ही कुछ बड़बड़ाता रहता था । कठिमें 
केवल लाल कोपीन और बिखरे-उलझे Fer) उसके कठोर शरीरसे 
सम्भवतः शीत भी भयभीत था । 

भह भरव समीपके बाजारमें जाता था। उसे देखते ही स्त्रियाँ 
वालकोंको लेकर घरमै भागती थीं । युवकतक द्वार बंद कर लेते थे। 
दुकानदार और दूसरे लोग हाथ जोड़े सिर झुकाये खड़े रहते थे। किसका. 
साहस था कि भह भँरवकी ओर सीधे देखे । 

We भैरव कभी याचक नहीं बना | वह आदेश देता था, किसीको 
भौ दे सकता था--'सिंदूर सवा पाव? अथवा 'मलाई पाँच सेर ।' वह नारि- 
यल ही नहीं, उड़द, पीली सरसों और सुरातक ऐसे ही लेता था । वह आज्ञा 
करे, वह उपस्थित कर दो ! vad कुछ कहनेका साहस किसीमें नहीं था । 
लाल वस्त्रमें बाँधकर वह सामग्री रख दो ! भह भैरव उसपर हाथोसे अनेक 
मुद्रा बनावेगा, कुछ पढ़ेगा और फिर स्वयं उठा ले जायगा | 

दूसरे आराधकोंकी तो बात छोड दो, कामाख्या पीठके कुलाचाये- 
तक UE भैरवका नाम सुनकर हाथ जोड़कर श्रवण-स्पर्श करते थे । उनका 
कहना था--वे साक्षात्‌ भैरव हैं--भवानीके अपने पुत । उनके इङ्गितपर 
अट्टाईस वीर दौड़ते हें । वे वीर, जो पलक मारते मनुष्यको मूलीके समान 
समूचा चबा लेते हैं ।' 

आप जानते हैं कि ऐसे प्रवाद बहुत बढ़ाकर कहे गये होते हैं; किन्तु 
इतना सत्य है कि भह भैरव वीर-सिद्ध था । सम्भव है, एकाधिक वीर उसके 
वशमेँ हों । लेकिन वह अनेक बार अपनी गुफाके बाहर अपने HHT CATH 
स्तुति करते सुना गया-- 


कालीं न्निनेत्रबदनां बिनिमुक्तकेशां 
खट्वाङ्गखङ्गहस्ता विकरालबेशाम्‌ 

रक्ताद्गलिप्तनगनां नुकरोटिहारां 
बन्दे शवाधिरूहां मनसेप ताराख्नू ॥ 


आप यदि कर्मशास्त्रसे कुछ भी परिचित हैं तो भह भैरवको 
पहचाननेमें आपको कठिनाई नहीं होनी चाहिये । 


दस्यु दुद॑मकी उग्रताने उसे कालीवाडीके पुजा रीके wae जन्म दिया | 
उसमें हृढ़ आस्था बनी रही और वह शान्त, सर्वोपकारी भी था; किन्तु 
काला पहाड़ने उसका शिरच्छेद किया । कालीके प्रति असीम आस्था ओर 
अपनी असहायताका अनुभव लेकर वह मरा । अब भह भैरवके रूपमें भी 
वह ताराका आराधक है। उसे सामर्थ्यं प्राप्त हो गयी है। अब वह अपनी 
मुण्डमालिनीको नरमुण्ड अपित करता है । 
अपना छाग उपस्थित करो !' अकस्मात्‌ भट्ट भैरवने बाजारमें पहुँच- 
कर एकको एक दिन आदेश दिया | 
जिसे आदेश दिया गया था, दोनों हाथ जोड़े काँपता खडा हो गया। 
उसके FAT भयके कारण शब्द नही निकल पा रहे A | 
ह | मस्म प्रतिवाद सुननेका अभ्यस्त नहीं हे |! भह भैरवने 
गर्जना की । 
प्रभो ! प्रतिवाद नहीं करता, यदि छाग होता ।' बह लगभग घिघिया 


रहा था। उसे भय था कि कहीं छागके स्थानपर उसीकी बलि न दे दी 
जाय । 

तुम्हारे पास छाग नहीं है ?” भैरवने घूमकर उसे देखा | ऐसी भूल 
केसे हुई ? भट्ट भैरव तो अविद्यमामको उपस्थित करनेका आदेश नहीं देता | 

था प्रभो !' उसने गिडगिडाकर कहा--'अभी आज ही कम्पनीकी 
कोठीका साहब बलपूर्वक ले गया | 

अच्छा, ये ललमुहेँ अब भह भैरवके भागको भी ले जानेका साहस 
करने लगे हें ।' मनुष्य इतना विकट अट्टहास भी कर सकता है, यह उस 
दिन उन लोगोंने देखा | भयके कारण आस-पासके लोग FIT उठे--छागके 
स्थानपर भगवती ललमुहेंकी महाबलि माँगती है ।' 

उन दिनों बंगालमें कम्पनीका शासन स्थापित हो गया था । स्थान- 
स्थानपर कम्पनीके अंग्रेज अधिका रियोंकी कोठियाँ थीं | उनमें प्रत्येक अपने- 
आपमें Presper शासक था । भारतीय सिपाही उनके आज्ञापालक थे | 
किसीसे कुछ छीन लेना, किसीके साथ कंसा भी कठोर व्यवहार करना और 
कुछ भी अकरणीय कर बैठना अंग्रेजोंके लिए साधारण वात थी | देशी काले- 
लोगोंको उत्पीडित करना तो उनका विनोद था | 

“किसी अंग्रेजक्री बलि दी जायगी !' कल्पनासे बाहरकी बात | यदि 
कुछ ऐसा हुआ, इस बस्तीका नाम भी बचा रहेगा ?' अनेक लोग आतङ्कुके 
कारण हाथ जोड़े आगे आ गये । 

“उन ललमुहोंकी कोठीमें कोई नचनिया भी है ?' we Way पूछा | 
पता नहीं, क्यों भह भैरव कभी किसी कण्ठीधारी बैष्णवको कोई आदेश 
नहीं देता । वह नाम-कीतन करनेवाले वेष्णवोंको तिरस्कारपूर्वंक भले 
“नचनिया' कहे; किन्तु उनसे दूर रहना चाहता है | 

aay | एकने कहा--'उन सर्वभक्षी साहवोंसे वैष्णव घृणा करते हें । 
कोई वैष्णव प्राण जानेके भयसे भी त्राण पानेको उनकी सेवा नहीं करेगा ।' 

कोई किसी ललमुहेँके सम्वन्धमें कुछ पूछे तो कह देता-भह भैरव 
जानता है ।' भट्ट भैरवने आश्वस्त होकर कहा। वहाँ थोड़े सर्षपके पीले 
दाने लिये उसने और कुछ पढ़कर एक ओर फेके दिये | 

भयंकर समाचार--कम्पनीकी कोठीका बडा साहब रात्रिसे नहीं है । 
छोटे साहब गुस्सेसे पागल हो रहै है । संतरीने उन्हें बतलाया है--रातमें 
बडे साहब कोठीसे अकेले निकले । वे जैसे आधी नींदसे उठे हों, अपने सोनेके 
कपडोंमें ही ऊघते-जैसे चले गये । संतरीके संल्यूटका भी उन्होंने उत्तर 


नहीं दिया । र 

कोई अंग्रेज सोनेके कपड़ोंमें चल दे, असम्भव बात लगती है छोटे 
साहबको । पूछ-ताछको भेजे सिपाही कहते हैं कि साहब we भैरवकी गुफाकी 
और जाते देखे गये । भह भैरवके सम्बन्धमें aly बातें ये अन्धविश्वासी 
काले लोग कहते हैं। अंग्रेज ऐसी बातोंसे डरते तो इतनें दूर देशपर शासन 
करने आते ? 
मैं यहाँके सब कालोंको तोपसे उड़वा दुंगा ।' छोटे साहबने अपने 
साथ गोरे सैनिक लिये । काले अन्धविश्वासी सिपाहियोंपर ऐसे समय 
विश्वास नहीं किया जा सकता । केवल एक बंगाली ब्राह्मण साथ लिया 
उन्होंने । भह भैरवसे कुछ पूछना हो तो दुभाषिया चाहिये । 
भरी बंदुकपर संगीन चढाये छोटे साहबके साथ सात गोरे सैनिक 
और वह ब्राह्मण भट्ट भेरवकी गुफापर पहुँचे। छोटे साहब पूरी सेना ले 
जाते, यदि वहाँ उपलब्ध होती; किन्तु वहाँ इतने ही गोरे सैनिक थे । 
कै बडा साहब इधर आया ?' छोट साहबने ही अपनी टूटी-फूटी हिन्दी- 
में पूछा--'सच बोलना, नहीं तो तुमको झूट करेगा ।' 
आया !' भह भैरव गुहासे बाहर ही मिला था। उसने अट्टहास 
किया--'तुम्हें क्या चाहिये, उसका सिर या शरीर ?? 
“समूचा साहब ! इस बार साथ आया पण्डित बोला | 
o ब्राह्मण, बलि-पशु समूचा नहीं बचा करता ।' भह भैरवने डाँटा--- 
‘Ga छोड़ता हूँ, भाग जा !' 
ae ब्राह्मण भागा और भागता चला गया | उसने पीछे मुड़कर 
भी नहीं देखा । i 
_ हलचल मच गयी अंग्रेजोंकी कलकत्ता कोठीमें और मद्रासमै कम्पनी 
गवनेरके यहाँ भी । छोटे साहबकी बड़ी विचित्र रिपो पहुँची थी । 
उस भयंकर साधुने अँगुली हिलायी | हम सब हिलनेमें भी असमर्थ 
हो गये । उसने क्या कहा, समझमे नहीं आ सकता था; किन्तु हम उसकी 
गुफासें ऐसे चले गये, जैसे खींचकर ले जाये गये हों। उफ ! बड़े साहबका 
सिर कटा पड़ा था और धड़ घसीटकर फेंक दिया गया था बाह 
- मुझे उसी साधने हि उ ज Se 
मुझ धुने दिखलाया । उस धड़को जानवर और गीध नोच रहे थे।' 
में ठीक कह नहीं प छु 
कोई चीज बिखेरी और A s $ v F हिलाकर कहा, 
पृ काल कहींसे आ गये। विना चमड़ेके 


CC-O. Nanaji Deshmukh Library, BJP, Jammu. An eGangotri Initiative 


RR 


Vinay Avasthi Sahih Shura ail Trust Donations [ २४६ 
सिर्फ हडूडीके चलते-फिरते ढांचे । उनकी आँखोके Teste लपटें निकलती 
थीं । मैं क्यो बेहोश नहीं हो गया--आरचर्यं है मुझे ।' 

इन्हें चबा लो !' साधुने कहा और उन भुतोने मेरे सैनिकोंको 
शलगमके समान चबा लिया | वहाँ न खून गिरा, न हड्डीका टुकड़ा बचा ।' 


तू बच गया। भाग जा !” उस साधुने कहा। 'शायद उसके पास 
सात ही शैतान हैं और वह उनमें एकको दो आदमी नहीं दे सकता था । मैं 
बहाँसे भाग आया । UAT भरे इस देशसे मैं पहले जहाजसे लौट जाना 
चाहता हूँ । कम्पनीकी सेवा मुझे नही करनी ।' 

अंग्रेज अधिकारी उतावलीमें कुछ कर बैठनेके अभ्यासी होते तो 
भारतमें इतनी बडी सफलता नहीं पाते । अंग्रेजोंकी परम्परा ही है--'पहले 
पता लगाओ, पीछे कुछ करो ।' अंग्रेज गवर्नर मद्राससे कलकत्ता आ गया | 
उसने जासूस नियुक्त किया । जासूसने कोठीतक आकर सबके बयान लिये। 
जनपदमें पूछ-ताछकी और चला गया । j 

'हम कुछ नहीं कर सकते जासूसने रिपोर्ट दे दी--'मुझे विश्वास 
है कि साधुमें अद्भुत शक्ति है । मैने उसे दूरसे देखा है ।' 

हम उसको गुफा और उस बस्तीको तोपोंसे उडा देंगे ।' गवर्नर 
गुस्सेसे चक्कर काट रहा था । 

आपकी तोपोंकी मार कितनी दूरतक है ?' जासूसने gus स्वरगें 
कहा--उसके शैतान सौ मीलकी दोड आसानीसे लगा लेंगे | हो सकता है 
कि हमारी तोपें यहाँसे चलें, तभी उसे पता लग जाय ।' 

'उसके पास सात शैतान हें ।' गवर्नरने गणित समझाया---'वे सिर्फ 
सात आदमी एक बार खा सकते हैं ।' 

'झूठी बात ।' जासूस बोला --'उनमें हर एक बारमें एक हजार या 
एक लाख खा ले सकता है । उसने सिर्फ आपको सूचना देनेके लिए आपका 


एक आदमी जान-बूझकर छोड दिया ।' 


ओ गॉड !' गवर्नर सिरपर हाथ रखकर बैठ गया । ऊपरसे सबने 
समझा, अंग्रेज डर गये । अंग्रेज डर तो सचमुच गये थे; किन्तु गवनर जानता 
था कि कम्पनीके डायरेक्टर उसे क्षमा नहीं करेंगे । शासन रोबसे होता है। 
रोब गया तो इस दूर देशमें अंग्रेज टिक नहीं सकते । भट्ट भैरवके समान 

और भी साधु होंगे भह भैरव छोड्‌ दिया गया तो बे रोब ही समाप्त कर 
देंगे | 

अंग्रेजोके पास बहुत साधन थे । देशी राजा-रईस थे और उन राजा- 
रईसोंके अपने पण्डित-पुरोहित थे। भह भैरबका सामना करनेवाला कोई 
तो होगा । गवर्नरने प्रयत्न प्रारम्भ किया । देशी राजाओंने आश्वासन 
दिया । अन्वेषण होने लगा । 

भह भैरबका नाम सुनकर तन्त्रसिद्ध हाथ जोडते थे | अन्तमें नवद्वीप- 
के एक वृद्ध गोस्वामिपाद प्रस्तुत हुए । आचर्य कि उन्होने किसीसे कोई 
द्रव्य लेना स्वीकार नहीं किया । केवल एक अंग्रेज तरुणके साथ वे भट्ट 
भैरवकी गुफापर पहुंचे ! 

'तू क्यों आया ? यह कौन ?' we भैरव चिल्लाया | 

“आपके योग्य यह स्वरूप नहीं है |! गोस्वामिपाद शान्त बोले-- 
“आप जानते हैं कि मरकर उपासक अपने देवताओंका ही परिकर होता 
है । आप वीर या बैताल बनना चाहेंगे ?' 

aq शक्ति मुझसे अधिक है । मैं अनुभव करता हूँ कि मेरा पीठ 
शक्तिहीन हो रहा है। मेरे बीर तेरे समीप नहीं पहुँच सकते || भह भैरव 
अवखड रहकर भी शान्त हो रहा था--तू क्या चाहता है ? यह कौन है?” 

थे बेष्णवधर्मके जिज्ञासु हैं। इनकी चिन्ता आप छोड़ 


ह 
दे 
गोस्वामिपाद बोले--मैं चाहता हूँ, आप श्रीकृष्णकी शरण लें !! 


l ८ 
श्रीकृष्ण !' We भेरव कहते ही गम्भीर हो गया--जैसे Maa जाग 
गया हो | तू यहीं खडा रह । 


गोस्वामिपाद भी कुछ समझ नहीं सके । भट्ट भैरव अपनी गुफामें 
गया । दो-क्षण पीछे गुफासे अग्निकी लपट निकलने लगीं | 

जाँन हेनरी- 


अत्यन्त सीधी बात है—भह भैरव उन गोस्वामिपादके साथ आये 
युवकको देह-त्यागके समय भी भूल नहीं सका था । अतः भारतमें उत्पन्न 
न होकर इग्लेण्डमें उत्पन्न हुआ। उसी तरुणका पुत्र बना; किन्तु उसके 
अपने संस्कार कहाँ जाते ? बचपनसे ही उसे भारत देखनेकी धुन चढी । 


उस समय किसी अंग्रेजके लिए भारत आना कठिन नहीं था । कठिन 
यह था कि जॉन हेनरी कोई नौकरी स्वीकार नहीं करना चाहता था । वह 
स्वतन्त्र अध्ययन BLA आना चाहता था। ' 


भारतमें कम्पनीका शासन समाप्त हो गया । यहाँका प्रथम स्वाधीनता- 

संग्राम विफल हो गया । संघर्षके संचालक और सिपाही कुचल दिये गये । 
गोलियोंसे उड़ा दिये गये या फांसीपर लटका दिये गये। यह सब हुआ 
भारतीयोंके ही द्वारा । मुट्टीभर अंग्रेज क्या कर लेते ? लेकिन देशी राज्य 
और नमकहलाल बननेका मिथ्याभिमान भारतीयोंके द्वारा भाइयोंकों ही 
मारनेका अस्त्र बना । 

दिल्ली-दरबारका आयोजन हुआ तो जॉन हेनरोको भी आनेंका 
अवसर मिल गया । जॉन यहाँसे लोट जाने तो आया नहीं था, संस्कृत 
सीखनेमें लग गया । वह यहाँके अंग्रेज अधिकारियोंका सजातीय था । सब 
प्रकारको सुविधा उसे सुलभ हुई । संस्कृत सीखनेमें और भी अंग्रेज लग गये 
थे । जानको उनका भी सहयोग मिला । 

भाषा तो जॉन शीघ्र सीख गया। वह संस्कृत और हिन्दी भी 
बोलने लगा; किन्तु उसे साधना करनेकी धुन चढ़ गयी । वह भारतीय 
साधुओंके पास भटकने लगा । 

जॉनको तान्त्रिक बहुत मिले, बहुत चमत्का री; किन्तु चमत्कारोंमें अन्य 
युरोपियोंके विपरीत उसकी आस्था नहीं थी। वह कह देता था--यह 
बहुत छोटी वस्तु है ।' 

उसने योग तथा दर्शनका अध्ययन किया था | उसे धोखा नहीं दिया 
जा सकता था । दूसरी ओर उसका पूर्वे-संस्कार-भावित अन्तःकरण कहता 

था--'उपासना बड़ी है । वैष्णव-उपासना महान्‌ है ।' उसने इस दिशामें 
जितना अध्ययन किया, उसकी धारणा हृढ़ होती गयी । 


जॉन हेनरीको अंग्रेज अधिकारी 'पागल' भले कहते थे; किन्तु वे 
कंगाल रहे, यह उनको अपना जातीय अपमान लगता था । तत्कालीन 
बायसरायने नीचेके अंग्रेज बड़े अधिकारियोंको निजी पत्र भेज दिये थे कि 
ते हेनरीका ध्यान रखें | उसे असुविधा न हो । देशी अधिकारियोंके लिए तो 
उस समय अंग्रेजमात्र स्वामी था । हेनरीकी सुख-सुविधा जुटाकर बे अपने- 
को धन्य मानते थे । अतः हेनरीको कभी आथिक अभाव नहीं हुआ | 


बड़ी कठिनाई हुई साधनाको लेकर । कोई अच्छा साधु उसे शिष्य 
बनाना स्वीकार ही नहीं करता था। उसे तान्त्रिक दीक्षा लेनी नहीं थी । 
श्रीशंकराचार्यका निगु ण-तत््व उसकी समझमें नहीं आता था -और जो 
उपासक साधु थे, पूछते थे--'तुम किस Has हो ? तुम्हारी श्रद्धा किसमें 
ह? 


A 


जॉन यह जानता था कि ईसाई-पादरी, चाहे केथोलिक हो या, 
प्रोस्टेटेण्ट, सबको अपने सम्प्रदायकी दीक्षा दे देते थे। किसी मुसलमान 
मौलवीको भी किसीको कलमा पढ़ानेमें कठिनाई नहीं । भारतमें ही अनेक 
ऐसे सम्प्रदाय हैं, जो शीघ्र दीक्षा दे देते हैं, किन्तु ये उपासक साधु तो अद्भुत 
ही हैँ । 

हेनरी मुग्ध था इस तथ्यपर कि उपासकांके! आराध्य जो उसे मानो, 
वन जाता है । ऐसा आश्वासन तो दूसरा कोई दे नहीं सकता । 


बहुत पूछ-ताछपर एक बड़े विद्वानूने उसे बतलाया--'आप जिस 
उपासना-कुलके होंगे, केवल उसीका आचार्यं आपको दीक्षा दे सकेगा ।! 


'उपासना-कुल | इग्लेण्डमें ऐसा कुछ नहीं है ।' जॉन हैरानीसे बोला । 

मेरा तात्पर्यं आपके पूर्वंजन्मोंके उपासना-संस्कारोंसे है ?' पण्डितने 
स्पष्ट किया । 

'इसका पता कैसे लगेगा ?” यही तो समस्या थी; किन्तु जहाँ चाह है, 
वहाँ ET निकल ही आती है। जॉन हेनरीको एक वृद्ध संत मिल गये । 
उन्होंने कुछ देर ध्यान करके बड़े TAT उसे समझाया--'बत्स | तुम्हारी 
qa निष्ठा बहुत स्पष्ट नहीं है। तुमने स्वयं उसे मिटा दिया है। अब तुम 
एक काम करो ! तीर्थयात्रा कर आओ ! काञ्ची और श्रीरंगम्‌ जाओ | 

वाराणसी, अयोध्या, मथुरा हो आओ ! देखो कि कौन-सा स्थान और कौन- 
सा आराध्य तुम्हें अधिक आकर्षित करता है ।' 


जॉनने यह आदेश स्वीकार किया । समय लगा, श्रम हुआ; किन्तु 
ARIAT हो गया। वह अपनी ओरसे भी अनेक स्थानोंमे हो आया । 
आश्चर्य यह कि इससे उसकी समस्या और उलझ गयी । 


'मुझे काञ्चीके दोनों स्थान प्रिय लगे । एकाम्रोश्वर और वरदराज 
दोनों । श्रीरंगमें भी यही हुआ । श्रीरंग ओर जम्बुकेशव र-दोनोमें आकर्षण 
लगा । जान तीर्थयात्रासे लौटकर उन बृद्ध संतको सुनाने लगा--'वाराणसी 
पहुंचकर मुझे लगा, विश्वनाथ और अन्नपूर्णा मेरे अपने माता-पिता @ | ऐसा 
अनुभव दक्षिण भारतमें ठीक नहीं हुआ था । लेकिन ठीकयही अवस्था मेरी 
अयोध्या पहुँचकर हुई और मथुरामें भी लगा कि मैं यहींका हूँ ।' 


संत गम्भीर हो गये । उन्होंने फिर ध्यान किया और अन्तमे उसे 
नाम-जपका आदेश दे दिया | 

जॉन हेनरी नाम-जपमें लगा। वह भारतमें आकर अबतक वृद्ध- 
प्राय हो चुका था | इतने समयमें उसने साधु-सङ्ग, तीर्थयात्रा, शास्त्राध्ययन 
ही किया था । उसे नाम-जपने बहुत शीघ्र संतुष्ट कर दिया । 

“कितनी सीधी बात; अल्पज्ञ, अल्पप्राण जीवका अहकार ही तो है कि 
वह कुछ करेगा, कुछ बनेगा।, हेनरी प्राय: स्वयं-से ही कहता था-- Hoy तो 
दयामय है। उसपर छोड़ दो ! वह जो बनावे, बननेको प्रस्तुत रहो ! कुछ 
करना ही हो तो उसका नाम लो ! उसका स्मरण करो ! वह्‌ पर कहाँ है । 
वह तो अपना है ।' 

जॉन हेनरी भारत आनेसे पूर्व ही निरामिषभोजी हो गया था। 
यहाँ आकर तो वह अंग्रेज अधिकारियोंका अतिथि होनेपर ही काँटा-चम्मच 
काममें लेता था | पीछे तो वह इसे भी छोड़ चुका था। अन्तमें गज्भा-किनारे 
उसे महीनोंतक अकेले भटकते देखा गया । 


बड़ी कठिनाई हुई जिलाधीशको । ऊपरसे आदेश था कि 'हेनरीकी 
देख-रेख की जाय; किन्तु उसे कष्ट न हो । उसकी इच्छाके विपरीत उसे तंग 
न किया जाय।' ऐसेमें एक दिन बुरा समाचार मिला | छान-बीन करके 
उन्हें रिपोर्ट भेजनी पड़ी-- 

"कई सप्ताहसे जॉन हेनरी पागल हो गये थे । वे किसी भी आदमीको 
देखते ही भाग खड़े होते थे। गङ्गाके किनारे अकेले बैठे रहते थे। उन्हें 
तकलीफ न हो, इसलिये उनकी निगरानीपर रखे सिपाहियोंको उनसे दूर 
रहना पड़ता था ।' 


'सिपाहियोंसे थोड़ी गलती हुई लगती है, पर वे भो विवश थे। 
हेनरी तेज धूपमें जा बेठे थे । सिपाहियोंको बहुत w पेडकी छायामें बेठना 
पडा । हो सकता है कि सिपाही वहाँ सो गये हों या | खाने-पीने थोडी 
देरको चले गये हों; लेकिन वे इस बातको स्वीकार नहीं करते हैं । 


“सिपाहियोंको पता नहीं कि हेनरी कब मर गये । उधरके गाँवके 
लोग उनको 'साहब बाबा' कहने लगे थे । शायद चरवाहोंने हेनरीको मरा 
देखा । ये गाँवके अशिक्षित लोग कुछ जानते नहीं । वे चरवाहे तो दस-बारह 
वर्षके लड़के बतलाये जाते हैं। उन मबोंने लकडियाँ इकट्ठी कीं और चिता 
बनाकर हेनरी साहवका मुर्दा उसमें फूंक दिया। सिपाही जबतक पहुँच, 
लाश जल चुकी थी ।' 


“सिपाही देरसे पहुँचे, यह सत्य है। नदी-किनारे गाँवके लोग मुद 
जलाते ही रहते & । सिपाहियोंने सोचा, ऐसा ही कोई मुर्दा जलाया जा रहा 
है । सबसे हैरानीकी बात है कि उन जलानेवाले लडकोंमें किसीका पता 
नहीं लग रहा है । शायद डरके कारण गाँवके लोग कुछ नहीं बतला रहे हैं । 
मैं स्वयं वहाँ जा रहा ई ।' 

जिलाधीश आथे । पुलिसके बडे अधिकारी आये । गाँवके लोग डराये-- 
धमकाये गये; किन्तु पता एक भी लड़केका नहीं लगा । शायद जिलाधीश 
अधिक तंग करते गाँवके लोगोंको, परन्तु ऊपरसे आदेश आ गया--'छान- 
बीन बंद कर दी जाय ।' 

पागल हेनरी मर गया तो उसके शवका क्या हुआ, इसकी अधिक 

चिन्ता अंग्रेज अधिकारीको अनावश्यक लगी । जॉन हेनरी इग्लेण्डमें कोई 
महत्वपूर्ण व्यक्ति नहीं था । 

अपरिचित है आपका मुनीन्द्र; किन्तु आप पहचान सकते हैं, यदि 
कह दिया जाय कि वस्तुतः यह भद्र है--भद्रसेन | सुभद्र, वृश्चिक, वनराज, 
दुदेम, चण्डी-पुजारी, भह भैरव और जॉन हेनरीके क्रमसे जन्म धारण 
करता वह मुनीन्द्र बन गया È | 


आप अपरिचित भी रहें तो कुछ नहीं बिगड़ता, न उसका, न 
आपका | वह कोई विशिष्ट व्यक्ति है भी नहीं । वह संसारमें कोई बड़ा कार्य 
करने नहीं आया, केवल कुछ स्वजनोंको समेटने आया है। वह न आचार्य, 
न कारक पुरुष, न सिद्ध | उसमें संसार क्यों रुचि ले ? 

सुभद्रसे ही एक परम्परा प्रारम्भ हो गयी । माता-पिताकी सेवा या 
उनका सुख किसी जन्ममें नहीं मिला । मुनीऱ्द्रको मिल जाता तो परम्परा 
टूटती; किन्तु टूटी नहीं | उसको तो कोई कुटुम्बी नहीं मिला । 

कभी-कभी किसीके मनमें कोई साधारण बात भी जमकर बैठ 


जाती है। न यह बात सदा होती, न सबके सम्बन्धमें होती । वृक्षसे टपक- 


कर गिरता फल सब देखते हैं; किन्तु इसे देखकर न्यूटन कौन बन पाता है ? 
मुनीन्द्रने किसी साधुसे किसी प्रसंगमें सुन लिया-“जिसका कोई नहीं 
होता, भगवान्‌ होता है V 

बात गहरे जाकर जम गयी। मुनीन्द्र कहने-मानने लगा--मेरा 
कोई नहीं है, अतः कन्हाई मेरा है।' आप कह सकते हैं कि यह मान्यता 
मिथ्या है या कृष्ण इसे अस्वीकार ही कर देगा ? 


मुनीन्द्रके सम्बन्धमे यह बात अच्छी ही हुई, ऐसा भी नहीं है । 
इसका कुपरिणाम भी हुआ । स्वभावसे क्रोधी और अत्यन्त उतावला मुनीन्द्र 
अनुत्तरदायी बन गया । सावधानी अनावश्यक लगने लगी | भय स्वभावमें 
किसी जन्ममें नहीं था तो अव कहाँसे आता; किन्तु अपने क्रोधकी भी उपेक्षा 
करने लगा । 

कुतूहली स्वभाव जन्मोंकी परम्परामे प्राप्त हुआ; लेकिन श्रम करना 
स्वीकार नहीं हुआ; क्योंकि--कन्हाई करेगा” यह आधार बन गया, भले 
आप इसे कितना भी कोसें और अनुचित माने ! 

साधनके क्षेत्रमें भी कुतूहल काम करता है, यह सुना नहीं गया । 
स्वयं श्रीकृष्णने गीतामें अभ्यास और वैराग्यको अनिवार्य बतलाया । महषि 
पतञ्जलि अभ्यासके लिए आवश्यक मानते हैं--दीघेकाल नेरन्तये 
सत्कारासेवित । । 

मुनीन्द्र कहता है और उसपर अविश्वास करनेका कारण नहीं है; 
क्योंकि अपने कथनका प्रचार करके उसने पूजा-प्राप्त करनेका कोई प्रयत्न 
नहीं किया । वह अद्भुत बातें कहता है। उसका कहना है-- साधन भी 
कन्हाईको आवश्यक लगना चाहिये। उसे आवश्यक न लगे ऐसा साधन 
किया क्‍यों जाय ? उसे आवश्यक लगे तो करा ले अथवा स्वयं करे ।' 


मुनीन्द्र महोदय भटकते न हों, ऐसा नहीं है। भरपूर भटकते हैं-- 
भटकते रहे हैं; किन्तु भयभीत न होनेकी जैसे शपथ ही खाली हो । उनकी 
खोपडीमें कब, कौन-सा उपाय आविशूत होगा, कहा नहीं जा सकता । 

बात तबकी है, जब वनबासियोंतक शहरी-सभ्यताकी गन्ध भी नहीं 
पहुँची थी । चित्रकूटके जंगलयें मुनीन्द्र चल पड़ा विना किसी लक्ष्यके। ऐसे 
वनमें भटकनेवाला भूल जाय, यह बनी-बनायी बात है । प्यास लगी और 
पानीका पता नहीं । बढ़ते जानेके अतिरिक्त उपाय नहीं; क्योंकि पीछे तो 
पानी बहुत दूर छूट चुका AT | 

सँकडा पहाडी मार्ग । एक ओर आकर दो वनवासी कुल्हाडियाँ लिए 
खड़े हो गये । वे वहाँ किसीको काट दें तो उनका कुछ बिगड़ैगा ? कितनी 
ही हत्याएँ इस प्रकार वनोंमें होती रहती हें । पेडोंको काटनेके अभ्यस्त 
हाथ अवसर मिलनेपर कुछ साधारण वस्त्र तथा थोड़े पैसोंके लोभसे भी 
मनुष्यका कण्ठ काट देते हैं.। प्रमाणके अभावमें पुलिस क्या करे ? 


मुनीन्द्रके वस्त्र स्वच्छ और हाथमें झोला । वनवासी कैसे समझें कि 
कोरा ठत्तठत्तपाल है ? आप ऐसी परिस्थितिमै पड जायें (भगवान्‌ करे, कभी 
त्त पड़े) क्या करेंगे ? पीछे लौटकर भागना व्यर्थ; क्योंकि वनवासियोंसे 
अधिक वेग आवश्यक होगा | दोनों ओर सघन कंटीली झाडियाँ | वनवासियों- 
के समीप होकर--सटकर ही आगे बढ़नेका एकमात्र मार्ग । 


मुनीन्द्र महाशय न भागे, न हिचके । वे साधारण गतिसे चलते गये । 
वनवासियोंको जैसे उन्होंने देखा, ही न हो। जब चार पद दूर रह गये, 
AAA हाथ डालकर टॉर्च निकाल ली और वनवासियोंकी ओर तानकर 

जला दी । जैसे TH न होकर कोई मशीनगन हो । उन बेचारोने काहेको 
कभी टॉर्च देखी होगी । वे घबराकर भागे और कहीं काननमें अहश्य हो 
गये | 


वे तो वनवासी थे; किन्तु चित्रकूटके वनमें बाघ और तेंदुए भी तब 
थे । उनमें-से भी कोई मार्गमें मिल जाता तो शायद मुनीर ऐसा ही कुछ 
करता; क्योंकि उसके झोलेमें टॉचेके अतिरिक्त केवल कपडा था । कोई 
हिस पशु मिला नहीं । मिल जाता तो पता नहीं, वह वनवासियोंके समान 
भागता या मुनीन्द्रका भोग लगा लेता लेकिन मुनीन्द्र कहता है--कन्हाई 
आता है कुछ भी बनकर आवे और वह इतना भोला है कि रूप कोई बना 
ले, उसे भागना ही हो तो केवल अंगुली कडी करके हिलानाभी पर्याप्त है ।' 


‘sre चास डर कहुँ डर होई ।' भजन प्रभाउ देबावत सोई Uy 
मानस १।२२४।७ 


गुझे मानसकी यह अर्धाली स्मरण आ रही है; किन्तु भला आदमी 
भजन भी तो करता हो ? इसे तो केवल भोजन करना आता है और अपने 
ऊट-पटांग HSA उलझे रहना | 


qA किन्हींको Sear है । प्रयत्न कर रहा हूँ ।” चाहे जिसे चिढ़ा 
देगा या छेड देगा और कोई बिगड़े तो कहेगा--'बिगडनेवाला स्वयं ही तो 
बिगडता है । मेरा वया कि मैं चिन्ता करू । भेरा विशडना-वनना कन्हाईके 
हाथमें सुरक्षित है । बह नटखंट बतलात। नहीं तो मैं जिन्हें समेटना है, 
नकी खोज अपने ही ढंगसे तो करूंगा । इसमें भूलकी बहुत सम्भावना 
है । बहुतोंको असंतुष्ट होना है; किन्तु मैं भी तो विवश हूँ । 
नंगा जुदासे चंगा” आपने सुना है यह ? मैंने तो एक कथा भी सुनी 
है । कभी शनैश्चरको सनक चढ़ी । ये सूर्य-सुत स्वयं पिताका संकोच नहीं 
करते तो दसरेका क्या करेंगे | अतः पहुँच गये काशी | भगवान्‌ सदाशिवसे 
[थ जोड़कर बोले--'प्रभो | आपके तृतीय नेत्रके समान ही मेरी दृष्टि भी 
है । अत: आप उसे खोलेगे तो संघर्ष उत्पन्न होगा । सम्भव है, सृष्टि ही 
समाप्त हो जाय । 
"वत्स | अभी प्रलयकाल नहीं आया; लेकिन लुम क्यों आये हो ?' 
आशुतोषने पूछा | 

'आप यहाँ पृथ्वीपर वाराणसीमें विराजमान हैं ।' शतैश्वरके स्वरमें 
अकड़ थी--पृथ्वीपर रहनेवालोंपर मैं साढ़े वर्ष शासन करता हूँ ।' 

“उत्तम बात है।' भोलेबाबा बोले--'उमाको पितृगृह छोड़े बहुत . 
दिन हो गये । वे नन्दीपर आरूढ़ जायँगी । हिमालयमें उसे भी हरित तृण 
सुलभ होंगे । मैं समाधिमें बैठता हूँ; तुम अपना शासन चलाओ !' 


जो मैं कर सकता हूँ, आप स्वयं वह करने जा रहे हैं ।' शनैशच रकी 
हेकड़ी हवा हो गयी । हाथ जोड़कर गिड़गिड़ाये---इससे अधिक कुछ मैं कर 
भो क्या सकता हूँ, आप मुझे क्षमा करें !' 


मुनीन्द्र महोदय भी लगभग ऐसे ही हैं। इनके समीप धरा क्या है 
कि कोई कुछ बिगड़ेगा । एक दिन एक ज्योतिषीसे ही भिड गये-- पण्डित- 
जी ! यह मीन-मेष ही निकालते रहोगे या मधुसूदनका भी कुछ पता हे ?' 


“शैया ! कौन-से मधुसूदन ?” पण्डितजीने अपना पञ्चांग समेटते हुए 
कहा--'सेठ मधुसूदनमलने मुझे इससे पहले तो कभी स्मरण नही किया ।' 


'सेठको सोंठ बनने दीजिये ।' मुनीन्द्र अपनी झकमें थे--आपके नव- 
ग्रहोंकी बात करता हूँ। कन्हाईके श्वसुर हैं आपके सूर्यनारायण और 
IAAT सगा साला है ।' 

“सो तो हैं ।! पण्डितजीको इस चर्चाका सिर-पैर कुछ पता नहीं 
लगता था । उन्होंने समर्थन कर दिया-'मङ्गल भी भू-पुत्र होनेसे उनका 
पुत्र ही है । उन रमाकांन्तका श्यालक ही शशि होता है और बुध श्यालक- 
पूत्र ।' 


| “तब आप राहु-केतुको लेकर चाहिये ।' पता नहीं क्यों मुनीन्द्र आज 
पण्डितजीके पीछे पड़ गया--'बृहस्पति-शुक्र शान्त स्वयं हें । भले आपके 
सजातीय हों, कोई कदाचित्‌ ही आपसे उनकी शान्ति करावे ।' 


'छी:-छी: | ब्राह्मणको चाटनेके लिए असुर-ग्रह ही वचे हैं ।' पण्डित- 
जीने मुँह बनाया--ये भी उन चक्रपाणिके चिन्तनसे चिन्तित ही रहते हैं । 
उन्होंने इन्हें ATA काट फेका था । हम तो उनके आश्रयपर पलते हैं, 
जो उन सर्वश्वरको छोड़कर भटक रहे हैं ।' 


“पण्डितजी , प्रणाम !' मुनीन्द्र प्रसन्न हो गया--'भेश अपराध, अविनय 
क्षमा कर दे ।? 

अपराध कैसा भैया !' पण्डित सरल थे, निष्ठावान्‌ थे--आप सत्य 
गी तो कह रहे थे कि श्रीक्रष्णचद्धके चरणाश्रितको ग्रहोंकी चिन्ता करने- 
की कभी आवश्यकता नहीं होती । 
न्हाईने अध, अरिष्ट, तरक--सब द्वापरमें ही मार दिये ।' मुनीन्द्र 
कहता हे- 'बेचारे ग्रह तो सगे-सम्बन्धी हैं, अँगूठा तो दिखा दिया 
उसने सुरपति और सृष्ट्रिकर्ताको भी । 

“यह सब सत्य होनेपर भी आपको इससे लाभ ?” कृपा करके आप 
इस प्रकार कभी मुनीन्द्र मिल ही जाय तो उससे उलझनेका साहस न करें ।' 
वह बहुत अक्खड है। जो सुरोंकी ही गणना नहीं करता, वह पता नहीं, 
आपको क्या कह दे | 

'कन्हाई मेरा है । आवश्यक होगा तो वह भहस्रबार वह सब पुनः 
PUTT, जो उसनें कभी किया था।' आप किशक्षीके ऐसे विश्वासको झुठला 
नहीं संकते । l 
'धुझे कुछ स्वजनोंक्रो समेटना है ।' मुनीन्द्र अब कहता है--कुछ॑को 
तो कम्हाईने मेरा-सम्पर्क सुलभ कर दिया है, शेषकी चिन्ता वह स्वयं कर- 
लेगा ।' 

कौन पृल्ले--जब कन्हाईको ही यह सम्पर्क भी सुलभ करना है तो 
आपका आन्वेपण क्या अर्थ रखता है ? आपकी विशेषता कहाँ बचती हे । 


Si सी 


कोई पूछ ही ले तो मुनीन्द्र वया कहेगा, आपको बता दूँ ? कहेगा-- 
तू बुद्ध है। इतना भी नहीं जानता कि तत्त्व तो निविशेष है, विशेषता 
सब HST ही आती है। 

स्वप्न-सूचना- 


असाधारण झक अनेक बार मुनीन्द्रको चढी है । जो केवल कुतूहलके 
लिए काम करता रहा है, उसे कोई झक चढ़ तो आश्चर्यको बात तो ह 
नहीं | अरण्यमें रहता है-अद्भुत झक । अब जैसे जनपद काटते हो । ` 
सबने--सब परिचित सुहूदोंने समझा लिया; किन्तु अपने ही मनकी 
करनी है । 


झक चढ़ी भी और समाप्त भी हो गयी । कैसे समाप्त हुई ? केवल एक 
स्वप्न देखकर | सबके समझानेसे जो बात समझमें नहीं आयी, वह स्वप्ने 
समझा दी । ऐसा सशक्त स्वप्न | 


सुरसरिको तैरकर पार किया। तीव्र प्रवाह था; किन्तु पाट केम 
चौड़ा था । थोड़ा ही बहकर किनारे लग गये । कुछ मील पैदल चलकर 
पुलसे भी पार हो सकते थे; किन्तु यह झगड़ा कौन करे । 


वस्त्र दूसरे थे ही नहीं । आधी धोती निचोड़कर पहनी और आधी 
सुखा ली । अभी अरण्यका आरम्भ भी नहीं हुआ था, पुलिन पार करके 
कगारपर पहुँचे थे कि वनके हाथियोंको दल आ TAT | यूथप सूंड उठाकर 
वायु सूघता सीधे सामने आया । 


भागकर प्राण-बचानेकी वृत्ति होती तो बनमें आता ही क्यों । स्थिर 
खड़ा रहा | यूथप समीप आ गया, तब बोला--'गजेन्द्र ! क्या बात है ?! 


यूथपने सूड उठाकर भिरसे लगाकर शब्द किया । लगा कि स्वागत 
कर्‌ रहा है । उसने सू से पेर छू लिये । वह तो सू ड़ मोड़कर संकेत .करता 
रहा; किन्तु देर लगी उसका संकेत समझनेमें । जब समझमें आया, उसकी 
मुडी सूं ड़पर पैर रखकर खड़ा हो गया । हाथीने सुड उठा दी; अतः 
उसके कान पकडकर वह गर्देनके पास पीठपर जा बैठा । हाथी ऐमा झमा, 
मानो उसे बड़ा पुरस्कार मिला हो | 7 


हाथी उसे लेकर मुड पड़ा। उसके साथ पीछे दूसरे हाथी भी लग 
चले । वैसे तो बह्‌ गज स्वयं वृक्षोंकी शाखाएँ बचाता जा रहा था; किन्तु 
मुनीन्द्रको भी बहुत सावधान रहना पडा । गजकी पीठपर प्राय: झुककर 

चिपके हो रहना पड़ा । ऐसा न करता तो आहत हो जाता । हाथी यह 
अनुमान नहीं कर सकता था कि मुनीन्द्रके पीठपरु बेठनेसे उराको कितनी 
ऊँची शाखाओंके नीचेसे निकलना चाहिये | 

यह यात्रा पूरी हुई । पषतके ठीक पद-प्रान्तमें एक शिलासे सटकर 
गज खडा हो गया । उसने सुड उठायी। मुनीन्द्र समझ गया । हाथीका 
कान पकडकर, Pere पहुँचा और शिलापर उतर गया। हाँ क्यों ले 
आग्रे ?' हाथीसे पूछे, इससे पहले ही वह हाथी मुड़कर चल पडा । दूसरे 
गज भी साथ चले गये । लगा कि सब प्यासे ही चले आये थे; अब पानी 
पीने जा रहे हैं | 

मुनीन्द्र हाथियोंकों देख रहा था । उसके पीछेसे भानूके भलभलाने- 
का शब्द आया । मत पूछिये कि भालू किधरसे आ गया ? वह तो अरण्य 
था, वैसे भी स्वप्नमें सब राम्भव होता है | 

मुनीन्द्रने मुडकर देखा । उस शिलासे पीठ सटाये बहुत बड़ा भालू 
भलभला रहा था | इस बार संकेत समझनेमें कठिनाई नहीं हुई । शिलासो 
भालूकी पीठपर आ गया । वहाँ भी उसके बाल पकड़कर सँभालकर बैठन 
पड़ा; क्योंकि वह सीधे पहाड़पर ASAT जा रहा था | 

भालू उसे लिये पहाइके शिखरतक चढ़ गया । कई मील ऊपर- 
ही-ऊपर चलता रहा | अन्तमें दूसरी ओर उतरने लगा। मन प्रसन्न हो 
उठा पर्वतोंसे घिरी उस सुरम्य घाटीको देखकर । हरे-भरे बृक्षोंके मध्य 
कदली-कुञ्जोसे घिरी स्फटिक-स्वच्छ जलसे परिपूर्ण झील थी । वृक्षोंमें 
पक्व फल लदे थे । 

भालूने झीलके किनारे उतारा । वह स्वयं झुकक र जल पीने लगा । 
सरिता तैरनेमें मुनीऱ्द्रका स्नान हो ही गया था, किन्तु यहाँ उसने चुल्लूमें 
जल लेकर मुख धोया । जल पीता रहा। उसने नहीं देखा कि उसे लानेवाला 
भालू कब, किस ओर चला गया | 3 | 

अचानक पासके पर्वत-मध्यसे एक श्वेत जटा-श्मश्रु मुनि उतरते 
दीखे । इतने वृद्ध कि उनके रोमतक श्वेत हो चुके थे । खडाऊं खटकाते 
वे मुनीन्द्रके समीप आ गये तो मुनीन्द्रने उन्हें भूमिपर मस्तक रखकर प्रणाम 
किया । l 

“वत्स | वहाँ गुहामें तुम्हारी प्रतीक्षा हो रही हे ।' आशीर्वाद देकर 
वे बोले-- तुम्हें स्वयं फल तोड़नेका श्रम नहीं करना है । मैं तुम्हारा मार्ग 

देखता ही अबतक यहाँ रका था। अब मैं आगे जा रहा हूँ । तुम गुफामें 
जाओ ! वहाँ तुम्हारे आहारकी व्यवस्था है । तुम यहाँ चाहे जबतक रहो 
कोई कष्ट नहीं होगा ।' 


1 


मनि तो चले गये । मुनीन्द्र गुफाकी ओर चला । बहुत चढ़ायी नहीं 
थी । गुफा-द्वारपर पहुँचते ही दो परिचित मधुर कण्ठोने स्वागत किया-- 
आइये | 


मुनीन्द्र चौंक गया । वह द्वारपर खडा देखता रह गया । उसने 
पूछा--'तुम दोन। यहाँ ?' 


at देवर सबेरे ही पहुँचा गये हें ।! दुबली और छोटी कायावाली 
हुस्वा उत्फुल्ल होकर कहने लगी--देवर कहते थे कि आप अरण्यगें आ 
रहे हैं। आपकी सेवामें भी तो कोई रहनी चाहिये ।' 


यह Bear स्वभावसे भी बालिका ही रहती हे । इसे कन्हाई ठीक 
ही खिलौना भाभी” कहता है। ताम्राके धाथ ही लगी रहती है। ताम्रा 
भी इसे अनुजाके समान स्नेह करती--सँभालती है । 


eral और ताम्राने उसकी चरण-वच्दता कर ली थी। ताम्राने 
आसन लगा रखा था। वह पत्तो डाल चुकी थी और उसपर व्यञ्जन 
सजानेमे लग गयी थी । ; 

देवर हमें पहुँचाकर फिर आये थे। वे यह सब धर गये हैं।' 
Beart बतलाया --'कह गये हैं कि प्रतिदिन वे स्वयं सब आवश्यक सामग्री 
पहुँचा दिया करेंगे ।' 


अचानक मुनीन्द्रकी निद्रा ge गयी । उसके उठनेका समय हो गया 
था; लेकिन जागकर भी वह चौका ही । बह रातमें कोपीन लुंगी लगाकर 
सोया था; उसके शरीरपर इस समय धोती क्यों है? सम्भवतः उसे 
सोते-सोते चल देने और कुछ करनेका रोग हो गया है Aah उठकर ही 
उसने धोती पहनी होगी । दूसरा कोई समाधान सम्भव नहीं है। 


, उठकर मुनीन्द्रने अपना नित्यकर्म सम्पन्न किया । स्नानः किया | 
करता सब रहा; किन्तु बहुत गम्भीर हो गया । उसका मन उससे कहने 
लगा--'अरण्यमें जाकर दो-दो पत्नियोकी गृहस्थी बसानेसे इसी प्रकार 
यहाँ रहना अच्छा नहीं है ?' 

'कन्हाई कितना सुकुमार है। वह क्या सेवा लेनेयोग्थ है ?' मन 
और भी बहुत कुछ कहता रहा--'वह हठी कितना हे । अरण्यमें रहोगे तो 
वह सेवा किये बिना मानेगा? वह तो प्रलय-पर्यन्त सेवा करता रह 
सकता है।' 

मनका स्वभाव है कि कुछ कहने लगता है तो बातूनी बच्चेके समान 
बोलता ही चला जाता है। मुनीन्द्रका मन उस दिन वाचाल बन गया था। 
वह बोलता ही चला गया | पता नहीं, कितनी बातें कह डाली उसने | 

मुनीन्द्र हार गया । कहना कठिन है कि अपने मनसे हार गया या 
अपने कम्हाईसे; किन्तु उसकी अरण्यमें जानेकी झक मिट गयी। फिर 
उसने किसीसे भी अरण्यमें जानेकी कभी चर्चा नहीं को । 

मुनीन्द्रने स्वप्नमें देखे उस सुरम्य स्थलको भी हू ढ़नेका कोई प्रयत्न 
नहीं किया । आप जानते हैं कि स्वप्नमें देखे स्थल और पदार्थं जागकर 
ggat पागलपन होता है। मुनीन्द्र पागल बनना पसंद नहीं करता | 

'कन्हाई बहुत नटखट है । उसने मुझे स्वप्समें दिखा दिया कि मैं 
अरण्यमें जाऊँ तो वह बया करनेवाला है ।' मुनीन्द्र मानता है कि यदि 
बह अपनी झकपर अडा रहा तो स्वप्नके सत्य होनेमें संदेह करना afs- 
मानी नहीं होगी । 

कहीं नहीं होगी वह झील । पर्वेतकी क्रोड़ीमें भी उतने पक्व फल 
हों तो वन-विभाग पता लगाकर पहुँच जायगा ।' मुनीन्द्र यह समझकर भी 
कहता है-'कन्हाई कोटि-कोटि ब्रह्माण्डोंकी बनाने-बिगाडनेको क्रीडा 
करता ही रहता है। वह मन करेगा तो उसे एक झील और सुरम्य घाटी 
प्रकट करनेमें कोई दो-चार दिन लगने हैं? वह उसे अनन्तकालतक 
बनाये रह सकता है और वनवासी तथा वन-विभागसे बचाये भी रह 
सकता है V 

मुनीन्द्रके तर्क भले ठीक हों या न हों, उसकी झक अवश्य समाप्त 
हो गयी है। 


F 

Wales सर गया-- 


अपनेको agaga माननेवाला मुनीन्द्र मर गया; लेकिन शरीर तो 
किसीका अमर हुआ नहीं करता। शरीर मरणधर्मा है। उसे मरना था-- 
मर गया । मुनीष शरीरका नाम था, इसलिये मुनीन्द्र मर गया ! मुनतीन्द्र- 
ने तो कभी अपनेको शरीर माना नहीं था। वह अपना नाम भौ मुनी-द्र 
स्वीकार नहीं करता था । कहता था--'मुनीऱ्द्र तो मात्र संज्ञा है संसारका 
व्यवहार भलानेफे लिए ।' वह व्यवहार शरीरके साथ समाप्त हो गया तो 
निष्प्रयोजन होनेसे संज्ञा समाप्त हो गयी । इसलिये टीक ही है--मुनीन्द्र 
मर गया । 
मुनीन्द्र मर गया ? अमृतपुत्र मुनीन्द्र मर भी सकता था ? हम-आप 
सब अमृतपुत्र ही तो हैं। आपने कभी अपने मरणका अनुभव किया है ! 
स्वप्नमें किया भी हो तो अपने शरीरके मरनेका अनुभव किया होगा । आप 
ही मर गये होते तो अनुभव कौन करता ? आप मरा नहीं करते। आप तो 
अमृतपुत्र हैं । 

शरीर मरा करता है। शरीरकी संज्ञा -नाम होता है । वह संज्ञा 
मरा करती है। मुनीन्द्र मर गया--मुनीन्द्रका शरीर मरा, संज्ञा मुनीन्द्र 
मरी; किन्तु मुनीन्द्रमे जो अविनाशी अमृतपुत्र था ? बह तो कभी था--भूत 
होता ही नहीं । वह तो सदा है, वर्तमान ही रहता है । मुनीन्द्र मर गया-- 
अमूतपुत्र तो है ही, वह कभी मरता नहीं । 

मुनीन्द्र मर गया । मरनेके लिए वह बहुत उत्सुक था। आपको 
विचित्र लगता है ? मरनेके लिए उत्सुक--ऐसा भी कोई होता है? मुनीन्द्र 
विचित्र ही था । सबसे पृथक्‌-सबसे विचित्र । 

'जब प्राणी पृथ्वीपर आनेका अपना प्रयोजन पूरा कर लेता है, वह 
मर क्यों नहीं सकता ?' यह मेरी नहीं, मुनीन्द्रकी बात है। वह झल्लाता 
था--' सृष्टिकी ag क्या विवशता है कि प्राणी प्रयोजन पूरा करके भी पड़ा 
रह्‌ ।' 

मेरा प्रयोजन तो पुरा हो गया । यह मुनीन्द्रकी मान्यता थी । 
आवश्यक तो नही कि सुष्टिका संचालक उससे सहमत ही होता; लेकिन 

वह कहता था--'मैं जिनको समेटने आया था, उनका सम्पर्क कन्हाईने 
सुलभ कर दिया । उसे जो कुछ कराना था--बह भी हो गया । अब कोई 
शेष भी होंगे तो वह स्वयं संभाल लेगा। अब तो मेरी कोई आवश्यकता 
नहीं है ।' 


मुनीन्द्र यहीं भूल करता था। सृष्टि-संचालकको तो प्राणीका शरीर 
सड़ानेकी भी कभी-कभी आवश्यकता होती है | खमीर उठाना हो तो आटे- 
को सड़ाना पडता है। सृष्टि-संचालकको प्राणोंमें खमीर उठाना पड़ता 
होगा | वह प्राणीका शरीर सड़ाता ही क्यों, यदि कोई परिणाम उसे प्राप्त 
Q Q 
न करना होता । 

एक महात्माका कहना था-- भगवान्‌ मङ्गलमय हैं। उनका प्रत्येक 
विधान मङ्गलप्रद हौ होता है ।' 

मुनीन्द्र मर गया-मङ्गल हुआ, अच्छा हुआ । यह सत्य ही होगा, 
ऐसी आस्था तो की जा सकती है; किन्तु बात अटपटी है । क्या अच्छा 
हुआ ? मुनीन्द्र तो किसीका कुछ बिगाड़ नहीं रहा था ag किसीपर भार 
नहीं था | 

“मोटा होना बुरी बात है ।' मुनीन्द्र अटपटी बातें करनेका अभ्यासी 
था | कहता था--'मरनेपर उठानेवाले कोसते हैं ।' 

यह भी कोई बात हुई ? लेकिन वह अपने शरीरके मोटापेके विरुद्ध 
हाथ धोकर पड़ा रहता था । 

qar चाहिये श्मशानमे या सरिताके किनारे।' जैसे यह भी 
आदमीके अपने वशकी बात हो । लेकिन मुनीन्द्र तो कहता था--'मुझे पता 
लग जाय कि अब मरना है तो यदि मैं चलनेयोग्य न भी होऊँगा तो सवारी 
मँगाकर इमझानमें जा सोऊँगा | किसीको शब उठानेका कष्ट क्यों सहना 
पड़े |’ 

सुना है, कभी बंगालमें मरणासन्नको गङ्गातटपर 'हरिबोल' कहकर 
जल डालने पहुँचाते थे । अपने-आप कोई मरणासन्न कहीं शमशान जाने- 
को उद्यत हुआ हो, यह सुना नहीं गया । गस्या र 0 समय कुछ 
सुविधा चाहिये या श्मशान जाना ! मुनोन्द्रकी उलटी खोपड़ीको क्या कहा 
जाय । 

काले च देशे च मनो न सङजयेलु । (२.२.१५) 

भागवतमें कहा तो गया योगीके लिए, किन्तु BATRA गाँठ 
बाँध ली । ऐसा ही होता तो लोग मरनेका अभिप्राय लेकर काशीवास 
करते ? भीष्मपितामह उत्तरायणकी प्रतीक्षागें शरशैयापर पड़े 
रहते ? 

शास्त्रगें देश--तीर्थस्थल और काल-उत्तरायणादिकी जो महिमा है 
उसे अस्वीकार नहीं किया जा सकता; किन्तु मुनीरद्र ठीक हो कहता था । 
जब मृत्यु अपने वशमें नहीं, तब अमुक स्थानपर मृत्यु हो, अमुक कालमें 
मृत्यु हो, इस आग्रहका अर्थ भी क्या ? मुनीन्द्र कहता था--'यह आग्रह 
मरण भी बिगाड़ देता g V 

जो देश, जो काल आप अपने मरणके लिए उत्तम नहीं मानेगे--कहीं 
उसीमें मृत्यु आयी तो पश्चात्ताप, दुःख होगा या नहीं £ 


'मरनेके पीछे शरीरका क्या हो ? मूर्खताभरी चर्चा ।' मुनीन्द्र बहुत 
झल्लाता था इस चर्चासे अथवा किसीकी भव्य-समाघि देखकर । अन्त्येष्टिका 
भारी उपक्रम सुनकर । उसे इस सबसे चिढ़ थी । 

फाल-मत्रके रूपमे शरीरका कितना अंश जीवनमें निकल गया, कोई 
गणना करता है ?' WAR कहता--निख, केश, कफ, पित्त कितना निकला, 
इसे भी छोड़ दो । मच्छर-खटमल कितना रक्त पी गये, कब रोग या डाक्टर- 
ने कितना अंश काटा-गलाया | चमड़ा Beet रहा । दाँत ट्टे । सैकड़ों मन 
सामग्री शरीर बनती और बाहर जाती रही । अन्तमें शेष बचे थोड़े-से माँस- 
अस्थि आदिके लोथड़ेकी इतनी चिन्ता । जैसे पहले मलादिको किसने खाया 
या वह जला नहीं देखा गया, अन्तमें बचे अशका भी वैसा ही कुछ तो 
होना है ।' 

मुनीस्द्रकी बात तो समझदारीको है; किन्तु संसारमें सब समझदार 
हो जाये तो सृष्टि-संचालक अपना सिर पीटेगा। संसार तो चलता ही 

अज्ञानसे--समझदारीके अभावसे है । 

मुनीन्द्र मर गया । मरनेवाला चला गया तो कोई रोवे या हसे । 

उसकी मृत्युका संवाद समाचारपत्रोमें छपे, शोक-सभाए हों, भव्य समाधि 
बने या कोई न जाने कि कहाँ PAN कब समाप्त हो गया--मरनेवालेको 
इससे बया अन्तर पड़ा करता है | 

'मच्छर या मक्खी मरती है तो उनके समाजमें कोई मातम मनाया 
जाता है ? मुनीद्धके तर्क विचित्र । जैसे उसे पता ही हो कि मच्छर मरने- 
पर शेष मच्छर क्या करते हैं। लेकिन वह धडल्लेसे कहता--'मनुष्य अपने 
अहंकारसे अपनेको महान्‌ मान बैठा । मूर्खताभरी बातें करता है । किसीके 
मरनेसे संसारमें क्या अन्तर पड्नेवाला है। तुमने कोई स्मारिका बनायी 
कभी कि कितनी चींटियाँ कब मरती हैं? ऐसे ही शमष्टिका संचालक 
तुम्हारे मरने-जीनेकी चिन्ता करता होगा ?' 


मुनीन्द्र मर गया। मरनेके सम्बन्धमे उसकी अपनी धारणाए थीं । 
अपनी विचार-शैली शी । वह पहलेसे मरण-समुत्सुक था; अतः उगने 
मृत्युको लेकर भरपूर चिन्तन किया था | 


are मर गया; किन्तु अकस्मात्‌ मरनेपर भी वह मृत्युको अप्रस्तुत 
मिला--ऐसा नहीं कहा जा सकता । वह कहा ही करता था--'पृत्यु कभी 
आवे, मुझे सदा प्रस्तुत पावेगी ।' 


मुनीन्द्र मर गया । विना इस चिन्ताके मर गया कि मरनेके बाद 
उसका क्या होगा । विना इस चिन्ताके ही आज अधिकांश लोग मरते हैं; 
किन्तु इसलिये ऐसी स्थितिमें मरते हैं; क्योंकि उनका परलोकपर विश्वास 
नहीं है अथवा इस लोकमें इतनी आयक्ति है कि परलोकके लिए कुछ करने- 
का उन्हें अवकाश ही महीं मिला foes कुछ अवकाश मिलता है और 
परलोकपर आस्था भी है, वे तो उसके सम्बन्ध चिन्ता भी करते ही हैं । 


मुनीर मर गया-लेकिन जब जीवित था, तब भी तो वह चिन्ता 
नहीं करता था। चिन्ता करना उसने सीखा कहाँ था । परलोकपर उसकी 
पूरी आस्था थी । कहना तो यह चाहिये कि इस लोकपर ही उसकी आस्था 
नहीं थी । ऐसी अवस्थामें उसके सम्बन्धमें उसीकी बात ठीक होनी 
चाहिये | वह कहता था-- इस लोकमें लिए जो आवश्यक है, कन्हाई 
करता ही है, तब परलोकके लिए वह नहीं करेगा, इस अविज्वासका तो 
कोई कारण नहीं | 


मुनीन्द्र मर गया; किन्तु 'कन्हाई करेगा? की उसकी आस्था मर 
गयी = ऐसा कहुनेका साहस आप किसीमें है? आप परलोक भी स्वीकार 
करेंगे और उसकी आस्थाको अस्वीकार कर दं गे, ऐसा सम्भव है ? 

मुनीन्द्र मर गया । मरना सभाका किन्तु यह सच नहीं है कि 
केवल एक बार मरना पड़ता है । हिन्दू-धर्म तो जन्म-मर'णका अनवरत-क्रम 
मानता है। इस क्रमकी समाप्तिका नाम ही मोक्ष हे । जीवन भी अनेक 
बार मुत्यु धमकाया करती है। समीप आकर लोट्ती ह। जस बिल्ली पंजे 
पकडनेके पश्चात्‌ मूषकको मारनेसे पूर्व BE बार छा नेका खेल करती है । 
[प अपने जीवनके किसी अवसरका स्मरण कर सकते हैं ? कुछ स्मरण है 
कि उस समय आप कातर हो उठ थे या मुस्कुराकर मृत्युका स्वागत करने- 
को प्रस्तुत थे स्मरण नहीं है तो आप कैसे मुनीन््की मुत्युको रामझेगे ? 
मुनीन्द्र मर गया । लेकिन मुनीन्द्र तो भृत्युके स्वागते भी विश्वास 
नहीं करता था । वह तो मृत्युको भी अँगूठा दिखलाता उसके साथ चलनेको 
प्रस्तुत रहनेकी बात करता था । वह सच्चा नहीं था, यह आक्षेप उसपर 
कभी किसीने नहीं किया । 
मुनीन्द्र मर गया । कँसे मरा ? आप जाननेको उत्सुक होंगे । कैसे- 
पर्‌ म्‌नीन्द्रने कभी जोर नहीं दिया था। जोर देता तो कदाचित्‌ उसका 
कैसे चल भी जाता । वह था ही इतना अवखड़ कि मौत भी उसकी माँग 
टालनेमे सौ बार संकोच करत 
मैने महात्माओसे सुना है-'मरणका सामान्य आभास सवको कुछ 
पूर्वं हो जाता है। जिसकी शरीर और संसारमै आसक्ति है, वह उस 
आभासको पहचाननेके स्थानपर कातर हो उठता है! जिसकी आसक्ति 
क्षीण है, जो मरणको मनसे प्रस्तुत हो चुका है वह आभासको पहचान 
लेता है ।' मुनीन्द्रको As आभास नहीं हुआ होगा? उसने इसे पहचाना 
नहीं होगा ? बह तो न जाने कबसे मृत्युकी प्रतीक्षा करता रहा था । ऐसी 
प्रतीक्षा, जैसे आप किसी मित्रके आगमनकी प्रतीक्षा करते होंगे । 
[त्माओंसे ही मैंने सुना है--'मृत्युके समय यदि प्राणी कुछ 
सामान्य चाहता हो, किसीकी प्रतीक्षा करता हो तो उसकी माँग प्रायः पूरी 
कर दी जाती है। 


आपने भी सुना होगा लोगोंको कहते--'इनके प्राण अमक व्यक्ति या 
वस्तुमें अटके थे; उसके मिलते ही प्राण-प्रयाण कर गये | 


मुनीन्द्रके प्राण भी अटके थे । उनके प्राण केवल अपने क न्हाईमें अटकें 
थे । कन्हाईको तो कोई प्रतिबन्ध नहीं कहीं आनेपर । उन्हें तो बिलम्ब नहीं 
होता | अतः मुनीन्द्रकी मृत्यु-स्थितिका अनुमान असम्भव Cen 

मनीस्द्र मर गया । वह पर्वतीय यात्रागें वाहन-त्यागको विवश हुआ | 
सामने पहाड गिरा था । पैदल उतना स्थान पार करके फिर वाहून मिल 
जाता | उसने अपना अल्प भार भी किसीको दिया नहीं । पहाड गिरकर 
समतल तो रहता नहीं । पत्थर-मिट्टी-पानीका मलवा । पता नहीं, पैर 
फिसला या ऊपरसे कोई पत्थर आ पड़ा | ुनीन्द्र फिलला--लुढ़क चला | 
लुढ़कता गया । नीचे कई-सौ फीट लुढ़क गया । अटका -अटकता नहीं तो 
सुरसरिके प्रवाहमें शरीर अहृश्य हो जाता; किन्तु प्रवाहके लगभग पास 
पहुँचकर शरीर अटक गया | 


“हाय | इसे गङ्गा भी नहीं मिलीं ।' देखनेवालोंमे-से किसीने कहा | 
मनीन्द्र तो गर गया था । बह कया कहता | उसने तो लुढ़कते रामय केवल 
'प्रणव' पुकारा था उच्च;स्वरसे । देखनेवाले बहुत ऊपर थे । नीचे पहुँचनेका 
कोई मार्ग नहीं था । होता भी तो कोई इतनी निचाईतक उतरने-चढ़ेनेका 
श्रम करता, कोई सम्भावना नहीं थी । 

नीचे चीडके वृक्ष थे । पहाड़ गिरनेसे टूट गये थे । उनमें अग्नि लगी 
थी । आप कह सकते हैं, मुनीनद्रके शरीरके लिए पहलेसे चिता सजी थी | 
शरीर लुढ़कता उसीमें जा गिरा था | 

दसरे दिन देखा गया कि रान्रिगें जो गङ्गाका प्रवाह थोड़ा बढ़ा था, 
उसने वह भूमि भी आत्मसात्‌ कर ली, जिसपर मुनीन्द्रका शरीर जलाया | 
मनीन्द्र मर गया । विना किसीको श्रम दिये मर गया | उसका शरार भी 
संसारको थोड़ी भी दुर्गन्थि दिये विना समाप्त हो गया । 


KK 

“अस्य | आद्या त्रिपुरसुम्दरीके अद्धुमें भद्रने पलकें खोली । तीन- 
चार बर्षका दिंगम्बर शिशु, जगद्धात्रीका स्नेह, fat अलक सहलाता 
उनका कमल-कर और उनके वक्षपर मस्तक लटाकर सानका सुअवसर 
सलभ होगा तो कोई शिशु सो नहीं जायगा ? 

वत्स ! जाग गये तुम ?? उन वात्सल्यमथी भाँने अपना मस्तक 
झुकाकर सिर सू धा उसका | 

gree) मैं सो गया था ?” भद्रको तो लगा ही नहीं कि वह सोया 
था | अभी तो उसने पलभरको पलके सूद ली थीं । 


qn चिन्मृति कभी तोया नहीं करते ।' उन महामज्लाने रास्मित 
कहा--तुम केवल स्वप्न देख रहे थे । तुम स्वप्न देखने लगत हा, तब मे 
apma नहीं बनती ।' 


अभीतक वे आद्या खड़ी थीं। खड़ा था उनका वह भुवन-भयंकर 
केहरी । उन षोडश जाके सब आयुध सिहके दूसरी शोर पड थे । बे कोई 
पाञ्चभौतिक जड़ पदार्थ तो हैं नहीं । आवश्यकता होते ही बे महाश क्तिके 
हाथो पहुँच जायंगे । 


अभीतऊ भूत-प्रेत-पिशाच, कूष्माण्ड-भैरत-बैताल, योगिनी-डाकिती- 
शाकिनी आदि सब ara खडी थीं। सबको प्रतीक्षा करनी थी। वह 
शिशु आय्याके अङ्कुगें गो गया था, तब कोई शब्द करनेका साहस कैसे कर 
सकता था; किन्तु सबमें उत्साह बहुत था । असुर-विजय किया आद्याने, 
अव उसका महोत्सव तो मनाना हो था । 

अभीतक रणस्थल स्वच्छ हो गया था। बिना शब्द किये प्रेत- 
पिशाचोंने शव-भक्षण कर लिये थे । अस्थियाँ, रथादिके खण्ड, टूटे या पूरे 
अस्त्र-शस्त्र भद्रकालीने अपने करका अस्थिदण्ड हिलाकर बहुत दूर हटा 
दिये थे। अब तो वहाँ fara भी नहीं था ममर होनेका । 


यही कुछ क्षण शिशु सोता रहा था; किन्लु यह्‌ तो कुछ पता नहीं 
था कि जगकर वह्‌ AKA AGH ही रहकर यह विजय-महोत्सव देखेगा 

[थवा सबके मध्य उतरकर नाचता-दौडता घूमेगा। वह विद्यमान है 
अतः उत्सव उसके अनुरूप होगा । उत्सव-स्थलको उसके मृदुल पदोंके 
उपयुक्त बनना चाहिये था । 

कौन कह सकता है कि इस आरम्भिक प्रस्तुतिके लिए ही आद्याकी 
इच्छानुसार वह शिशु सो नहीं गया था ? वह सो रहा था, तभी तक सब 
शन्त-निश्चिन्त थे। अब वह जाग गया । वह खीझ जाय तो अम्बा 
आद्याको भी कठिनाई हो सकती है। वह उनकी भी नासिका या केश 
खींचने-नोचने लग सकता है । उसे सुप्रसन्न ही रखना सबको अभीष्ट है; 
अतः सब उत्सव उसे प्रसन्न करनेके लिए ही अब होना है। वह यहाँ न 
होता तो उत्सवका स्वरूप भद्रकाली निश्चित करतीं । 


वायु सुखद, शीतल, सुरभित चल रहा है। आद्याका सिंह घूम 
गया है । वह अब अपनी अधीरवरींको ओर मुख किये, गर्दन उठाये, शिशुके 
लटकते चरण कभी-कभी BT लेता है और धीरे-धीरे पूछ हिलाता 
उसके बे ज्वलदर्नि नेत्र इस समय शान्त, स्नेहपूर्ण हैं । 

rq! शिशुके लिए कहाँ आवश्यक है कि वह कुछ कहनेके 
लिए ही सम्बोधन करे । वह केवल सम्बोधनके लिए सम्बोधन करता है 
और अपना नन्हा कर आद्याके कपोलपर रख देता है । 

“वत्स !” उन निखिल-भुवनेशवरीको इस समय दूसरा कोई दीख 
सकता ही नहीं | उनकी दृष्टि शिशुके मुखपर लगी है । वात्सल्य उनके 
वक्षावरणको ATE कर रहा है । वे इस समय अम्बा हैं-- केवल अपने अङ्के 
आसीन इस शिशुकी अम्वा | 

'अम्ब !' इस बार frat सिर उठाकर एक ओर देखा और फिर 
आद्याकी ओर देखकर बोला--'बाद्य बजते आ रहे हैं। बहुत लोग आते 
लगते हैं ।' 

qal ब्रह्मादि सुर आ रहे हैं | आद्याको सुरोंकी यह शीक्रता 
अच्छी नहीं लगी । अभी वे स्नेहमयी इस शिश्युमें ही निमग्न रहना चाहती 
थीं। 'तम सुरोंका महोत्सव देखोगे ? उनका महान्‌ शत्रु मार दिया गया 
है । वे आकर गावेगे, नृत्य करेंगे, वाथ तो वज ही रहे हैं 


सुर स्तुति करेंगे, यह जान-बूझकर आदाने नहीं कहा । शिशुकी 
स्तुतिमें रुचि नहीं हो सकती । सुरोंको वे संकेतसे वारित कर देंगी | 

अम्ब !' शिशुने महोत्सव देखनेमें कोई उत्साह नहों दिखलाया । उसे 
भी इ-भाइमें रुचि नहीं है । उसने कहा-- कन्हाई मेरा प्रतीक्षा करता होगा। 


'तुम जाओगे !' आद्याने स्नेहपूर्वक पुन सिर सूचा। उन्हें भी 
उचित लगा कि सुरोके आगमनसे पूर्व यह शिशु अपने सखाक समाप जाय | 
सुर तो सशस्त्रा सिहवाहिनीकी स्तुति करने आ रह R शिशुको अद्ध 
लेकर आद्या 'सिहाझढा' तो हो सकती हैं; 1ऋन्छु 'शस्त्रकरा नहीं हो 
सकतीं । 


aa इतने छोटे ही सखाके समीप जाओ, यह अच्छा लगेगा ?' उन 
अम्वाने कहा--तुभ तो उनसे कुछ ब; हो । अपने रूपमें ही जाओ | 


ईने इतना छोटा बनाकर भजा ।' शिशुको कोइ उलझन नहा, 
कोई उपालम्भ नहीं । 'वह इतना छोटा बनाकर न भजता तीं आपके 
grez होनेका अवसर मिलता ? अब आप बड़ा बना दा ! 


अपने-आप कोई बड़ा बन भी जाय तो उसके बड़े होने का अर्थ ? 
शिशु तो माताके Agu ही बड़ा होतः है । बड़ा वह, जिसे आद्या बड़ा बनाव | 


भद्र अब अम्बाके ASH उतरने लगा । उन्होंने झुककर उसे भूमिपर 
खडा कर दिया । उसे कुछ करना नहीं था। आप भी कभी शिशु थे। 
बढनेके लिए आपको कोई उद्योग करना पड़ा था ? यहाँ केवल यह अन्तर 
पड़ा कि वस्त्राभरण भी उसके आकारके बढ़ते ही प्रकट हो गये । वह अब 
किशोर हो गया । 


भद्रते अब केशरीका शिर थपथपाया । सिहने चरण सूधकर अपना 
अभिवादन प्रकट किया । अम्बाके चरण उसने स्पर्श किये । उसके सिरपर 
हाथ रखा अम्बाने और फिर उसे अङ्कसे लगाकर विदा किया । 


भूत-प्रेतादि सव हाथ जोड़े खटे रहे । अब पहलेके समान भद्र 
दौड़ता तो नहीं जा सकता था, जैसे आया था । वह सामान्य गतिसे सबके 
मध्यसे निकला । 

आ गया ! दादा आ गया ।' कन्हाई तो ऐसे उत्साहसे पुकार उठा, 
असे arias os उसक ‘ भु 1011 
जैसे गुगोके पश्चात्‌ उसका यह्‌ भद्र उसके पास आरहाहो। दे भुजाएँ 
फैलाये दौड़ा मिलने---'भद्र दादा आ गया ।' 


यह तो पीछे पता लगा, जब इसकी भाभियोंने मु ह बनाया कि उन्हें 
कन्हाईकी पुकारने भ्रममें डाल दिया था। वे सब भागी थीं । उन्होंने पीछे 
उलाहना द्यि कन्हाईको--'देवर ! तुम तो ऐसे बोले कि हमने समझा, 
बड़े आ गये।' 

'दाऊ दादा कहाँसे आ जाता ?” कन्हाई ताली बजाकर हँस पड़ा-- 
वह कहीं गया तो था नहीं । वह तो यहीं था ।' 


श्रमका कारण तो था। कनम्हाई किसी विशेष समय, विशेष 
उत्साहमें होनेपर ही भद्रसेनको 'दादा' कहता है; अन्यथा यह तो भद्र' ही 
कहता है। लेकिन इस समय तो उत्साहमें था । . शजाओमें भद्रको भर 
लिया इसने । देरतक लिपटा रहा “| आ गया !' 

तबसे तू यहीं खड़ा है ?' भद्रने पूछा । ढंग ही ऐसा लगता है कि 
भद्रको अम्ब! आद्याके समीप भेजकर कम्हाई यहीं खड़ा उसीकी प्रतीक्षा 
कर रहा था। बैसे देर ही कितनी हुई थी। भद्रको तो लगता है कि वह 
गया और लोट आया। कुछ पल ही पो हुए हैं, किन्तु इस सुकुमार श्यामको 
इतनी देर भी क्यों एम प्रकार खड़े-खड़े प्रतीक्षा करनी चाहिये । 

'तूने कितनी तो देर कर दी |” कन्हाईने उपालम्भ दिया--'मैं तो 
तभीसे तेरा मार्ग देखते-देखते'थक गया | मैया पुकार रही है कबसे कलेऊ 
करनेके लिए ।' 

'अम्बाने गोदमें उठाया तो मैं उनकी अद्धूमें सो गया ।' भद्र कहता 
है-- 'अम्बाने तो कहा कि मैंने तनिक पलक मूद ली थीं और स्वप्न देख 
रहा था।' 

'तू वहाँ अम्बाके ast पड़ा सुखसे खरटि लेता होगा । कन्हाईने 
मुख बनाया--'यहाँ मैं तेरा मार्ग देखता भूखा खडा हूँ और मैया पुकारते- 
पुकारते झल्ला रही है । मैं उससे कहता हूँ किबह बुझे मार लगावे ।' 

मैया ! मैया री !” श्याम तो वहींसे पुकारने लगा है--'यह्‌ भद्र 
अब आया है। इसे मार लगा। इसने कितनी तो देर कर दी कलेऊ 
करनेमें ।' 

मैयाको अभी मार लगानेका अवकाश नहीं है। मैयाको किसीको 
मार लगाना आता नहीं है। यह केवल मार लगानेकी बात कह सकती है 
और इस समय तो उसके ये दोनों नटखट भूखे हैं। इन्हें कलेऊ करना है । 
मैयाके कान केवल इतना सुनते हैं-'यह्‌ भद्र अब आया है ।' 


aq दोनों झटपट आ जाओ ! मैया यह भी तो जानती है कि 
कन्हाई भी उसीकी भाँति किसीको भी मार लगानेकी केवल बात कह्‌ 
सकता है । किसी भी सखाको मारनेका मिस करके मथानी भी उठाओ तो 
इसका मुख लाल हो जायगा । यह झगडने लगेगा । 


मैयाको हँसी आ रही है। उसे स्मरण आ रहा है, उसका यह 
नन्हा नीलमणि कितना नटखट है ! यह चाहे जब, चाहे जिसे मार लगाने- 
की बात कह बैठता है । उस दिन कई गोपियोंके सामने ही पुकारने लगा-- 
“मैया री ! बाबाको मार लगा !' 


सब gaa लगीं। इसकी ताईने पूछ ही तो लिया--यशोदा ! तू 
महरको भी मार लगाती है ?' 


महर भी ऐसे ही हैं--वे भी हँस रहे थे सबने मुझे तो मु ह्‌ खोलने- 
योग्य भी नहीं रहने दिया और यह मजेसे ताईके ASH जा बैठा वे पूछ 
रही हैं--तिरे बाबाने क्या बिगाड़ा है !” 


“बाबा मुझे कंधेपर बैठाकर नाचता नहीं ।” नटखट कन्हाईके पास 
कारण तो बने ही रहते हैं | 


मैया मन-ही-मन मुस्कुरा रही है। नीलमणि तो अपने दादाको, 
'चाचाको या ताऊको भी मारनेको कह दे सकता है । यह भद्रको ही मार 
लगानेकी बात कह रहा है; यह ध्यान देनेकी बात कहाँ हे । इसकी ऐसी 
ata सुननेकी हुआ कहाँ करती हैं। 


“तुम दोनों पहले कलेऊ करो !' ही इस समय यही मुख्य काम 
दीखता है-- दाङ कबसे बैठा तुम दोनोंकी प्रतीक्षा कर रहा है । 

Fs [! भद्र दोड़कर दादाके समीप पहुँचनेका पुराना अभ्यासी 
है। येतीनों साथ ही रहेंगे और दो-चार क्षणको भी प्रथक हों तो ऐसे 
मिलेंगे, जेसे युगों बीतनेपर मिल रहे हों । 

'आओ !' दाऊनें हाथ पकड़ा और भद्रको अपने दाहिने बैठा लिया। 
श्यामको उनसे सटकर बाँथें बैठना है | 

अब इसका कोई अर्थ नही है कि मैया तीनोंके लिए तीन पात्र 
रखेगी या एक । तीनों अभी अपना आसन खिसकाकर गोलाकार मण्डल 
बना लेनेवाले हैं। तीनोंके ही हाथोंमें उठे पदार्थ अपने मुखतक तो कम 
ही पहुँचने हैं, कौन-सा ग्रास किसके मुखमें जायगा, किसी भी सर्वज्ञमें 
शक्ति नहीं कि बता सके । 

दादा ! यह तो आद्या महाशक्तिके gA सोने चला गया था ।' 
दादाको तो यह भी पता नहीं कि भद्र कहीं गया भी था। कन्हाई उन्हें 
सूचित करने लगा है । 

दादा ! यह स्वप्न दीखते हैं ?” भद्र दूसरी ही बात पूछता है । 

'इसलिये कि ब्रह्माण्डोंकी सृष्टि चलती रहे ।' दादाका सूत्र आपकी 
समझमें आता है ? भद्र तो केवल उनकी ओर देख लेता है। ये दाऊ दादा, 
यह कन्हाई समीप हैं--अब भद्रको कुछ समझना नहीं है । ये दोनों समीप 
हो--किसीको भी इतना समझना क्या पर्याप्तःनहीं है । 

qa सब कुछ खाओगे भी या केवल बातें करोगे ?” मैयाको कभी 
संतोष नहीं होता । उसके ये तीनों ही बालक केवल मुख जूठा करके उठ 
जाते हैं। ये कलेऊके समय कम बातें करें तो कुछ तो इनके पेटमें पहुंचेगा ।! 

उपसंहार- 


अपने सदन पहुँचकर भद्रको कुछ परिवर्तन लगा । उसके उद्यानका 
यह फ्रीड़ा-शैल कैसा हो गया है ? उसके शिखरपरसे इतनी लताए चारों 
ओर लटक आयी हैं, जैसे वे उस शैलकी जटाए हों और शेल स्वयं कोई 
मुनि हो। किसी भुनिकी प्रतिमाकी भाँति तो वह पहले भी था। नीचे 
चौड़ा--पद्मासन-से ASH समान और शिखरपर ऐसा गोल जैसे, सिर हो । 

'तू इसे क्या देखता है ?' कन्हाई साथ ही आया है। यह कहता है - 
'इसे यहाँ सालोक्य भी मिला, तेरा सामीप्य भी ।' 

'तो यह वह मुनि है।' भद्रको अब कुछ समझना शेष नहीं रहा ।' 
'यह इस रूपमें भली प्रकार ध्यानस्थ रह सकेगा ।' 

'धीरे बोल !' कन्हाईने बतलापा--इसकी उदर-गुहामें अभी हेमा- 
भाभी पूजा कर रही है । उसे बाधा Wa तो वह SS ag रूठकर 
खूब लम्बा मुह बनावेगी ।' 

कन्हाईने अपना मुख इतना लम्बा बनाया कि भद्र और समीप 

खड़ी स्वर्णा,-कनकादि भी हंस पड़ीं । भद्रने कहा-- वह पूजा भी तो तेरी 
ही करती है ।' 

“चुप-चुप | इयामने अधरोंपर अं गुली रखकर नेत्रोंसे संकेत किया - 
“इस भाभीको केवल पूजा-पाठसे प्रयोजन है । यह अपने अभ्यासकी प्रीतिके 
लिए, अपनी ही प्रसन्नत।के लिए पूजा-पाठ करती है.।' 

आपको भो ऐसे लोग मिले होंगे, जो केवल कुछ करना है, इसलिये 
करते हुँ । उन्हें अभ्यास है; न करें तो असुविधा--बेचैनी अनुभव करते हैं; 

किन्तु करनेमें जैसे उनके मनका कहीं लगाव नहीं । 

'पूजा तो यह भाभी उठनेके पश्चात्‌ करेगी ।' कन्हाईने मुख 

मटकाया--'मुझे और तुझे भी बहुत मीठा, चटपटा जलपान कराबेगी ।' 

'यह स्वाणिम कूष्माण्ड ? इतनेमें लुढ़कता एक बहुत बड़ा गोला 
समीप आ गया । वह ऐसे हिल-डुल रहा था, ऐसे लुढ़क रहा था, जिसे 

देखकर बला हँसी आवे । ART सदनमें इसे पहले तो देखा नहीं था, अतः 
कन्हाईसे पूछा--'तूने इसे यहाँ रखा है ?' 

इसे भेजा तो भगवान्‌ सदाशिधके भैरवने हे ।” इस बार उत्तर 
स्वणनि दिया--'लेकिन देवरको यह भरपूर हँसाता है । तुमको भी अप्रिय 
नहीं लगेगा । 


तू भी तो एक ऐसे ही कूण्माण्डमें घुसा बैठा था ?” भद्रने कन्हाईकी 
ओर देखा - 'लेकिन बह्‌ तो काला था । अब यह सुन्दर हो गया है; किन्तु 
यहाँ यह अच्छा नहीं लगेगा। अम्बा इसे देखकर प्रसन्न होंगी । वहाँ 
महेश्वरके समीप इसकी शोभा है | 

आप भी मुझे शरण नहीं देंगे ?' बहुत कातर स्वर उस कृष्माण्डसे 
निकला--'मै अपराधी तो हूँ; किन्तु दूसरा कोई मुझे क्षमा भी तो नहीं क 
सकता । 

“तुम अम्वासे कहना कि मैंने तुमको भेजा È | 
तुमको बहाँसे कोई नहीं निकालेगा ।' 

कूष्माण्ड उसी क्षण अहृश्य हो गया | अब उसे नन्दीश्वर या भैरव 
शिव-सेवासे निकाल कैसे सकले हैं । उसकी नियुक्ति अहाँसे हुई है, उसका 
सम्मान तो सभीको रखना है । 

आप कृपा ही करने लगे हैं तो सौष्ठवापर भी अनुग्रह कर 
दीजिये ! 'कनकाने संकेतसे दूर सिकुडी, संकोचसे जैसे गडी जा रही हो 
ऐसी एक सेविकाको समीप बुलाया । उसमे आकर नतमस्तक चरणस्पर्श 
किया; किन्तु कम्हाई दूसरी ओर देखने लगा था | कनकाने ही कहा --'यह 
बेचारी बहुत सह चुकी ।' परुषस्वरा हो गयी; अतः संगीत तो इससे गया 
ही; किन्तु तृत्यसे देवरको संतुष्ट करना चाहती है, पर ये तो इसकी ओर 
देखना ही नहीं चाहते । 

सह यहाँ आयी ही क्यों ?” भद्रने पूछा-- इसे तो श्रीकीतिकुसारीकी 
सेवामें रहना चाहिये ।' 

वहाँ मुझे कौन रहने देगा ag रो पड़ी--'मुझे तो वहाँ द्वारसे ही 
भगा दिया गया | यहाँ जीजीनें कम-से-कम अपने श्रीचरणोंके समीप बैठने- 
को स्थान तो दिया है । मैं सेवा पा सकू,-इतना सौभाग्य मेरा कहाँ ।' 

'तू जाकर ललीसे कहना कि मैंने तुझे उनके निकुञ्जकी द्वार-रक्षि- 
का नियुक्त किया ।' भद्र आज प्रसन्न है । सबपर अनुग्रह करनेकी धुन है 
आज | अनुग्रह करनेमें तो कन्हाईकी अनुमति अनावश्यक है । 


१ 


भद्रने कहा--अब 

'तुने यह क्या किया ?' कन्हाई सहसा समीप आ गया--अब यह 
मुझपर भी प्रतिबन्ध लगावेगी ।' 


वहाँ अब कोई मुझे अस्वीकार नही करेगा ।' सोष्ठवाने प्रसन्न होकर 
भद्रके चरणोंपर ही मस्तक धर दिया। ag उठी और श्यामकी ओर 
सस्मित कटाक्षपूर्वक देखती चली गयी । 

'अब तू मेरी कोई भाभी कम मत करना ।' कम्हाईने भद्रके कन्धेपर 
अपनी भुजा धर दी--मेरी एक भाभी तू पहले ही कम कर चुका है ।' 

'साकेतमें अम्बा भैथिलीको एक पुत्र-वधू प्रिय लगी। शुभ्रा अब 
उनकी सेवामें रहेगी; किन्तु' भद्र हँसकर बोला--तिरी भाभियोंकी संख्या 


हाँ सीमित है । दाऊ दादा किसीको कम करता नहीं । विशाल, अजु न" 


मैं तेरे सदनको बात करता हूँ ।! Bears तनिक खीझा--मेरे कुल 
सात ही तो भाभियाँ रह गयी हैं यहाँ। इनकी कोई सेविका भी आती है 
तो तू भगा देता है V 

लेकिन कसू ! तेरी सात भाभियाँ तो दीखती नहीं हें ।" भद्रने अब 
ध्यान दिया--'यहाँ तो चार ही हैं और हेमा पूजा कर रही है। काञ्चनी 
और हिरण्या कहाँ हैं ?” 

वे सो रही हैं ।' स्वर्णाने ही कहा । 

तू उन्हें गुदगुदाकर जगा ले !' कन्हाई कहकर हँसा--'मैं तो अपना 
खिलौना भाभीके साथ खेलू गा ।' 

“देवर ! तुम आते ही चिड़ाने लगे ।' Bear (wat) लज्जासे लाल. 
हो गयी | 


भद्र गम्भीर बन गया । सचमुच सोनेवालेके स्वप्नमे उतरकर उसे 
समेटनेकी आवश्यकता तो है नहीं । उन्हें तो सहज ही गुदगुदाकर जगा 
लिया जा सकता है । अतः उसके मुखसे निकला--'अच्छा | 


॥ समाप्त ॥ 

श्रोसुदर्शनसिह ‘ax’ द्वारा लिखित पुस्तकें 
सव डिमाई आकार 

सब पॉकेट आकार (सभी अजिल्द ) | 
38 yea 
१. राम-श्यामकी झाँकी--भाग-१ gee २-०० 
२. राम-श्यामकी झाँकी--भाग-२ १३६ १-७५ 
३. श्यामका स्वभाव १०४ १-५० 
४. शिव-स्मरण ६० .. १२२४ 
५, हमारे धमंग्रग्थ ७२ १-०० 
६. हमारे अवतार एवं देवी-देवता १०८ १-५० । 
७. हिन्दुओंके तीर्थस्थान २८२ ३-५० 
८. ब्रजका एक दिन ११६ १-७५ | 
8. उन्मादिनी यशोदा १६४ २-५० | 
१०. ज्ञान-गङ्गा ( कहानियाँ ) 255 ४-५० | 
११. भक्ति-भागीरथी ( कहानियाँ ) २४८ ४-०० | 
२. नवधा-भक्ति ( कहानियाँ ) १८० ३-०० | 
१३. दस महाब्रत ( कहानियाँ ) ० १-६० 


~ 
०८ 


. सांस्कृतिक कहानियाँ कुल १२ भाग 
( प्रत्येक भाग पृष्ठ लगभग १६४, मूल्य २/- ) 

१७. मानस-मन्दाकिनी भाग-१ २१३ ३-७५ | 
१८. मानस मन्दाकिनी भाग-२ १८३ ३-५० | 
१९. कर्म-रहस्य २८८ पू-00 

Ne, श्रीकष्ण-जन्मस्थान-सेवा-संस्थान . 


SF श्रीकृष्ण i संदेश | za 


[ आाऽयार्स्तिकऋ afaa] 
श्रीक्कष्ण-संदेशका वर्ष जनवरी से प्रारम्भ होता है । 
'श्रीकृष्ण-संदेश' प्रतिमास ६४ पृष्ठ सुरुचिपूर्ण पाठ्य-सामग्रो 


देता है । त न 
वाषिक शुल्क-- १०) रुपया । 
आजीवन शुल्क-- १५१) रुपया । 
सम्भव हो तो आजीवन ग्राहक बने । 
व्यवस्थापक -- 
श्रीक्कष्ण-सन्देश 
श्रीकृष्ण-जन्मस्थान-सेवासं 
i मथुरा-२८१० ESk 


SS yee f भारत मूल 
यह पुस्तक भारत सरकार द्वारा रियायती पूल्यपर उपलब्ध 
किये गये कागजपर मुद्रित-प्रकाशित है? 
CC-O. Nanaji Deshmukh Library, BJP, Jammu. An eGangotri Initiative हर ४ र { 


